

شہید اسلام آیتہ اللہ سید محمد باقر الصدر طاب ثراہ
کی معرکہ الاراکتاب

اسلامی اقتصادیات

اور

جدید اقتصادی مکاتب

۲۱۹



شماره ۲۴۵۹

وزارت ارشاد اسلامی
معاونت فرهنگ و تہذیب اسلامی ایران
کتابخانه
اموال دولتی

شماره
تاریخ

شہید اسلام آیتہ اللہ سید محمد باقر الصدر طاب ثراہ
کی معرکہ الآراء کتاب

اسلامی اقتصادیات

اور

جدید اقتصادی مکاتب

۲۱۹



۲۹۷
۴۸۳۳
الف ۴۷۷ ص
اردو

۲۹۷۵۱۲۵
ص ۵



- | | |
|--|------------|
| اسلامی اقتصادیات اور جدید اقتصادی مکاتب | : نام کتاب |
| آیت اللہ شہید سید محمد باقر الصدر طاب ثراه | : مصنف |
| علامہ سید ذیشان حیدر جوادی | : مترجم |
| ۵۰۰ | : تعداد |
| شعبان المعظم ۱۴۰۶ھ | : طبع دوم |
| سازمان تبلیغات اسلامی روابط بین الملل | : ناشر |
| چاپ خانہ سپہر | : مطبع |



۸۲	حیات و کائنات	۹	گفتار مترجم
۸۶	انشورنس		(اقتصادی سُلک کی اہمیت)
۸۹	فیملی پلاننگ	۱۳	اقتصادی کشمکش کے اسباب
۱۰۵	کلمہ مؤلف	۱۸	مساوات یا مواسات
۱۲۷	ابتدائیہ	۲۹	اقتصادی تاریخ کا ایک خاکہ
۱۳۵	مارکیٹ کے ساتھ	۳۸	فنون لطیفہ
۱۳۷	نظریہ مادیت تاریخ	۳۹	آثار قدیمہ
۱۳۹	یگانہ محسوس تاریخ	۴۰	مخطوطات و مطبوعات
۱۴۰	اقتصادی محرک یا تاریخی مادیت	۴۱	سپلائی اور ڈیمانڈ
۱۴۴	تاریخی مادیت اور واقعیت	۴۳	مارکس اور سرمایہ داری
۱۴۹	طریقہ جدیدیت	۴۷	مارکس ازم پر ایک نظر
۱۵۱	تاریخی جدیدیت کی کمزوری	۵۱	سرمایہ داری پر ہماری ایک نظر
۱۵۲	دلیل و نتیجہ کا تضاد	۶۳	آزادی ؟
۱۵۳	مادیت تاریخ کی روشنی میں	۶۶	اسلامی معاشرہ (معیار قیمت)
۱۵۸	مادیت تاریخ	۷۰	تقسیم
۱۵۹	مادیت تاریخ کے دلائل	۷۳	انفرادی ملکیت
۱۵۹	فلسفی دلیل	۷۵	سرمایہ داری کا فساد
۱۶۹	تجربہ بانی دلیل	۷۶	ڈبھیسہ اندوزی
۱۷۹	کیا مارکیٹ پوری تاریخ پر محیط ہے	۷۷	سود
۱۸۲	پیداواری قوتوں کا ارتقا اور مارکیٹ	۷۹	بینک

۲۸۷	مارکسی مذاہب	۱۸۷	فکر اور مارکسیت
۲۸۹	اشتراکیت اور اشتمالیت کیا ہیں ؟	۱۸۸	دین
۲۹۰	مارکسی مذاہب پر عمومی تنقید	۱۹۳	فلسفہ
۲۹۱	اشتراکیت	۱۹۹	فلسفہ اور طبیعی علوم
۳۰۲	اشتمالیت	۲۰۰	فلسفہ اور طبقاتی نزاع
۳۰۹	ارکان سرمایہ داری	۲۰۵	تجرباتی علوم
۳۱۲	سرمایہ دار تنظیم کا عملی قوانین سے ارتباط	۲۱۱	مارکسی طبقت
۳۱۵	سرمایہ داری کے علمی قوانین کا تنظیمی رنگ	۲۱۴	مارکسیت اور طبیعی عوامل
۳۲۰	بذہبی سرمایہ داری کے افکار و اقدار پر نقد و نظر	۲۱۸	مارکسیت اور فنون لطیفہ
۳۲۳	حریت مصباح عامہ کا وسیلہ ہے	۲۲۱	مارکسی نظریہ کے تفصیلات
۳۲۷	آزادی پیداوار کی زیادتی کا ذریعہ ہے	۲۲۹	علامہ معاشرہ
۳۲۹	حریت انسان کا فطری حق ہے	۲۳۲	جاگیر دار معاشرہ
	اسلامی اقتصادیات کے ارکان	۲۳۶	وقت انقلاب پیداوار میں ترقی نہ چہنی تھی
۳۳۹	اسلامی اقتصادیات کا مختصر خاکہ	۲۳۸	اقتصادی حالات نے ترقی نہیں کی
۳۴۱	مرکب حکیت	۲۴۰	آخر کار سرمایہ دار معاشرہ پیدا ہو گیا
۳۴۴	محدود آزادی	۲۴۶	مارکس کا احترام
۳۴۸	اجتماعی عدالت	۲۵۳	سرمایہ دار نظام کے قوانین
۳۵۲	اسلامی اقتصادیات کا مجموعہ کا جز ہے	۲۵۵	قیمت کی بنیاد عمل
۳۵۴	عقیدہ مفہوم و اقدار، جذبات، احساسات	۲۵۹	مارکس نے اقتصادی بنیاد کس طرح قائم کی؟
۳۵۶	اقتصاد کا ارتباط عقیدہ سے	۲۶۲	مارکسی بنیاد پر نقد و نظر

- ۳۵۷ اقتصادیات و مفہامیں
 ۳۵۸ اقتصادیات و جذبات
 ۳۵۸ اقتصادیات اور مالی سیاست
 ۳۵۹ اقتصادیات اور سیاسی نظام
 ۳۵۹ سود و خوری اور اجتماعی عدالت
 ۳۶۰ انفرادی ملکیت اور جہاد
 ۳۶۳ اقتصادیات اور تعزیرات
 ۳۶۳ اسلامی اقتصاد کا عمومی اسلوب
 ۳۶۹ طبعی علوم اس مسئلہ کے حل کرنے سے قاصر ہیں
 ۳۷۰ مادیت، تاریخ اور شکل
 ۳۷۶ اسلامی اقتصاد کوئی علم نہیں ہے
 ۳۸۰ تقسیم پیداوار سے الگ شکل میں
 ۳۹۰ اقتصادی مشکلات اور ان کا حل
 ۳۹۲ طریق تقسیم، تقسیم میں عمل کا حصہ
 ۳۹۵ تقسیم میں ضرورت کا حصہ
 ۳۹۶ ضرورت، اسلام و اشتراکیت کی نظر میں
 ۳۹۷ ضرورت، اسلام و اشتراکیت کی نظر میں
 ۳۹۸ ضرورت، اسلام و سرمایہ داری کی نظر میں
 ۳۹۹ انفرادی ملکیت
 ۴۰۲ ملکیت بھی ذریعہ تقسیم ہے
 ۴۰۳ تباہی

بِسْمِ اللَّهِ الرَّحْمَنِ الرَّحِيمِ

گفتار مترجم

اقتصادی مسئلہ کی اہمیت

ٹھنڈے دل اور گہری نظر سے دیکھا جائے تو اقتصادی مسئلہ انسانی زندگی میں ایک بنیادی حیثیت رکھتا ہے۔ یہ مسئلہ کل کے انسان کے لئے اتنا اہم نہیں تھا جتنا آج کے انسان کے لئے ہو گیا ہے۔ "ضرورت ایجاد کی ماں ہے" کل تک انسان کے ضروریات محدود تھے اور کائنات کی فیاضیوں پر انسان کی جاہلانہ دست درازیوں کا بھی اثر نہیں ہوا تھا۔ اس لئے ہر شخص اپنی ضرورت کے مطابق سامان فراہم کر لیا کرتا تھا لیکن آج کا انسان اور آج کے ضرورت عیاناً آیا اللہ۔

ہر شخص کی خواہش ہے کہ پوری کائنات پر بلا شرکت غیرے قابض ہو جائے اور ہر ایک کی تمنا ہے کہ پورے عالم کو ضروریات زندگی میں شامل کر لے۔ ایسے حالات میں داغی کشش اور ذہنی انحطاط کا پیدا ہونا ناگزیر تھا جیسا کہ ہوا۔!

اقتصادی مسئلہ کی اہمیت کا اندازہ اس واقعہ سے لگایا جاسکتا ہے کہ کسی بھوکے سے پوچھا گیا "ایک اور ایک" تو اس نے کہا دو روٹیاں۔ اس مثل کو ہمارے ملک میں ہمیشہ مثل ہی کا درجہ دیا گیا اور اس کی پشت پر کام کرنے والے فلسفہ کو درجہ اور اعتناء نہیں سمجھا گیا۔ حالانکہ یہ واقعہ اقتصادی مسئلہ کی اہمیت کا بہترین عکاس و تمہیانی ہے۔ اس سے

صاف اندازہ ہوتا ہے کہ اقتصادی کشمکش انسان کے ذہن کو کس درجہ انحطاط تک پہنچا دیتی ہے اور اس کے افکار و نظریات میں کتنا تغیر پیدا ہو جاتا ہے۔ وہ علم ریاضیات کے مسلم مسائل ”ایک اور ایک دو“ جیسے حسابات کو بھی صحیح طریقہ سے نہیں جوڑ سکتا اور ان میں بھی اپنی معاشی حالت کو شامل کر دیتا ہے اور زبانِ حال سے یہ اعلان کرتا ہے کہ معاشی اعتبار سے خوشحال انسان کی زبان د فکرا اور ہوتی ہے اور معاشی بد حالی کے شکار انسان کی زبان د فکرا اور۔ اور ایک اور ایک کو دیکھتا ہے اور یہ دور دروٹیاں اس واقعہ کے خصوصیات پر گہری نظر ڈالی جاتی ہے تو دورِ حاضر کے جملہ نقائصِ عیوب بیک وقت نگاہوں کے سامنے آجاتے ہیں۔ دورِ حاضر میں علم معاشیات کی اتنی اہمیت اور کیونترزم دوسو شلزم کے اتنے چرچے اس لئے نہیں ہیں کہ انسان نے کوئی نئی حقیقت دریافت کر لی ہے اور وہ اپنے انکشاف کا ڈھنڈورا پیٹنا چاہتا ہے بلکہ یہ سادہ شورِ قیامت صرف اسلئے ہے کہ معاشی مشکلات نے اس کے دل و دماغ کو معطل کر دیا ہے اور وہ روٹی کپڑے سے ہٹ کر کچھ سوچنے کے لئے تیار نہیں ہے۔ اس کو کھلا ہٹ میں کبھی مذہب کو برا کہتا ہے، کبھی اخلاقی اقدار کو قابلِ مذمت ٹھہراتا ہے کبھی تہذیبِ تمدن کا مذاق اڑاتا ہے، کبھی دولت و سرمایہ کی مخالفت میں کھوکھلے اور بے جان نعرے بلند کرتا ہے اور اس حقیقت سے بالکل غافل ہو جاتا ہے کہ یہ ہنگامے مسئلہ کا واقعی حل نہیں ہیں۔ مرض کا پرہ سپکینڈا علاج نہیں ہو سکتا۔ حالات کا ردنا انقلاب نہیں لاسکتا۔ کھوکھلے نعرے جاندار نہیں ہو سکتے۔ ہمارا فرض ہے کہ ہم اس کشمکش کے پیچھے کام کرنے والے عناصر کا پتہ لگائیں اور ان کا قلع قمع کرنے کی کوشش کریں۔ ہم نے یہ تو اندازہ کر لیا ہے کہ معاشی بد حالی کے پیچھے چند افراد کی ہوس رانی اور ان کے سجا استحصال کا دخل ہے لیکن یہ بھول گئے کہ استحصال کی جڑیں سرمایہ داری میں نہیں بلکہ نفس کی نجات میں ہیں نتیجہ یہ ہوا کہ سرمایہ داری کے خلاف اتنا بڑا پڑوہ نعرہ بلند کیا کہ مذہب کی

تہذیبِ نفس کی تبلیغ بھی نقار خانہ میں طوطی کی آواز ہو گئی اور دین کی بے معنی مخالفت نے
 جہالتِ نفس کو بڑھنے اور پنپنے کا موقع دے دیا اور ہر نعرہ اپنے ساتھ ایک نئی مصیبت لیکر
 سامنے آیا۔ مرض بڑھا گیا جوں جوں دوا کی۔

اقتصادی کشمکش نے جہاں انسان کے ذہن کو نکر و نظر کے میدان میں ماؤں و مفلوج
 بنا دیا ہے وہاں چند مصیبتیں اور بھی پیدا کی ہیں جن سے نجات حاصل کرنا تقریباً ناممکن ہو گیا ہے
 پہلی مصیبت یہ ہے کہ سماج میں ظلم عام ہو گیا ہے اور معاشرہ دو طبقوں میں تقسیم ہو گیا
 ہے۔ ایک طبقہ کاخ دیوان کی زینت ہے اور دوسرا ڈیروں اور چھو لدا دیروں کی
 رولت۔ جذبہ انتقام کی فراوانی کا یہ عالم ہے کہ پہلا طبقہ دوسرے طبقہ کے خون کا
 آخری قطرہ تک چوس لینا چاہتا ہے اور دوسرا طبقہ پہلے طبقہ کی شہ رگ حیات تک
 قطع کر دینا اپنا فرض ادین سمجھتا ہے۔ عزت و ذلت کے دائمی اقدار کے ساتھ انتقام
 کے تصور میں بھی فرق آ گیا ہے اور ہر شخص اپنے علم کو انتقام کا نام دے کر اس میں حسن پیدا
 کر رہا ہے۔ ذہنی بوکھلاہٹ کسی طبقہ کو یہ سوچنے کا موقع نہیں دیتی کہ اس طبقہ ایتیت کی
 بنیادیں کہاں ہیں اور معاشرہ میں اتنا شدید و وسیع ظلم کہاں سے آ گیا ہے ؟

اسی اقتصادی کشمکش نے افراد معاشرہ کو فلسفہ لاعلاج امراض کا شکار بھی بنا رکھا ہے
 دواؤں کی فراوانی اور ایجادات و انکشافات کی کثرت بھی مرض کا علاج نہیں کر سکتی۔
 ہر دوا ایک دولت کی طلبگار ہے اور ہر علاج ایک بڑے سرمایہ کا متقاضی۔ غریب
 غربت کی بنیاد پر علاج سے قاصر ہے اور امیر امارت کی بنیاد پر غربت کو قابل توجہ
 نہیں سمجھتا۔ روٹی پکڑنے کے سوال سے آسودہ ڈاکٹر اس مریض کی طرف رخ بھی نہیں
 کرتا جس سے خاطر خواہ آمدنی کی امید نہ ہو۔ نتیجہ یہ ہوتا ہے کہ مریض تو راہی عدم ہوجاتا
 ہے لیکن سپانڈگان میں ایک عظیم ذہنی کشمکش چھوڑ جاتا ہے۔ وہ ڈاکٹر کی لا پرواہی کے
 پیش نظر یہ فیصلہ کر لیتے ہیں کہ یہ لا پرواہی دولت اور سرمایہ کے منہ میں چسدا ہوئی ہے۔

ان کا ذہن اس طرف جانے کی اجازت ہی نہیں دیتا کہ دولت و سرمایہ کے علاوہ غلط تربیت اور زمانہ مناسب نفیات بھی سیکھوں برائیوں کی جڑیں اور اس کا واضح اثر یہ ہوتا ہے کہ وہ شخص کے بجائے صنف اور فرد کے بجائے جماعت سے انتقام لینے پر آمادہ ہو جاتے ہیں اور اس طرح ذاتی خداد جماعتی اختلاف کی شکل اختیار کر لیتا ہے اور سماج مزید مشکلات سے دوچار ہو جاتا ہے۔

اقتصادی بد حالی نے دور حاضر کے انسان پر سب سے بڑا ظلم کیا ہے کہ اس سے دو عظیم طاقتیں سلب کر لی ہیں۔ انسان کے پاس دو ایسے جوہر تھے جن پر وہ اپنی پوری کائنات قربان کر سکتا تھا ایک اس کا مذہب اور ایک اس کی آبرو۔ دنیا کے لاکھوں اور کروڑوں قربانیوں کے قہے اس بات پر دلالت کرتے ہیں کہ انسان نے ان دو بے بہا جوہرات پر کتنی بھینٹ چڑھائی ہے اور کس قدر قربانیاں دی ہیں لیکن معاشی بد حالی نے اسے اس منزل پر پہنچا دیا ہے کہ وہ آبرو کو ایک ڈھونگ اور مذہب کو رسومات کی بجائے آدری کو تفسیح اوقات سمجھتا ہے۔ ایک مسلمان کی نظر میں ایک گھنٹہ مسجد میں بیٹھنے سے کہیں زیادہ بہتر ایک گھنٹہ بازار میں بیٹھتا ہے۔ حج پر رقم خرچ کرنے سے بہتر قومی فنڈ میں دولت لگا دینا ہے۔ عزت و آبرو جیسے تصورات سرمایہ داری اور جاگیر داری کے فرسودہ خیالات کا درجہ حاصل کر چکے ہیں۔ عورتیں دولت کے پیچھے ہوس پستوں کی جلی پیاس کا کچھ دینا اپنے لئے باعث فخر سمجھنے لگی ہیں اور اس طرح انسان سے اس کے بیش بہا جوہرات تقریباً سلب ہو چکے ہیں۔

یہ حالات اس بات کی نشاندہی کر رہے ہیں کہ اقتصادی مسئلہ صرف روٹی کے میدا تک ہی محدود نہیں ہے بلکہ اس کی وسیعتیں اخلاقیات، نفیات، مذہبیات، اجتماعات، اور فلسفی انکار کو بھی اپنے دامن میں سمیٹے ہوئے ہیں جس کا نتیجہ یہ ہے کہ معاشی انتقام سے

بھر پور انسان فکری بگردی کی بنیاد پر مرض کے واقعی اسباب کو تلاش کرنے سے عاجز ہو گیا ہے اور ذہنی دیوالیہ پن ہر نئے کی پشت پر اسی بد حالی کو کار فرما دکھاتا ہے۔ اس کے لئے یہ سوچنا تقریباً ناممکن ہو گیا ہے کہ روٹی پکڑنے کے علاوہ کچھ اور عوامل دحرکات بھی ہیں جن کی اصلاح معاشی اصلاح سے ماوراء ہے اور جن کی اصلاح کے بغیر سماج کی اصلاح ناممکن ہے۔

اقتصادی کشمکش کے اسباب

عالم اقتصادیات میں جب سے ادریخ نیچ کی طبقاتی کشمکش پیدا ہوئی ہے اسی وقت سے انسان نے اس کشمکش کو درد کرنے کے ذرائع پر غور کرنا شروع کیا ہے لیکن عجیب اتفاق ہے کہ سیکڑوں اور ہزاروں عقلا کی عقل صرف چھلنے کے باوجود آج تک یہ مسئلہ حل نہیں ہو سکا بلکہ یہ کتابھی بالکل بیجا نہ ہوگا کہ جیسے جیسے علاج تلاش کیا گیا مرض میں اضافہ ہوتا گیا اور ہر دوا اپنے ساتھ ایک نیا درد لے کر آئی۔

دردِ حاضر کے انسان کا آخری فیصلہ یہ ہے کہ معاشی کشمکش سے سرمایہ داری پیدا ہوتی ہے اور سرمایہ داری ذاتی ملکیت کا نتیجہ ہے اس لئے ذاتی ملکیت کے سلسلے کو ختم کر دینا چاہیے۔ اس کے ختم ہوتے ہی جملہ مشکلات حل ہو جائیں گے اور دنیا ایک نئے صالح اقتصادی نظام سے ہمکنار ہو جائے گی۔ لیکن غور و فکر سے یہ معلوم ہوتا ہے کہ اس مسئلہ کے پیچھے بھی انتہائی جذبہ کام کر رہا ہے۔ انسان نے سرمایہ داروں کے مظالم کو دیکھنے کے بعد یہ نتیجہ نکال لیا ہے کہ ان کے خاتمہ کے بعد ہر کشمکش ختم ہو سکتی ہے اور یہ سوچنے کی زحمت نہیں کی کہ بنیادی طور پر سرمایہ داری کا جذبہ ابھرنا کہاں سے ہے؟ سرمایہ داروں کا تشدد کو کیوں پسند کرتا ہے؟ وہ دولت میں روز افزوں اضافہ کیوں چاہتا ہے اور اس غور نہ کرنے کا سبب صرف یہ ہے کہ ان لوگوں کے فلسفہ میں دنیا کا آخری محرک دھامل اقتصاد ہے۔ اخلاقیات، فلسفہ، انکلیکیائی بنیادی حیثیت نہیں ہے۔ حالانکہ یہ خود ایک بے بنیاد فکر ہے۔

اس میں کوئی شک نہیں ہے کہ اقتصادی حالات انسانی افکار و نظریات کو متاثر کر دیتے ہیں لیکن اس کا یہ مطلب نہیں ہے کہ اقتصادیات سے ہٹ کر ان کی کوئی بنیاد ہی نہیں ہے۔ اس کی بہترین دلیل آپ کو گذشتہ مثال میں مل سکتی ہے۔ اقتصادیات نے بھوکے کو دو روٹیاں کھنے پر مجبور کر دیا لیکن شدت گرسنگی کے باوجود وہ ایک اور ایک کے مجموعہ کو تین روٹیاں کھنے پر مجبور کر سکا جس سے معلوم ہوتا ہے کہ ریاضیات کی اپنی ایک بنیاد ہے جس سے اقتصادیات کا کوئی تعلق نہیں ہے۔ اقتصادیات ان افکار پر اثر انداز ہو کر ان کے فیصلوں کو مخلوط اور مبہم بنا دیتے ہیں لیکن انھیں بدل نہیں سکتے۔ ریاضیات ہی کی طرح فلسفہ کے دیگر اکیماقی اور مذہبی مسائل ہیں جن پر اقتصادیات کی اثر اندازی مسلم ہے لیکن اقتصادیات کی بنیاد ہی حقیقت مسلم نہیں ہے۔ مقصد یہ ہے کہ دنیا کے اہم بنیادی مسائل پر غور کرتے وقت اقتصادیات کے علاوہ دوسرے اساسی تصورات کو بھی پیش نظر رکھنا چاہیے تاکہ ان مسائل کے حل کرنے میں سہولت بھی ہو اور مرضی کے ساتھ اس کی جوڑوں کا بھی اندازہ ہو جائے۔

اس سلسلے میں اس مثال کا ذکر کہ تپے محل نہ ہوگا کہ ایک فٹ پاٹھ پر پڑے ہوئے فیر سے یہ سوال کیا گیا کہ تم فقر و فاقہ کی زندگی کیوں گزار رہے ہو؟ مختار ایتام فٹ پاٹھ پر کیوں ہے؟ تو اس نے برجستہ یہ جواب دیا کہ ملک کے جملہ مکانات اور سارے محلے پر سرمایہ داروں نے قبضہ کر لیا ہے تو اب ہم غریبوں کا ٹھکانا فٹ پاٹھ کے علاوہ کیا ہو سکتا ہے؟ مطلب یہ ہے کہ اگر سرمایہ داروں نے مکانات پر قبضہ نہ کیا ہوتا تو ہم بھی انھیں مکانات میں ہوتے جن میں یہ لوگ زندگی گزار رہے ہیں۔

انسانی نفسیات کی یہی کمزوری ہے جس کا علاج کسی قانون نے نہیں کیا۔ معاشی اپرینچ کو تو محلِ بحث قرار دیا لیکن اس جذبہ کو یکسر نظر انداز کر دیا جو اس فقر کے دل میں دہائے رہا ہے اور جن کی بنا پر یہ بھی محلوں کے خواب دیکھ رہا ہے۔ ایسا خواب

جو کسی وقت بھی شرمندہ تعبیر ہو سکتا ہے لیکن نتیجہ میں ایک نئی کشمکش ہی لا سکتا ہے۔
کشمکش کا علاج نہیں لا سکتا یعنی عمل کا رہنے والا فٹ پاتھ پر آ سکتا ہے لیکن فٹ پاتھ
کا خاتمہ نہیں ہو سکتا۔

اس تجزیہ پر نظر کرنے کے بعد ایک سطحی ذہن بہت جلد اس نتیجہ پر پہنچ جاتا ہے
کہ معاشی مسئلہ کا پورا حل فٹ پاتھ کے خاتمہ اور معاشی مساوات میں ہے لیکن حقیقت
یہ ہے کہ معاشی میدان میں مساوات کا تصور انتہائی خوش کن اور عمل ہے اسکی
کسی واقعت کا خیال بھی دور از عقل بات ہے۔ معاشی مساوات کا تصور ایسا ہی
ہے جیسے کہ تمام انسانوں کے بیک وقت گورے یا کالے یا لمبے یا کوتاہ قامت ہو جانے
کا تصور ہو کہ جس طرح یہ ناممکن اور محال ہے اسی طرح وہ بھی "خیال است و
محال است و جنوں" کا مصداق ہے۔ قرآن مجید نے اس نکتہ کی طرف اشارہ
کیا تھا کہ تخلیقی میدان میں اختلاف رنگ و نسل ہماری نشانی ہے اور معاشی میدان
میں اختلاف طبقات ہماری مقرر کی ہوئی فطرت کا نتیجہ "من آیاتہ اختلاف
السننکم و الوانکم" "نحوں قسمنا بینہم معیشہم و رفعتہم
بعضہم فوق بعض درجات"۔

فرق صرف یہ ہے کہ ہم نے معاشی طبقاتیت کو کسی عزت و ذلت کا معیار
نہیں بنایا اور تم نے دولت و غربت کو ہی عزت و ذلت کا معیار بنا لیا ہے۔ ہمارا
کھلا ہوا اعلان ہے کہ انسانیت کو مختلف شعوب و قبائل، مختلف اوان و السنہ
میں تقسیم کرنے کا کام ہمارا ہے۔ تمہاری عظمت و بزرگی کا راز اس تقسیم و تفریق میں
نہیں ہے بلکہ اس کا تعلق تمہارے ذاتی تقویٰ اور کردار سے ہے۔ تخلیق پر فخر
کرنا دلیل عاجزی اور ذاتی کسب و کار پر مباحات کرنا دلیل ہمت مردان ہے۔

اس مقام پر یہ نہ سوچا جائے کہ جب طبقاتی تقسیم کا کام خود خالق فطرت نے

انجام دیا ہے تو کسی سرمایہ دار پر ظلم کا الزام رکھنے کے کیا معنی ہیں؟ یہ تصور تو ہر ظالم و
 جاہل کی بد اعمالی کا بہترین بہانہ ہے اور اس کے ذریعہ تو ہر انسان دائرہ مذہب
 میں رہ کر غصب و سلب، ظلم و ستم، قہر و استبداد سے کام لے سکتا ہے۔ اس لئے
 کہ یہ تقسیم و تفریق قانون کے میدان میں نہیں ہے بلکہ تخلیق کی منزل میں ہے اور تخلیق
 کی منزل قانون کے میدان سے الگ ہوتی ہے تجلیقی اعتبار سے طبقاتیت ناگزیر
 ہے اور طبقاتیت کے نتیجے میں معاشی طبقاتیت بھی لازم ہے لیکن قانونی اعتبار سے
 اس طبقاتیت کو صرف کرنے کا کہاں تک اختیار ہے اس کا کوئی تعلق تخلیقی طبقاتیت
 سے نہیں ہے۔

فلسفہ جدید کی روشنی میں یوں کہا جائے کہ ہماری زمین ابتدا میں آفتاب
 سے متصل اسی کا ایک جزو تھی۔ اس میں اتنی ہی حرارت و تمازت پائی جاتی تھی جتنی
 آفتاب میں پائی جاتی ہے۔ وہ اسی سرعت رفتار سے چکر لگایا کرتی تھی جس سرعت
 سے آفتاب کی گردش ہوتی ہے لیکن مدتوں کے بعد ایک وہ وقت بھی آیا جب کسی
 دستِ خیب کی جنبش کے سہارے آفتاب کا یہ ٹکڑا اسے داغِ فراق دے کر نھت
 ہو گیا۔ فطرت نے اسے کمر ڈرڈوں میل دور چا پھینکا۔ اب اس میں نہ تو وہ توانائی رہ
 گئی ہے نہ رعنائی۔ وہ چمک رہ گئی ہے نہ دمک۔ وہ پیش رہ گئی ہے نہ سوزش۔
 وہ حرارت باقی رہی ہے نہ تمازت۔ ایک نئی فضا ہے اور ایک نیا ماحول۔ نتیجہ یہ
 ہوا کہ زمین اپنے نئے ماحول کے اثر سے ٹھنڈی ہونے لگی اور ٹھنڈی ہوتے ہوتے ایک
 ایک دن اس منزل پر آگئی کہ اس میں جاندار سکونت اختیار کر سکیں۔ چنانچہ خالقِ فطرت
 نے اسے انسانوں اور حیوانوں کا مسکن بنایا۔ اب بچوں کا گوارا ہے تو یہی زمین اور
 جانوروں کا میدان ہے تو یہی زمین۔ بوڑھوں کی قبر ہے تو یہی زمین اور دانہ گندم کی
 تربیت گاہ ہے تو یہی زمین۔ آغاز و انجام کا یہ تبادلت بھی قابلِ مدح و ثناء ہے۔

آگ تھے ابتدائے عشت میں ہم : ہو گئے خاک، انتہا یہ ہے
 جاندار کا رولے زمین پر قدم رکھنا تھا کہ ہر حصہ زمین نے اس کی تخلیق پر اثر کرنا
 شروع کر دیا۔ آفتاب سے قریب تر حصہ کا اثر اور ہوا، اور آفتاب سے دور تر حصہ کا
 اثر اور۔ چاند گن، سورج گن نے اور بھی تغیرات و تصرفات پیدا کئے۔ سطح و عمق کی طبقات
 نے اور گل کھلائے اور نتیجہ میں قطرات کا ہفت رنگ مرتب انسان کی صورت میں ہمارے
 سامنے آگیا۔ زمین کے اندرونی اختلاف پر ایک جملہ تغیر آب و ہوا، قرب و بعد خط استوا،
 عروج و زوال آفتاب، اتصال و انفصال قطب شمالی و جنوبی، جزر و مد بجا رہا اور نتیجہ
 میں زمینی مخلوقات مختلف رنگ و لون کا شکار ہو گئی اور یہ بات ناگزیر ہو گئی کہ زمین کے
 رہنے والے انسان مختلف طبقات اور مختلف خطوں کے اعتبار سے اپنی استعداد و صلاحیت
 و قابلیت میں باہکل مختلف ہوں اور اگر اس پر نسلی اثرات کا اضافہ ہو جائے تو یہ اختلاف
 اور بھی شدید تر ہو جائے جس کے بعد یہ بات یقینی ہو جاتی ہے کہ اگر معاشیات کے میدان
 میں انسانی جدوجہد اور ذاتی محنت و مشقت کو بھی معیار بنایا جائے گا تو طبقات کا پیدا
 ہونا ضروری ہوگا۔ نہ ہر شخص کی طاقت برابر ہوگی نہ ہر شخص کا حوصلہ اور جب طاقت و حوصلہ
 میں یکسانیت نہ ہوگی تو نتیجہ میں بھی یکسانیت ناممکن ہوگی۔

اسلامی احادیث میں اسی نکتہ کی طرف اشارہ کیا گیا ہے: "لا يزال الناس
 بخیر ما تصابوا فان تسابوا اهلكوا" جب تک معاشرہ میں باہمی تفادیت باقی
 رہے گا خیر بھی باقی رہے گا اور جب یہ تفادیت مسادات سے بدل جائے گا معاشرہ ہلاک
 ہو جائے گا۔ اس لئے کہ تفادیت میدانِ عمل میں آگے بڑھنے کی دعوت دیتا ہے۔ نئی نئی
 ایجادات کی طرف متوجہ کرتا ہے اور مسادات کا تصور و فحلت و بے حسی کی بنیاد ہے۔
 تفادیت ضروری ہے اور مسادات مہمل۔

مسادات یا مواسات

اقتصادی دنیا میں مسادات کے نعرے اتنے زیادہ بلند ہوئے ہیں کہ اب کانوں کو ان آوازوں سے نفرت ہونے لگی ہے اور انسان یہ سوچنے پر مجبور ہو گیا ہے کہ اگر معاشی برابری انہیں نعروں کا نام ہے تو ہماری عدم مسادات ہی بھلی ہے۔ کم از کم چین سے زندگی گزارنے کا امکان تو رہ جاتا ہے۔ دورِ حاضر میں اقتصادی میدان میں ایک ہی منظم نظریہ ہے جو ہر ملک میں ترقی بھی کر رہا ہے اور اسے خوش آمدید بھی کہا جا رہا ہے۔ یعنی "نظریہ اشتراکیت" سرمایہ داری اور دوسرے معاشی نظریات اپنی پشت پر کھڑی منظم فکر نہیں رکھتے۔ ان کی بنیاد "اقتصادی آزادی" پر ہے اور اسی کے تحت وقتی ضروریات کے مطابق قوانین ڈھال لئے جاتے ہیں۔

اشتراکیت کی ابتدائی مقبولیت کا راز اس کا نعرہ مسادات ہی ہے جس پر تمام غریب دسکین، فقیر و لادارث، کسان اور مرد و در افراد لیک کھٹے کھٹے ہو جاتے ہیں اور ہر ایک کے ذہن میں حسین مستقبل کا خواب گردش کرنے لگتا ہے۔ اب ہمارے دروازے موڑ کھڑا رہے گا۔ ہم بنگلہ میں رہیں گے، ہماری غذائی صورت حال بہتر ہو جائے گی۔ ہماری تعلیم اعلیٰ چمکانے پر ہو کرے گی وغیرہ۔ ان بیچاروں کو اس بات کی خبر نہیں ہوتی کہ مسادات کے یہ معنی ہرگز نہیں ہیں۔ یہ مسادات صرف لغت کے حدود تک محدود ہے۔ اقتصادی میدان میں مسادات کا مفہوم یہ ہے کہ کسی کی محنت کا حق نہ مارا جائے۔ جو جتنی پیداوار میں حصہ لے اسے اتنی ہی اجرت دی جائے۔ مزدوری کا معیار محنت کو قرار دیا جائے۔ کسی ایک طبقہ کو ایسا جاگیر دار یا سرمایہ دار نہ بننے دیا جائے کہ دوسرے غریب طبقہ کی قسمت اسکی جوتیوں کے تلے سے ٹانگ دی جائے اور اس کی ترقی پستی سب سرمایہ دار کے درج و سراج

وابستہ ہو۔ دوسرے الفاظ میں اشتر کی مسادات ایک غیر طبقاتی نظام کا نام ہے جس میں سماج دو حصوں میں تقسیم نہ ہو سکے اور سب اپنی اپنی محنت کی کائی کھائیں جس میں جتنی محنت کی صلاحیت اور سوجھ بوجھ ہو وہ اتنا ہی پیدا کر سکے اور ویسی ہی زندگی گزار سکے۔ حکومت ذہانت و ہوش مندی اور خوشحالی، محنت و مشقت کا نتیجہ ہو۔ پیداؤں کی زمین یا دراشتی جاگیر دار صفحہ ہستی سے نیست دنیا برد ہو جائیں۔

تھوڑے عرصہ کی بات ہے کہ میرے ایک کرم فرما دوست کے ایک ثقافتی دورے سے واپس آئے تو انہوں نے ایک ایٹم بوم کے موقع پر انٹرویو دیتے ہوئے روس کی اشتر اکیٹ کا نقشہ ان الفاظ میں کھینچا: ”وہاں خاندان بہت چھوٹے ہوتے ہیں۔ اسلئے نہیں کہ وہاں ہندوستان جیسی کوئی پلاننگ چل رہی ہے اور دس دس روپیہ پرسنل کٹی ہو رہی ہے بلکہ اس بنیاد پر کہ وہاں پانچ سال تک کا بچہ ماں باپ کے ذمے رہتا ہے، اس کے بعد اسے حکومت کے حوالے کر دیا جاتا ہے۔ اٹھارہ برس تک حکومت اس کی تربیت کرتی ہے اور اس کے بعد وہ کسی نہ کسی کام سے لگا دیا جاتا ہے۔ ماں باپ کی ذمہ داریاں بڑی مختصر ہوتی ہیں۔ وہ اپنے حالات میں مست و مگن رہتے ہیں۔ انہیں صرف اپنے کاموں سے کام ہوتا ہے اور باقی ذمہ داریاں حکومت کے سر ہوتی ہیں۔

دوسری بات یہ بھی ہے کہ وہاں کارکردگی میں عورت اور مرد کا کوئی امتیاز نہیں ہے بلکہ دونوں صنفیں برابر سے کام کرتی ہیں۔ ہڈیوں میں عام طور سے عورتیں ملازم ہوتی ہیں۔ تازک کاموں کے لئے عورتوں کو مقدم کیا جاتا ہے اور زندگی کا کوئی شعبہ ایسا نہیں ہے جہاں مرد و عورت کا امتیاز برتا جاتا ہو۔

سوا دیوں کا انتظام مفت ہے۔ جو جہاں چاہے سفر کر سکتا ہے کسی کرائے وغیرہ کا سوال نہیں ہے۔ عمارتیں جیسے اور خوبصورت ہیں۔ لوگ خوشحال نظر آتے ہیں اور ہر وقت ایک غیر طبقاتی زندگی کا نقشہ نگاہوں کے سامنے رہتا ہے۔

شروع شروع میں ذاتی ملکیت کا تصور عطا دیا گیا تھا لیکن بعد میں اپنی اپنی محنت کے اعتبار سے ذاتی ملکیت کا خیال قائم کر دیا گیا ہے۔ فرق صرف اتنا ہے کہ ہمارے ملک میں ذاتی ملکیت کو فروخت کیا جاسکتا ہے، مکانات کو کرایہ پر اٹھایا جاسکتا ہے لیکن وہاں یہ سب باتیں غیر ممکن ہیں، اور اس سے ان کی زندگی پر کوئی خاص اثر بھی نہیں پڑتا۔ وہ معاشی حالات کے اعتبار سے مطمئن ہوتے ہیں۔ انھیں کسی خاص خرچ کی ضرورت ہی نہیں ہوتی کہ اس کے لئے خرید و فروخت یا جا رہہ داری سے کام لیں۔ تعلیم کا انتظام مفت ہے اور ضروری اسباب زندگی بہ قیوت — تو اب کسی اور چیز کی ضرورت ہی کیا ہے؟

ایک اشتر اکی ملک کا یہ لفظی نقشہ یقیناً خوش رنگ بھی ہے اور خوش آئند بھی۔ لیکن اس مقام پر ایک بنیادی سوال یہ پیدا ہوتا ہے کہ اگر عالم انسانیت کے سکون و اطمینان اور انسانی ارتقاء کے لئے یہی شکل و صورت مناسب ہے تو چین اور امریکہ کو اس سے اختلاف کیوں ہے؟ کیا چین ایک اشتر اکی ملک نہیں ہے؟ کیا امریکہ اپنے ملک کی ترقی اور عوام کی خوشحالی نہیں چاہتا؟ اور اگر یہ دونوں باتیں ہیں تو یہ باہمی اختلاف کیوں ہے؟

کہا یہ جاتا ہے کہ چین اتنا پسند ہے اور روس روادار — امریکہ سرمایہ پرست ہے اور روس اشتر اکی — اس لئے ان کے نظریات میں شدید اختلاف پایا جاتا ہے۔ لیکن سوال یہ ہے کہ نظریات ہی کے اختلاف کی کیا ضرورت ہے؟ بلکہ اس سے بالاتر انسانی زندگی کے لئے اصل نظریات و افکار ہی کی کیا ضرورت ہے؟ جب چین اور امریکہ کی فتنہ میں فاسد نظریے سے بھی نظام مملکت استوار اور رعیت خوشحال ہو سکتی ہے تو اتنا پسندی یا سرمایہ داری کا کلمہ پڑھنے سے کیا فائدہ؟ معلوم یہ ہوتا ہے کہ چین کی نظر میں یہ وہ آخری صورت نہیں ہے جہاں تک انسان کو پہنچنا چاہیے اور نہ یہ وہ

منزل ہے جہاں تک عوام کی ترقی ہونی چاہیے۔ یا ان تمام باتوں کے باوجود نظریات کا اختلاف خود ایک قیمت رکھتا ہے جس کے ذریعے مستقبل میں پیدا ہونے والی غلط صورتوں کا مقابلہ کیا جاسکتا ہے۔ جہاں روس میدان عمل سے پیچھے ہٹ کر صلح پر تیار ہو سکتا ہے اور چین اپنی انتہا پسند ذہنیت کی بنیاد پر یہ کچھ نہیں کر سکتا۔ یہی حال امریکہ کا بھی ہے۔ وہ بھی ملک میں خوشحالی اور عوام میں رفاہیت چاہتا ہے لیکن اس طرز فکر سے متفق نہیں ہے جو اشتراکی روس کے ذہن میں پایا جاتا ہے۔ اس کے خیال میں انسان کو سرمایہ دارانہ نظام کا حامی ہونا چاہیے اور ملکی خوشحالی کو اسی نظام کے زیر سایہ پر دان چڑھنا چاہیے۔ ذاتی ملکیت ہی پورے اقتصادی نظام کی بنیاد ہے اور شخصی آزادی ہی سے ملکی خوشحالی پیدا ہو سکتی ہے۔

مقصد اور حالات کی یکسانیت کے باوجود نظریات کا اتنا شدید اختلاف اس بات کا ثبوت ہے کہ کسی ملک کے بھی اپنے طریق کار پر عمل نہیں کیا۔ ہر ایک نے دستور میں کچھ اور اصول درج کئے ہیں اور ان میدان میں کچھ اور طریق کار اپنایا ہے اسلام اس بات کا شدید مخالف ہے۔ اس کا نظریہ یہ ہے کہ جس قانون سے مقصد کی تکمیل نہ ہو سکتی ہو اور اس میں حالات کے اعتبار سے ترمیم و ترمیم ضروری ہو اس قانون کو دستور کے صفحات سے محو کر دینا چاہیے۔

نظریاتی اختلافات کا ایک مقصد یہ بھی ہے کہ نظریات ہی قانون کے رواج کا ذریعہ بنتے ہیں۔ روسی اشتراکیت کا خیال ہے کہ عوام کی تھوڑی سی آزادی اور ان کے شدید دباؤ قانون کو رائج کر سکتا ہے۔ چینی اشتراکیت کا خیال ہے کہ تھوڑی سی آزادی اور معمولی سی ملکیت بھی انسان کے ذہن کو خراب کر سکتی ہے۔ سرمایہ دار کا عقیدہ ہے کہ مقابلہ کے میدان میں مکمل آزادی ہی ملکی پیداوار اور عوامی خوشحالی کا ذریعہ بن سکتی ہے۔ اور اسلام کا نظریہ یہ ہے کہ عمل کے میدان میں انسان کو مکمل

آزادی ملتی چاہیے۔ اسے ہر اس کام کا اختیار ہونا چاہیے جس میں کوئی عقلی پسو
نکل سکتا ہو اور اس کی انسانیت کو کوئی ٹھیس نہ لگتی ہو۔ اس کی نظر میں قانون کے
رد و اج کا واحد ذریعہ انسان کا فطری عقیدہ ہے۔ عقیدہ وہ طاقت ہے جو حاکم و محکوم
دونوں پر دباؤ ڈال سکتی ہے اور احساسِ بندگی وہ اعجاز ہے جس سے سرکش انسان
کو بھی مسح کیا جاسکتا ہے۔

روس کی موجودہ صورتِ حال یقیناً اچھی ہے اور اقتصادی اعتبار سے اس کا
انکار کرنا اپنے وجود اور آفتاب و ماہتاب کی گردش سے انکار کرنے کے مترادف ہے۔
لیکن دیکھنا یہ ہے کہ روس یا چین کو یہ آسائش گیتی اور رفقاہیتِ حال کیسے نصیب
ہوئی ہے؟ یہ صرف اس کے حسن انتظام اور دیانت داری کا کرشمہ ہے یا اس کے
پس منظر میں کچھ قربانیاں بھی ہیں۔ حالات کا اگر مطالعہ تباہ ہے کہ روس نے اس
رفقاہیت کی راہ میں تین قسم کی قربانیاں دی ہیں۔ آزادی کی قربانی، صنف کی قربانی
اور مائت کی قربانی۔

آزادی کی قربانی کا مطلب یہ ہے کہ اس نے آغازِ کار میں ایک آمرانہ نظام
حکومت کے ذریعہ ذاتی ملکیت کا ایک تختِ خاتمہ کر دیا تھا۔ بعد میں چھوٹی چھوٹی ملکیتوں
کے اعتراف کا سلسلہ شروع ہوا اور اب ذاتی ملکیت کا بڑی حد تک اعتراف کر لیا
گیا ہے۔ ذاتی ملکیت کے محور دینے کا نتیجہ یہ ہوا کہ ملک کے پاس ساری دولت جمع
ہو گئی اور اس نے انتظام شروع کر دیا۔ چھوٹے سرمایہ دار بھی اپنے مزدوروں کی
زندگی کے خواہاں ہوتے ہیں اور بڑا اسٹیٹ ڈیکٹیٹر بھی عوام کی بقا چاہتا ہے لیکن
دونوں کے پیشِ نظر یہ ضروری ہوتا ہے کہ اس طرح زیادہ سے زیادہ رقم اپنی ذات پر
صرف کرنے کا موقع ملے گا اور اپنے لئے آسائش کے بہتر سے بہتر سامان فراہم ہو سکیں گے۔
اس سلسلے میں کسی حاکم و آمر کی نیت پر شبہ کرنے کی ضرورت نہیں ہے۔ صرف دیکھنا یہ ہے

اگر ابتدائی دور سے انسان کو اس کے فطری عقائد کی طرف متوجہ کر دیا جاتا اور اس سے خدائی نظام کا پرستار نہ لایا جاتا تو اس آمریت کی ضرورت ہی نہ ہوتی۔ عوام کی آزادی بھی محفوظ رہتی اور حکومت کا کام بھی چلتا رہتا۔ جبر و تشدد کی ضرورت وہاں ہوتی ہے جہاں انسان از خود کام کرنے پر آمادہ نہ ہو، اور کام سے نفرت اسی وقت ہوتی ہے جب اس پر کوئی باطنی دباؤ نہیں ہوتا۔ عقیدہ اس داخلی دباؤ کا نام ہے جس کے بعد کسی جبر و تشدد کی ضرورت نہیں پڑتی۔ بغاوتوں کے کچلنے کی ضرورت ضرور رہتی ہے لیکن یہ بغاوت کے بعد ہوتا ہے اور صرف باغی قوم کے ساتھ ہوتا ہے اور اکثر اکی نظام کے لئے ذاتی آزادی کے سلب کر لینے میں نیک نیت اور بد باطن سب ہی شریک ہیں۔ کوئی اس آفت سے نجات نہیں پاسکتا۔

صنف کی قربانی کا مقوم یہ ہے کہ اکثر اکی ممالک میں انسان کی دونوں صنفوں کے کا ندھے پر عمل کا بوجھ ڈالا گیا ہے۔ یہاں عورت کو اسی طرح کام کرنا پڑتا ہے جس طرح ایک مرد کرتا ہے۔ پردے کا تصور لغو ہے۔ ہوشیوں میں عورتیں کام بھی کرتی ہیں اور تسکین نظر کا ذریعہ بھی بنتی ہیں۔ اختلاط درجہ کمال پر ہے اور عورت دمرد ڈو کے بچے ایک صنف نظر آتے ہیں۔ ظاہر ہے کہ یہ بات ان افراد کے لئے تو بہت اچھی ہے جن کے یہاں عزت و آبرو، غیرت و دجیا، دد و جاگیر و سرمایہ کی پیداوار ہیں لیکن وہ لوگ جو ان تقاضوں کو فطری سمجھتے ہیں، عورت کو عورت دیکھنا چاہتے ہیں اور مرد کو مرد، وہ کبھی ایسی قربانی پر تیار نہیں ہو سکتے۔ مذہب نے بندگی کے پردے میں یہ نکتہ بھی سمجھا دیا تھا کہ ایک ایسا دستور حیات بھی ممکن ہے جہاں ہر صنف اپنی منزل پر رہے اور وہی رفقاہیت حال پیدا ہو جائے جو ان قربانیوں کے بعد پیدا ہوتی ہے۔ عورت گھر کا کام انجام دیتی رہے اور مرد باہر کا۔ مرد اپنے آہنی ہاتھوں سے کسبِ معاش کرے اور عورت اپنے دستِ نازک سے اسے مرد کے سامنے پیش کرے۔ محبت سے بھرے دل

ہوں اور الفت سے لبریز تیراؤ۔ مجبوری کی صورت میں دونوں کے معاش کا انتظام اسٹیٹ اپنی اس املاک سے کرے جو اسے اسٹیٹ کے نام پر دی گئی ہے اور جس تک عام انسان اور ان کی ضرورتوں کی رسانی نہیں ہے۔

امتا کی قربانی کا مطلب یہ ہے کہ اس معاشرہ میں عورت کو ایک مین کی حیثیت دے دی گئی ہے اس کا کام پرزوں کو ڈھال دینا ہے۔ اس کے بعد پرزوں کا کیا سفر ہوگا، کس مشین میں ٹٹ کئے جائیں گے، کس بازار میں بکیں گے، کس کس طرح ڈھالے اور تراشے جائیں گے اس کام میں سے کوئی تعلق نہیں ہوتا۔ بچوں کا ماڈرن کی مانتا اور باپ کی شفقت سے محروم کر دینا یہ دونوں کے جذبات کی عظیم قربانی ہے جو بعض معاشی اعتراض اور سیاسی مقاصد کے تحت لی تو جاسکتی ہے لیکن اس کا باقی رکھنا بہت مشکل ہے۔ مانتا کسی وقت بھی جوش میں آسکتی ہے شفقت پردی کا جذبہ کسی وقت بھی بیدار ہو سکتا ہے اور اگر بغرض حال ایسا نہ بھی ہو اور سماج میں ایسی ہی بے حسی پھیل گئی تو بھی وہ معاشرہ یقیناً قابل فخر ہوگا جس میں ایسی قربانیوں کے دیے بغیر انسانی نسل کی تربیت ہو جائے۔ حیرت کی بات تو یہ ہے کہ بچوں کی تربیت کے لئے نرسنگ ہوم قائم کئے جاتے ہیں۔ ان کے لئے نرسیں رکھی جاتی ہیں اور اس طرح عورتوں یا مردوں کی ایک خاص تعداد اس کام پر مقرر کر دی جاتی ہے لیکن یہی کام ان عورتوں اور مردوں کے حوالے نہیں کیا جاتا جنہیں فطرت نے ان کا مربی اور نگران بنایا ہے اور جن کے دلوں میں تربیت کے بہترین جذبات پائے جاتے ہیں۔ کھلی ہوئی بات ہے کہ تربیت کا کام ماں باپ کے حوالے ہوتا ہے تو وہ اپنا سمجھ کر پالتے ہیں اور ملازمین کے حوالے ہوتا ہے تو وہ ڈیوٹی سمجھ کر نرس دیتے ہیں۔ اپنا سمجھنے کی صورت میں مقابلہ کا جذبہ ابھرتا ہے اور ہر ایک اپنے بچے کو آگے بڑھانے کی کوشش کرتا ہے اور ڈیوٹی کی صورت میں تربیت میں یکسانیت ہوتی ہے۔ نرسیوں کو کسی خاص بچے سے کوئی خاص انس نہیں ہوتا کہ وہ اسے زیادہ بہتر تربیت دے سکیں اور اس طرح

ذاتی صلاحیتیں تو ابھرتی ہیں لیکن حسن تربیت کے اثرات پر شیدہ ہی رہ جاتے ہیں۔
 یہ صحیح ہے کہ اولاد کی تربیت کے لئے ماں باپ ہی ضروری نہیں ہیں۔ انسان کا
 بچہ بھڑیئے کے بھٹ میں بھی تربیت پالیتا ہے اور انسان ہی رہتا ہے لیکن علم الحیات کے ماہرین
 اتنا ضرور تسلیم کرتے ہیں کہ تربیت اور دودھ کا زندگی پر بے پناہ اثر پڑتا ہے۔ بھڑیئے کے
 بھٹ میں پلنے والا بچہ انسان کا بچہ ضرور ہوتا ہے لیکن بھڑیئے یا صفت درندہ خصلت ہی
 رہتا ہے۔ گائے اور بھینس کے دودھ پر پرورش پانے والا بچہ شکل میں انسان ہی ہوتا
 ہے لیکن صفات میں حیوانیت سے ضرور متاثر ہو جاتا ہے۔ یہ ادویات ہے کہ آج کے
 معاشرہ میں اس کا احساس نہ ہو سکے اس لئے کہ تقریباً ۷۵ فیصدی افراد اسی صفت
 کے حامل ہوتے ہیں اور ان کی اسی ایک نوج پر تربیت ہوتی ہے۔

اسلام نے اپنے معاشی نظام میں انھیں نکات کو پیش نظر رکھا ہے اور معاشی
 زندگی کے سدھار کے لئے انھیں اللہ کی رعایت کے ساتھ دستور مرتب کیا ہے۔ اس کی
 نظر میں معاشی بد حالی کو دور کرنے کے لئے نہ صنف کی قربانی کی ضرورت ہے اور نہ
 مائتاکے۔ نہ انفرادی آزادی کے سلب کرنے کی احتیاج اور نہ ذاتی ملکیت کے۔
 اس کا دستور یہ ہے کہ عورتیں گھر کے اندر رہ کر بچوں کی تربیت اور شوہر کی خوشحالی کا
 انتظام کریں۔ جتنی اچھی بچوں کی تربیت ہوگی اتنا زیادہ مستقبل روشن ہوگا اور جتنا
 زیادہ شوہر کو خوش رکھیں گی اتنا ہی زیادہ اپنا فائدہ بھی ہوگا اور سماج کی خدمت بھی۔
 عفت و پاک دامانی عورت کا عظیم جوہر ہے جس کی قربانی کسی عالم میں بھی روا نہیں ہے۔
 اس دولت کی حفاظت بہر حال ضروری ہے چاہے اس کے لئے کتنی ہی رحمتیں کیوں نہ
 برداشت کرنا پڑیں۔ حکومت کا کام یہ ہے کہ وہ ان کے لئے وسائل تربیت مہیا کرے
 پرورش کے ذرائع زیادہ سے زیادہ فراہم کرے۔ اور اگر عورت بیوہ، لادار یا
 مرد بیکار و مجبور ہو جائے تو پورے گھر کی زندگی کا انتظام کرے۔ حکومت عام واقفیں

زحمتوں سے بچنے کے لئے سارے ملک کو کام میں لگا دینا چاہتی ہے اسے اس بات کا اندازہ ہے کہ اگر سچے ماں باپ کے پاس رہے گا تو مانتا کے جوش اور باپ کی شفقت کی بنا پر اس پر اس پر اتنا بوجھ نہ ڈالا جاسکے گا جتنا بوجھ اپنے قبضہ میں رکھنے کے بعد ڈالا جاسکتا ہے اور نظر ہے کہ جب کام کرنے والے زیادہ ہوں گے تو پیداوار بھی زیادہ ہوگی اور جب پیداوار زیادہ ہوگی تو ملک بھی خوشحال ہوگا۔ سامانِ عیش بھی بہتر فراہم ہو سکے گا۔ یہ اور بات ہے کہ ملک کے باشندے فکر و نظر، شعور و احساس، جذبات و عواطف والے انسان نہ ہوں گے بلکہ کل پرزے والے آلات ہوں گے جنہیں زیادہ سے زیادہ تیل پانی دیا جائے گا تاکہ زیادہ دیر تک چل سکیں اور زیادہ سامان پیدا کر سکیں۔

حضرت امام جعفر صادق علیہ السلام نے انھیں مصارع کو پیش نظر رکھتے ہوئے سچے اسلام کا نقشہ ان الفاظ میں کھینچا تھا کہ ”اٰخْبِرُوا شَيْعَتَنَا بِخَصَلَتَيْنِ مَحَافِظَتَهُمْ عَلَى اَوْقَاتِ الصَّلَاةِ وَمَوَاسِئَتِهِمْ بَيْنَهُمْ بِالْمَالِ“ ہمارے شیعوں اور پیروؤں کو دو عادتوں سے آزماؤ۔ نماز کے اوقات کی پابندی اور آپس میں مالی ہمدردی۔ نماز کی پابندی بندگی ہے اور مالی ہمدردی — زندگی — اور اس زندگی و بندگی کے مجموعہ کا نام ہے اسلام — ایمان — شیعیت — اتباع — اور محبت اہل بیت۔*

مذکورہ بالا تفصیلات سے دو باتوں کا اندازہ ہوتا ہے۔ پہلی بات یہ ہے کہ طبقاتیت نظامِ فطرت کا لازمی نتیجہ ہے۔ جب تک انسان مختلف ماحول سے دوچار رہے گا تخلیقِ انسانی میں عالمِ اسباب کے مختلف اسباب کار فرما رہیں گے۔ آب و ہوا کا تغیر ایک ناقابلِ انکار حقیقت بنا رہے گا۔ انسانوں کی صلاحیت میں بھی اختلاف رہے گا اور صلاحیت کے اختلاف کے ساتھ محنت و مشقت کے غماز

میں بھی تفادیت رہے گا اور اس تفادیت کا لازمی نتیجہ طبقاتیت کی شکل میں برآمد ہوگا۔ اسی لئے قرآنِ کریم نے نہ طبقاتیت سے انکار کیا ہے اور نہ طبقاتیت کو کوئی بنیادی حیثیت دی ہے عظمت و کرامت کا معیار تقویٰ الہی کو قرار دیا ہے دولت و ثروت کو نہیں۔ دولت و ثروت کا اضافہ فطری طاقت و توانائی کا نتیجہ ہو سکتا ہے لیکن تقویٰ و تقدس صرف نفسیاتی طہارت و تزکیہ کا نتیجہ ہے جو انسانی عظمت کا نشان اور بشری بلندی کے لئے سنگِ میل ہے۔

دوسری بات یہ ہے کہ معاشی کشمکش کے اسباب طبقاتیت یا ذاتی ملکیت کے اندر نہیں ہیں بلکہ اس کی جڑیں ان کی پشت پر کام کرنے والی نفسیات تک پہنچی ہوئی ہیں۔ یہ ادبیات ہے کہ مارکس نے انسانی تاریخ کا واحد محرک اقتصاد کو قرار دیتے ہوئے نفسیات کی استقلالی حیثیت سے انکار کر دیا ہے اور اسی لئے اسے ہر منزل پر ایک نئی شکل سے دوچار ہونا پڑا ہے اور ہر مشکل کو حل کرنے کے لئے دورِ دراز کاہ تا دلیلیں کرنا پڑی ہیں۔

استاد محترم فیلسوف الشرق (مصنف کتاب) کا سب سے بڑا کارنامہ یہی ہے کہ انہوں نے محرک تاریخ کی بنیادی بحث اٹھا کر مارکس کے اس نظریہ کا مکمل تجزیہ کر ڈالا ہے اور نتیجہ میں یہ ثابت کر دیا ہے کہ تاریخی تغیر و تطور کا سبب صرف اقتصادی انقلاب نہیں ہے بلکہ اس کی پشت پر دین، فلسفہ، نفسیات، اجتماعیات جیسے مختلف عناصر کی کارفرمائی رہی ہے اور یہ سب اقتصادیات سے ہٹ کر ایک استقلالی حیثیت رکھتے ہیں۔

ایسے حالات میں مکمل اقتصادی نظام کا پیمانہ فرض یہ ہے کہ وہ ان عناصر کی استقلالی حیثیت کا اعتراف کرتے ہوئے انسانی سماج کے ہر عیب کا الگ الگ تجزیہ کرے اور یہ دیکھے کہ کس عیب کی پشت پر کون سا عنصر کام کر رہا ہے تاکہ نتیجہ میں اس

دکھتی ہوئی رگ پر ہاتھ رکھا جائے اور تشخیصِ مرض کے ساتھ صحیح علاج کیا جائے۔ اسلام کا طرہٴ امتیاز یہی ہے کہ اس نے دین، فلسفہ، اجتماع، نفیات سب کی استقلالی حیثیت کا اعتراف کرتے ہوئے ادوارِ تاریخ میں ہر ایک کو الگ الگ مانا ہے اور حالات کا صحیح تجزیہ کرتے ہوئے امراض کا علاج تلاش کیا ہے۔ اس نے معاشی کشمکش کے تجزیہ میں بھی یہ محسوس کر لیا ہے کہ اس کی بنیاد نہ طبقاتیت ہے اور نہ ذاتی ملکیت بلکہ حبِ ذات کا غیر محدود جذبہ ہے جو انسان کو غلبہٴ قہر، استبدادِ استحصال پر آمادہ کرتا ہے۔ اس نے ایک طرف "الناس مسلطون علیٰ اموالہم" کہہ کر ذاتی ملکیت کا اعتراف کیا اور "نحن قسمنا بیذہم معیشتہم" کہہ کر طبقاتیت کے وجود کو ناگزیر قرار دیا ہے اور دوسری طرف استبدادِ استحصال کے جملہ غامضہ جڑ سے اکھڑ کر پھینک دیا ہے اور نتیجہ میں یہ ثابت کر دیا ہے کہ انسانی سماج کی اصلاح مسادات میں نہیں ہے بلکہ مواسات میں ہے۔ انسان کی بنیادی ضرورت سامان نہیں ہے بلکہ اطمینان ہے اور یہ بات صرف اقتصادی خوشحالی سے حاصل نہیں ہو سکتی جب تک اس کی پشت پر صحیح نظریات و عقائد کی بھی ضرورت ہے اور یہ عقائد و نظریات معاشی نظام میں نہیں ملتے۔ بلکہ مذہب میں ملتے ہیں اور اسلام اس معنی میں اپنے کو دینِ مذہب سے تعبیر کرتا ہے کہ اس میں معاشی اصلاح کے ساتھ ساتھ نفیاتی اصلاح کے عناصر بھی موجود ہیں وہ تقسیمِ دولت کیساتھ ترقی کے نفس کے ایسا بھی کرتا ہے۔ اس کے دامن میں زندگی کے سدھار کے ساتھ بندگی کے

حور اور بچے پائے جاتے ہیں۔

مذہب کی کافی تفصیل طلب ہے لیکن چونکہ کتاب کا موضوع اقتصادی

ہے اس لئے اس کے عقائد و افکار پر روشنی ڈالنا مناسب نہیں ہے۔ اس مقام پر جسے اتنا ہی ظاہر کرنا تھا کہ دنیا میں اقتصادی سب کچھ نہیں ہے بلکہ اقتصادی

کشمکش کے اسباب غیر اقتصادوں ہیں اور ان کی اصلاح کے ذرائع غیر اقتصادی بھی ہو سکتے ہیں۔ اقتصاد کے ذریعے اقتصاد کی اصلاح فلسفی اعتبار سے بھی ناممکن ہے۔

اقتصادی تاریخ کا ایک خاکہ

جہاں تک معاشیات کی بنیادی ضرورتوں کا تعلق ہے اس کے بارے میں یہ کہنا بیجا نہ ہوگا کہ اس کی جڑیں انسانی تاریخ کی گہرائیوں تک پہنچی ہوئی ہیں۔ انسان نے جب سے صنمو ہستی پر قدم رکھا ہے اپنے ساتھ بنیادی ضرورتوں کی احتیاج لے کر آیا ہے اور ہر دور میں اس کے بارے میں کوئی نہ کوئی تدبیر کرتا رہا ہے۔ بنیادی ضرورتوں کا مسئلہ پہلے انسان کے سامنے اسی طرح اہمیت رکھتا تھا جس طرح آج ابروں کی تعداد میں پھیلی ہوئی دنیا میں اہمیت رکھتا ہے۔ فرق صرف بنیادی ضرورتوں سے مافوق مسائل میں پیدا ہوا ہے یا اقتصادیات کی اصطلاح میں یوں کہا جائے کہ ذاتی منفعت کے اعتبار سے ہر شعبے ہر دور میں باارزش و بیش قیمت رہی ہے لیکن متبادل قیمت کا وجود اس وقت سے ہوا ہے جب سے انسانی آبادی کے ساتھ اسکی ضرورتوں میں اضافہ ہوا ہے اور ایک انسان اپنے جملہ ضروریات کی پیداوار کے اعتبار سے خود کفیل بننے کے لائق نہیں رہا۔ ضروریات کو بڑھا لینا تو بہت بڑا حسین تصور تھا لیکن اس کا علاج ایک بلائے بے درماں ہو گیا۔

انسان تقسیم کار کے اصولوں پر عمل پیرا ہونے کے لئے مجبور ہو گیا۔ قانون یہ بنا کہ ہر شخص یا ہر جماعت ایک خاص چیز کی پیداوار کا انتظام کرے اور آخر میں ساری پیداوار کو حسب ضرورت تقسیم کر لیا جائے اور ایک کی پیداوار کو دوسرے کی پیداوار سے تبدیل کر لیا جائے۔ تبدیلی کا یہ تصور بظاہر بہت سادہ ہے لیکن اپنے پیچھے ایک پورا اقتصادی نظام رکھتا ہے۔ تبادلہ طرفین کی قیمت کا تعین چاہتا

اور قیمت کا تعین قیمت کی بنیادوں کی جستجو کا متقاضی ہے جہاں سے علم معاشیات کے مسائل کا آغاز ہوتا ہے۔

تاریخ اس دور کا قطعی سراخ لگانے سے قاصر ہے کہ اس دور میں اصولی کار کیا تھے؟ اور اصول تقسیم کیا تھے؟ لیکن زیادہ ہنگاموں کے نقل نہ ہونے سے اندازہ ہوتا ہے کہ بنیادی ضرورتوں کی محدودیت کے پیش نظر اس وقت کا انسان زیادہ پاک باطن اور صاف ضمیر رہا ہوگا۔ لیکن یہ چاندنی کیتے دن — بہ آخر کو روشنی طبع کو بلا بننا تھا چنانچہ پڑھتی ہوئی ضرورتوں نے مختلف اسباب کی طرف توجہ دلائی اور ہر شخص نے اپنے بنیادی کام بھی سمجھائے۔ اسے جہاں تبادلہ کے لئے زراعت کرنا ہے وہاں ذاتی افادیت کے لئے جانوروں کی پرورش بھی کرنا ہے۔ اسباب کے اتصال سے پیداوار میں اضافہ ہوا اور پیداوار کے ضرورت سے زیادہ ہونے کی بناء پر کھانسی نے قدم جمائے اور ادب انسانی مزاج یہ بن گیا کہ کام کم کرے اور منفعت زیادہ حاصل کرے۔ اس کا بہترین ذریعہ جسمانی توانائی اور بازوؤں کی طاقت کو جنگ جہدال پر صرف کرنا تھا۔ چنانچہ ہمسایہ کی زمینوں پر قبضہ کا سلسلہ شروع ہو گیا اور چاروں طرف جنگ جہدال کا بازار گرم ہو گیا۔ جنگ جہدال کا مقصد صرف مالیات میں اضافہ نہ تھا اور نہ زمینوں کے قبضہ کا اضافہ ہی تھا بلکہ اس کا ایک بنیادی مقصد یہ تھا کہ مفتوح قوم کو غلام دیکھنا بنا کر ان سے کام لیا جائے۔ غلامی کا سب سے بڑا فائدہ یہ ہوتا ہے کہ غلام کام زیادہ کرتا ہے اور کھاتا کم ہے۔ اس کی زندگی پر ایک قانون حکومت کرتا ہے۔ ”کام کرو اور کھاؤ یا مر جاؤ“ ظاہر ہے کہ جس کی زندگی اس کشمکش سے بدچار ہوگی اس کے یہاں کام کے علاوہ اور کیا ہوگا؟ — نتیجہ یہ ہوا کہ دھیرے دھیرے انسانی معاشرہ میں غلامی کا رواج عام ہو گیا اور پورا انتظام اقتصاد غلامی کی بنیاد پر چلنے لگا۔

غلامی کس بلا کا نام ہے؟ اس کے مصائب کیا ہیں۔؟ اس کا اندازہ تاریخ کے بیانات سے نہیں کیا جاسکتا ہے۔ اس کے لئے صرف آنا تصور ہی کافی ہے کہ غلامی اس قنوطی زندگی کا نام ہے جس میں اپنا کچھ نہیں ہے اور کہ مناسب کچھ اپنے ہی کو ہے۔ ہمارے ملک میں جس دور کو درِ غلامی کہا جاتا ہے وہ درحقیقت اجنبی محکومیت کا دور تھا اسنے غلامی سے کوئی واسطہ نہیں تھا اور اسی لئے محکوم قوم کو احتجاج کرنے کا موقع ملا اور اس نے محکومیت کو آمریت و حاکمیت سے بدل ڈالا۔ غلامی کے دور میں ایسے کسی امکان کا تصور بھی نہ تھا وہاں آزادی کا تصور جرم اور روٹی پکڑ کا سوال تا قابل معافی تصور۔ غلام ایک بازار کا سودا تھا اور کینز ایک جواری کی ہاری ہوئی رقم۔

یسی سلسلہ ایک مدت تک چلتا رہا اور خود غرض حکام غلاموں کو ظلم کی چکی میں پس پس کر اپنے ”معاش خرازاں“ کا انتظام کرتے رہے۔ انھیں اس کی خبر نہ تھی کہ اس طرح یا اس زندگی گزارنے والے اپنے دست و بازو کی توانائیاں کھو بیٹھتے ہیں جن کی بنا پر ملک کی فوج تیار ہوتی ہے اور جس فوج کے سہارے دیگر ممالک کو فتح کر کے غلام سازی کے کام کو فروغ دیا جاتا ہے۔ نتیجہ یہ ہوا کہ غلامانہ زندگی نے ساری توانائیاں ختم کر دیں اور حکام اپنے لشکرِ خراہ سے محروم ہو گئے۔ اب حکام کے سامنے دو متقابل سوالات تھے۔ یا تو اسی بزدل، ضعیف و ناتواں قوم کے سامنے حکومت کریں جس میں ہر آن دو سرے ملک کے حملہ کا اندیشہ اور ان غلاموں کے سر اٹھانے کا خطرہ ہو یا ان سب کو آزاد کر کے خود گوشہ نشین ہو جائیں جس کا مطلب حکومت سے محکومیت کی طرف قدم بڑھانا ہے جو ایک ناممکن سا کام ہے۔ حکام نے مسئلہ پر بڑی سنجیدگی سے غور کیا اور ایک درمیانی حل یہ نکالا کہ غلاموں کو تھوڑی تھوڑی سی زمین دے کر انھیں کاشتکار کی حیثیت دے دی جائے اس طرح ان کی محکومیت بھی

باقی رہے گی اور یہ ہمارے رحم و کرم سے مطمئن بھی ہو جائیں گے۔

یہی وہ لمحہ تھا جہاں سے تاریخ عالم میں جاگیرداری کا باب شروع ہوتا ہے۔ جاگیرداری کے بنیادی اصول یہی تھے کہ حکومت برقرار رہے اور غلاموں کو کاشتکار کا درجہ دے کر ان سے کام لیا جائے۔ کاشتکار اپنے عنوان کی تبدیلی سے خوش فرد ہو جائیگا۔ لیکن جب تک حکومت ہمارے ہاتھ میں ہے ہمارے لئے کوئی فرق نہ ہوگا۔

جاگیرداری سے مراد ہمارے ملک کا وہ دور نہیں ہے جس میں لوگ چند سال پہلے زندگی گزار رہے تھے بلکہ اس سے کہیں زیادہ بھیانک ظالم، سفاک بے رحم اور سنگدل دور کا نام ہے جہاں انسان خود بھی غلام ہوتا تھا اور اس کی زمین بھی مالک کی ملکیت ہوتی تھی۔ بلکہ بسا اوقات تو عورت و آبرو اور ناموس کی بھی کوئی قدر و قیمت نہیں ہوتی تھی اور وہ سب جاگیردار کی ملکیت تصور کی جاتی تھیں۔ انسانیت اس ”صبحِ حریت“ کا انتظار کر رہی تھی جب ایسے شدید جان لیوا مظالم سے نجات ملے اور مواسات و ہمدردی کے جذبات کے ساتھ ساتھ انسانی برادری کا تصور قائم ہو۔

کہ اچانک فاران کی چڑیوں سے اسلام کا آفتاب چمکا اور اس کی ضیاء باریوں نے ایک عجیب نورانی انقلاب برپا کر دیا۔ مغرب ان ضیاء باریوں سے باکھل بے خبر اور محروم تھا۔ وہاں درد کا احساس کرنے والے بہت تھے لیکن درد کرنے والا کوئی نہ تھا۔ بیچارہ لاکھوں تھے لیکن طبیب ایک نہ تھا۔

سلسلہ آگے بڑھتا گیا اور ہوس دولت نے انسان کو اس منزل تک پہنچا دیا جہاں زراعت پر صنعت کا اضافہ ہوا۔ جاگیرداروں نے کارخانے کھولنا شروع کئے اور کاشتکاروں کو مزدوروں کی حیثیت مل گئی۔ انسان کی فطرت کا تقاضا یہ ہے کہ وہ جب ایک نظام سے عاجز آجاتا ہے تو اسے ترک کرنے پر خود آمادہ ہو جاتا ہے چاہے اس کا متبادل نظام پہلے سے بدتر ثابت ہو۔ چنانچہ کاشتکاروں نے مزدوری کو کاشتکاری سے بہتر خیال کر کے

اس کا استقبال کیا اور دھیرے دھیرے جاگیر داری کی جگہ سرمایہ داری نے لے لی۔ یہ فیصلہ دشوار ہے کہ ان دونوں نظاموں میں کون سا نظام زیادہ مفید اور صالح تھا لیکن آنا ضرور کہا جاسکتا ہے کہ جاگیر داری کے دور میں کاشتکار کے ذہن میں کسی نہ کسی مقدار میں ملکیت اور آزادی کا تصور تھا اور سرمایہ داری کے دور میں وہ تصور بھی ختم ہو گیا۔ زمینیں ہاتھ سے نکل گئیں اور کاشتکار کو مزہ دور کا ٹائٹل مل گیا۔ اب صورتحال یہ ہے کہ مزہ دور مالک کے رحم و کرم پر کام کرے اور اس کی صورتیں کے مطابق اُجرت لے۔ اُجرت کا معاملہ بظاہر خود اختیاری ہوتا ہے لیکن سرمایہ دارانہ نظام میں اس کا کوئی امکان نہیں ہے اور اس کا راز یہ ہے کہ ایک طرف سرمایہ دار کم سے کم خرچ پر زیادہ سے زیادہ پیداوار چاہتا ہے اور دوسری طرف مشینوں کی بہتات آدمیوں کی ضرورت کو کم کرتی جا رہی ہے۔ نتیجہ یہ ہوتا ہے کہ مزہ دور کے لئے زندگی دشوار ہوجاتی ہے اور وہ کم سے کم اُجرت پر کام کرنے کے لئے تیار ہوجاتا ہے۔

سرمایہ داری کا یہی وہ غیر عادلانہ تشدد آئینہ زدہ تھا جس میں انسانیت پر سہا برس پستی رہی اور ایک وہ درد آیا جب مزدوروں کی قربت احساس گمراہ سے بدل گئی اور اس گمراہ نے سرمایہ داری کے خرمین میں آگ لگا دی۔ آگ کی ابتدائی چنگاری آدم آسمتھ اور ریکارڈ جیسے مفکرین نے مہیا کی تھی لیکن وہ اپنی فکر کو منظم نہ کر سکے تھے۔ ان کی آواز صدابھو ہو کر رہ گئی۔ دوبارہ اسی آواز کو کارل مارکس نے بلند کیا تو اس میں ایسی منظمی صلاحیت پیدا کر دی کہ ایک عالم لبیک کہنے کے لئے آمادہ ہو گیا اور دنیا کے اکثر و بیشتر ممالک سے سرمایہ داری کا بخازہ نکل گیا۔ یہ اور بات ہے کہ انسانیت اختر اکیست کے زیر سایہ جس جنت کا خواب دیکھ رہی تھی وہ خواب بھی خرمندہ تعبیر نہ ہو سکا۔

کارل مارکس کی آواز یقیناً عالمگیر ہوتی اور اس کی تحریک کے زیر سایہ دنیا

دینا ایک جنت ارضی کا خاکہ بن جاتی لیکن مارکس کی فکر میں ایک بنیادی کمزوری یہ تھی کہ وہ سماج کے پست، غریب اور پسے ہوئے طبقے کا انسان تھا اور خود اس کا فلسفہ اس بات کا شاہد ہے کہ انسانی افکار اس کے معاشی حالات کے ترجمان ہوتے ہیں۔ نتیجہ یہ ہوا کہ مارکس کے معاشی نظریات پر بھی اس کے ذاتی حالات نے قبضہ کر لیا اور اس کی فکر کی سنجیدگی ایک جذبہ انتقام سے بدل گئی۔ انتقام ایک ایسی بلا ہے جو انسان کو صحیح راستہ سے ہٹا دیتی ہے اور اس کی فکر کی سلامتی و سنجیدگی کو سلب کر لیتی ہے۔ مارکس غریب طبقہ کا انتقامی ہیرو تھا۔ اس کی فکر پر انتقام کا جذبہ غالب آ گیا اور اس نے سرمایہ داری کا قلع قمع کرنے کے لئے ذاتی ملکیت تک سے انکار کر دیا۔ مارکس کے ان افکار کا مکمل تجربہ کتاب میں موجود ہے اس مقام پر صرف ذہنوں کو قریب کرنے کے لئے مارکسی افکار میں سے بعض افکار کو بطور نمونہ پیش کر کے یہ ثابت کیا جائے گا کہ اس پر انتقام کی چھاپ کتنی نمایاں ہے اور انتقام نے کس طرح اس کی فکر کو سنجیدہ علمی موازین سے الگ کر دیا ہے۔ مارکس نے اپنے فلسفہ کا آغاز ذاتی ملکیت سے کیا ہے اور ملکیت کے لئے قیمت کو بنیاد تسلیم کر کے پہلی بحث قیمت کی اصل بنیاد سے کی ہے۔ ہم بھی اپنی بحث کا آغاز اسی انداز سے کر رہے ہیں۔

قیمت: کسی چیز کی قدر و قیمت کی دو قسمیں ہوتی ہیں۔ ایک اس کی ذاتی قدر و قیمت جو اس کے منافع و فوائد کے اعتبار سے طے کی جاتی ہے۔ کاغذ کی قیمت لکھنا ہے اور زمین کی قیمت کاشتکاری۔ کاغذ لکھنے کے لائق ہے تو قیمتی ہے چاہے اس کا تبادلہ نہ ہو۔ زمین کاشت کے قابل ہے تو قیمتی ہے چاہے اس کی خرید و فروخت نہ ہو۔ لیکن ایک قیمت تبادلہ کے اعتبار سے طے ہوتی ہے کہ اگر کاغذ یا زمین کو دوسری جنس سے تبدیل کرنا چاہیں تو اسکے مقابلہ میں کاغذ کی

قیمت کا معیار کیا ہوگا۔ ذاتی منفعت اور قدر و قیمت کسی معیار کی محتاج نہیں ہے۔ اس کا معیار واضح ہے اور اس کا تعلق انسانی نفسیات سے ہے۔ عالم اقتصادیات میں اس سے کوئی بحث نہیں کی جاتی۔ اقتصادیات میں بحث صرف متبادل قیمت سے کی جاتی ہے جو اقتصاد کی روح اور معاشیات کی بنیاد ہے۔ مارکس نے اس موضوع پر تفصیلی بحث کرنے کے بعد یہ نتیجہ نکالا ہے کہ متبادل قیمت کا معیار انسانی محنت ہے جس چیز پر جتنی محنت صرف ہوگی اس کی اتنی ہی قیمت ہوگی۔ اور چونکہ قیمت کا پیدا کرنے والا محنت کش مزدور ہوتا ہے اس لئے حقیقی ملکیت کا حق بھی اسی کو ہٹے مالک سے اس کا کوئی تعلق نہیں ہے۔

محنت اور قیمت کے رابطہ کو یوں سمجھیے کہ ایک کسان نے دو گھنٹہ یومیہ تین ماہ تک محنت کر کے ایک من گیہوں پیدا کیا تو اس کا مطلب یہ ہے کہ ایک من گیہوں ۱۸۰ گھنٹہ محنت کا نتیجہ ہے۔ اب اگر کسی کاغذ بنانے والے نے کپاس کی کاشت سے کاغذ کی ساخت تک تین گھنٹہ یومیہ دو ہینڈ تک محنت کی ہے تو ایک من کاغذ بھی ۱۸۰ گھنٹہ محنت کا نتیجہ ہے اور اس طرح ایک من گیہوں کو ایک من کاغذ سے بدلا جاسکتا ہے اور اس تبادلہ کو کسی ایک کے حق میں ظلم نہیں کہا جاسکتا اس لئے کہ دونوں پر برابر کی محنت صرف ہوئی ہے۔ محنت کو الگ کر لینے کے بعد اس تبادلہ کا کوئی جواز نہیں ہے اس لئے کہ کاغذ کی جنس اور ہے اور گیہوں کی جنس اور۔ اس کا پیدا کرنا اور

اور ہے اور اس کا پیدا کرنے والا اور ہے اور اس کی زمین اور۔ اس مقام پر یہ بھی یاد رکھنے کی ضرورت ہے کہ محنت کی دو قسمیں ہیں۔ محنت بسیط محنت مرکب۔ محنت بسیط وہ سچی ہے جس میں ایک ہی قسم کا کام ہوتا ہے، جیسے لوہار، سنار اور کسان وغیرہ کی محنت۔ اور محنت مرکب وہ کوشش ہے جس میں کام کرنے سے پہلے کام کی اہلیت بھی ایک محنت کی طالب ہوتی ہے اور خود کام بھی مختلف قسم کی

مختص چاہتا ہے۔ مثال کے طور پر آپ ایک مکان جو اپنا چاہتے ہیں۔ مکان ایک قسم کی محنت سے تیار نہیں ہو سکتا۔ اس کے لئے انجینئر کا نقشہ، مزدور کی جانفشانی، معمار کی وقتِ نظر اور مواد کی متناسب دموذوں شکل کی ضرورت ہے اور ان میں اکثر محنتیں خود سبقت میں محنت کی طلبگار ہیں۔ انجینئر کا انجینئر ہونا محنت چاہتا ہے، معمار کا فن کار ہونا محنت چاہتا ہے، مواد کا مزدور و متناسب شکل میں آنا محنت کا طالب ہے۔ اس لئے مکان کی قیمت لگاتے وقت صرف انجینئر، معمار، مزدور اور مواد کی قیمتوں کا اندازہ کر لینا کافی نہ ہوگا بلکہ انجینئر، معمار و مواد پر صرف ہونے والی محنتوں کا لحاظ بھی کرنا پڑے گا اور یہ دیکھنا پڑے گا کہ وہ محنتیں کتنے کاموں پر صرف ہوئی ہیں اور ان میں اس مکان کا حصہ کیا ہے تاکہ مکان کی صحیح قیمت کا اندازہ کیا جاسکے۔ ظاہر ہے کہ یہ کام اس شکل میں انتہائی دشوار بلکہ ناممکن ہے اور ایسا معلوم ہوتا ہے کہ اس طرح ایک مکان کی قیمت لگانے کے لئے انجینئر و معمار کی ساری عمر کے کاروبار پر نظر کرنا پڑے گی جو ایک ناممکن عمل ہے۔ حالانکہ ایسا کچھ نہیں ہے۔ انجینئر کے انجینئر ہوجانے کے بعد اس کے فن کی قیمت مقرر ہوجاتی ہے اور یہ معلوم ہوجاتا ہے کہ اس کے فن پر کتنی محنت صرف ہوئی ہے۔ اب مکان کی قیمت مقرر کرنے میں دوبارہ اس کی قیمت کے لحاظ کی ضرورت نہیں پڑتی۔ صرف سبقت کی مقرر شدہ قیمتوں کو جوڑ دینا پڑتا ہے اور بس!

مادرس کے اس نظریہ پر بحث کرنے کے لئے بڑا وقت درکار ہے اور اس کے **ایک نظر** علی ہیپلوڈوں پر مکمل بحث کتاب میں موجود ہے۔ اس مقام پر صرف یہ اشارہ کرنا مقصود ہے کہ یہ نظریہ علمی اعتبار سے کتنا ہی دقیق اور بااثر ہے کیوں نہ علمی اعتبار سے انتہائی کمزور اور بے معنی ہے۔ معاشیات کے اصول و قوانین دینیوی حالات سے قطع نظر کر کے وضع نہیں کیے جاتے اور نہ انھیں آسمان سے زمین پر نازل کیا جاتا ہے وہ درحقیقت سماجی حالات اور معاشرتی حالات ہی کا ایک جائزہ ہوتے

ہیں جن کے ذریعہ باہمی لین دین کی گہرائیوں تک جا کر یہ انکشاف کیا جاتا ہے کہ یہ معاملہ کس بنیاد پر ہو رہا ہے۔ علم اقتصاد کا کام یہ نہیں ہے کہ وہ ایک من گھڑی کا تبادلہ ایک رقم کاغذ سے جائز مانا جائز قرار دے، اس کا کام صرف یہ ہے کہ بازاری میں ایک من گھڑی کو ایک رقم کاغذ سے بدلتا ہوا دیکھ کر یہ انکشاف کرے کہ یہ تبادلہ کس بنیاد پر ہو رہا ہے ایک من گھڑی ایک ورق کاغذ سے کیوں نہیں بدلا جاتا، ایک رقم کاغذ کا ایک چھٹانک گھڑی سے کیوں نہیں تبادلہ ہوا اور اس سبب یہ کاغذ یہ ہوتا ہے کہ اس طرح سماج میں ہونے والے نظام کا صحیح اندازہ کر لیا جاتا ہے اور سہارے پاس ایک ایسا مستحکم قانون آجاتا ہے جسکی روشنی میں صالح اور فاسد نظام معاش کو الگ الگ کیا جاسکتا ہے۔

ظاہر ہے کہ جب سماجی معاملات کا تحریر یہ اس نیک مقصد کے لئے ہوتا ہے تو اس میں ان تمام معاملات کو پیش نظر رکھنا ہوتا ہے جو آئے دن پیش آتے رہتے ہیں اور جن کو کوئی سماج ظلم یا نا انصافی نہیں تصور کرتا۔ اس سلسلے میں یہ تاویل قطعاً غلط ہوگی کہ اکثر معاملات ہمارے قانون کی پلیٹ میں آجاتے ہیں اور اگر دو ایک بچ جاتے ہیں تو انہیں استثنائی حالات کا درجہ دیدیا جائے اس لیے کہ اولاً تو استثنائی حالات کا فیصلہ خود ایک حکم اور دو آئے بے دلیل ہے اور دوسرے یہ کہ اس طرح کسی بھی نظام کی گرفت ممکن ہوگی اور جب کسی غلطی یا کمزوری کی نشاندہی کی جائیگی اس کے لئے استثناء ہی کا سہارا لیا جائیگا۔

مگر اس نے اپنے اس قانون میں سمن کے بہت سے معاملات کو قطعی طور پر نظر انداز کر دیا ہے اور اس کے بظاہر وہی سبب ہو سکتے ہیں یا تو یہ چشم پوشی اس لئے کی گئی ہے کہ ان تمام معاملات کو سامنے رکھنے کے بعد کوئی قانون نہیں تشکیل پا رہا تھا اور عدل و ظلم کا فیصلہ کرنے کے لئے قانون کی تشکیل ضروری تھی اس لئے اکثر معاملات کا سہارا لے کر ایک قانون وضع کر لیا گیا اور باقی معاملات کو استثناء کا درجہ دے دیا گیا۔

یا چشم پوشی کا دوسرا سبب (جو میرے نزدیک زیادہ تر قیاس ہے) یہ ہے کہ

مارکس کے انقلابی تصورات فلسفی بنیاد پر قائم نہیں تھے۔ وہ اپنے سماج کے مظالم سے متاثر تھا کہ اس کے لئے صدائے احتجاج کا بلند کرنا ایک ناگزیر امر ہو گیا تھا اسکے قانون میں فلسفیانہ سنجیدگی سے زیادہ انتقامی بھڑک پائی جاتی تھی اور انتقام کا تقاضا یہ تھا کہ سرمایہ دار طبقہ کو ظالم ثابت کیا جائے اور یہ بات اس وقت تک ممکن نہیں تھی جب تک محنت کو دلیل ملکیت بنا کر سرمایہ دار کو غاصب چور، تنگنا اور سماج کا بے مصرف عنصر قرار نہ کر لیا جاتا۔ مارکس کی یہی مجبوری یا نفسیاتی کمزوری تھی جس نے اس کو اتنے اہم عناصر سے چشم پوشی پر آمادہ کر دیا اور اس کا نظریہ انتہائی مقبولیت کے باوجود قابلِ ترمیم و ترمیم اور علمی میدان میں درجہ اعتبار سے ساقط ہو گیا۔

فنونِ لطیفہ

اس میں کوئی شک نہیں ہے کہ تاریخ کے ہر دور میں فنونِ لطیفہ کو ایک خاص اہمیت حاصل رہی ہے۔ انھیں دنیا کے دوسرے کاموں سے ممتاز رکھا گیا ہے۔ مذہبی اور علمی پہلو سے یہ بات صحیح ہو یا غلط لیکن سماجی اور عملی پہلو سے یہ بات ناقابلِ انکار ہے کہ سماج نے ہر دور میں ان فنون کو اہمیت دی ہے۔ ایک ایک رقص پر ہزاروں روپیہ کا خرچ۔ ایک ایک گانے پر دو پہلے، سترہ سے سکوں کی بوچھالا اور اداکار کی ایک ایک ادا پر دولتِ فراوان کی بھینٹ، انسانی سماج کی پرانی تاریخ ہے جو آج تک ستر ہے اور اگر ان باتوں کو جاگیر داری یا سرمایہ داری کی لغت تصور کر لیا جائے (جیسا کہ ہے) تو اس حقیقت سے بہر حال انکار نہیں ہو سکتا کہ سنگ تراشی ہر دور میں ایک فن رہی ہے خوبصورت تصویریں بنا نا ہر زمانہ میں ایک کارنامہ رہا ہے اور اس کا زمانہ کی قدر و قیمت عام کاموں سے بالکل جداگانہ رہی ہے جس سے صاف واضح ہوتا ہے کہ محنت کی مقدار کے علاوہ انسان کے ذوقِ لطیف کو بھی قیمت کے تعین میں بہت بڑا دخل ہے۔

آثارِ قدیمہ

دنیا میں آثارِ قدیمہ کو بہت اہمیت حاصل رہی ہے۔ بزمِ گوں کی یادگار ہر قوم ملت میں قابلِ احترام رہی ہے۔ قدیم تہذیب ہر حکومت کے لئے باعثِ افتخار سمجھی گئی ہیں۔ آثارِ قدیمہ کے تحفظ پر لاکھوں کروڑوں کا سرمایہ خرچ ہوا ہے۔ اس کے تحفظ کے لئے عالیشان عمارتیں تعمیر کی جاتی ہیں، اسے ذریعہٴ عزت قرار دیا جاتا ہے اور یہ کام انشرا اور غیر انشرا کی دونوں ملکوں میں برابر ہوتا ہے۔ انسانی فطرت کے تقاضے ماحول کے دباؤ دب جاتے ہیں مٹتے نہیں ہیں۔ جہاں انسان رہتا ہے اپنی فطرت اپنے ساتھ رکھتا ہے یہ اہم بات ہے کہ انشرا کی مالک کی یہ سیرت خود اس کے نظامِ زندگی کی عملی کمزوری کی نشانی ہو۔ ہزار برس قبل کے مجسمہ پر کتنی ہی محنت کیوں نہ صرف کی گئی ہو آج کی محنت سے سیکڑوں گنا زیادہ نہیں ہو سکتی۔ حالانکہ اسی کی قیمت سیکڑوں گنا زیادہ ہوتی ہے۔ معلوم ہوتا ہے کہ قیمت میں صرف محنت کی مقدار ہی کا حصہ نہیں ہے بلکہ قلبی تعلق، سماجی لگاؤ اور امتدادِ زمانہ کا بھی ایک حصہ ہے۔

اس مقام پر یہ نہیں کہا جاسکتا کہ آج کے ذہن میں مسائل کی فراوانی، آلات کی کثرت کی بنا پر مجسمہ تراشی میں اتنا وقت اور اتنی محنت صرف نہیں ہوتی جتنی کل صرف ہو کر رہی تھی۔ اس لئے آثارِ قدیمہ کی زیادتی مارکس کے قانون کی ٹھکت کا اعلان نہیں ہے بلکہ اسی کے قانون کی ایک فرد ہے۔ اس لئے کہ اگر مارکس کی طرف سے یہ تاویل کی جاسکتی ہے تو اس کے جواب میں یہ بھی کہا جاسکتا ہے کہ آج یہ مجسمہ تراشی ایک قسم کے مرکب عمل کی حیثیت اختیار کر گئی ہے جس کے لئے تعلیم و تربیت اور مشق و مہارت کی ضرورت ہوتی ہے کل یہ کام زیادہ حصہ فطری صلاحیتوں کی پیداوار ہو کر رہا تھا اس میں بہت معمولی تربیت کا دخل ہوتا تھا اور آلات و اسباب بھی بہت سیدھے تھے ایسی حالت میں آج کے آثار کی

قیمت زیادہ ہونی چاہیے اور کل کے آئندہ کو بے ارزش ہونا چاہیے۔ حالانکہ ایسا ہرگز نہیں ہے یعنی قیمت کا تعلق تمام تر محنت سے نہیں ہے بلکہ اس میں زمانی غلام کو بھی دخل حاصل ہے۔

مخطوطات و مطبوعات

آپ دنیا کی کسی بڑی سے بڑی لائبریری میں چلے جائیے آپ کو وہاں دو قسم کی کتابیں ملیں گی۔ کچھ چھپی ہوئی اور کچھ ہاتھ کی لکھی ہوئی، لائبریری کے ذمہ داروں کی نظر میں مخطوطات قلمی کی قیمت مطبوعات سے کہیں زیادہ ہوتی ہے۔ مطبوعات لائبریری کی تعداد بڑھانے کے کام آتے ہیں اور مخطوطات لائبریری کا دار بڑھانے کے یہ ایک ایسا مذاق ہے جس کا دنیا کے کسی ملک نے انکار نہیں کیا۔ مخطوطات میں بھی نوادر ایک خاص اہمیت رکھتے ہیں کوئی لائبریری اس وقت تک قابل توجہ نہیں ہوتی جب تک کہ اس میں نوادر مخطوطات کی کثرت نہ ہو اور یہی وجہ ہے کہ مکتبات کے ذمہ دار افراد ایک ایک قدیم نسخہ کی تحصیل پر ہزاروں روپیہ صرف کر دیتے ہیں۔ جبکہ وہی نسخہ موجودہ شکل میں بازار میں انتہائی ارزاں قیمت پر مل جاتا ہے۔ میں یہ نہیں کہنا چاہتا کہ اس توجہ و امتیاز کا سبب انسان کا نفسیاتی رجحان ہے یا اس کی پشت پر بھی کوئی اقتصادی عنصر کام کر رہا ہے۔ مجھے تو صرف یہ واضح کرنا ہے کہ اشیاء و اجناس کی قیمت کے تعین میں محنت کی مقدار کے علاوہ بھی دیگر غلام کا دخل ہے۔ ایسا نہ ہوتا تو مطبوعہ کتابوں کی قیمت کہیں زیادہ ہوتی۔ مخطوطہ نسخہ بسیط محنت کی پیداوار ہے اور مطبوعہ کتاب مرکب محنت کی۔ اس میں پرسی، مین، ہمارت، ٹریننگ، تربیت جیسے بہت سے غلام کام کر رہے ہیں اور کھلی ہوئی بات ہے کہ مرکب محنت کی پیداوار کی قدر و قیمت بسیط محنت کی پیداوار سے کہیں زیادہ ہوتی ہے جیسا کہ سابق میں واضح کیا جا چکا ہے۔

پسلانی اور ڈیمانڈ

قیمتوں کے اتار چڑھاؤ میں جہاں معاشرتی، اجتماعی، مذہبی اور نفسیاتی عوامل کا اثر ہوتا ہے وہاں خود پیداوار کی کمی و زیادتی بھی قیمتوں کے اتار چڑھاؤ پر اثر انداز ہوتی ہے۔ پیداوار کی زیادتی کی صورت میں اشیاء کی قیمت کم ہوتی ہے اور کمی کی صورت میں زیادہ۔ جبکہ مادی اصول اقتصادیات کے تحت ایسا نہیں ہونا چاہیے وہاں صرف محنت و مشقت کی مقدار دیکھی جاتی ہے۔ پیداوار کی کمی اور زیادتی نہیں۔ اس کی ایک مثال یہ بھی دی جاتی ہے کہ آج دنیا کا ہر انسان اس حقیقت سے باخبر ہے کہ پانی انسان کی زندگی اور نمک انسان کی غذائیات میں ایک بنیادی حیثیت رکھتا ہے۔ ان کے بغیر زندگی کا کوئی لطف ہے اور نہ غذا کا۔ ہیرے یا نیلے گو ان میں سے کوئی حیثیت حاصل نہیں ہے۔ انسان ہیرے کے بغیر زندہ بھی رہ سکتا ہے اور لطف زندگی بھی اٹھا سکتا ہے لیکن اس بنیادی فرق کے باوجود آج پانی یا نمک کی وہ قدر و قیمت نہیں ہے جو ہیرے یا سونے وغیرہ کی ہے جس سے صاف ظاہر ہوتا ہے کہ اشیاء کی قدر و قیمت کے تعین میں ندرت وجود کو بھی دخل حاصل ہے جو غنیمت جتنی نادر ہوتی ہے اتنی زیادہ قیمتی ہوتی ہے۔ دریا کے کنارے پانی بے ارزش ہے اور بے آب دیکھا ہوا صحرا میں سونے سے زیادہ قیمتی۔ ممکن ہے اس تفرقہ کی توجیہ یہ کی جائے کہ اس مسئلہ کو ندرت و عمومیت سے کوئی تعلق نہیں ہے بلکہ اس کا معیار بھی محنت اور اس کی مقدار ہے۔ دریا کے کنارے پانی نکالنے میں کوئی زحمت نہیں ہوتی اور کان سے سونا برآمد کرنے میں زحمت ہوتی ہے۔ اس لئے پانی بے ارزش ہو گیا اور سونا قیمتی۔ لیکن سچی بات تو یہ ہے کہ یہ توجیہ ایک مغالطہ سے زیادہ حیثیت نہیں رکھتی۔ دنیا کا کون سا انسان اس حقیقت سے انکار کرے گا کہ

کھلی ہوئی کان سے برآمد کیا ہوا سونا بھی اتنی ہی قیمت رکھتا ہے جتنا زمین کے اندر سے کھودا ہوا سونا۔ جبکہ کھلی کان سے برآمد شدہ سونا اور دریا سے بھرا ہوا پانی محنت کے اعتبار سے بالکل مساوی حیثیت رکھتا ہے پھر اگر محنت ہی کا حساب کر لیا جائے تو یوں فرض کیا جائے کہ دو مزدور ایک وقت محنت شروع کرتے ہیں۔ ایک مزدور صبح سے شام تک کان کی کھدائی کرتا ہے اور دوسرا کھیت کی کاشت۔ نتیجہ کے طور پر تین مہینے کے بعد اسے ایک من سونا ملتا ہے اور اسے دس من گندم۔ تو کیا دنیا کا کوئی انسان ان دونوں کے باہمی تبادلہ پر تیار ہو سکتا ہے اور کیا کسی انصاف کے بازار میں یہ کہا جاسکتا ہے کہ چونکہ دونوں پر صرف کی جانے والی محنت یکساں ہے اس لئے دونوں کی قیمت بھی برابر ہونی چاہیے۔ ہرگز نہیں۔ اس کا کھلا ہوا مطلب یہ ہے کہ مواد کی ندرت و عمومیت بھی قیمت کے تعین کا ایک اہم عنصر ہے صرف محنت ہی ساری چیز نہیں ہے یہ ادربات ہے کہ محنت نہ ہوتی تو سونا بازار میں نہ ہوتا لیکن اس کا یہ مطلب ہرگز نہیں ہے کہ سونا کچھ نہیں ہے جو کچھ ہے وہ محنت ہی ہے واضح لفظوں میں یوں کہا جائے کہ مارکس نے اپنے اصول اقتصاد میں جہاں سپلائی اور ڈیمانڈ کے عدم توازن کو نظر انداز کر دیا ہے وہاں خام مواد کی قدر و قیمت کو بھی یکسر فراموش کر دیا ہے اس کی نظر میں نہ دو حالات کے علوم میں فرق ہے اور نہ دو ادوار پر صرف ہونے والی طاقتوں میں۔ جبکہ پانی اور سونے کا تفاوت خام مواد کے عظیم فرق کی طرف اشارہ کر رہا ہے اور بازار میں ذخیرہ اندوزی کے حالات کا عمومی حالات سے اختلاف سپلائی اور مانگ کے عدم توازن کی مکمل نشانہ ہی کر رہا ہے اور یہ بتا رہا ہے کہ خام مواد کے اختلاف سے بھی قیمتوں میں فرق پیدا ہوتا ہے اور سپلائی اور مانگ کے عدم توازن سے بھی۔

اس میں کوئی شک نہیں ہے کہ انسانی محنت بڑی باوقفت اور قیمتی شے ہے۔

انسان اس کائنات کی رُوح اور اس کا جوہر ہے۔ یہ نہ ہوتا تو پہاڑوں کے سینے میں
پھنچے ہوئے جو اہرات کا قدر و ان نہ ہوتا۔ یہ نہ ہوتا تو دریاؤں کی تہوں میں قلب
صدف کی امانت بے وقعت ہوتی۔ یہ نہ ہوتا تو نور آفتاب اور چمکی ماہتاب بے ارزش
ہوتی۔ یہ نہ ہوتا تو چلتی ہوئی ہواؤں اور پھیلی ہوئی فضاؤں کا قدر شناس نہ ہوتا۔
یہ نہ ہوتا تو کوہِ دُفرا اور گردِ خاک امتیاز نہ ہوتا۔ یہ نہ ہوتا تو کائنات ہوتی لیکن درجہ کائنات
اور جان کائنات نہ ہوتا۔ لیکن اس کا مطلب یہ نہیں ہے کہ پھر سہی سب کچھ ہے
اور کائنات کچھ نہیں ہے۔ اس کا احساس تو خود انسان کو بھی ہے کہ یہ کائنات
میرے لئے ہے لیکن میرا وجود و قیام اسی کا شرمندہ احسان ہے۔ اسی کی سز میں
سے میرا قرار اور اسی کے آسمان سے میری زندگی کی چھاؤں ہے۔ اسی کے
آفتاب سے میرے خون میں گرمی اور اسی کے ماہتاب سے میری آنکھوں میں خشکی
ہے۔ اسی کی ہوا سے نفس کی آمد و شد ہے اور اسی کی نفا میں امکانات سیر و
سیاحت ہیں۔ مطلب یہ ہے کہ میں اس سے ہوں اور یہ میرے لئے ہے۔ لہذا ایشیا
کی قدر و قیمت کے تعین میں جہاں میری محنت و مشقت کو دیکھا جاتا ہے وہاں
اس کے ذاتی منافع و فوائد، آثار و مصالح کو بھی نظر انداز نہیں کرنا چاہئے۔
مارکس کی بنیادی غلطی یہی تھی کہ اس نے قیمت کو ذاتی اور تبادلی کی طرف
تقسیم کر کے دوسرا قدم بڑھایا تو ذاتی قیمت کو یکسر نظر انداز کر دیا اور تبادلی قیمت
کے تعین کے غماز کو دوسرے مقامات پر تلاش کرنا شروع کر دیا۔ حالانکہ اسے
کم سے کم آنا ضرور دکھانا چاہئے تھا کہ اگر تبادلی قیمت کا میدان ذاتی قیمت سے
بالکل الگ ہے تو ذاتی قیمت کو قیمت ہی کیوں قرار دیا جاتا ہے۔ اس کے قیمت ہونے
کا تو مطلب ہی یہ ہے کہ یہ قیمت دوسری قیمت کے تعین میں مفید اور کارگر ثابت ہو سکے
اور اسی کی روشنی میں اس کا بھی فیصلہ کیا جاسکے۔

مارکس اور سرمایہ داری

قیمت و اجرت کا معیار مقرر کرنے کے بعد مارکس نے سرمایہ داری پر تنقید کرنا شروع کی۔ اس کی نظر میں معیارِ قیمت کی تحقیق و تعیین ہی سرمایہ داری پر تنقید کی علمی بنیاد ہے۔ اس کا کہنا یہ ہے کہ سرمایہ دار کارخانہ میں پچاس ہزار کا خام مواد صرف کر کے سو مزدوروں کی محنت سے اسے سال بھر میں ایک لاکھ بنا لیتا ہے جس کا مطلب یہ ہے کہ اس ایک لاکھ میں نصف حصہ خام مواد کا ہے اور نصف مزدوروں کی محنت کا۔ اور جب محنت ہی قیمت کی بنیاد ہے تو اس قیمت کے پیدا کرنے والے مزدور ہیں مالک نہیں ہے اور یہ کتنا بڑا ظلم ہے کہ پیدا کرنے والے کو اپنی قیمت نہ ملے اور دوسرا اس پر قابض ہو جائے۔ سرمایہ دار کو کسی طرح یہ حق نہیں پہنچتا کہ وہ پچاس ہزار میں پچیس ہزار مزدوروں کو دے کر باقی پچیس ہزار پر خود قابض ہو جائے۔ یہ مزدوروں کے حق کی چوری اور ان کے ساتھ نا انصافی ہے اس ظلم و شقاوت کے مٹانے کا سب سے بڑا بنیادی ذریعہ یہی ہے کہ شخصی ملکیت کا دروازہ بند کر دیا جائے۔ نہ سرمایہ دار کے پاس مال ہو نہ وہ کارخانہ کھولے اور نہ مزدوروں کا حق مارا جائے۔ ورنہ جب تک سماج میں یہ لعنت برسیگی طبقات ناگزیر ہوگی۔ ایک طبقہ بینکوں میں بسنے والا ہوگا اور دوسرا محنت کی چمکی میں پسے والا۔ یہ کتنا بڑا غصب ہے کہ دن رات کارخانہ میں گھسنے والا مزدور قسط پاتھ پر پڑا ہے اور کارخانہ کے مصائب کا تماشائی سرمایہ دار اپنی دولت میں روز افزائی اضافہ کرے۔

اس کے بعد یہ طبقاتیت صرف اقتصادی اور بیچ بچ کے معنی میں رہ جائے تو پھر قیمت ہے لیکن قیامت تو یہ ہے کہ اس طبقاتیت سے بیدردی اور شقاوت کا

خذبہ بھی پیدا ہوتا ہے۔ مزدوروں کا خون چوس کر دو لقمہ بننے والا انسان مزدوروں کے دکھ درد کا احساس کیوں کر کر سکتا ہے؟ پھر اس کا دوسرا زینہ اور بھی بھیانک ہوتا ہے۔ بیدردی اور عقائد کے ساتھ اخلاقی اقدار پر بھی نوالا جاتا ہے سرمایہ اپنے سے کمتر طبقہ کو حقیر، ذلیل اور اپنے کو صاحبِ عزت و احترام سمجھتا ہے۔ اس کے ذہن سے یہ بات نکل جاتی ہے کہ یہ ساری دولت و ثروت اور یہ سارا وقار و احترام اسی مزدور کی محنت و جانفشانی کا نتیجہ ہے جسے زلیل نظروں سے دیکھا جا رہا ہے اور جسے سخت رحم و کرم بھی نہیں قرار دیا جاتا

سرمایہ داری سے سماج پر یہ اثر بھی پڑتا ہے کہ سرمایہ دار اپنے کثیر سرمایہ کو کسی دقت بھی بیکار نہیں دیکھنا چاہتا۔ اس کی ہر آن یہ خواہش ہوتی ہے کہ اسے کسی نہ کسی طریقہ سے دو گنا اور چو گنا بنایا جائے۔ وہ اس کے لئے مختلف ذرائع اختیار کرتا ہے جن میں سے اہم ذرائع سود، عوامی اور ذخیرہ اندوزی ہیں۔ اس لئے کہ ثروت مند انسان کبھی کاہل بن جاتا ہے اور کبھی دولت کی ہوس میں چست و چالاک اور چاق و چوبند رہتا ہے۔ بسست و کاہل آدمی کا شعار یہ ہے کہ وہ غریبوں اور محتاجوں کو سرمایہ تقسیم کر کے ان سے ماہ بہ ماہ سود وصول کرتا رہے۔ اس طرح سماج میں اسکی قدر و منزلت بھی ہوگی اور لوگ یہ سوچ کر احترام کریں گے کہ یہ شخص آڑے دقت پر غریبوں کے کام آتا ہے اور اپنا سرمایہ بھی ترقی کرتا رہے گا زندگی زندہ رہیں گے اور ہاتھ سے جنت بھی نہ جائے گی۔

چست و چالاک آدمی کا یہ دبطہ ہوتا ہے کہ وہ سرمایہ کے زور پر فصل کے موقع پر ہی کھلیان سے غلہ خرید لیتا ہے اور بعد میں جب لوگ بھوک پیاس سے مرنے لگتے ہیں تو ان سے زیادہ سے زیادہ رقم لے کر وہ غلہ ان کے ہاتھ فروخت کر دیتا ہے۔ ظاہر ہے یہ طریقہ کار صرف اخلاقی کمزوریاں ہی نہیں پیدا کرتا بلکہ اسی کے

ساتھ ساتھ سارے سرمایہ کو صرف چند آدمیوں کے پاس جمع کر دیتا ہے۔ جو نئے دنیا کی تباہی کا پیش خیمہ ہی ہو سکتی ہے اور بس۔

اس سلسلے میں سب سے زیادہ افسوسناک بات یہ ہے کہ سرمایہ دار نظام کے تحت پرورش پانے والے ذہن و مزاج بھی اس قدر ابتری اور پستی کا خاکار ہو جاتے ہیں کہ ان کی نظر میں اخلاقی اقدار اور انسانی شرافت کا معیار ہی بدل جاتا ہے۔ ایک غربت زدہ انسان سود لیتے وقت سرمایہ دار کی تعریف کرتا ہے کہ یہ میرے آڑے وقت پر کام آیا اور اسے یہ احساس بھی نہیں ہوتا کہ یہ حرام خورد و خوراک جو جگر چوسنا چاہتا ہے۔ وہ یہ سوچ بھی نہیں پاتا کہ اسے اپنے نفس کی تسکین کے بعد مزید کسی مطالبہ کا حق نہیں ہے۔ آپ نے اس دنیا میں بہت سے ایسے افراد دیکھے ہوں گے، جو سود پر روپیہ دینے والے افراد کو بڑی عزت کی نگاہ سے دیکھتے ہیں اور رقم کی واپسی کے موقع پر دو چار روپیہ سود کے معاف کر دینے کو ایک اہم کارِ خیر سمجھتے ہیں۔ ان کے انہان کی پستی اس حد تک پہنچ جاتی ہے کہ اگر کوئی شخص وعدہ کرنے کے بعد سود نہ دے تو وہ اسے سماج کا سب سے بڑا مجرم تصور کرتے ہیں۔ ان کی نظر میں وعدہ خلافی بہت بڑا گناہ ہے اور حرام کی رقم کھا کر غریب کی محنت کو ناقدری کی نگاہ سے دیکھنا کوئی جرم نہیں ہے، بلکہ کارِ خیر ہے۔ اور یہ سب اس لئے ہوتا ہے کہ سادہ لوح انسان جس ماحول میں تربیت پاتا ہے اس کے اصول و قوانین کو اپنے لئے آسمانی وحی سے کم نہیں سمجھتا۔ اس میں اتنا شعور نہیں ہوتا کہ وہ صحیح و غلط اور فاسد و صالح میں امتیاز پیدا کر سکے۔ آخر کی ماحول میں آنکھ کھولنے والے انسان کا بھی یہی حال ہوتا ہے۔ وہ بھی بیدار نشی طور پر اپنے کو حکومت کا غلام اور اپنے دست و بازو کی طاقت کو اسٹیٹ کا صدقہ سمجھنے لگتا ہے اس بات پر تعجب نہیں ہوتا کہ میرے دست و بازو کی پیدا کی ہوئی قیمت پر اسٹیٹ کا قبضہ کیوں

ہو گیا؟ اور میری کمائی ہوئی دولت پر تصرف کرنے کا اختیار مجھے کیوں نہیں ملا؟

مارکس ازرا پر ایک نظر

کارل مارکس نے سرمایہ دارانہ نظام پر اعتراض کرتے ہوئے جن نکات کا حوالہ دیا ہے ان میں سے اکثر باتیں خود ان کے مرتب کئے ہوئے اصولوں میں بھی مشترک طور پر پائی جاتی ہیں۔ انھوں نے قیمت کو محنت کا نتیجہ قرار دیتے ہوئے یہ نتیجہ نکالا ہے کہ سرمایہ دار مزدور کی پیدا کی ہوئی قیمت کے ایک بڑے حصے کا غائب یا چور ہوتا ہے اور اسی لئے سرمایہ دار ماحول ہمیشہ مالک و مزدور کی جنگ سے دوچار رہتا ہے۔ لیکن اس بات پر توجہ نہیں دی کہ مزدور کو اس کی پیدا کی ہوئی تمام قیمت کا مالک فرض کر لینا ہر نظام اقتصادی کی بنیادوں کو متزلزل بنا سکتا ہے چاہے وہ سرمایہ دار نظام ہو یا غیر سرمایہ دار۔ اس لئے کہ مزدور ہر وقت اپنی محنت کے نتیجہ کا مطالبہ کرے گا اور نتیجہ میں مالک و مزدور کی جنگ حکومت و ملازم کی جنگ میں تبدیل ہو جائیگی اور نظام کی ابتری بدستور قائم رہے گی۔

دوسری خرابی یہ بھی پیدا ہوگی کہ کام سے عاجز نہ ہو جانے والے بوڑھے، بیمار، مفلس، مشلول، بچے وغیرہ ملک میں زندہ رہنے کے حق سے محروم ہو جائیں گے۔ کام کرنے والے اپنے تمام نتیجہ عمل کا مطالبہ کریں گے اور کام سے عاجز رہ جانے والے بھوکوں مر جائیں گے۔ اس وقت یہ نہیں کہا جاسکتا کہ ایسے حالات میں حکومت اپنی دخل اندازی سے ایسے لوگوں کے رزق کا سامان کرے گی اور انھیں بھوکوں نہ مرنے دے گی۔ اس لئے کہ یہ جواب اصول مارکس سے ناواقفیت کا نتیجہ ہوگا۔ مارکس کے اس نظریہ کے تحت حکومت صرف مزدوروں کی ایک

درکيل ہوتی ہے۔ اس کا کام ان کی پوری محنت کا نتیجہ دلوانا ہوتا ہے اس سے زیادہ اس کے اختیار میں کچھ نہیں ہے اور ایسی صورت میں اسے مداخلت کا کوئی حق نہیں ہے ورنہ اشتراکیت بھی سرمایہ داری کی ایک جذباتی شکل کا نام ہو جائیگی اور مزہ دور بہر حال اپنی پوری اجرت سے محروم رہے گا۔

اس مقام پر یہ بھی یاد رکھنا چاہیے کہ "تقسیم باعتبار فردت" کا اصول بھی مارکس کے بنیادی نظریہ سے ہم آہنگ نہیں ہے جب تک کہ اس میں دیگر سیاسی افکار کی آمیزش نہ کر لی جائے اور ظاہر ہو کہ جدید علم اقتصاد میں اس امتزاج کی کوئی گنجائش نہیں ہے۔ اسکی نظریہ سیاست کا میدان اقتصادی ترقیات سے بالکل الگ ہے اور ہونا چاہیے۔ مارکس کے اس اصول کا ایک اثر طبقاتیت کی شکل میں بھی ظور پذیر ہوگا۔

اس لئے کہ سارے مزدور اپنے ظاہری اعضاء و جوارح یا باطنی جذبات و احساسات کے اعتبار سے مساوی نہیں ہوتے۔ ان میں چاق و چوبند، ہوشیار و دانشمند بھی ہوتے ہیں اور انھیں میں ضعیف و لاغر، غبی و کند ذہن بھی۔ اور کھلی ہوئی بات ہے کہ پہلی قسم کے مزدوروں کی پیدا کی ہوئی قیمت دوسری قسم کے مزدوروں کی پیداوار سے یقیناً زیادہ ہوگی۔ اب اگر حکومت اپنے حدود کے اندر رہ کر مزدور کو ان کے صحیح حقوق دلوانے پر آمادے تو ایک ہی زمینہ کے اندر سماج میں دو طبقے پیدا ہو جائیں گے اور ایک کی دولت دوسرے سے دوگنی ہوگی۔ پھر یہی بات دوسرے زمینہ میں بھی ممکن ہے جس کے بعد بڑے طبقہ کی دولت اور بھی بڑھ جائے گی اور ماہ بہ ماہ اس کی دولت میں اضافہ ہوتا رہے گا اور معاشرہ اسی لعنت کی طرف پلٹنے لگے گا جس سے صدیوں کے بعد نکل سکا ہے۔ اس مقام پر یہ امکان ضرور رہتا ہے کہ حکومت اس سرمایہ کو ختم کر دے، سلب کر لے یا اس طبقہ کو دولت بڑھانے کا اختیار نہ دے لیکن ظاہر ہے کہ یہ بات اصولی طور پر

صحیح نہ ہوگی۔ خواہ سیاست کے تقاضوں کی بنا پر اسے جائز ہی کیوں نہ بنالیا جائے۔

مارکس نے سرمایہ داری کے عیوب و مفاسد کا مشاہدہ کرنے کے بعد یہ اندازہ لگایا ہے کہ یہ تمام باتیں "انفرادی ملکیت" سے پیدا ہوتی ہیں اس لئے اگر انفرادی ملکیت کو اجتماعی ملکیت سے بدل دیا جائے تو ساری خرابیاں از خود دور ہو جائیں گی۔ چنانچہ انھوں نے اس سلسلے میں ایک اصول یہ بنایا کہ ملک کا سارا سرمایہ سارے عوام کے لئے ہے اور عوام ملک کے خادم کی حیثیت رکھتے ہیں۔ ہر شخص کا فرض ہے کہ وہ بقدر طاقت محنت کرے اور بقدر ضرورت نتیجے لے لیکن سوال یہ ہے کہ جب مقدار عمل کے اعتبار سے دونوں برابر نہیں ہیں تو ایک کے نتائج عمل کو دوسرے کے حوالے کر دینے کا جو اند کیا ہوگا اور "محنت اصل قیمت ہے" کا نظریہ کیوں کہ خاک میں ملا دیا جائے گا؟

حقیقت یہ ہے کہ مارکس نے جس ماحول میں آنکھیں کھولی تھیں اس میں دین دنیا دونوں شدید طاقتوریت کا نشانہ تھے۔ دین کے ٹھیکہ دار سرمایہ داروں کے چشم و ابرو کے اشاروں پر رقصاں تھے اور ان کی اقتاد طبقے کے مطابق احکام گڑ رہے تھے۔ کینسہ ثروت مندوں اور اس کے نظام کا اڈہ بنا ہوا تھا۔ پوپ بڑے سے بڑے سرمایہ دار سے ٹکر لیتا تھا۔ سرمایہ کے زور پر جنت کا بیوپا رہ جو رہا تھا — دوسری طرف دنیا دار دولت و ثروت کے بھر و بھرا پوپ کی تائید کر رہے تھے۔ زندگی اور جنت کا حسین امتزاج منظر عام پر آ رہا تھا۔ عیاشی، عیاری اور ظلم و ستم کا شباب تھا۔ مزدوروں کی آواز صد ابھرا تھی — اور ظاہر ہے کہ ایسا ماحول کبھی بھی حساس انسان کو خاموش نہیں بٹھا سکتا۔ مارکس کے دل میں یہ درد ایک طوفان بن کر اٹھا اور زندگی کے مختلف شعبوں پر چھا گیا۔ دنیا کا دستور ہے کہ جب کوئی نظریہ معمولی اور نارمل حالات میں بنتا ہے تو اس میں سنجیدگی اور آزادی

ہوتی ہے اور جب کسی جذبہ سے تاثر کا حکام مڑ جاتا ہے تو اس کی سنجیدگی جو اس انتقام کا شکار ہو جاتی ہے۔ ماہر کس کے ساتھ بھی یہی المیہ پیش آیا۔ اس نے اہل کینیڈا اور سرمایہ داروں کے منظم دیکھے اور ایک مرتبہ پریچ اٹھا۔ اس کی آواز اجتماع کسی سینے کے درمیں مبتلا مریض کی چیخ تھی۔ ظاہر ہے کہ ایسی چیخ میں نہ کوئی توازن ہوتا ہے اور نہ تالہ و فریاد میں کوئی لے۔ اس لئے اس نے مذہب پر نظر ڈالی تو اسے یکسر معطل کر کے یہ اعلان کر دیا کہ مذہب چند فرسودہ خیالات کا مجموعہ ہوتا ہے جو میں سرمایہ دار عوام کو خواہش کرنے کا ذریعہ اور ہادیان مذاہب عوام کی طاقت کو اختصار کا وسیلہ بنا کر رکھتے ہیں۔

سرمایہ دار ماحول کو دیکھا تو یہ طے کر دیا کہ "انفرادی ملکیت" لغو و مہمل ہے اس سے فسادات پیدا ہوتے ہیں۔ سرمایہ دار مزدوروں کے حق کا جو ہے اس سے مزدوروں کا انتقام لینا چاہیے اور ان تمام حالات سے عوام کو گذرنا پڑتا ہے۔ اس میں کوئی شک نہیں ہے کہ ماہر کس کے سینے میں دل تھا اور اس دل میں تڑپ تھی لیکن اس سے یہ ہے کہ اس تڑپ کی زد میں نظریہ کا توازن بھی آگیا۔ اسخ حالات کے پیش نظر مزدوروں سے ہمدردی کی جس میں وہ حق بجانب بھی تھا اور انسانیت کی بارگاہ میں مابود بھی۔ لیکن تم یہ ہوا کہ اس نے سرمایہ کو بالکل ہی نظر انداز کر دیا اور اس کے ساتھ کسی رعایت کو روا نہ رکھا۔ کاش اس نے اتنا اور سوچا ہوتا کہ مل کا مالک بھی سماج ہی کا ایک انسان ہے اس نے بھی اپنا خون پسینہ ایک کیا ہے۔ وہ بھی دماغی صلاحیتوں کو صرف کر کے کارخانے کو آگے بڑھاتا ہے۔ اس پیداوار میں اس کا بھی حق ہونا چاہیے۔ ایسا ہو گیا ہوتا اور اس نے اپنے نظریہ میں اتنا لوہ پھیرا کر دیا ہوتا تو آج زیادہ تراعر اضات سے بچاؤ کی کوئی نہ کوئی صورت ضرور ہوتی۔

مادکس کی صورت حال کو دیکھنے کے بعد یہ واضح طور سے کہا جاسکتا ہے کہ سرمایہ داری اور اشتراکیت دونوں کی بنیاد جذبات پر ہے۔ سرمایہ داری کے جذبات اُدنیچے طبقہ کے ساتھ وابستہ ہیں اور اشتراکیت کے جذبات نیچے طبقہ کے ساتھ۔ اشتراکیت، سرمایہ داری کے مقابل میں قابل تمسین و آفرین ہے لیکن حق عدالت انصاف وغیر جانب داری کی بارگاہ میں وہ بھی لائق مواخذہ ہے کہ اس نے بھی مسئلہ کو اس سنجیدگی کے ساتھ نہیں اٹھایا ہے جس سنجیدگی سے ایسے اہم مسئلہ کو اٹھنا چاہئے تھا۔

نتیجہ یہ ہوا کہ مادکس کے بنائے ہوئے اصول بھی نہ طبقاتی نظام کو مٹا سکتے ہیں اور نہ مزدور کو اس کا صحیح مقام دلا سکتے ہیں۔ جب تک ان میں جبر کی آمیزش نہ کمزری جائے اور جبر ہی وہ چیز ہے جس کی گرفت سے آزاد ہونے کے لئے مزدور مادکسی نظام کا ساتھ دے رہا ہے ورنہ اسے معلوم ہے کہ ہر نظام میں کچھ نہ کچھ کمزوریاں ضرور ہوتی ہیں جنہیں اس نظام کے برسرِ اقتدار آنے کے بعد بھگتنا پڑتا ہے۔

سرمایہ داری پر ہماری ایک نظر

سرمایہ داری کا تاریخی اور علمی تجزیہ اس بات کا ذرہ ثبوت ہے کہ اس کے مفاسد و عیوب کا تعلق ”انفرادی ملکیت“ سے نہیں ہے۔ اس کے عیوب کے پس منظر میں انسان کی نفسیات کا فرما ہے۔ نفسیات کو اقتصادیات سے الگ کر دینا ایسا ہی جرم ہے جیسے نفسیات کو اقتصادی نظام کا ردِ عمل تصور کرنا۔ النبیات کے اصول تسلیم کئے جائیں یا نہ کئے جائیں اتنا ہر حال ماننا پڑے گا کہ انسانوں میں فطری طور پر کچھ جذبات پائے جاتے ہیں جن کے اصل وجود میں سادہ

ہی نوع انسان شریک اور کیفیات و اقدار میں سب کے سب مختلف ہیں۔ انسان کا سب سے اہم جذبہ جس سے "ما فوق البشر" طاقتوں کے علاوہ کسی ایک کو بھی مستثنیٰ نہیں کیا جاسکتا۔ "حبِ نفس" کا جذبہ ہے۔ یہ علماءِ نفسیات کا ایک مسلمہ بھی ہے اور ہر انسان کا ذاتی مشاہدہ بھی کہ انسان کے جملہ اعمال و افعال کا سرچشمہ اپنے نفس سے محبت کا جذبہ ہوتا ہے اور بس۔

فلسفی انداز سے یوں سمجھ لیجئے کہ انسانی نفس ناطقہ جسے تمام کمالات و فضائل کا مرکز تصور کیا جاتا ہے اس کا عالم خارج سے کوئی رابطہ اسکے علاوہ نہیں ہے کہ اسے عالم خارج کا ایک آئینہ تصور کر لیا جائے اور آئینہ کا خاصہ یہ ہے کہ آپ آئینہ کے سامنے کھڑے ہوں اور آپ کی نشست پر کوئی آدمی ہو تو اس آدمی کے کیفیات و حالات سے آپ کا رابطہ اسی آئینے کے ذریعے ہوگا۔ آئینہ سامنے سے ہٹ جائے تو آپ اس سے بالکل بے تعلق ہو جائیں گے۔ یہی حالت ... کائنات اور انسان کے درمیان رابطہ کی ہے۔ بچہ دو دھ کیوں مانگتا ہے؟ انسان غذا کیوں استعمال کرتا ہے؟ تعلیم کی ضرورت کیوں محسوس ہوتی ہے؟ لباس کا استعمال کیوں ہوتا ہے؟ ممالک پر حملہ کیوں کیا جاتا ہے؟ سرمایہ جمع کرنے کی خواہش کیوں ہوتی ہے؟ اقتدار کے پیچھے دوڑ کیوں لگائی جاتی ہے؟ صینے کی تمنا کیوں ہوتی ہے؟ مرنے کی خواہش کیوں پیدا ہو جاتی ہے؟ صحت کی طلب کیوں ہوتی ہے؟ مرض سے نفرت کا سبب کیا ہے؟ زمانہ کے تغیر کے ساتھ انسان کے معاملات کیوں بدل جاتے ہیں؟ ان تمام سوالات کا جواب ایک لفظ ہے یعنی "حبِ نفس" انسان کو اپنے نفس اور اپنی ذات سے محبت ہے۔ اس کا نفس جس چیز کی اچھائی کا ادراک کرتا ہے۔ وہ اس کی طرف خود بخود متوجہ ہو جاتا ہے اور جس چیز کی برائی کا فیصلہ کر لیتا ہے اس سے متنفر ہو جاتا ہے لیکن یاد رکھئے

کہ یہ نظریہ ہیگل کی متناہیت سے بالکل مختلف ہے۔ ہیگل کی نظریں کائنات صرف ایک
 نفسیاتی تصور اور ذہنی خیال کا نام ہے۔ اس کے یہاں ہر تہے کا وجود نفس کے ادراک
 سے وابستہ ہے اور اس فلسفہ میں نفس صرف وجود کائنات سے مربوط کرنے والی
 طاقت کا نام ہے اور ظاہر ہے کہ جب انسان کے تمام تصرفات اور اس کے جملہ
 افعال و اعمال کا سرچشمہ نفس کا ادراک ہی ہے تو اس کا کھلا ہوا مطلب یہ ہے
 کہ اسے اس کائنات سے محبت نہیں ہے۔ وہ صرف اپنے نفس سے محبت کرتا ہے
 اب جسے اس کا نفس اچھا سمجھتا ہے اسے وہ بھی اچھا سمجھنے لگتا ہے اور جس سے
 نفس نفرت کرتا ہے اس سے وہ بھی نفرت کرتے لگتا ہے۔ نفس ہی وہ معشوق
 ہے جس کے چاہنے والوں اور محبوبوں سے محبت کرنا قدرت انسانی کا فریضہ ہے۔
 اس کے علاوہ کسی معشوق کا یہ انداز محبت نہیں ہے۔ حد یہ ہے کہ اکثر اوقات
 انسان کی اطاعت و عبادت میں بھی نفس ہی کی محبت کا فرما رہتی ہے۔ وہ عبادت
 کیوں کرتا ہے؟ برائیوں سے پرہیز کیوں کرتا ہے؟ واجبات پر عمل پیرا کیوں ہوتا
 ہے؟ محرمات سے کیوں دور بھاگتا ہے؟ یہ سب اسی لئے ہوتا ہے کہ نفس ایک
 صورت میں راحت محسوس کرتا ہے اور دوسری صورت میں عذاب الہی کا درد و
 الم اور جس میں راحت محسوس کرتا ہے اس کی طرف انسانی اعضاء کو کھینچ لیتا ہے
 اور جس میں تکلیف سمجھتا ہے ادھر قدم اٹھانے سے روک دیتا ہے۔ یہی وجہ ہے
 کہ جو شخص ان نظریات و ادراکات سے ہم خیال نہیں ہوتا اس کے نفس میں یہ محرکات
 و عوامل بھی نہیں پیدا ہوتے اور اس کا طرز عمل مسلمانوں کے طرز عمل سے بالکل
 مختلف ہوتا ہے اس مقام پر یہ نہیں کہا جاسکتا کہ اس کائنات میں جب نفس کے
 محرکات سے مافوق عمل کرنے والے نہیں ہیں — ہیں اور ضرور ہیں — لیکن یہ ضرور
 کہا جاسکتا ہے کہ ان کی تعداد انیکلوں پر گنے جانے والے اعداد سے کسی طرح زیادہ

نہیں ہے عمومی طور پر انسان کے افعال و اعمال کا واقعی محرک اس کا اپنے نفس سے لگاؤ اور عشق ہی ہوتا ہے۔ اس میں یہ جذبہ نہ ہوتا تو وہ کسی عمل کی طرف راغب نہ ہوتا۔ اس کے علاوہ ایک دوسرا نکتہ بھی نظر میں رکھنے کے قابل ہے کہ نفس انسانی کے کسی بھی فطری جذبہ کو مکمل طور سے پامال نہیں کیا جاسکتا۔ ورنہ ایک دن فطرت پھر عادت پر غالب آجائے گی اور بتلی، چوہے کو دیکھ کر شمع پھینک دے گی۔ یہی وجہ ہے کہ نظام حیات کا فریضہ ہلاکتِ نفس کو نہیں قرار دیا گیا بلکہ اس کا کام تطہیرِ نفس اور تزکیہٴ نفس رکھا گیا ہے۔

بیشک سرمایہ داری اسی "حبِ نفس" کی بگڑی ہوئی شکل کا نام ہے لیکن اس کی تطہیر کا طریقہ وہ نہیں ہے جسے مارکس نے اپنایا ہے کہ انسان کے وجود سے "حبِ ذات" کا جذبہ نکال کر اسے "حبِ جماعت" کا جذبہ دے دیا جائے۔ وہ پیدا ہو تو جماعت کے لئے کام کرے تو جماعت کے لئے محنت کرے تو جماعت کے لئے۔ اور مرے تو جماعت کے لئے۔ فکری اعتبار سے یہ جذبہ قابلِ قدر ہے اور یہ نظریہ انتہائی دل پسند و سنجیدہ ہے لیکن قابلِ غور بات یہ ہے کہ اس زمین پر بسنے والے انسان میں یہ کیفیت پیدا بھی ہو سکتی ہے یا نہیں؟ اس کی رگ رگ میں سرایت کئے ہوئے جذبہ کو اس سے سلب کیا جاسکتا ہے یا نہیں؟ اسکی رگوں میں دوڑنے والے خون کو کھینچ کر اسے زندہ بھی رکھا جاسکتا ہے یا نہیں؟ علمِ نفس کا تقاضہ اور فطرت کا مشاہدہ تو یہی کہتا ہے کہ یہ بات عالمِ خیال میں ممکن ہو تو ہو لیکن عالمِ حقیقت میں قطعی طور پر غیر ممکن ہے۔ یہاں امکان صرف اس جذبہ کی تطہیر و تقدیس کا ہے جس کے وسائل پر خود کرنا نظامِ زندگی کا سب سے بڑا کارنامہ ہے۔

دوسرا اہم سوال یہ بھی ہے کہ "حبِ ذات" کے جذبہ کی تباہی یا اس کی تطہیر کے مسائل کیا ہوں گے؟ مارکس ازم کا کہنا ہے کہ یہ بات تعلیم و تربیت یا تہذیب و عہدہ کے

ذریعہ پیدا کی جاسکتی ہے۔ انسان کو بچپن ہی سے یہ تعلیم دی جائے کہ تجھے سب کیلئے پیدا ہونا ہے، سب کے لئے جینا ہے اور سب کے لئے مر جانا ہے۔ ایسی تعلیم کے مدارس قائم کئے جائیں۔ گھروں میں اسی انداز سے تربیت کی جائے اور جوان ہونے سے پہلے پہلے انسان میں اس احساس کو جوان کر دیا جائے تاکہ آگے چل کر اس کی نفسانیت ملکی قانون کی راہ میں حائل نہ ہو سکے اور پھر حکومت کی کڑی نگرانی میں اس کی زندگی کو آگے بڑھایا جائے تاکہ اگر کسی مقام پر نفس قانون کی مخالفت پر آمادہ بھی ہو جائے تو حکومت کا دباؤ اسے راہِ راست پر کھینچ لائے۔

یہ بات پہلے بھی واضح کی جا چکی ہے کہ خیالی دنیا میں یہ تصور انتہائی دلکش اور جاذبِ نظر ہے۔ لیکن عالمِ حقیقت و واقعیت میں اس کو عملی جامہ پہنانا تقریباً ناممکن ہے۔ انسان اپنے ہر چھوٹے بڑے جذبہ کو قربان کر سکتا ہے لیکن اس کے لئے ایسے بنیادی شعور کی قربانی ناممکن ہے جس پر اسکی ساری زندگی اور زندگی کے سارے اقدامات کا دار و مدار ہے۔ طاقت کے دباؤ سے ہر بات منوائی جاسکتی ہے لیکن کبھی کبھی طاقت کا استعمال ہی اپنی شکست کی دلیل بن جاتا ہے۔ کسی نظام کو برسرِ کار لانے کے لئے طاقت کا استعمال اس بات کا زندہ ثبوت ہے کہ نظام کی بنیادیں نفس کی گہرائیوں میں نہیں اترتی ہیں ورنہ اس زحمت کی ضرورت نہ پڑتی۔ پھر دوسری بات یہ بھی ہے کہ طاقت کا استعمال خود بھی ”جب ذات“ کے جذبہ کی تکمیل کا ایک وسیلہ ہے تو کیا یہ بھی تسلیم کر لیا جائے کہ ایک شخص کی ذات محبت کے لائن ہے اور باقی افسردگی ہستیوں میں یہ صلاحیت نہیں پائی جاتی — نفسیات کے تجربے شاہد ہیں کہ ایسے جذبات کو پامال کرنا نظام کی کمزوری کا پیش خیمہ ہو سکتا ہے اور کچھ نہیں۔ اور یہی وجہ ہے کہ اسلام نے اپنے قانون میں

اس جذبہ کا پورا پورا احترام کیا ہے۔ اس کو اس کا واقعی مقام دیا ہے اور اس کی تطہیر کا مکمل انتظام کیا ہے۔ اس نے اپنے مخصوص افکار و نظریات کے تحت یہ فیصلہ کیا ہے کہ ایسے خطرناک جذبہ کی تطہیر کا کام مادی تربیت اور طاقت کے استعمال سے نہیں ہو سکتا۔ فیر اس وقت تک روٹی کا مطالبہ کرتا رہے گا جب تک اسے کسی بلند فکر سے قانع نہ بنایا جائے گا۔ مظلوم اس وقت تک انتقام کے درپے رہے گا جب تک اسے انتقام کی طرف سے اطمینان نہ ہو جائے گا۔ سرمایہ دار اس وقت تک حبیب میں ہاتھ نہ ڈالے گا جب تک اسے اپنے پیسے کی حفاظت کے بارے میں اطلاع نہ ہو جائے گی۔ کوئی بھوکا یا مظلوم یا ثروت مند یہ کہہ دینے سے مطمئن نہیں ہو سکتا کہ تم سماج کے لئے پیدا ہوئے ہو۔ اس کے دل میں اپنے بارے میں صحیح فیصلہ سننے کا انتظار اور اس کی تڑپ ضرور باقی رہ جائیگی۔

اسلام نے اپنی تربیت میں اسی نکتہ کو پیش نظر رکھا ہے۔ اس نے مال کی آزادی دینے کے بعد ثروت مند کو یہ سمجھایا ہے کہ یہ مال تمہارا ذاتی مال نہیں ہے۔ یہ کسی مالک کی دین ہے جس نے تمہیں نمائش زر کے لئے نہیں بلکہ خدمت خلق کے لئے پیدا کیا ہے۔ تم تنہا ہی اس کے بندے نہیں ہو بلکہ تمہارا ہمسایہ اور تمہارے سامنے بھوک سے ایڑیاں لرگڑنے والا بھی تمہارے ہی مالک کا ایک بندہ اور تمہارے ہی خالق کی ایک مخلوق ہے۔ خلقت کے رشتے سے تم دونوں برابر اور

۱۔ اسلامی عبادات میں قربت کی نیت اسی جذبہ حب نفس کے احترام کی دلیل ہے۔ عبادات اللہ کے لئے ہونی چاہئے نہ کہ اللہ سے قریب ہونے کے لئے۔ قریب ہونا خود ایک انسانی فائدہ ہے۔ لیکن چونکہ انسان کا نفس جب ذات سے بلند نہیں ہو سکتا تھا اسلئے اسلام نے اس قصد کو رد کر رکھا اور اسی کو عام انسانوں کی معراج عبادت قرار دیدیا۔ ورنہ جب ذات سے بلند نفوسِ قدسیہ کا جذبہ عبادت بھی اس سے بلند ہوتا ہے۔ وہ قربت کے لئے عبادت نہیں کرتے بلکہ معبود کو اہل سمجھ کر سر جھکاتے ہیں۔ ان کی نظر اپنے فائدہ پر نہیں ہوتی بلکہ مالک کی اہلیت پر ہوتی ہے۔

حما کہ امیر المؤمنین علی بن ابی طالبؑ کے عقرات سے ظاہر ہوتا ہے۔ جو آدمی

ایک دوسرے کے مال کے حقدار ہو۔ بھئی یہ فراموش نہیں کرنا چاہیے کہ آج بھئی اتنی دولت دینے والا کل تم سے اس دولت کو سلب بھی کر سکتا ہے۔ تاریخ گواہ ہے کہ عامر عباسی نے مردان کو قتل کرنے کے بعد اس کے قصر میں بیٹھ کر اس کا شام کا کھانا شکایا اور اس کی بیٹی کو سامنے بٹھا کر باپ کا سر بیٹی کی گود میں رکھ دیا تو ایک مرتبہ بیٹی نے بھلا کر کہا، اے امیر! یہ بات تیرے لئے جائے عبرت ہے جو دنیا میرے باپ کی جگہ تجھے بٹھا سکتی ہے وہ ایک دن اٹھا بھی سکتی ہے۔ عامر کے ہاتھ پیر میں رعشہ پڑ گیا۔ یہ رعشہ درحقیقت اسلام کی اسی فطری تعلیم کا نتیجہ تھا جو اس نے ہر مسلمان کے لاشعور میں بطور امانت محفوظ کر ادھی اور جس پر کردار کے پانی سے وقتاً فوقتاً جلا ہوتی رہتی ہے۔ اسلام نے فقروں اور مظلوموں کو یہ تسلی دی ہے کہ تمہارے فقر و فاقہ اور تمہاری مظلومیت کا سلسلہ غیر منقطع نہیں ہے۔ ایک دن وہ ضرور آئے گا جب عادل حقیقی اپنی بساط عدالت بچھا کر دنیا کے معاملات کا فیصلہ کرے گا۔ اس دن ظلم کرنے والے سبکیں ہوں گے اور مظلوم کے دست و بازو مضبوط نظر آئیں گے۔ تو نے میری اجازت کے بغیر میرے حدود سے تجاوز کیا اور اپنے جوشِ انتقام میں میرے نظام سے لگے بڑھ گیا تو میں نہ دنیا میں تیری کامیابی کا ذمہ دار ہوں اور نہ آخرت میں تیری توانائی کا۔ تو اپنا فیصلہ خود کرتا چاہتا ہے اور تجھے میرے دعووں پر اقبال نہیں ہے۔

”جب ذات“ کے جذبہ کی تطہیر صرف عقیدہ کی طاقت سے ہو سکتی ہے اس کے علاوہ دنیا کی کوئی طاقت نہ اس جذبہ کی تطہیر کر سکتی ہے اور نہ اسے موت کے گھاٹ اتار سکتی ہے۔

سرمایہ داری اسی ”جب ذات“ کی بگڑی ہوئی صورت کا نام ہے جہاں انسان صرف اپنی ذات سے محبت کرتا ہے اور دوسروں کو بالکل نظر انداز کرتا ہے۔ عقیدہ کی دنیا سے الگ ہو کر اس کا یہ تصور کسی حد تک صحیح بھی ہے اس نے اپنے

نفس سے یہی سیکھا ہے۔ اُس پر کوئی ایسا ذہنی جبر عائد نہیں کیا گیا جس سے وہ اپنے کو نظر انداز کر کے دوسروں کے مفاد کے بارے میں سوچنے لگتا۔ ایک ثروت مند سے یہ تو کہا جاسکتا ہے کہ تیرے ہمسایہ میں ایک بھوکا مرد رہا ہے، تیرے دروازے پر ایک بھکاری کھڑا ہے لیکن (کسی بھی قانون کی مدد سے) اس کی کمائی ہوئی روٹی ٹوکا اسکے دسترخوان سے اٹھا کر فقیر کو نہیں دیا جاسکتا۔ یہ طاقت صرف دین اور اس کے مستحکم عقائد کی ہے۔ اس نے اپنے عقیدت مندوں کو یہی سکھایا ہے کہ مال تمہارا ہے اور تم اللہ کے بندے ہو۔ تمہارے اپنائے نوع بھی تمہارے ہی اللہ کے بندے ہیں اس لئے اپنے مال کو اس وقت تک اپنا نہ سمجھو جب تک تمہارے خدا کی مخلوقات میں کوئی بھوکا رہ جائے۔ کبھی کبھی یہ بھی سوچو کہ جو روٹی تم کھا لیتے ہو وہ فضل بن جاتی ہے۔ جو غذا تم استعمال کر لیتے ہو وہ تمہارے جسم کا جزو فرد بن جاتی ہے لیکن اُسے ہمیشہ ہمیشہ باقی رکھنے کی ذمہ داری نہیں ہوتی اور اسی کے برخلاف جو کچھ راہِ خدا میں دے دیتے ہو وہ محفوظ ہو جاتا ہے اور تمہارا خدا اس کے تقابل میں تمہیں بہت کچھ دے سکتا ہے۔

مارکس ازم میں جبر و قہر کا علی تصور اسی لئے پیدا ہوا ہے کہ اس کے پاس عقیدہ کی طاقت نہیں تھی۔ وہ عقیدہ کو محض کب سمجھنے کے بجائے ایک ایفون تصور کر رہا تھا۔ اسے نہ ہی طاقت کے مشاہدے اور دینی شعور کے تجربات کا موقع نہیں ملا تھا اس نے شروع سے اپنی فکر کا ایک نیا ڈھرا بنا لیا تھا اور اس کے برخلاف سوچنا ایک جرم سمجھتا تھا۔

مارکس ازم کا یہ خیال کہ سرمایہ دار کی بنیاد "ذاتی ملکیت" پر ہے، یقیناً صحیح ہے لیکن سرمایہ داری کے عیوب و مفاسد کی ذمہ داریوں کو بھی "انفرادی ملکیت" کے سرچھوپ دینا یقیناً غلط ہے تاریخ میں ایسی مثالیں بکثرت پائی جاتی ہیں جہاں

بڑے بڑے ثروت مندوں اور سرمایہ داروں نے کردار کی اعلیٰ مثالیں پیش کی ہیں اور چھوٹی چھوٹی ملکیت والے لوگوں نے بدکرداری کے بے مثل مظاہرے کئے ہیں۔ جس کا کھلا ہوا مطلب یہ ہے کہ سماج کے عیوب کی ذمہ داری ذاتی ملکیت کے سر نہیں ہے بلکہ اس کا چور انسان کے نفس کے اندر چھپا ہوا ہے جب تک اس کی اصلاح نہ ہو جائے گی سماج کی اصلاح ناممکن ہے۔

عام طور سے یہ خیال کیا جاتا ہے کہ مارکس کے معاشی نظام کو اس کے ذاتی عقائد سے الگ کر کے بھی اپنایا جاسکتا ہے لیکن حقیقتاً یہ صرف ایک فریب اور مغالطہ ہے۔ نظام زندگی اپنی پشت پر کام کرنے والے عقیدہ سے بے نیاز نہیں ہو سکتا۔ مارکس ازم اور اسلام کے قانون کی جدائی کا سب سے بڑا راز یہی ہے کہ اسلام "انفرادی ملکیت" کا حامی ہے اور سرمایہ دار کے نفس کی اصلاح عقیدہ کی بنیاد پر کرتا ہے اور مارکس ازم ساری خرابیوں کا سرخیمہ "انفرادی ملکیت" کو قرار دیتا ہے۔ اس کے پاس انفرادی ملکیت سے پیدا ہونے والے مفاسد کو دبانے کے لئے عقیدہ کی طاقت نہیں ہے اس لئے وہ ایسی ملکیت ہی سے انکار کر دیتا ہے اور اس طرح ایک نیا جھگڑا پیدا ہو جاتا ہے کہ سماجی خرابیوں کا ذمہ دار کون ہے؟ عقائدی نظام سرمایہ دار کو ذمہ دار قرار دیتا ہے اور اشتراکی نظام "سرمایہ داری" یعنی اس کی بنیاد "انفرادی ملکیت" کو عقائدی نظام سرمایہ دار کی نفسانیت کا علاج کرتا ہے اور اشتراکی نظام "انفرادی ملکیت" کی بنیادوں کا وہ تعلیم عقائد کا سہارا تلاش کرتا ہے اور یہ جبر قانون کا۔

اس لئے اس مقام پر سب سے پہلے یہی طے کرنا ہو گا کہ فساد کی ذمہ داری کس کے سر ہے۔ سرمایہ داری کے سرمایہ سرمایہ دار کے سر؟ اگر اس کی ذمہ داری سرمایہ داری کے سر ہے تو حق اشتراکیت کے ساتھ ہے اور اگر اس کا ذمہ دار

سرباہ دادر ہے تو حق اسلام کے ساتھ ہے فیصلہ کے لئے دو باتوں پر غور کرنا ضروری ہوگا۔

۱۔ فطرت کا تقاضا کیا ہے؟ اور فطرت سے جنگ کس حد تک ممکن ہے؟
 ۲۔ انجامِ بنیگر کس کے حصہ میں ہے؟ اور ترویج و تبلیغ کس کی ممکن ہے؟
 فطری تقاضے کے بارے میں یہ واضح کیا جا چکا ہے کہ "حبِ ذات" کے عیسوی جذبہ کے تحت انسان میں عمل کا ذاتی محرک اسی وقت پیدا ہوتا ہے جب اسے کام کے نتیجے میں اپنے نفس کی تسکین کی کوئی صورت نظر آتی ہے اور وہ اس کام میں اپنا بھی کوئی فائدہ تصور کرتا ہے۔ انسان جو کسی بھی دینی یا ذمیوی عمل میں اپنا فائدہ نہیں سمجھتا۔ اس سے کام لیا تو جاسکتا ہے لیکن وہ خود فطری محرکات کی بنا پر کام کی طرف قدم نہیں بڑھا سکتا۔ یہ بات نہ کسی دلیل کی محتاج ہے اور نہ کسی برہان کی۔ زمانہ کے حالات اور آئے دن کے مشاہدات اس مطلب کو ثابت کرنے کے لئے کافی ددانی ہیں۔

انجام کی صورتِ حال یہ ہے کہ "انفرادی ملکیت" کے معزز معاشرہ میں عمل کا محرک ذاتی ہوگا اور "اجتماعی ملکیت" کے قائل سماج میں عمل کا محرک حکمران طبقہ۔ اس لئے کہ اس کے یہاں یہ بات انسانی نفسیات کے خلاف ہے اور اس جذبہ کی تطہیر کے لئے کوئی مافوق عقیدہ نہیں ہے۔

دوسری بات یہ ہے کہ "انفرادی ملکیت" کی صورت میں انسان خود مختار ہوگا اور "اجتماعی ملکیت" کے معاشرہ میں ہر ان کسی نہ کسی جبر کا تصور ذہن میں لے لے ہوگا۔ تیسری بات یہ ہے کہ "انفرادی ملکیت" کے معاشرہ میں نوعیتِ عملِ زمانِ عمل، مکانِ عمل، وقتِ عمل کے تعین کا اختیار کام کرنے والے کے ہاتھ میں ہوگا اور.... "اجتماعی ملکیت" کے سماج میں ان سب کا تعین حکمران طبقہ کے حوالہ ہوگا۔

چوتھا فرق یہ ہے کہ "انفرادی ملکیت" کے معاشرہ میں انسان اپنی استعالیٰ چیزوں کو اپنے کہمیں کا نتیجہ سمجھے گا اور "اجتماعی ملکیت" کے سماج میں انسان ہر چیز کو حکومت کا صدقہ تصور کرے گا اور ان دونوں تصورات کے نفسیاتی اثرات انسان کے عمل پر اثر انداز ہوں گے۔

ان امتیازات کو دیکھنے کے بعد یہ فیصلہ کیا جاسکتا ہے کہ کون سا نظام حسن و خوبی، رفاہیت و سکون اور آزادی فکر و عمل کے ساتھ چل سکتا ہے اور کس نظام میں جبر و استبداد کی ضرورت ہوگی جس چیز کے بغیر اس نظام کی کامیابی ناممکن ہے؟ "اجتماعی ملکیت" کے سلسلے میں اس تنقید سے یہ نہیں سمجھنا چاہیے کہ میں سرمایہ داری یا اس کے مفاسد کی حمایت کرنا چاہتا ہوں۔ یہ طریقہ کار میری نظر میں انتہائی مہمل ہے۔ آج کے بعض مسلم مفکرین نے یہ طریقہ کار ضرور اختیار کر لیا ہے کہ وہ اشتراکیت کی مخالفت میں سرمایہ داری کی تعریف کرنے لگتے ہیں اور انھیں یہ خبر نہیں ہوتی کہ یہ انداز اسلام کی کمزوری ظاہر کرنے میں زیادہ مدد دے سکتا ہے۔ اسلام کے عروج و کمال سے اس کا کوئی واسطہ نہیں ہے۔ اسلام خود ایک مستقل نظام حیات رکھتا ہے۔ اس کا تعلق نہ سرمایہ داری سے ہے اور نہ اشتراکیت سے۔ وہ سرمایہ دار نظام کی "انفرادی ملکیت" سے ہم آہنگ ہے تو اشتراکی نظام کی بعض خوبیوں سے بھی اتفاق رکھتا ہے۔ لیکن اس نے اپنا نظام زندگی اس وقت پیش کیا تھا جب نہ صرف سرمایہ داری تھی اور نہ اشتراکیت! اسے ان دونوں کی خوبیوں کا پتہ نہ تھا اس کی کھل ہوئی تو ہمیں ہے۔ اسکے باوجود میں صرف یہ کہا جاسکتا ہے کہ وہ ایک مکمل اور مستقل ضابطہ حیات ہے۔ اگر کوئی نظام اس سے ہم آہنگ ہوگا تو ہم اس سے اتفاق کریں گے اور اگر اس سے مختلف ہوگا تو کسی باطل اور غلط نظام کی موافقت سے معذور رہیں گے۔

اشتراکیت مقصد کے اعتبار سے سرمایہ داری سے کہیں زیادہ بہتر ہے لیکن اس نے اس مقصد کی تفصیل کے لئے قانونِ فطرت کے موافق کوئی طریقہ نہیں اختیار کیا ہے۔ سرمایہ داری بھی اعلانِ حریت کے اعتبار سے فطرت سے کہیں زیادہ قریب ہے لیکن اس نے بھی حریت کے حدود کو بالکل نظر انداز کر دیا ہے۔

آزادی ۹

انسان کے فطری جذبات میں ایک جذبہ آزادی کا بھی ہے۔ وہ اپنے داخلی محرکات میں کسی ایک محرک کی اہمیت سے کسی وقت بھی انکار نہیں کر سکتا۔ لیکن تطہیرِ نفس کا تقاضا یہی ہے کہ اس کی برہمچی ہوئی آزادی پر پابندی لگائی جائے اور اس کے حدودِ قیود متعین کئے جائیں۔ سرمایہ داری نے اس جذبہ کا احترام ضرور کیا ہے لیکن اس کے حدود کو بالکل نظر انداز کر دیا ہے۔ اس کا خیال ہے کہ انسان فطری طور پر آزاد پیدا ہوا ہے لہذا اجتماعی طور پر بھی اسے آزادی رہنا چاہیے۔ حکومت کو اس کی آزادی کی راہ میں سدِ راہ ہونے کا کوئی حق نہیں ہے۔ حکومت کا کام عوام کے لئے اسباب و وسائل کا مہیا کرنا ہے نہ کہ ان کے مہیا شدہ اسباب و وسائل پر پابندی لگانا۔

سرمایہ داری کی یہ بات بظاہر بہت معقول ہے لیکن اس نے اس نکتہ کو فراموش کر دیا ہے کہ انسان فطری طور پر آزاد پیدا ہوا ہے۔ اجتماعی طور پر آزاد نہیں پیدا ہوا۔ اس کی زندگی میں دو قسم کے معاملات ہیں۔ ایک کا تعلق اس کے انفرادی حالات سے ہے اور دوسرے کا تعلق اجتماعی معاملات سے۔ انفرادی حالات کے اعتبار سے وہ بالکل آزاد ہے۔ اس پر کسی قسم کی پابندی عائد نہیں کی جاسکتی لیکن اجتماعی معاملات میں کسی ایک انسان کو بھی آزاد نہیں کیا جاسکتا۔ یہاں ہر

شخص کو دوسرے کے حقوق کا لحاظ رکھنا ہوگا اور ہر شخص پر دوسرے انسانے نوع کی زندگی کی ذمہ داری ہوگی۔ یہاں فطری اور انفرادی آزادی سے اجتماعی آزادی پر استدلال نہیں کیا جاسکتا۔ انفرادی اور اجتماعی حالات کی تشریح انتہائی تفصیل طلب ہے ہم اسے "علم اجتماع" کا موضوع سمجھتے ہیں اس لئے قاری مہرم کے ذہن پر بھر دہہ کرتے ہوئے اپنے استدلال کو روزانہ کے مشاہدات و تجربات اور عقل سلیم کے فیصلے کے حوالے کئے دیتے ہیں۔

سرمایہ داری نے آزادی کی حمایت میں فطری جذبات کے احترام کے علاوہ ایک اقتصادی نکتہ بھی پیش کیا ہے کہ آزاد معاشرہ میں ہر شخص حسب خواہش کام کرتا ہے، حسب خواہش تجارت کرتا ہے، حسب خواہش کارخانے قائم کرتا ہے اور ہر شخص کو یہ خیال ہوتا ہے کہ اپنے پیدا کئے ہوئے منافع سے ہمیں خود ہی مستفیض ہونا ہے۔ وہ اپنے کاروبار کو زیادہ سے زیادہ آگے بڑھاتا ہے۔ اقتصادیات میں ترقی ہوتی ہے اور ملک تیزی سے خوشحالی کی طرف بڑھ جاتا ہے۔

بظاہر یہ بات بھی کچھ کم حسین نہیں ہے لیکن دیکھنا یہ ہے کہ اقتصادی مسئلہ کا مقصود فقر و فاقہ اور عوامی تباہ حالی کو دور کرنا ہے یا ذرائع پیداوار کا بڑھا دینا خواہ اس کا تعلق کسی ایک طبقہ ہی سے کیوں نہ ہو۔ دنیا جانتی ہے کہ معاشیات کا علم عمومی بدحالی کو دور کرنے کے وسائل سے بحث کرتا ہے اس کا مقصد کسی ایک طبقہ کے ذرائع آمدنی کو بڑھا دینا یا گھٹا دینا نہیں ہے، اور سرمایہ داری کی یہ فکر اسی ایک نکتہ کی طرف لے جا رہی ہے۔ اس فکر میں اقتصادی نشاط، ذرائع پیداوار کی وسعت کا انتظام فرود کیا گیا ہے لیکن اس سرمایہ کے عوام تک پہنچنے پر کوئی توجہ نہیں دی گئی۔ اقتصادی نقطہ نظر سے یہ فکر انتہائی ناپل ہے اور معاشیات کا علم کسی طرح بھی اس کی تائید نہیں کر سکتا۔

سرمایہ داری نے اس نکتہ کو بھی فراموش نہیں کیا ہے اور ہمت کر کے یہ دعویٰ بھی کر دیا ہے کہ انفرادی آزادی اجتماعی خوشحالی کا وسیلہ بھی بن جاتی ہے انفرادی آزادی میں تاجروں اور مل مالکوں کے درمیان باہمی مقابلہ ہوتا ہے اور اس مقابلہ میں ہر ایک کو زیادہ سے زیادہ اور جلد سے جلد سرمایہ مہیا کرنا پڑتا ہے۔ مزدوروں کی مانگ بڑھ جاتی ہے اور انھیں بھی زیادہ سے زیادہ کام اور زیادہ سے زیادہ اجرت کے مطالبہ کا حق حاصل ہو جاتا ہے۔ نتیجہ یہ ہوتا ہے کہ ایک طرف ملک کی پیداوار بڑھتی جاتی ہے اور دوسری طرف مزدوروں کے حالات بھی بہتر سے بہتر ہوتے جاتے ہیں۔ دوسرے لفظوں میں انفرادی آزادی، اجتماعی خوشحالی کا سبب بنتی جاتی ہے۔

سرمایہ دار مفکرین کا یہ خیال کسی اور معاشرہ میں تو صحیح بھی ہو سکتا تھا لیکن آج کے ایٹمی اور بخاری دور میں انتہائی منہمک خیز معلوم ہوتا ہے۔ ان لوگوں نے عوام کو یہ فریب دیا ہے کہ کارخانوں کی ترقی سے مزدوروں کی ضرورت بڑھ جائیگی اور اس نکتہ کو نظر انداز کر دیا ہے کہ آج کے دور میں کارخانوں کی بڑھتی ہوئی ترقی مزدوروں کے دم قدم سے نہیں ہے بلکہ اس میں مشینری کی طاقت کام کرتی ہے جسکی وجہ سے مزدوروں کی ضرورت گھٹتی جا رہی ہے اور ایک وقت وہ بھی آسکتا ہے جب کارخانے سے مزدور یکسر نکال دیئے جائیں اور انفرادی ترقی اجتماعی خوشحالی کے لئے سبم قابل بن جائے۔ مشینی دور میں ایک مصیبت یہ بھی آتی ہے کہ مشین میں کام کرنے کے لئے جوانوں کی ضرورت نہیں رہ جاتی بلکہ یہ کام بچے، بوڑھے اور عورتیں تک کرنے لگتی ہیں اور اس طرح جوانوں کی بیکاری بڑھ جاتی ہے اور سرمایہ دار کو ان سے زیادہ سے زیادہ کام لینے کا موقع مل جاتا ہے۔ ان کی قسمت مکمل طور پر ان کے ہاتھ میں ہوتی ہے اور وہ جتنا چاہتا ہے کام لیتا ہے اور جس قدر چاہتا ہے مزدوری دیتا ہے۔

سرمایہ دارانہ نظام سے محاسبہ کرنے میں سب سے بڑی دشواری یہ ہوتی ہے کہ اس نظام کی پشت پر کوئی فلسفہ یا بنیادی فکر نہیں ہے۔ یہ ایک چلتی پھرتی گاڑی ہے جس کے لئے ہر اسٹیشن سے کوئلہ پانی لیا جاسکتا ہے۔ اس کا کوئی مستقل فلسفہ ہوتا تو اسے زیر بحث لا کر اس کی اچھائی یا برائی کا فیصلہ کیا جاتا لیکن جب کوئی بنیادی اصول ہی نہیں ہے تو مذکورہ جوابات ہی پر اکتفا کر لینا زیادہ مناسب ہے۔

واقعی طور پر بجٹ صرف مارکس ازم کے ساتھ ہو سکتی ہے۔ جس نے اقتصادیات کے اصول بھی متعین کئے ہیں۔ اور انہیں اجتماعیات سے الگ کرنے کی کوشش بھی کی ہے اور اس طرح دنیا کو ایک ممل معاشی نظام سے آشنا کیا ہے۔



اسلامی معاشرہ

معیارِ قیمت

ہماری گذشتہ بحثوں سے یہ بات واضح ہو چکی ہے کہ ماہر کس نے قیمت کے تعین میں صرف مزدور کی محنت کا حساب کیا ہے اور اس کے علاوہ پیداوار کے جملہ عناصر کو نظر انداز کر دیا ہے یا کھینچا۔ ان کی کسی سابقہ محنت کا نتیجہ قرار دینے کی کوشش کی ہے جس کا نتیجہ یہ ہوا ہے کہ کبھی ذخیرہ اندوزی کے حالات کو مستثنیٰ کرنا پڑا ہے۔ کبھی محنت کے معیار پر بحث کرنا پڑی ہے اور کبھی سپلائی اور مانگ کے توازن کو درست کرنا پڑا ہے۔ اور ان سب کے علاوہ کبھی نہ جانے کتنے ایسے مشکلات کا سامنا کرنا پڑا ہے جو ابتدائے امر سے غیر متوقع تھے۔

اسلام نے قیمت کا معیار متعین کرتے ہوئے زمینوں کی خداداد صلاحیت کو نظر انداز نہیں کیا ہے۔ اس نے مزدوروں کے جسم و دماغ کے یا بھی تفاوت کو بھی پیش نظر رکھا ہے۔ اس کی نظر میں قیمت کے تعین میں یہ سارے عناصر کام کرتے ہیں۔ مزدور کی محنت کا وقت بھی دیکھا جاتا ہے۔ کام کرنے والے کے حالات بھی پیش نظر رکھے جاتے ہیں۔ زمینوں کی صلاحیت پر کبھی نگاہ رکھی جاتی ہے۔ اور ان سب کے مجموعہ کو انسانی نفسیات کے معیار پر بھی تو لیا جاتا ہے۔ نفسیات کا فیصلہ ہی حرفِ آخر ہوتا ہے۔ اور اسی پر قیمت و اجرت کے تعین کا دار و مدار ہوتا ہے۔ واضح لفظوں میں مارکس ازم میں قیمت کا معیار ہے۔ ”محنت کی مقدار“ جس کا تعین عمل کے وقت ہی ہو جاتا ہے۔ اس لئے قیمت کا تعین بھی اسی وقت ہو سکتا ہے۔ لیکن اسلام کی نظر میں قیمت کا معیار ہے۔ ”عمومی رغبت و توجہ“ اس لئے یہاں قیمت کا تعین اس وقت تک نہیں ہو سکتا جب تک چیز بازار میں نہ آجائے۔ اور لوگ اس کے فائدہ و نقصان کو باقاعدہ سمجھ نہ لیں۔

اسلام نے متاعِ بازار کو ”مال“ سے تعبیر کیا ہے اور مال کے معنی عربی زبان میں ”مایئیل الیدہ النفس“ کے ہیں۔ یعنی جس کی طرف نفس کا میلان اور اس کی رغبت و توجہ ہو۔ ظاہر ہے کہ جب مال کی تعبیر ہی توجہ و رغبت کی محتاج ہے تو جیسے جیسے رغبت و میلان کے درجات میں فرق آتا جائے گا بازار کی قیمت بھی گھٹتی بڑھتی جائے گی اور وہ تمام اعتراضات بھی درمیان سے ہٹ جائیں گے جن سے مارکس کے نظریہ قیمت کی بنیادیں متزلزل ہو رہی تھیں۔

مارکس کے نظریہ پر پہلا اعتراض یہ تھا کہ اس نے فنونِ لطیفہ کو نظر انداز کر دیا ہے جن میں محنت زیادہ صرف نہیں ہوتی لیکن ان کی قدر و قیمت بازار میں عام سماجی محنت کے نتائج سے کہیں زیادہ ہوتی ہے۔

اسلام کے سامنے یہ زحمت نہیں ہے۔ وہ یک چشم نہیں ہے کہ دنیا کی سہرات کو ایک ہی آنکھ سے دیکھے اور اسے معاشیات کے علاوہ کچھ اور دکھائی دے۔ اس نے کھل کر یہ اعلان کر دیا ہے کہ فنونِ لطیفہ کا ذوق انسان کا فطری سرمایہ ہے جسے کسی وقت بھی اس سے سلب نہیں کیا جاسکتا۔ ”ہتہراتی ہو کہ رانی مسکرائے گی ضرور“ اسے نہ سرمایہ دار کی جاگیر ٹھہرایا جاسکتا ہے اور نہ غربت زدہ عوام کی میراث۔ اس میں پورا معاشرہ برابر کا شریک ہے۔ اس کی زیادہ قیمت لگانے میں کبھی سرمایہ دار ذوق کا ہاتھ نہیں ہے بلکہ عمومی رغبت کا ہاتھ ہے۔ جیسے جیسے یہ رغبت بڑھتی جائے گی قیمت میں برابر اضافہ ہوتا جائے گا۔ اور یہی وجہ ہے کہ ایک ہی قسم کی حسین تصویر کسی سیاسی لیڈر یا مذہبی رہنما کی ہوتی ہے تو اس کی قیمت زیادہ ہوتی ہے اور وہی تصویر کسی غیر متعلق شخصیت کی ہوتی ہے تو اس کی وہ قیمت نہیں لگائی جاتی۔ پہلی قسم کی طرف جذبات و احساسات کا میلان زیادہ ہوتا ہے۔ اور دوسری قسم کی طرف کم۔

مارکس پر دوسرا اعتراض یہ تھا کہ اس نے آثارِ قدیمہ کی طرف توجہ نہیں دی جن پر آج کی بعض صنعتوں کی نسبت زیادہ محنت نہیں صرف کی گئی۔ لیکن اس کے باوجود ان کی قیمت بہت زیادہ ہے۔

مارکس نے اس کا جواب بھی اقتصادی بنیاد پر دیا تھا اور اس کا خیال تھا کہ یہ تمام باتیں سرمایہ دار طبقہ کی انفرادیت پسندی کا نتیجہ ہیں۔ ان لوگوں کا خیال یہ ہوتا ہے کہ ہمارے یہاں وہ تمام چیزیں محفوظ ہیں جو عام افراد کے یہاں نہ ہوں تاکہ سماج میں ہماری شخصیت مرکز توجہ بنی رہے۔ آثارِ قدیمہ کبھی انھیں چیزوں میں سے ہیں جن کے ذریعہ انفرادیت کا مظاہرہ ہو سکتا ہے۔ اس لئے سرمایہ دار افراد ان کی قیمت بڑھا کر انھیں اپنے خزانہ کی زمینت بنا لیتے ہیں۔ اور اس طرح اپنے جذبہ نفس کی تسکین

کاساماں فراہم کرتے ہیں۔

لیکن مارکس کی اس تاویل کا بھرم بھی اسی وقت کھل جاتا ہے جب انسانی نفسیات پر بھی ایک ہلکی سی نظر ڈالی جاتی ہے۔ دنیا کا وہ کون سا انسان ہے جو اپنے سے متعلق آثارِ قدیمہ کی قدر و قیمت کا انکار کر سکے اور اس پر زیادہ سے زیادہ پیسہ لگانے کی کوشش نہ کرے۔ ایک تماشائی کو بابل کے کھنڈرات سے کوئی دلچسپی ہو یا نہ ہو لیکن ایک "ماقبل تاریخ دور" کا محقق انھیں کھنڈرات پر اپنی ساری کائنات لٹا سکتا ہے اور اپنی تحقیق کے اس سرمایہ کو برباد ہوتے نہیں دیکھ سکتا۔ ایک ملحد وہ بے دین انسان کو مذہبی آثار سے کوئی تعلق ہو یا نہ ہو۔ لیکن مذہب سے ربط رکھنے والا مفلس ایک ایک اثر کے تحفظ پر اپنا گھربا قرآن کر سکتا ہے۔

آثارِ قدیمہ کی مالیت اور ان کی قدر و قیمت کو سرمایہ دارانہ جذبات کی تسکین کا ذریعہ کہنا ایک تجاہل عارفانہ سے زیادہ کچھ نہیں ہے۔ مارکس نے معاشیات کے سمندر میں غوطہ لگاتے وقت انسان کے اخلاقی، سماجی، تحقیقی، مذہبی اور اجتماعی قسم کے تمام جذبات کو باہل فراموش کر دیا ہے۔ اور اس بات پر مطلق توجہ نہیں دی کہ اگر میری نظر میں روٹی کھڑے کے سوال کے علاوہ کچھ نہیں ہے تو دنیا میں ایسے انسان بھی ہو سکتے ہیں جو اپنے مذہبی جذبات پر روٹی، کپڑا بلکہ اپنی ساری کائنات لٹا سکتے ہوں اور اس کا نہ سرمایہ داری سے کوئی تعلق ہو اور نہ مزدوری سے۔ مذہب میں عمودِ ایاں ایک ہی صف میں کھڑے ہوتے ہیں وہ بندہ اور بندہ نواز کے فرق کو مٹا دیا کرتا ہے۔

مطبوعات کے مقابلہ میں مخطوطات کی اہمیت کا راز بھی عمومی رغبت و توجہ ہی میں مضمر ہے۔ چاہے اس توجہ کا مرچشمہ مذہب ہو یا اخلاق، فلسفہ ہو یا تمدن معاشیات سے اس کا بھی کوئی تعلق نہیں ہے۔

رسد و طلب کا توازن بگڑ جانے سے قیمت کے توازن پر اثر پڑ جانے کا سبب بھی

یہی نفسیاتی اصول ہے کہ انسان جس چیز کو بھی اپنی زندگی یا زندگی کے کسی جذبے کی تسکین کا ذریعہ سمجھتا ہے۔ اس کی فراوانی توجہ کو زیادہ مبذول نہیں کر سکتی۔ پانی آزادی سے مل جاتا ہے اس لئے مرکز توجہ نہیں بنتا۔ سونا کم نظر آتا ہے۔ اس لئے اس کی طرف رغبت زیادہ ہوتی ہے لیکن ایک وقت وہ بھی آجاتا ہے جب مخصوص حالات کے پیش نظر یہ انداز بدل جاتا ہے اور قیمت کے معاملات بھی درہم برہم ہو جاتے ہیں۔ صحرا میں پانی سونے سے زیادہ قیمتی ہوتا ہے اور زکوٰۃ کے واجب ہو جانے کے بعد سونا پانی سے زیادہ ارزاں ہو جاتا ہے کہ ایک مسلمان پانی دینے میں تکلف کر سکتا ہے لیکن سونا دینے میں شامل نہیں کر سکتا۔ اس کے علاوہ سیکڑوں مثالیں ہیں۔ جہاں رسد اور طلب کا توازن قیمت پر اثر انداز ہوتا ہے۔ اور اس کی پشت پر کوئی معاشی نکتہ نہیں ہوتا۔

تقسیم

مارکس کے مذکورہ بالا نظریہ پر ایک اعتراض یہ بھی تھا کہ اگر قیمت کی پیداوار کا باعث صرف محنت کو قرار دیا جائے گا تو قاعدہ کی رو سے صرف انھیں لوگوں کو کھانے کا حق ہو گا جو محنت کر سکتے ہوں کسی وجہ سے محنت سے عاجز ہو جانے والے انسانوں کا قانونی طور پر کوئی حصہ نہ ہونا چاہیے۔ حالانکہ یہ قطعی غلط ہے۔ زندگی کا حق سب کو ملنا چاہیے۔ اسلام نے اپنے نظریہ قیمت سے اس عقدہ کو بھی حل کر دیا ہے۔ اس کے نظام میں مزدور کی محنت کے ساتھ خام مواد اور زمین کی صلاحیت کو بھی قیمت کی پیداوار میں بہت بڑا دخل ہے۔ اس لئے ساری پیداوار کو صرف مزدور کے حوالے نہیں کیا جاسکتا۔ بلکہ ایک حصہ زمین کی صلاحیت کے پیدا کرنے والے کا بھی ہو گا۔

جو اس نے اپنے غریب و ماحزر اور کمزور ناتواں بندوں کے لئے مخصوص کر دیا ہے اور اس طرح اجتماع میں ایک توازن پیدا کرنے کا صانع اقدام کیا ہے۔۔۔۔۔ واضح لفظوں میں یوں کہا جائے کہ افراد مملکت کی بنیادی ضرورتوں کو پورا کرنے کی ذمہ داری مارکس نے بھی لی ہے اور اسلام نے بھی۔ مارکس ایک کی ضرورت کو دوسرے کی پیداوار سے پورا کرنا چاہتا ہے۔ اور اسلام سب کی ضرورت کو رب العالمین کے دیئے ہوئے ایک عطیہ سے۔ مارکسیت میں غصب و سلب کا تصور پیدا ہو گیا ہے اس لئے کہ اس نے زمین کے خالق کا انکار کر کے اس کے مالکانہ حق کو فراموش کر دیا ہے۔ اس کی نظر میں پروردگار کا کوئی حصہ نہیں ہے اور مزدور کا سب کچھ ہے۔ اسلام نے اپنے عقیدہ ”رب العالمین“ و ”لہ الملک“ سے واضح کر دیا ہے کہ زمین اللہ کی پیدا کی ہوئی ہے اس کے نتائج میں اس کا بھی حصہ ہونا چاہئے۔ اور یہی وہ حصہ ہے جو اس نے اپنے ضعیف و ناتواں بندوں کے حوالے کیا ہے۔ جس کی تعبیر حدیث قدسی میں ان الفاظ سے ہوئی ہے۔ ”فقراء میرے عیال ہیں اور مالدار میرے وکیل“

لفظ وکیل کا استعمال بتا رہا ہے کہ مالدار بھی اپنے پورے مال کا مالک نہیں ہے اس کے مال میں بھی کچھ حصہ پروردگار کا ہوتا ہے۔ جسے اس نے اپنے غریب بندوں تک پہنچانے کے لئے اس کو اپنا وکیل بنایا ہے۔ بلکہ لفظ وکیل سے اس نکتہ کی بھی وضاحت ہو جاتی ہے کہ اگر پروردگار عالم کو اپنے غریب بندوں کا رزق مالداروں کی پیداوار سے دلوانا ہوتا تو وہ انھیں وکیل بنانے کی ضرورت محسوس نہ کرتا بلکہ کسی اور ذیلے سے غریب تک پہنچا دیتا لیکن اس نے ایسا نہیں کیا جس کا مطلب یہ ہے کہ اس نے شروع ہی سے مالداروں کے ذہن میں یہ بات ڈال دی ہے کہ آپ پوری پیداوار کے مالک نہیں ہیں۔ آپ اپنی مزدوری بھر حصہ لے سکتے ہیں۔ باقی زمین کا حصہ ہمارا ہے جو ہمارے بندوں کو ملنا چاہئے۔

اس مقام پر یہ خیال نہ کیا جائے کہ زیر زمین چھپے ہوئے جو اہرات کی اس وقت تک کوئی قیمت نہیں ہوتی جب تک اس پر انسانی محنت صرف نہ ہو جائے اس لئے قیمت کا خالق تو مزدور ہی ہے۔ کسی اور کے حصہ دار بننے کا کیا سوال پیدا ہوتا ہے؟ اس لئے کہ کسی شے کا وسیلہ ہونا اور بے اور خالق صلاحیت ہونا اور مزدور کی محنت زمین کے جواہر کے اظہار کا وسیلہ ضرور ہے۔ لیکن زمین کی استعداد کی خلاق نہیں ہے زمین کی چھپی ہوئی صلاحیتوں کا حق انکے حقدار کو بہر حال ملنا چاہیے۔

اسی طرز فکر سے سرمایہ داری کے فساد کا بھی قلع قمع ہو جاتا ہے جسے مارکس کی ہزار فلسفیانہ موٹوں کا فیال رفع نہ کر سکیں۔ اس نے سرمایہ داری کو ”انفرادی ملکیت“ کا نتیجہ قرار دے کر اس کو مٹانے کی فکر شروع کر دی۔ اور بالآخر ہزار تجربات کے بعد بھی کسی نہ کسی مقدار میں اس کا اعتراف کر لینا پڑا۔ اسلام نے اس مسئلہ کو روزِ اول ہی حل کر لیا تھا۔ اس کا قانون تھا کہ ہر انسان اپنی ذاتی ملکیت کا مالک ہے اس پر کوئی جبر عائد نہیں کیا جاسکتا۔ اسے صرف اتنا پیش نظر رکھنا چاہیے کہ وہ صرف اپنی پیداوار یعنی اپنی محنت کے نتیجہ کی ملکیت میں آزاد ہے۔ دوسرے کے مال کو غصب کرنے کا مجاز نہیں ہے۔ اس کی محنت کا نتیجہ اس کا ہے لیکن زمین کی صلاحیت و استعداد کا نتیجہ اس کا نہیں ہے۔ اس لئے اس میں تصرف کرنے کے لئے اسے مطلق العنان نہیں بنایا جاسکتا۔

مارکس ازم کو عقائد سے الگ کر کے دیکھنے والے اشتراکی مسلمان اس نکتہ پر غور کریں اور پھر فیصلہ کریں کہ کوئی معاشی نظام اس کے مخصوص نظریات و عقائد سے الگ کیا جاسکتا ہے یا نہیں؟

انفرادی ملکیت

اسلامی اقدار و مفاسم سے نا آشنا اور باہم قلم اپنی تحریر کی رو میں یہ بھی لکھ جاتے ہیں کہ اسلام و اشتراکیت کا فرق صرف یہ ہے کہ اشتراکیت "اجتماعی ملکیت" کی علم بردار ہے اور اسلام اس کے مقابلہ میں "انفرادی ملکیت" کا پرستار۔ حالانکہ یہ خیالی ایک عمومی شہرت سے زیادہ کچھ نہیں ہے۔ اسلامی تصریحات اس سے قطعاً بیگانہ دے تعلق ہیں۔ اور حقیقت یہ ہے کہ ملکیت کے سلسلے میں اسلام کا موقف اشتراکیت اور سرمایہ داری دونوں سے الگ ہے۔ اشتراکیت نے ملکیت کا قانون مارکس کے مخصوص اقتصادی نظریات کی روشنی میں مرتب کیا ہے۔ سرمایہ داری نے ملکیت کو فطری آزادی کا نتیجہ قرار دیا ہے اور اسلام نے ملکیت کا قانون بناتے وقت دو اہم بنیادی نکات کو مرکز نظر بنایا ہے۔

(۱) عقیدہ توحید۔

(۲) اقسام اراضیات۔

عقیدہ توحید کے تحت یہ فیصلہ کیا گیا ہے کہ زمین اور اس کی تمام نعمتیں آسمان اور اس کی تمام برکتیں ایک ذات واجب کی نظر عنایت کا صدقہ ہیں۔ اس نے اس کائنات کو پیدا کر کے ایک اشرف المخلوقات نوع کی ترقی کا وسیلہ بنا دیا ہے اور اسے کائنات سے استفادہ کرنے کی پوری پوری اجازت دے دی ہے لیکن اسی کے ساتھ ساتھ یہ بھی سمجھایا ہے کہ زندگی کے کسی لمحہ میں اور معیشت کے کسی میدان میں اس ذات کو فراموش نہیں کیا جاسکتا جس نے ان تمام نعمتوں کی بارش کی ہے اور جس کی نگاہ لطف کے اشارے سے یہ پوری کائنات قائم و دائم ہے۔

اقسام اراضیات کے سلسلے میں ”اسلامی قانون“ ملکیت کا فیصلہ کرنے سے پہلے اس زمین کا جائزہ لیتا ہے جس کی ملکیت کا قانون وضع کیا جا رہا ہے اس کے یہاں انفرادی ملکیت کے ساتھ عمومی ملکیت اور حکومتی ملکیت جیسے مختلف تصورات بھی موجود ہیں اور ہر ایک کے لئے الگ الگ مورد تلاش کیا گیا ہے۔ اس نئے مطلق طور پر ہر چیز کو اجتماعی ملکیت قرار دیا ہے۔ نہ انفرادی زمینوں کی اس تقسیم کا فلسفہ یہ ہے کہ بعض زمینیں عام انسانی دسترس سے کوئی تعلق نہیں رکھتیں جیسے بلندی کوہ دامن کوہ، قعر دریا وغیرہ۔

ایسی زمینوں کو خالص اسٹیٹ کی ملکیت قرار دیا گیا ہے۔ بعض زمینیں کسی جہاد کے نتیجے میں فوج مخالف کے قبضہ سے نکالی جاتی ہیں۔ ان میں سے بھی بعض آباد ہوتی ہیں اور بعض بنجر۔ آباد زمینوں کی ملکیت کا قانون الگ ہے۔ اور بنجر زمینوں کی ملکیت کا قانون الگ۔ بنجر زمینیں مکمل طور پر محنت کی محتاج ہوتی ہیں اس لئے انھیں ان زمینوں کا ہمسر نہیں قرار دیا جاسکتا جن پر انسانی محنت صرف جو چکپی ہے اور جنہیں دشمن فوج کی آبادی نے کسی حد تک معذور بنا لیا ہے۔ انفرادی ملکیت کے لئے صرف ان زمینوں کو مخصوص کیا گیا ہے جو دوست و دشمن اور جنگ و جہاد کے تصورات سے الگ ہو کر انسان کے قبضہ میں آتی ہیں۔

باقی زمینوں کیلئے حالات اور مواقع دیکھ کر قوانین وضع کئے گئے ہیں۔ مارکیت اور سرمایہ داری نے زمینوں کی اس تقسیم کو بالکل نظر انداز کر دیا ہے۔ حالانکہ کم از کم مارکس کو اس تقسیم کو پیش نظر رکھنا چاہیے تھا اور ملکیت کا فیصلہ کرتے وقت یہ نکتہ نظر انداز نہیں کرنا چاہیے تھا کہ انفرادی محنت سے انفرادی ملکیت پیدا ہوتی ہے اور اجتماعی محنت سے اجتماعی ملکیت۔ محنت کی اہمیت کے اعتبار سے اسلام اور اشتراکیت دونوں متحد تھے لیکن آگے چل کر دونوں کا راستہ الگ ہو گیا۔ اشتراکیت

نے زمینوں کی آباد کاری کے سلسلہ میں اجتماعی اور انفرادی محنت کو یکساں کر دیا۔ اور اسلام نے دونوں کے تفاوت کو باقاعدہ پیش نظر رکھا۔ اور اسی لئے اس نے کھلے لفظوں میں اعلان کر دیا۔

”الناس مسلطون علیٰ اموالہم“

”لوگ اپنے اپنے مال پر پورا پورا اختیار رکھتے ہیں۔“ قرآن مجید کی متعدد آیتوں نے بھی نتیجہ عمل کو انفرادی طرف منسوب کر کے یہ واضح کر دیا ہے کہ ہر شخص انفرادی طور پر اپنے نتیجہ عمل کا مالک ہوتا ہے۔ کسی دوسرے شخص کو اس کے عمل اور اس کی محنت میں حصہ دار بننے کا حق نہیں ہے۔

سرمایہ داری کا فاد

مارکیٹ اور اسلام کا ایک انتیازی نقطہ یہ بھی ہے کہ دونوں نے سرمایہ داری کے مفاسد کے اسباب کی تعیین میں الگ الگ راہیں اختیار کی ہیں۔ اور اس مسئلہ کا علاج بھی علیحدہ علیحدہ تجویز کیا ہے۔ مارکیٹ کی نظر میں سرمایہ داری انفرادی ملکیت سے پیدا ہوتی ہے۔ اس لئے اس کے ختم کرنے کا واحد ذریعہ ”انفرادی ملکیت“ کے تصور کو باطل یا محدود بنا کر اس کے بڑے حصے کو اجتماعی ملکیت میں تبدیل کر دینا ہے۔ اور اسلام کی نظر اس سے بالکل مختلف ہے۔ وہ ان تمام خرابیوں کی ذمہ داری انفرادی ملکیت کے سر نہیں ڈالتا ہے بلکہ اس کی نظر میں سرمایہ داری کی پیداوار اور اس کی مفاسد ”انفرادی ملکیت“ کے قانون سے ہٹ جانے کا نتیجہ ہوتے ہیں۔ انفرادی ملکیت اپنی راہوں پر چلتی رہے تو یہ مفاسد کسی وقت بھی پیدا نہیں ہو سکتے۔

اس مقام پر سب سے زیادہ حیرت انگیز موقف مارکس کا ہے جس نے ”محنت“ کو قیمت اور ملکیت کی بنیاد تسلیم کرنے کے بعد بھی سرمایہ داری کے خاتمہ کی کوئی بہتر صورت نہیں نکالی اور محنت کرنے والے کی اس کے نتیجہ عمل سے محرومی ہی کو وجہ عافیت تصور کیا ہے۔ حالانکہ سرمایہ داری کے مقابلہ میں مارکس کا صحیح موقف یہ تھا کہ ہر انسان اپنے نتیجہ عمل کا مالک ہو۔ اسے تجارت، کاروبار اور اس قسم کے جملہ اقدامات کا اختیار دیا جائے تاکہ اس کا سرمایہ دو چند یا زیادہ چند ہو سکے اور ان تمام اضافوں سے روک دیا جائے جس میں اس کی کوئی محنت شریک نہ ہو۔ مارکس کے اس بنیادی قانون سے غفلت کا نتیجہ یہ تھا کہ اسے اپنے سیدھے سادھے قانون میں ذہنی اجبار یا خارجی دباؤ کو شامل کرنا پڑا۔ اور قانون اپنے راستے سے ہٹ گیا اسلام عمل کی اہمیت کا آخر تک قائل رہا۔ اس لئے اسے کسی جبر و اکراہ کا سہارا نہیں لینا پڑا۔

ذخیرہ اندوزی

اسلام نے ثروت مند افراد کو سیرکار و بار کی کھلی اجازت دینے کے باوجود ”ذخیرہ اندوزی“ کو ایک جرم عظیم قرار دیا ہے اس کار از صرف یہ نہیں ہے کہ اس طرح سماج کا غلہ چند گھروں میں محفوظ ہو جائے گا اور عوام کھوک سے تباہ ہونے لگیں گے یہ تو ایک اخلاقی نکتہ ہے جسے اقتصادیات سے کوئی تعلق نہیں ہے بلکہ اس کار از یہ ہے کہ ذخیرہ اندوزی کرنے والا انھنصل پر غلہ خرید کر ایک مقام پر محفوظ کر لیتا ہے اور جب چھوٹے چھوٹے تاجروں اور کسانوں کا غلہ ختم ہو جاتا ہے تو اسے منظر عام پر لا کر دکنی اور چوگنی رقم وصول کرتا ہے۔ ظاہر ہے کہ جس نظام

نے سرمایہ کی اصل محنت کو قرار دیا ہے وہ اس طرز عمل سے اتفاق نہیں کر سکتا کہ مال کی قیمت کسی محنت کے بغیر بڑھے اور ذخیرہ اندوزی کرنے والا اپنے مال کو بغیر کسی محنت ہی کے بڑھاتا چاہتا ہے۔ اس مقام پر یہ نہیں کہا جاسکتا کہ مال کی حفاظت بھی ایک انسانی محنت ہے لہذا اس کا بھی حساب ہونا چاہیے۔ اس لئے کہ علم اقتصادیات میں محنت سے مراد زحمت نہیں ہے ورنہ کھانا پینا کبھی ایک محنت ہے اور بینک میں روپیہ رکھنا اور اس کا نکالنا کبھی ایک محنت ہے بلکہ محنت سے مراد وہ جدوجہد ہے جو سرمایہ کی ترقی کے سلسلے میں صرف کی جائے۔ حفاظت پر صرف ہونے والی محنت کو اقتصادی محنت نہیں کہا جاسکتا۔ اس سے پیداوار میں کسی اضافہ کا امکان نہیں ہے۔ تجارت کی محنت سرمایہ کی ترقی کا باعث ہوتی ہے اس لئے وہاں قیمت میں اضافہ کیا جاسکتا ہے۔ اس کے علاوہ خود سرمایہ دار مالک بھی یہی کہتے ہیں کہ انسان اپنے معاملات میں اسی حد تک آزاد کیا جاسکتا ہے جب تک اس کی آزادی سے معاشرہ کے دوسرے افراد متاثر نہ ہوں۔ اور ظاہر ہے کہ یہاں آزادی کو دوسرے افراد کے متاثر بنانے ہی کی راہ میں صرف کیا جا رہا ہے۔ اس لئے ایسی آزادی پر پابندی عائد کرنا قانون اور حکومت کا اولین فرض ہے۔

سود

سرمایہ کے اضافہ کی دوسری ناجائز صورت ہے سود۔ سود کے ناجائز ہونے میں بھی وہی دونوں اقتصادی اور اخلاقی عناصر کار فرما ہیں۔ اقتصادی اعتبار سے دولت کا اضافہ محنت کے زور پر ہونا چاہیے۔ اور اخلاقی اعتبار سے محنت کو اجتماع کی صلح پر صرف ہونا چاہیے۔ معاشرہ کی بربادی کو اس کا ہدف و مقصد نہیں بننا چاہیے

اور سو میں یہ تمام باتیں قہری طور پر پائی جاتی ہیں۔

سو خود اسی کا ایک اہم عیب یہ بھی ہے کہ سو خود اتنا جبر زیادہ ہوتا ہے اور آدمی کم۔ اس میں انسانی اخلاق و کردار کا فقدان ہو جاتا ہے اور اس کے سامنے پیسے کے علاوہ کوئی دوسرا مطلع نظر نہیں رہ جاتا۔ اسلام اس نظریہ سے دو جہتوں سے اختلاف رکھتا ہے۔ وہ ایک طرف انسان کو انسان دیکھنا چاہتا ہے اور اس کا مقصد ہے کہ ہر دل میں قوم کا درد ہے اور ہر انسان دوسرے کے رنج و غم اور دکھ درد کا پاس و لحاظ رکھے۔ جب کہ سو خود اپنی مقررہ مدت کے پورے ہو جانے کے بعد رحم و کرم کے تمام مفایم کو فراموش کر دیتا ہے۔ وہ ہر امکانی طریقہ سے اپنا سو دچا بتاتا ہے اب گھر بکتا ہے تو بک جائے، بچے فائدہ سے مر رہے ہیں تو مر جائیں لیکن سو دل جائے اور اگر کسی سو خود میں اتنی شقاوت نہیں بھی ہے تو وہ یہ بہر حال نہیں کر سکتا کہ انسان کی مجبوری کے پیش نظر اس جہنہ یا اس سال کا سو دعوات کر دے۔ وہ اپنے حساب کو بڑھاتا ہی رہے گا چاہے رقم کسی منزل پر کیوں نہ پہنچ جائے۔

دوسری طرف اسلام نے اس پہلو کو بھی نظر انداز نہیں کیا کہ انسان اپنے سماجی حالات کا ایسا ہوتا ہے۔ معاشرہ میں کوئی شہزور ہوتا ہے اور کوئی کمزور۔ کوئی غنی ہوتا ہے اور کوئی فقیر۔ کوئی ذہنی نشا و رکھتا ہے اور کوئی غبی و کند ذہن ہوتا ہے۔ اس لئے ہر ایک کے ساتھ اسی کے حالات کے مطابق برتاؤ ہونا چاہیے۔ کسی پر کوئی عیب ڈالنا انسانی شرافت و غیرت کے خلاف ہے۔ مر یا یہ دار کو اللہ نے پیسہ دیا ہے تو کھائے عیش کرے، لطف اٹھائے، جو چاہے کرے لیکن یہ اجازت نہیں ہے کہ دوسرے کی عزت کا مذاق اڑائے، اس کی کمزوری سے ناجائز فائدہ اٹھائے اسے اپنی دولت کے شکنجہ میں جکڑے۔ اور اس پر ایسے حالات کا بوجھ ڈال دے کہ وہ سراسر اٹھانے کے لائق نہ رہ جائے۔

اسلام اور سود خواری کے نظام میں اتنا فاصلہ ہے کہ اسلام اصل قرض کے بارے میں بھی یہ تعلیم دیتا ہے کہ اگر قرض دار کے پاس پیسہ نہیں ہے تو اس سے مطالبہ کرنے کا کوئی حق نہیں ہے۔

” فان كان ذو عسرة فنظر الى ميسرة “

” اگر کوئی شخص تنگ دست ہے تو اس کی کشائش حال کا انتظار کرنا چاہیے۔“ اور نظام سود خواری کا یہ تقاضہ ہے کہ اصل مال کجا سود بھی معاف نہ ہونا چاہیے۔ ظاہر ہے کہ یہ طرز عمل ان اعلیٰ اقدار و مفایم سے کسی طرح ہم آہنگ نہیں ہو سکتا جن پر اسلام نے اپنے احکام و تعلیمات کی بنیاد رکھی ہے۔

بینک

سود کے سلسلے کا سب سے اہم مسئلہ یہ ہے کہ اگر سود کا کاروبار ختم کر دیا جائے گا تو بینک کا سارا نظام درہم برہم ہو جائے گا۔ اور ملک کی آبادی، عوام کی خوشحالی کا کوئی امکان نہ رہ جائے گا۔ پھر سود میں جو کبھی اقتصادی یا اخلاقی خرابی فرض کی گئی ہے وہ سود لینے سے متعلق ہے کہ سرمایہ دار کا سود لینا مناسب نہیں ہے لیکن اس سے یہ کہیں ظاہر نہیں ہوتا کہ سرمایہ دار کے لئے سود دینا بھی جائز نہیں ہے یا اس میں بھی کوئی اقتصادی یا اخلاقی کمزوری ہے۔ اور بینک کا سارا نظام سرمایہ دار کے سود دینے پر ہی چلتا ہے سود لینے کا اس کا کوئی تعلق نہیں ہے۔

بینک کے نظام کی صحت کی ایک وجہ یہ بھی ہو سکتی ہے کہ بینک کا مالک عوام سے روپیہ جمع کر کے اس سے بڑی بڑی تجارتیں کرتا ہے اور یہ تجارتیں اکثر حالات میں منفعت بخش اور مفید ثابت ہوتی ہیں اس لئے مالک اس بات کو گوارا نہیں کرتا کہ عوام کے پیسے

سے ملنے والے فائدہ کو تنہا ہارپ کر جائے بلکہ اس میں ان تمام حصہ داروں کو شریک کن چاہتا ہے جن کے پیسے سے یہ فائدہ حاصل ہوا ہے۔

ایسے اخلاقی اور سود مند اقدام کی مخالفت کسی طرح مناسب نہیں ہو سکتی۔ اس نظام کا ایک فائدہ یہ بھی ہے کہ اس طرح غریب عوام کو اپنا سرمایہ بڑھانے کا موقع مل جاتا ہے۔ وہ بھی اپنی قلیل رقم سے اس بڑی تجارت میں حصہ لے سکتے ہیں جو بینک کے بغیر ممکن نہ تھی۔ ان کی تھوڑی رقم بھی تھوڑے عرصہ میں دگنی ہو سکتی ہے۔ جو بینک کا سہارا لئے بغیر کبھی نہیں ہو سکتی تھی۔ بینک کا کاروبار جہاں سرمایہ دار کی دولت میں اضافہ کا سبب ہوتا ہے وہاں غریب عوام کے لئے بھی فائدہ بخش ہوتا ہے۔ یہاں محنت اور قیمت کے توازن کا سوال بھی نہیں اٹھ سکتا اس لئے کہ ایک جماعت کا پیسہ ہوتا ہے اور ایک جماعت کی محنت۔ اب اگر عوام کو اپنے مال کا فائدہ لینے کا حق ہے تو سرمایہ دار کو اپنی محنت کا پھل بھی ملنا چاہئے۔

اس پوری توجیہ و تشریح کے باوجود بینک کے سلسلے میں دو باتیں تشریح طلب ہیں۔

۱۔ بینک کا مالک اگر اپنی شخصیت کو صرف ایک محنت کش مزدور اور ایک ایجنٹ کی شکل میں پیش کرتا ہے تو اسے یہ حق کسی طرح نہیں دیا جاسکتا کہ وہ مالک کے تمام حقوق و ذرائع کو اپنے ذمہ لے لے۔ ایجنٹ کا کام تجارت کر کے اپنی محنت کی اجرت لینا ہوتا ہے۔ اس کا یہ حق کہیں نہیں ہوتا کہ وہ تجارت سے حاصل ہونے والے فائدہ میں مالک کا حق معین کرے۔ اور بینک کے کاروبار میں بعینہ یہی شکل ہوتی ہے۔ یہاں مالک بینک ہی یہ طے کرتا ہے کہ روپیہ جمع کرنے والوں کو کتنی مقدار میں سود یعنی فائدہ دیا جائے گا۔

سوال یہ ہے کہ کسی کے مال میں فائدہ کے معین کرنے کا حق اس کے مزدور کو کیسے

مل سکتا ہے اور پھر وہ بھی قبل از وقت آنے آپ نے اپنا سرمایہ بینک کے حوالے کیا اور مالک نے
 آج ہی یہ فیصلہ کر دیا کہ آپ کو اتنے فیصد فائدہ دیا جائے گا۔

مسئلہ یہ ہے کہ اگر یہ فائدہ میرے ہی مال کا ہے تو ابھی میرا مال بینک سے باہر بھی
 نہیں نکلا۔ اس کے سال بھر کے بعد کا فیصلہ اسی وقت سے کیونکر ہو گیا اور اگر یہ فیصلہ سرمایہ
 دار نے اپنے ذاتی پیسے یا دوسروں کے پیسے کی بنیاد پر کر دیا ہے تو وہ ہمارے پیسے سے تجارت
 کرنے کا ایجنٹ نہیں ہے۔ بلکہ اپنے پیسے سے ہمارے پیسے کو خرید رہا ہے یا ہمارے پیسے کو
 ایک سال کے لئے ۸-۱۰ فیصدی کرایہ پر لے رہا ہے جو درحقیقت اس تقریب سے بالکل مختلف
 ہے جو بینک کے حوازیں کی گئی ہے۔ پھر یہ بھی بحث طلب مسئلہ ہے کہ پیسے کو زیادہ پیسے
 پر بچھنایا پیسے کو کرایہ پر اٹھانا صحیح کبھی ہے یا نہیں۔ جس پر حسب موقع آئینہ روشنی ڈالی
 جاسکتی ہے۔

۲- بینک کا مالک اگر عوام کے پیسے سے تجارت کرنے میں ان کا ایجنٹ ہے اور واقعتاً
 عوام ہی اس کے مالک ہیں تو فائدہ و نقصان کی ذمہ داری بھی عوام ہی کے سر جوئی چاہئے۔
 یہ غیر ممکن ہے کہ سو روپیہ جمع کرنے والا سال بھر کے بعد ایک سو پانچ-۱۶ لاکھ ہو جائے چاہے
 تجارت میں فائدہ ہو یا نقصان اس لئے کہ اس سلسلے میں اگر کوئی فائدہ ہوا ہے تو وہ بھی اسی
 کے مال سے اور اگر کوئی نقصان ہوا ہے تو وہ بھی اسی کے سرمایہ میں ہے۔ ایسی حالت میں ایجنٹ
 کے نقصان برداشت کرنے کا کیا حوازیہ ہے۔ بینک کے نظام کی ان ہی خرابیوں کے پیش
 نظر اسلام نے ایک نیا اصول یہ پیش کیا کہ بینک کا ذمہ دار پیسے جمع کر کے تجارت کرے اور
 فائدہ و نقصان کا کوئی فیصلہ نہ ہو۔ تجارت کا سال ختم ہونے کے بعد فائدہ کا حساب کیا
 جائے اور عینی مقدار میں اضافہ ہوا ہوا اسے حسب حصہ تقسیم کر لیا جائے۔ تجارت میں نقصان
 کی کوئی ذمہ داری ایجنٹ پر نہ ہو۔ اس لئے کہ وہ صرف دیانت داری سے کام کرنے کا ذمہ دار
 ہوتا ہے۔ اسے نہ مال و متاع سے کوئی تعلق ہوتا ہے اور نہ اس کے فائدہ و نقصان سے۔

اور ظاہر ہے کہ یہ توجیہ و تعلیل آج کے نظام بینک سے بالکل مختلف ہے۔
 بینک کے سلسلے میں یہ نکتہ بھی قابل لحاظ ہے کہ یہ ساری گفتگو ان لوگوں کے پیسے
 کے بارے میں ہے جو بینک کے قائم ہو جانے کے بعد اس میں تحفظ اور اضافہ کی غرض سے
 رقم جمع کرتے ہیں۔ وہ کئے وہ لوگ جن کی رقم سے بینک قائم ہوتا ہے۔ مثلاً اصلی سرمایہ
 دار یا وہ لوگ جو بینک کے SHARERS یا حصہ دار ہوتے ہیں۔ جن کا کام سود تقسیم کرنا اپنے
 پیسے کی ساکھ پر معاملات کرنا، چیزوں کو رہن رکھنا، عالمی بینک میں پیسے جمع کرنا اور تجارت
 وغیرہ ہوتا ہے۔ ان کے بارے میں کچھ فکر یہ یہ نہیں ہے کہ ان کے درمیان منافع کی تقسیم
 کس معیار اور کس انداز پر ہوگی۔ ان کے کاروبار پر اس لحاظ سے نظر ہوگی کہ انہوں نے
 دوسروں کی رقم کے ساتھ وہ قانونی سلوک کیوں نہیں کیا جو علم اقتصادیات کی رو سے
 ہونا چاہیے تھا۔ یا کہ ان کا سرمایہ کس انداز سے جمع ہوا ہے اور اس کے جواز وغیرہ جواز کے
 ذرائع کیا تھے؟ اس پورے سرمایہ میں ان غربت زدہ عوام کا کیا حصہ ہے جو اس دولت
 کے جمع ہو جانے سے بھوکے مر رہے ہیں۔ جن کی زندگی کا کوئی ذریعہ نہیں ہے اور جن کے
 پاس اتنے پیسے نہیں ہیں کہ وہ انہیں بینک میں جمع کر کے ان کے رحم و کرم کے مستحق
 بن سکیں۔

حیات و کائنات

حیات و کائنات پر الگ الگ بحثیں تو بہت ہوئی ہیں ان موضوعات پر پوری پوری
 کتابیں لکھی گئی ہیں۔ ان مسائل کے لئے فلسفہ، نفسیات، فزیالوجی جیسے علوم مرتب کئے گئے
 ہیں لیکن ان دونوں کے باہمی رشتے کو اس انداز سے کم قابل توجہ سمجھا گیا ہے جس سے اقتصاد
 مسائل حل ہو سکتے۔ حیات و کائنات کے فلسفی تعلقات سے قطع نظر ان کے اقتصادی ربط

کو اس انداز سے سمجھا جا سکتا ہے کہ فطرت یا قدرت نے یہ کائنات اسی انسان کی خاطر پیدا کی ہے جو کچھ اس کائنات میں ہے سب اسی خاص مخلوق کے لئے ہے۔ ہر فرد بشر کو اس کائنات سے استفادہ کرنے کا پورا پورا حق ہے چاہے وہ عالم ہو یا جاہل، ضعیف ہو یا طاقتور، ذہین ہو یا غبی، گورا ہو یا کالا، لمبا ہو یا پستہ قد، کچھ بھی ہو اور کیسا بھی ہو اگر اس کائنات سے تعلق رکھتا ہے تو اس کا ایک حصہ ہونا چاہیے۔ فطرت کا یہ کتنا بڑا ظلم ہو گا کہ باشندے زیادہ پیدا کر دے۔ اور زمین کم۔ پیاسے زیادہ ہوں اور پانی کم۔ بھوکے زیادہ ہوں اور غذا کم۔ ایسا نہیں ہو سکتا۔

فطرت نے کائنات میں وہ سب کچھ بھر دیا ہے جو بنی نوع انسان کے لئے ضروری اور لازمی تھا۔ اس نے اپنے فیوض میں کوئی کوتاہی اور اپنی عطائیں کوئی نخل نہیں کیا۔ اب ان فیوض و برکات سے فائدہ اٹھانا انسان کا اپنا کام ہے وہ چاہے تو ساری کائنات کی تسخیر کرے اور چاہے تو ہاتھ پر ہاتھ رکھے بیٹھا رہے۔ اور ایک وقت کی روٹی کا بھی انتظام نہ کر سکے۔

حیات و کائنات کا یہ رشتہ اس بات کا کھلا ہوا اعلان ہے کہ دنیا میں فقر و فاقہ غربت و افلاس کا سبب فطرت کی کوتاہی یا اس کا تصور نہیں ہے۔ اس میں تمام تر انسان کی عقلیت، اس کی کاہلی اور اس کے ظلم و تعدی کا دخل ہے۔ اس نے اس نکتہ، تخلیق کو فراموش نہ کیا ہوتا اور اپنے علاوہ دوسروں کو کبھی جینے کا حقدار سمجھتا تو آج دنیا کی وہ حالت نہ ہوتی جس سے یہ دنیا گذر رہی ہے۔ آج تو یہ بات بے بائگ دلیل کہی جا سکتی ہے کہ فقر و فاقہ اور غربت و افلاس میں جہاں سرمایہ داروں کے مظالم کا حصہ ہے وہاں انسانوں کے ہوس اقتدار کا بھی کچھ کم دخل نہیں ہے۔ قدرت نے انسانوں کو پوری زمین پر بکھرا یا تھا تو ان کے لئے نعمتیں بھی سارے کرہ ارض پر بکھیر دی تھیں۔ خدا برا کرے اس ہوس اقتدار کا کہ اس نے کائنات کو سینکڑوں حصوں میں تقسیم کر دیا۔ سات سات اقلیم

ہر اقلیم میں متعدد ملک، ہر ملک میں متعدد صوبے، ہر صوبے میں متعدد شہر، ہر شہر میں متعدد قصبے، ہر قصبے میں متعدد گاؤں اور سرگاؤں میں انگ انگ نظام۔ کوئی نہ اپنے یہاں کا مال منتقل کرنا چاہتا ہے۔ اور نہ آگے کچھ سونے کی ضرورت محسوس کرتا ہے۔ گھر گھر کے چھوٹے چھوٹے اقدار نے اپنی گرفت کو مضبوط رکھنے کے لئے دوسروں سے اس کے رشتے کو جوڑنے کی بجائے توڑنے ہی پر زور دیا ہے۔

ایسے حالات میں اگر کائنات کی نعمتیں کسی ایک مرکز پر جمع ہو جائیں اور دوسرے افراد کو بھوکا اور تنگ بنا پڑے تو تعجب کیا ہے؟ یہ ضرور ہو گا کہ اپنے دامن کے دھبہ کو چھپانے کے لئے انسان کبھی فطرت کی دین پر اعتراض کرے گا اور کبھی دوسرے ملکوں کے مظالم پر۔ وہ کسی وقت یہ نہیں سوچنا چاہتا کہ اگر ایک اعتبار سے دوسرے نے ہمارے اوپر ظلم کیا ہے تو دوسرے اعتبار سے ہم نے بھی اس کے اوپر کچھ کم ظلم نہیں کیا ہے۔

کہا یہ جاتا ہے کہ آج اور کل کے اقتصادی مسائل میں بڑا فرق ہے۔ کل زمین کا رقبہ اتنا ہی تھا لیکن آبادی کم تھی۔ اور ضروریات زندگی محدود تھے۔ اور آج آبادی ہزاروں گنا زیادہ ہو چکی ہے۔ اب اگر اسی اعتبار سے زمین کا رقبہ اور اس کی قوت بھی بڑھ جاتی تو کوئی اقتصادی مسئلہ نہ پیدا ہوتا لیکن مشکل تو یہ ہے کہ ہر شے میں اضافہ ہوتا رہا اور اضافہ نہیں ہوا تو صرف زمین کے رقبہ اور اس کی قوت میں۔ اس لئے دورِ حاضر کی کشمکش کو انسانی ہوا و ہوس کا نتیجہ نہیں قرار دیا جاسکتا اس میں فطرت کی کوتاہی کا بھی بہت بڑا دخل ہے۔

لیکن حقیقت یہ ہے کہ زمین کے رقبہ میں پیمائش کے اعتبار سے کوئی اضافہ نہ ہونے کے باوجود اس زمین نے ایسے جو اسرات اور خزانے اگل دیئے ہیں جن کا اگلی قوموں کو کوئی تصور بھی نہ تھا۔ پٹرول کی برآمد کا کام حال ہی میں شروع ہوا ہے اور اس وقت دنیا کے بیشتر ممالک کا دارد۔ اور اسی پٹرول پر ہے۔ نئی نئی گیسوں حال ہی میں ایجاد ہوئی ہیں

زمین میں چھپی ہوئی طاقتوں سے استفادہ کرنے کے لئے نئے وسائل کا انکشاف بھی کچھ زیادہ عرصہ قبل نہیں ہوا۔ اور ان سب سے بڑی بات یہ ہے کہ دولت کا خزانہ اور ثروت کا مرکز یعنی امریکہ جیسے عظیم ملک کا انکشاف بھی کوئی بہت پرانی بات نہیں ہے۔ ظاہر ہے کہ امریکہ کے سینے میں جتنی دولت کے خزانے جمع ہیں وہ وہاں کی آبادی کی ضروریات سے یقیناً زیادہ اور بہت زیادہ ہیں۔ تو کیا اس کا مطلب یہ نہیں ہے کہ انسان کے ہوس اقتدار نے ممالک کو تقسیم نہ کیا ہو تا اور ذرائع پیداوار سے ہر ایک کو فائدہ اٹھانے کا موقع دیا جاتا تو آج کسی بھی ملک یا قوم کی وہ حالت نہ ہوتی جس کی وجہ سے علماء اقتصادیات حیران و سرگردان نظر آ رہے ہیں۔

”اے روشنی طبع تو برمن بلا شدی“

ہوس پرستی کے انھیں مفاسد کے پیش نظر اسلام نے انسان کو اقتدار اعلیٰ سے باہل انگ کر کے کلی کائنات کا حاکم و مالک صرف ذات احدیت کو تسلیم کیا ہے۔ اور اس کے بعد حکومت کرنے کا حق صرف ان لوگوں کے لئے رکھا ہے جو نفسانیت سے ما فوق اور ہوس اقتدار سے بلند و بالا ہوں، جن کا کام صحیح حکمرانی ہو اور حکومت کے پردے میں خدمت کا نام پر ہوس رانی نہ ہو۔

دوسری طرف اس نے اس سیاسی تقسیم کو کبھی کالعدم بنا دیا ہے اور اپنے کسی قانون میں بھی قوم عرب یا ملک حجاز کے باشندوں کو خطاب نہیں کیا بلکہ ہمیشہ تو انہیں کے اعلان میں ”یا ایہا الناس“ اے گروہ انسان کا لفظ استعمال کیا ہے۔ ہم نے اپنے اصولوں کو ان تمام لوگوں کے لئے وضع کیا ہے جن پر یہ مقدس و محترم لفظ صادق آتی ہو۔ ہمارے معاشی نظام سے صحیح فائدہ اسی وقت اٹھایا جاسکتا ہے جب اسے ملک و ملت کے حدود سے بلند تر ہو کر دیکھا جائے اور اس کے دفعات کو تمام انسانوں پر منطبق کیا جائے۔ عرب و عجم کے تمسورات مہمل ہوں اور قوم دوسیلہ کے امتیازات لغو۔ اسلام یہ سب باتیں اس وقت کی

میں جب عالم انسانیت کے وسیع تر تصور سے دنیا قطعاً نا آشنا تھی اور قبائل و بلاد سے بالاتر ہو کر سوچنے کی صلاحیت بھی پیدا نہ ہو سکی تھی۔

سرمایہ داری اور اقتدار پرستی کے اسی ظلم کی طرف امیر المؤمنین حضرت علیؑ نے ان نفلوں میں اشارہ کیا تھا۔

”ما جاء فقير الاما متع به غني“

”مساکیت نعمت موفورۃ الادمی نے جانہا حق مشیع۔“

”کوئی فقیر اس وقت تک بھوکا نہیں ہوتا جب تک کوئی غنی اس کے حصہ دولت

سے بہرہ ور نہ ہو جائے۔“ میں نے کہیں بھی نعمت کی فراوانی نہیں دیکھی مگر اس کے پہلو میں

ایک حق کو برباد ہوتے بھی دیکھا ہے۔“

پہلا فقرہ سرمایہ داری کے ظلم کا اعلان ہے اور دوسرا فقرہ ہوس اقتدار کی تعدی

کا اظہار۔ برباد ہونے والے حق کی تعبیر بھی اپنی بلاغت میں بڑی وسعت رکھتی ہے اس

میں ثروت مندوں کے ظلم کے ساتھ اقتدار والوں کے واقعی احکام پر ظلم کے اشارے

بھی پائے جاتے ہیں۔

انشورنس

سرمایہ میں اضافہ کی ایک نئی ترکیب انشورنس بھی ہے۔ انشورنس کے مختلف

طریقے ہوتے ہیں۔ بعض کی شرح منفعت کا حساب ہوتا ہے اور بعض کا غیر معلوم۔

ظاہر ہے کہ اس علم دلاطمی کے اعتبار سے دونوں کی نوعیت بھی مختلف ہوگی۔ جہاں

شرح منفعت معلوم ہوگی وہاں جواز کی دلیل کچھ اور ہوگی اور جہاں شرح مجہول ہوگی وہاں

بحث کا انداز کچھ اور ہوگا۔

انسورنس کی ایک صورت یہ ہوتی ہے کہ آپ کچھ رقم کمپنی سے ملے کر لیں اور کمپنی آپ سے اس رقم کو قسط وار وصول کرتی رہے۔ اس کے بعد اگر آپ کی زندگی نے رقم پوری ہو جانے کے بعد بھی وفا کی تو آپ کو رقم مع سود کے دے دی جائے گی لیکن آپ کو آئندہ بھی قسط وار رقم دیتے رہنا پڑے گی جسے آج کی اصطلاح میں زندگی کا بیمہ کہتے ہیں۔ اس کی خطرناک شکل یہ ہوتی ہے کہ اگر خدا نخواستہ آپ کی زندگی نے طبعی قانون یا کسی حادثہ کی بنا پر آپ کا ساتھ چھوڑ بھی دیا تو آپ کے ورثہ کو یہ ساری رقم مع اضافہ کے دے دی جائے گی۔ ظاہر ہے کہ قانونی طور پر اس معاملہ کے صحت کی کوئی دلیل نہیں ہے۔ قانونی معاملہ وہی ہوتا ہے جس میں معاملہ کے دونوں طرف معلوم ہوتے ہیں۔ اور یہاں ایسا نہیں ہے۔ آپ کسی چیز کو خریدتے ہیں تو اس چیز کی مقدار بھی معلوم کرتے ہیں اور اس کے عوض میں دی جانے والی رقم کی مقدار بھی معلوم کرتے ہیں۔ ایسا نہیں ہوتا کہ نہ اس چیز کی مقدار معلوم ہو اور نہ اس کی قیمت کی مقدار معلوم ہو۔ اور معاملہ تمام ہو جائے۔ یہی حال کرایہ کا بھی ہے کہ جب کسی چیز کو کرایہ پر دیتے ہیں یا کوئی رقم بطور قرض دیتے ہیں تو مال اور قیمت دونوں کو معلوم کر لیتے ہیں۔

بیمہ میں ایسا کچھ نہیں ہوتا یہاں یہ بھی خبر نہیں ہوتی کہ ملنے والے دس ہزار کے مقابلہ میں، ہمیں ایک آنہ دینا پڑے گا یا بیس ہزار، ممکن ہے زندگی باقی رہ جائے اور بیس ہزار دینا پڑ جائے۔ اور ممکن ہے کل ہی ساتھ چھوڑ دے اور ایک دو قسط بھی نہ دینا پڑے۔ ظاہر ہے کہ ایسے نامعلوم معاملہ کو کسی طرح جائز نہیں کہا جاسکتا۔ یہ اور بات ہے کہ طرفین کے راضی ہو جانے کی بنا پر مصالحت کی کوئی شکل نکال لی جائے یا بیمہ کمپنی زیادہ رقم کے مقابلہ میں اپنے کچھ مخصوص خدمات پیش کر دے یا اسے مال کی حفاظت کی اجرت قرار دیدے لیکن یہ قانون نہیں ہے۔

بیمہ کی دوسری صورت یہ ہے کہ انسان اپنی کسی ضرورت کی بنا پر بیمہ کمپنی سے یہ

معاہدہ کرے کہ ہمیں دس سال کے بعد کسی خاص ضرورت کے لئے پانچ ہزار روپیہ کی ضرورت ہے اور کھپنی اس سے یہ کہے کہ آپ دس سال میں قسط وار ساڑھے چار ہزار روپیہ دے دیکھئے ہم آپ کو اس موقع پر پانچ ہزار روپیہ کامل دے دیں گے بلکہ اگر ممکن ہو گا اور ہماری تجارت ترقی کر جائے گی تو پانچ ہزار سے زیادہ بھی دے دیں گے۔ یعنی پانچ ہزار تو بہر حال دیں گے۔ زیادہ کا امکان حالات کے اوپر موقوف ہے۔ زیر نظر معاملہ میں قانونی طور پر خود دو خرابیاں پائی جاتی ہیں۔ ایک یہ کہ ہماری رقم کے مقابلہ میں ملنے والی رقم کی کوئی مقدار معین نہیں ہے۔ اور بغیر تعین کے اسے دو رقموں کا معاوضہ تو بہر حال نہیں قرار دیا جاسکتا۔

دہ گیا بینک والوں کی طرح ایجنٹ بن کر تجارت کرنا تو اس کے بارے میں پہلے ہی واضح کیا جا چکا ہے کہ ایسا معاملہ صرف اس وقت صحیح ہو سکتا ہے جب مال کے فائدہ یا نقصان کی ذمہ داری مالک پر ہو، ایجنٹ پر نہ ہو اور یہاں پانچ ہزار کا قطعی ہونا اس بات کا ثبوت ہے کہ تجارت کے نقصان سے بیمہ کرانے والے کا کوئی تعلق نہیں ہے۔ اس کا حساب صرف فائدہ کے اعتبار سے مختلف ہو سکتا ہے۔ ورنہ ایک معینہ رقم دیکر تو اسے بہر حال رخصت کر دیا جائیگا۔

اس مقام پر یہ بات نظر انداز نہ کرنا چاہئے کہ سو دیا بیمہ کے متعلق جو کچھ درج کیا جا رہا ہے وہ ایک قانونی بحث کے تحت ہے اور اس میں صرف یہ واضح کرنا ہے کہ اسلامی معاشیات میں سرمایہ داری کو توڑنے اور ثروت کو ایک مقام پر جامد نہ رکھنے کے لئے مذکورہ بالا وسائل اختیار کئے گئے ہیں اب اگر فقہی مسئلہ کے اعتبار سے شرعی حیلوں کی بناء پر اس کی نوعیت بدل جائے تو اس کی ذمہ داری قانون پر نہ ہوگی۔ اس لئے کہ شرعی حیلے یا قانون کی استثنائی صورت میں ضرورت کے مواقع کے لئے ہوا کرتی ہیں ان سے اصل قانون کا کوئی تعلق نہیں ہوتا۔

فیملی پلاننگ

اقتدار کی گرفت کو مضبوط کرنے والے اور سرمایہ کو بیش از بیش بڑھانے والے افراد نے حیات و کائنات کے رشتے کو توڑ کر عوامی بد حالی کے لئے نئے نئے اسباب تلاش کئے ہیں۔ انہوں نے سماج کو یہ سوچنے کا موقع نہیں دیا کہ اس معاشی بد حالی اور اقتصادی کشمکش میں ان کی جغرافیائی تقسیم یا ان کی سرمایہ داری کا کبھی کوئی ہاتھ ہے بلکہ ہمیشہ یہی سمجھانے کی کوشش کی ہے کہ زمین کی ناقابل اضافہ پیمائش آبادی کی بڑھتی ہوئی رفتار کو برداشت نہیں کر سکتی۔ اس پر پابندی لگانے کی شدید ضرورت ہے۔ اور حسن اتفاق سے ایسا بھی ہوا کہ حکومت کے پرستار۔ دولت کے ایجنٹ اہل فکر و نظر نے بھی اپنی قوت استنباط کو خیر یاد کہہ کے نظام زر کی تائید کے لئے نئے افکار تراشنا شروع کر دیئے اور سب کا سارا زور اس بات پر صرف ہو گیا کہ دنیا کی بڑھتی ہوئی آبادی کو رد کا جائے۔ اس سلسلے میں بہت سے فلاسفہ بھی میدان میں آئے لیکن سب سے زیادہ نام الماتھس نے پیدا کیا۔ اس نے اس گہرے ہوئے توازن کو سائنٹفک انداز سے دیکھا اور باقاعدہ ریاضی تو اعداد سے یہ ثابت کر دیا کہ اگر بڑھتی ہوئی آبادی کی روک تھام نہ کی گئی تو آئندہ چند برس کے اندر دنیا کا نقشہ کچھ اور ہی ہو جائے گا۔

الماتھس کا کہنا ہے کہ زمین کی پیمائش میں اضافہ ناممکن ہے۔ اس کی طاقت روز بروز کم ہوتی جا رہی ہے۔ غلہ کی پیداوار یا زمین سے استفادہ صرف جدید ترین وسائل پیداوار کے ذریعہ ممکن ہے اور وسائل پیداوار اور پیداوار میں اضافہ کے تناسب کی کیفیت یہ ہے کہ پیداوار ہر پچیس سال کے اندر صرف اتنی ہی بڑھتی ہے جتنی پچیس سال پہلے تھی جب کہ آبادی کی مقدار ہر پچیس سال کے بعد دو گنی چو گنی ہو جاتی ہے۔ نتیجہ یہ ہوتا ہے

کہ پہلے پچیس سال تک تو دونوں کا توازن برقرار رہتا ہے اور اقتصادیات میں کوئی کشمکش نہیں پیدا ہوتی۔ لیکن دوسرے پچیس سال سے یہ کشمکش شروع ہو جاتی ہے۔ غلام صرف گنا ہوتا ہے اور آبادی چوگنی ہو جاتی ہے۔ اور پھر یہ غیر متوازن سلسلہ اسی طرح آگے بڑھتا چلا جاتا ہے۔

دونوں کے توازن کو برقرار رکھنے کے لئے آبادی کو کم کرنے کی شدید ضرورت ہے اور اس کمی کے دو ہی وسیلے ہو سکتے ہیں۔ ایک قبل از وقت اختیار کیا جائے گا اور دوسرا بعد از وقت، قبل از وقت اقدام یہ ہونا چاہئے کہ شادیاں کم ہوں، دیر سے ہوں، لوگ اپنے نفس پر کنٹرول کریں۔ عورتوں سے جنسی ارتباط کم کیا جائے اور نیچے اسی اعتبار سے پیدا کئے جائیں جس اعتبار سے پیداوار کا تناسب بڑھ رہا ہو۔ مثال کے طور پر پچاس لاکھ کے بعد جب غلام گنا اور آبادی چوگنی ہونے والی ہو تو اس وقت کے لئے پچیس سال بعد ہی سے یہ انتظام شروع کر دیا جائے کہ آئندہ پچیس سال میں جتنا غلام پیدا ہونے والا ہو اسی اعتبار سے بچے بھی پیدا کئے جائیں۔

اگر آج غلام ایک من پیدا ہو رہا ہے اور انسانی آبادی دس افراد پر مشتمل ہے تو اس کا مطلب یہ ہے کہ آئندہ پچیس سال کے بعد غلام دو من ہو جائے گا۔ اور آدمی بیس افراد اور توازن برقرار رہے گا لیکن اس کے بعد کے پچیس سال میں غلام تین ہی من رہے گا اور آدمی چالیس ہو جائیں گے۔ ظاہر ہے کہ اگر یہ تعداد میں ہی رہتی تو کوئی اقتصادی مسئلہ نہ پیدا ہوتا اور سب اسی طرح مطمئن رہتے جیسے پہلے پچیس برس میں رہ چکے تھے۔ لیکن ایسا نہ ہو سکا اس لئے اب صحیح علاج یہی ہے کہ پچیس سال سے پچاس سال کے درمیان بیس کے بجائے دس ہی بچے پیدا کئے جائیں۔

طریقہ کار یہ ہو کہ جن کے یہاں آبادی بڑھ چکی ہے وہ آئندہ پچیس سال کے لئے دوسروں کو موقع دیں اور اپنے نفس پر کنٹرول کریں پھر آئندہ وقفہ میں اگر کوئی آسانی آفت

نازل نہ ہوتی تو انھیں بھی کوئی موقع دیا جائے گا ورنہ نہیں۔

بعد از وقت اقدام کا مطلب یہ ہے کہ اگر خدا نخواستہ پہلی تدبیر کے بعد بھی کسی آسمانی آفت کی بنا پر آبادی اور پیداوار کا تناسب بگڑ جائے گا تو اسے پھر اپنی منزل پر لانے کیلئے ملک میں جنگ وغیرہ پھڑ جائے، یا فطرت سے مدد مانگی جائے اور کوئی سیلاب، زلزلہ وغیرہ آجائے تاکہ دونوں کا تناسب اپنی اصلی شکل پر لوٹ آئے۔

مالتھس کے اس نظریہ پر علمائے اقتصادیات نے سخت تنقید کی ہے اور اس کے تیار و پود کی بھر کر رکھ دیئے ہیں لیکن ہماری تنقید صرف یہ ہے کہ مالتھس کا یہ پورا بیان صرف تخمینی ہے اسکی کوئی علمی یا قانونی بنیاد نہیں ہے اور ایسے بیان پر بھروسہ کر کے آئندہ نسلوں کے لئے راستہ نہیں روکا جاسکتا۔ ممکن ہے کہ مالتھس نے اپنے دور میں اپنے ملک کی یہی کیفیت دیکھی ہو اور اس سے متاثر ہو کر یہ فلسفہ تیار کر دیا ہو لیکن حقیقت یہ ہے کہ ایسے ناقص تجربات کو ایسے عظیم مسائل کی بنیاد نہیں قرار دیا جاسکتا۔

مالتھس کا کہنا ہے کہ انسانوں کی پیداوار پچیس سال کے اندر دوگنی اور چوگنی ہو جاتی ہے لیکن سوال یہ ہے کہ یہ تخمینہ صرف اپنے ملک کے لئے ہے یا تمام دنیا کے لئے، اگر اپنے ملک کے لئے ہے تو کسی ملک کے حالات کو اقتصادیات کا قانون نہیں بنایا جاسکتا۔ بلکہ یہ خود ہی میرے دعویٰ کا ایک ثبوت ہو گا کہ انسان نے اپنے اقتدار کو مضبوط بنانے کے لئے دنیا کو مختلف حصوں میں تقسیم کر دیا ہے اور اس طرح اکثر ممالک فقر و فاقہ کا شکار ہو گئے ہیں۔

اور اگر یہ مشاہدہ تمام دنیا کے لئے ہے تو اسے تمام دنیا کی پیداوار پر بھی غور کرنا ہو گا جو ایک انسان کی ایک دنیا کے لئے بھی ممکن نہیں ہے آج کی حکومت کسی ایک چھوٹے سے دیہات کی پیداوار کا کبھی صحیح اندازہ نہیں کر سکتی اور قانون پیداوار سے پہلے ہی زمین کے رقبے کے حساب سے وضع کر دئے جاتے ہیں۔

قانون بنانے والے یہ نہیں سوچتے کہ یہ قانون کس پر نافذ کیا جا رہا ہے۔ اس کے یہاں اتنا غلط پیدا بھی ہوا ہے یا نہیں۔ سرکاری انسپکٹر کا بیان صحیح بھی ہے یا نہیں۔ زمین پر کوئی داخلی آفت تو نازل نہیں ہوئی ہے۔

ظاہر ہے کہ جب ایک دیہات کی پیداوار کا صحیح اندازہ نہیں لگایا جاسکتا تو ساری دنیا کا اندازہ کیا لگایا جاسکتا ہے۔ پھر زمین کی پیداوار سے مراد فقط غلہ کی پیداوار ہی نہیں ہے بلکہ اس میں ترکاریاں، فروٹ، پھل، گھاس، درختوں کے پتے وغیرہ بھی شامل ہیں جن کی صحیح مقدار کا اندازہ لگانا ناممکن ہے۔ ان چیزوں کے علاوہ حیوانات کی تعداد کا شمار کرنا بھی ضروری ہے۔ اس لئے کہ ملک کے بہت سے باشندوں کی گذر اوقات صرف گوشت پر ہوتی ہے۔ اس کے بعد دریائی پیداوار کا بھی حساب کیا جائے گا۔ اس لئے کہ پھلی کے علاوہ بھی دریاؤں میں اکثر ایسے حیوانات پائے جاتے ہیں جو کسی نہ کسی ملک کے باشندوں کی غذا بنا کرتے ہیں۔

اس کے علاوہ دنیا کی شاید ہی کوئی ایسی چیز ہو جو کسی نہ کسی ملک کی غذا نہ بنتی ہو۔ ایسے حیوانات جن کا آپ تصور بھی نہیں کر سکتے بعض ممالک میں بڑے شوق سے استعمال کئے جاتے ہیں۔ دنیا کی غذائی صورت حال کا صحیح اندازہ کرنے کے لئے سو رانوں میں چھپے ہوئے ان جانوروں کا بھی حساب کرنا پڑے گا جو اکثر اوقات بعض پست اقوام کی غذا بن جایا کرتے ہیں۔ اور کھلی ہوئی بات ہے کہ اتنا طویل و عریض حساب سوائے کسی غیب داں ہستی سے کوئی دوسرا نہیں کر سکتا۔

مالتھس کے سلسلے میں ایک انتہائی تعجب خیز بات یہ بھی ہے کہ اس نے نسل بندی کے قانون کی بنیادیں طے کرتے ہوئے زمین کی طاقت اور اس کی پیمائش کے علاوہ دنیا کی ہر غذا کو نظر انداز کر دیا ہے اور اپنے قانون کو ایک بازیچہ اطفال سے زیادہ کوئی مرتبہ نہیں دیا۔

زیر نظر بحث کا تمام تر تعلق اقتصادیات سے ہے اس لئے فیملی پلاننگ کے دیگر سماجی اخلاق اور نفسیاتی عیوب کی طرف اشارہ نہیں کیا جاسکتا اور نہ پوری تحقیق کے ساتھ یہ ثنابت کیا جاسکتا تھا کہ فیملی پلاننگ عیسائی کی ترویج، نفسیات کی صورت اور اخلاق کی تباہی کے سوا کچھ نہیں ہے۔ تاہم بحث کو خاتمہ دیتے ہوئے تین اہم نکات کی طرف متوجہ کرنا ضروری ہے۔

(۱) " غذائی صورت حال کو درست کرنے کے لئے نسل بندی کا جو ذریعہ

اختیار کیا گیا ہے۔ اس سے کسی بھی ملک کی معاشی حالت نہیں درست ہو سکتی۔ اس لئے کہ پیدا ہونے والا بچہ ابتدائی ایک دو سال تک ملک سے کسی قسم کی غذا کا مطالبہ نہیں کرتا۔ اس کے بعد تھوڑی تھوڑی غذا کا تقاضہ شروع کرتا ہے اور عمر کی ایک منزل پر پہنچ کر سماج سے پوری غذا کا مطالبہ کرتا ہے۔ جب کہ اس کی پیدائش کو روکنے کے لئے زود اول ہی سے اتنا سرمایہ صرف کر دیا جاتا ہے جو اگر ملک کی پیداوار یا تجارت کو فروغ دینے پر صرف کر دیا جاتا تو شاید یہ صورت حال پیدا نہ ہوتی اور وہ وہی خطرہ سامنے نہ آسکتا۔

خالص اقتصادی نقطہ نظر سے تو یہ بھی کہا جاسکتا ہے کہ ملک کا جتنا سرمایہ آئندہ نسلوں کی روک تھام پر صرف کیا جا رہا ہے یہی سرمایہ اگر قدیم نسل کے بچے ہوئے بیکار، ضعیف و ناتواں افراد کے خاتمہ پر صرف کر دیا جاتا تو شاید مسئلہ جلدی آسان ہو جاتا۔ اس لئے کہ یہ طبقہ موجودہ صورت حال میں بھی پورا غذا کا مطالبہ کرتا ہے۔ اور سماج کو کچھ دینے سے بالکل قاصر و مجبور ہے لیکن افسوس کہ آج کی حکومتیں ذہنی اعتبار سے اتنی پست ہو گئی ہیں کہ جو سامنے آجاتا ہے اس سے خوفزدہ ہو جاتی ہیں اور جو عدم

کے اندھیرے میں خاموش بیٹھا رہتا ہے اسے اس دنیا میں قدم رکھنے کی جگہ بھی نہیں دیتیں۔

(۲) ”ماٹھس نے اپنے بیان میں اس بات کی طرف بھی اشارہ کیا ہے کہ اگر ملک میں وقتاً فوقتاً جنگ چھڑ جایا کرے یا کوئی زلزلہ آجایا کرے یا کچھ سیلاب وغیرہ کا شکار ہو جایا کریں تو پیداوار اور آبادی کا تناسب برقرار رہ سکتا ہے لیکن میرے خیال میں یہ بات بھی انتہائی عجیب اور مضحکہ خیز ہے۔ اس کے حادثات کے آئینہ میں آدمیوں کی تباہی پر تو نظر کی لیکن یہ دیکھنے کی زحمت نہیں کی کہ آج کی جنگ میں آدمی سے کہیں زیادہ سامان ضائع ہو جاتا ہے۔ زمین دار برباد ہو جاتے ہیں جو اناج مہر جاتے ہیں پیداوار تباہ ہو جاتی ہے۔ فصلیں برباد ہو جاتی ہیں اور تو ازن راہ راست پر آنے کے بجائے مزید خراب ہو جاتا ہے۔ یہی حال زلزلہ اور سیلاب وغیرہ کا ہوتا ہے۔ ایسی چیزوں کو تو پیداوار کی قلت کے اسباب میں شمار کرنا زیادہ بہتر تھا۔ آبادی کی کمی میں ان کا حساب کرنا ان کی واقعی کیفیت سے خستہ پوشی کے سوا اور کچھ نہیں ہے۔“

(۳) ”کسی بھی ملک کی غذائی صورت حال کے بگڑ جانے کی بہت بڑی ذمہ داری وہاں کے باشندوں کی عشرت پرستی اور عیش پرستی پر بھی ہوتی ہے۔ دور حاضر کے انسان نے اپنے رہنے سہنے اور کھانے پینے کے لوازمات سے زیادہ بڑھ لٹے ہیں کہ کسی بھی آدمی کی آمدنی اس کے خرچ کے لئے کافی ہوتی نظر نہیں آتی۔ بہتر سے بہتر غذا اور عمدہ سے عمدہ لباس کے پاک صاف، بلند بالا اسباب راحت سے معمور مکانات بھی ضروری

ہیں۔ پھر سینما، عیاشی، فتنوں، لطیفہ کے ذوق کی تسکین، تفریح گاہوں کی سیر اور اس قسم کے دیگر غیر ضروری یا غیر جائز کام بھی ابتدائی ضروریات میں شامل ہو گئے ہیں۔

نتیجہ یہ ہے کہ ہر شخص اپنی آمدنی سے نالاں اور اپنے خرچ سے پریشان ہے کوئی شخص بھی اپنے طبقہ کی سطح زندگی پر آنے کے لائق نہیں رہ گیا ہے اور یہ انسان کی خود غرضی کی آخری منزل ہے کہ وہ اپنے موجودہ حالات کو دیکھ کر آئندہ آنے والی نسلوں پر پابندی لگانا چاہتا ہے۔ اسے خطرہ یہ ہے کہ اگر انسانوں کا اضافہ ہو گیا تو ان کے خرچ کے لئے سامان کہاں سے مہیا کیا جائے گا۔ یعنی اپنے عیش و طرب اور اپنی سطح زندگی کو محفوظ رکھنے کے لئے دوسروں کو اس زمین پر قدم رکھنے کی جگہ نہیں دی جاسکتی اس کے آنے کے بعد اپنے وسائل راحت باقی نہ رہ سکیں گے۔ اور گونا گویں مشکلات کا شکار ہونا پڑے گا۔ زیادہ محنت کرنی پڑے گی۔ زیادہ غلہ پیدا کرنا پڑے گا۔ زیادہ سامان مہیا کرنا پڑے گا۔ وسائل راحت میں کمی ہو جائے گی اور مزید بے حساب پریشانیوں لاحق ہو جائیں گی۔ اس منزل پر آنے کے بعد ہر انسان ایک دور رہے پر کھڑا ہوتا ہے۔ ایک طرف اپنا سکون و اطمینان اپنی سطح زندگی، اپنی معاشرت کے اصول اور اپنی موجودہ صورت حال ہوتی ہے اور دوسری طرف آنے والی نسل کے وجود کا سوال۔

کتنی بڑی نا انصافی ہے کہ انسان دوسروں کے وجود کو مٹا دیتا ہے لیکن اپنی راحت کو قربان نہیں کر سکتا۔ اپنے ہاتھوں اپنی نسل کا خون بہا دیتا ہے لیکن اپنی سطح زندگی کو نہیں گرا سکتا۔ کیا ایسے انسان سے یہ توقع نہیں ہے کہ یہ آگے چل کر ایک پورے سماج کا قاتل بن جائے گا اس لئے کہ جس نے

آج اپنی نسل کے تباہ کرنے میں کوئی درد محسوس نہیں کیا وہ کل دوسروں کی گود کے پالے ہوئے بچوں کو تہ تیغ کرنے میں کیا تکلیف محسوس کر سکتا ہے۔ ۹۔ انسان کی ایک نفسیاتی کمزوری یہ بھی ہے کہ انسان ہمیشہ اپنے عیوب سے چشم پوشی کر کے دوسروں کے اندر عیب تلاش کرتا ہے اور حقیقی الاسکان اس بات کی کوشش کرتا ہے کہ دوسروں کے عیب کو جلد ہی عالم آشکارا کر دے تاکہ لوگ میرے عیوب کی طرف متوجہ نہ ہو سکیں۔

فیصلی پلاننگ پر زور دینے والے افراد کا طرز عمل یہی ہے کہ وہ اس بات پر توجہ دیتے ہیں کہ آنے والی نسلیں ملک کی غذائی صورت حال کو بگاڑ دیں گی اور ان کے ہوتے ہوئے آبادی اور پیداوار کا تناسب برقرار نہ رہ سکے گا۔ لیکن اس بات پر غور نہیں کرتے کہ اس عدم توازن میں اپنا بھی ”بقدر حصہ“ رسد ملیں گے۔ اور ماتحتی کے فلسفہ کی روشنی میں یوں کہا جائے کہ بالفرض آج کی آبادی دس سے بیس ہو چکی ہے۔ پیداوار ایک من سے دو من ہو گئی ہے اور حساب برابر چل رہا ہے۔ لیکن اب آئندہ خطرہ یہ ہے کہ غلہ ایک ہی من بڑھے گا اور آبادی ۲۰ آدمیوں کی بڑھے گی۔ اور اس طرح دس آدمیوں کی خوراک کا مسئلہ ایک مصیبت بن جائے گا۔ اس لئے دس آدمیوں کو آنے سے روک دیا جائے۔ لیکن سوال یہ ہے کہ آئندہ کی آبادی کے بڑھنے میں صرف آئندہ آنے والی نسل ہی کا ہاتھ تو نہیں ہے۔ اس میں موجودہ نسل کا بھی حصہ ہے۔

اگر یہ لوگ دس سے بیس نہ ہوئے ہوتے اور پندرہ ہی رہ جاتے تو آئندہ کے لوگ بھی چالیس نہ ہوتے اور مصیبت پیدائش ہوتی۔ اس لئے مسئلہ کو حل کرنے کی دو صورتیں ہیں۔ آنے والی نسل کو چالیس کے بجائے تیس بنا دیا جائے

یا موجودہ نسل کو بیس سے کم کر دیا جائے۔ یہ انسان کی خود عرضی ہے کہ وہ خود دنیا کو چھوڑنا نہیں چاہتا اور دوسروں کو آنے سے روک دیتا ہے اور وہ بھی صرف اس لئے کہ قدرت نے آنے والی نسل کا سلسلہ وجود اس کے حوالے کر دیا ہے۔ اس اختیار سے ناجائز فائدہ اٹھانا چاہتا ہے۔ کاش ان نمیلی پلاننگ پر زور دینے والے افراد نے یہ بھی سوچا ہوتا کہ اگر یہی ترقی پسندی اور پیش رفتی ایک پشت پہلے پیدا ہو گئی ہوتی تو آج ان کا وجود کتم عدم کے گوشے میں ہوتا اور ان کی پلاننگ کا پرچم کس دنیا میں لہراتا؟

خود غرض دنیا اپنے وجود کی یہ تادل کر سکتی ہے کہ ہم موجودہ صورت حال کو سدھارنے کے لئے ایک سماجی ضرورت بن چکے ہیں اس لئے ہمیں دنیا سے نہیں ہٹایا جاسکتا۔ آئندہ آنے والے تو آج کی نسل کی گردن پر ایک زبردستی کا بوجھ بن کر آرہے ہیں۔ ان سے ایک مدت تک کوئی کام نہیں لیا جاسکتا۔ اس لئے ان کا رد کنا ضروری ہے۔ لیکن سوال یہ ہے کہ اس نسل نے بھی دنیا میں قدم رکھتے ہی سماج کے مشکلات کو حل کرنے میں حصہ نہیں لیا۔ بلکہ اپنے پہلے کی نسل کی گردن پر بوجھ ہی بنی رہی۔ وہ تو اس نسل کا رحم و کرم تھا کہ اسے اتنے دنوں تک رہنا نصیب ہوا۔ اور اس نے آنے والی نسل کے بارے میں یہ ناروا فیصلے کرنا شروع کر دیئے۔

اس موجودہ نسل کو تو اپنی کیفیت پر بھی توجہ دینا چاہیے تھا۔ وہی نسل ہے جس نے برسہا برس دنیا کا سرمایہ صرف کرنے کے بعد بھی صرف ایک مشکل کا اندازہ کیا ہے اور اس کا کوئی حل نہیں تلاش کیا۔ ایسی نسل کو تو آنے والی نسل کے نام پر قربان ہو جانا چاہیے تھا کہ اس میں مسئلہ کے ادراک کے ساتھ مسئلہ کے حل کے بھی امکانات پائے جاتے ہیں۔

حقیقت یہ ہے کہ فیلی پلاننگ کی ایجاد کسی اقتصادی بنیاد پر نہیں کی گئی اس کی

پشت پر صرف چند سرمایہ داروں کا مفاد چند اقتدار کے بھوکوں کی ہوس کا فرما ہے۔ ان کا مقصد یہ ہے کہ لوگ ہمارے بڑھے ہوئے سرمایہ اور سہاری ملکی تقسیم کی طرف متوجہ نہ ہو سکیں اور انہیں یہ باور کرایا جائے کہ ملک کی بگڑتی ہوئی غذائی صورت حال کی ذمہ داری ملک کی بڑھتی ہوئی آبادی پر ہے۔ اس میں نہ بیوں کے گودام کا کوئی ہاتھ ہے نہ بینکوں کے لاکر زکا، اس کا حل نہ اقتدار کی گرفت کو ڈھیلا کر دینے سے مل سکتا ہے اور نہ ایک ملک کا سرمایہ دوسرے ملک کو مفت سپلائی کرنے سے۔

آپ یہ نہ پوچھیں کہ اگر فصلی پلاننگ کی بنیاد سرمایہ کے تحفظ پر ہے تو امریکہ جیسے مرقا دار ملک میں ایسا قانون کیوں نہیں ہے اور وہاں جبری طور پر بچوں کی پیدائش کو کیوں نہیں روکا جاتا۔

امریکہ والے جن حالات سے دوچار ہیں اور جن نعمتوں میں زندگی بسر کر رہے ہیں ان میں فی الحال کسی پلاننگ کی ضرورت نہیں ہے۔

لیکن پھر بھی وہ مستقبل سے غافل نہیں ہیں۔ انہوں نے مستقبل کے لئے دو اہم تدبیریں سوچ لی ہیں۔ ایک طرف دوسرے ممالک کی توجہ اپنے سرمایہ کی طرف سے ہٹانے کے لئے انہیں ملک کے حالات میں مبتلا کر دیا ہے۔ اور فصلی پلاننگ جیسے قوانین رائج کر دیئے ہیں۔ اور دوسری طرف اپنے ملک کے قانون میں عیاشی اور بدکاری کو اتنا عام کر دیا ہے کہ ہر شخص اپنی جنسی پیاس بجھانے کو زیادہ اہم سمجھتا ہے۔ بچہ پیدا کرنے کو عیاشی، چرنم بچہ مال باپ کی جنسی آزادی میں بہر حال کسی حد تک مغل ہو تا ہے اس لئے وہ اپنے راستے سے کانٹے کر ہٹانے کے لئے خود ہی تیار ہو جاتے ہیں کسی قانون اور قاعدہ کے وضع کرنے کی ضرورت نہیں پڑتی۔

مختصر یہ ہے کہ سرمایہ دار ممالک نے اپنے سرمایہ کے تحفظ اور اپنے اقتدار کی گرفت کو مضبوط رکھنے کے لئے دوسرے کمزور ناتوان ممالک میں نسل بندی کے قوانین

رائج کر دیئے ہیں تاکہ ان ممالک کے آدمی اپنی پریشانیوں اور الجھنوں کا سبب ملک کے اندر اور آنے والی نسل میں تلاش کریں ملک کے باہر کائنات کے بیشتر سرمایہ پر قابض صاحبان اقتدار کی طرف متوجہ نہ ہونے پائیں۔

اسلام نے ایسے ہی سینکڑوں نکات کو پیش نظر رکھ کر یہ اعلان کیا تھا۔
ان من شی الا عندنا خزائنه وما ننزلہ الا بقدر معلوم۔

” ہمارے پاس ہر چیز کے خزانے موجود ہیں اور ہم صرف بقدر معلوم نازل کریا کرتے ہیں۔“

یعنی اس کائنات کے واقعی ذخیرے تمہاری نگاہوں سے پوشیدہ ہیں ہم ان سب سے آگاہ اور باخبر ہیں۔ جب جس قدر ضرورت محسوس کرتے ہیں نازل فرماتے ہیں۔ دنیا اس اعلان پر اعتماد کرتی اور مانتی تھی جیسے دوسرے علماء اقتصادیات کے جھولنکار نے اسے گمراہ نہ کر دیا ہوتا تو اس کے سامنے اقتصادی مسئلہ نہ ہوتا اور وہ اپنی آنکھوں سے دیکھ لیتی کہ کائنات میں بقدر ضرورت سلمان آج بھی موجود ہے اور قرآنی وعدے کے مطابق کل جب نسل بڑھے گی تو اس کی ضروریات کے مطابق مزید نعمتیں نازل ہوں گی۔
دوسری طرف اس نے یہ بھی سمجھا دیا تھا کہ۔

” اپنی اولاد کو فقر و فاقہ کے خوف سے قتل نہ کرو۔ ہم تمہیں بھی رزق دیتے ہیں اور انھیں بھی۔“

یعنی اگر تخلیق کا کام تم نے انجام دیا ہوتا اور رزق پہنچانا تمہارا کام ہوتا تو تمہیں یہ اختیار ہوتا کہ جسے اپنے عیش و عشرت کی راہ میں رکاوٹ پیدا کرتے دیکھو اسے تباہ و برباد کر دو لیکن جب ہم نے رزق کی ذمہ داری تمہارے سر نہیں ڈالی ہے اور خلقت کا کام تمہارے حوالے نہیں کیا ہے تو تمہیں کیا حق پہنچتا ہے کہ ہماری مخلوق کو ہمارے ادب و اعتماد نہ کرتے ہوئے تباہ و برباد کر دو۔ یاد رکھو یہ فیملی پلاننگ اپنے نفس پر تصرف کا نام نہیں ہے

بلکہ آنے والی نسل کا راستہ روکنے کی دوسری تعبیر ہے۔ اپنے نفس پر تصرف کا مطلب تو یہ ہے کہ عیاشی کے راستے رک جائیں نہ باہم از تعلقات بند ہو جائیں۔ شادی کے بعد عورتوں سے انسانوں جیسے تعلقات ہی رہیں۔ بہرہمیت غالب نہ آنے پائے نہ کہ اس میں نسل کشی جیسے وسیع اختیارات بھی شامل ہو جائیں۔

زیر نظر کتاب

زیر نظر کتاب کیا ہے؟ اس کا اندازہ تو آپ کو کتاب کے پڑھنے کے بعد ہی ہو سکے گا۔ لیکن عراق و حجاز اور مصر و شام کے ارباب جرائد و رسائل کے تبصروں کی روشنی میں یہ کہا جاسکتا ہے کہ معاشیات کے ایسے اہم موضوع پر عالم اسلام میں اب تک کوئی ایسی جامع کتاب نہیں پیش کی گئی ہے جس میں اسلام کے علاوہ دیگر نظماہائے معاشیات پر مکمل علمی تبصرو بھی ہو اور اسلامی معاشیات کا وسیع اور ہمہ گیر خاکہ بھی۔

زیر نظر کتاب پہلی کتاب ہے جو اس جامعیت اور ہمہ گیری کے ساتھ تصنیف کی گئی ہے اس کتاب کو بیسویں صدی کے معجزہ فکر و فن سے تعبیر کیا جائے تو مبالغہ نہ ہو گا۔ اس کی تصنیف کا کام ایک ایسے دماغ نے انجام دیا ہے جو نجف اشرف کے فقہی ماحول کا پرورش یافتہ ہے۔

اس کی تحریر و ترمیم کا فریضہ ایک ایسے ذہن نے ادا کیا ہے جو تمام ترقی و اصول کے سانچے میں ڈھلا ہوا ہے۔ جہاں ایک مخصوص زاویہ فکر سے بحث کی جاتی ہے اور ایک مخصوص میدان

کو فکر کی جولا نگاہ بنایا جاتا ہے لیکن استاد محترم دام ظلہ نے ماحول کے شکنجوں کو توڑ کر ایک طویل و عریض دنیا میں قدم رکھا ہے۔ دنیا کے قدیم و جدید معاشی نظریات کا مطالعہ کیا ہے۔ ان کے افکار و اصول کو عقل و منطق کی میزان پر تو لا اور پرکھا ہے۔ اور آخر میں اس پوری جدوجہد کو کتابی شکل میں پیش کر دیا ہے جو دور حاضر کا شاہکار بھی ہے اور مصنف کی وسعت نظر کا بڑا ثبوت بھی!

کتاب کے مطالعہ کے وقت اس بات کا پیش نظر رکھنا ضروری ہے کہ یہ کوئی انسانی کتاب یا روحانی ناول نہیں ہے۔ جس میں ادب کی پاشنی یا زبان و بیان کا لطف تلاش کیا جائے یہ دور حاضر کے سب سے اہم مسئلہ کا علمی حل اور کائنات کے سب سے زیادہ بنیادی مریض کا سمجھا بوجھا علاج ہے۔ اس کا مطالعہ ایک ذی شعور دماغ اور صاحب فکر ذہن کے ساتھ کرنا چاہئے۔

اس کے آئینہ میں سماج کی خرابیاں اور دنیا کے نظاموں کے نقائص کا مشاہدہ کرنا چاہئے۔ اور اسلام کے اس آئین کی عظمت کا اعتراف کرنا چاہئے جسے چودہ صدیوں کا فسورہ نظام کہا جاتا ہے۔

کتاب کے پہلے حصہ میں معاشیات کے علمی پہلو کو محورِ بحث بنایا گیا ہے جہاں آدم اسمتھ، ریکارڈنگ کارل مارکس سے لے کر نین اور اسالین تک کے اشتراکی نظریات اور جدید ترین امریکہ کے راسمالی تصورات کا تجزیہ کیا گیا ہے۔ قیمت کی بنیاد، قیمت کے اتمام ذاتی ملکیت کے فوائد و نقائص، سرمایہ داری کی بنیادیں، اشتراکیت کے اصول۔ اسلام کے امتیازی نشانات وغیرہ سے بحث کر کے یہ واضح کیا گیا ہے کہ علمی اصول و قوانین کی روشنی میں اشتراکیت و راسمالیت کے اصول و تعلیمات نامکمل ہیں۔ اور اسلام دنیا کا وہ واحد نظام ہے جس کے اصول و آئین کسی دورِ معاشیات میں ناکام نہیں ہو سکتے ہیں۔

دوسری جلد میں اسلام کے احکام کی تفصیلات سے بحث کی گئی ہے۔ اور یہ واضح کیا گیا ہے کہ اگر دنیا میں اسلامی نظام قائم ہو جائے تو اسلام کے اصول و آئین کیا ہوں گے۔ وہ اس میدان کو کونکر سر کرے گا۔ اور اپنی تنظیم کس طرح قائم کریگا۔

اس جلد میں ما قبل پیداوار کے ان عام مواد کو کبھی مرکزیت دی گئی ہے جنہیں اشتراکیت اور اسمائیت نے بالکل نظر انداز کر دیا ہے۔ اور ان سے بحث کرنے کو معاشیات کے مسائل سے الگ کوئی مسئلہ سمجھ لیا ہے۔

زمینوں کی تقسیم اور ان کی نوعیتوں کو واضح کر کے یہ بتایا گیا ہے کہ محنت کی بنیاد پر تقسیم کا نظریہ اپنانے کے بعد کبھی اسلام میں اسٹیٹ کے پاس ایسی ملکیتیں رہ جاتی ہیں جو غریب و ناتواں، عاجز و بیکس افراد کی کفالت کر سکیں اور اجتماعی توازن کے قیام میں مدد پہنچا سکیں۔

پیداوار کے بعد کے مسائل کو کبھی نہایت ہی شرح و بسط کے ساتھ بیان کیا گیا ہے اور یہ واضح کر دیا گیا ہے کہ بساط الدن کے بسنے والے انسانوں کے لئے اسلام سے بہتر کوئی نظام معاش نہیں ہے جو انسان کی انسانیت، حریت اور شرافت، اخلاق کا کبھی احترام کرے اور اس کے معاشی مشکلات کو بھی حل کر دے۔ مشین کے کل پرزوں کی طرح آدمی سے کام لینا آسان ہے اور اس کی حریت و کرامت کا اعتراف کر کے اسے خدمت کی راہوں پر لگانا بہت مشکل ہے۔ یہ کام اسلام ہی نے انجام دیا ہے اور یہ شرف اسی کو حاصل ہے۔

کتاب ایک سمندر ہے جسے کوزہ کے بجائے قطرہ میں سمویا گیا ہے اور ایک گلستان ہے جسے پھول کے بجائے گلی میں بند کیا گیا ہے۔ خداوند عالم سے دعا ہے کہ وہ استاد محترم کے سایہ کو قائم و دائم رکھے۔ ان کے قلم کی جولانیاں برقرار رہیں۔ کتاب مرکز توجہ و استفادہ بنے اور حیران درگردان انسانیت اسے اپنے مستقبل کیلئے مشعلِ راہ

بنائے۔ وہی ہمارا مالک ہے اور اسی سے ہماری امیدیں وابستہ ہیں۔

والسلام

سید ذیشان حیدر جوادی

۲۶ نومبر ۱۹۷۷ء

افسوس صد افسوس کہ آج جب کتاب کا دوسرا ایڈیشن
 شائع کیا جا رہا ہے تو استادِ اعلام کی چوتھی برسی منائی جا رہی ہے
 اور انکی شمعِ حیاتِ عراق کے ظالم حکمران بے دین صدام کے ہاتھوں خاموش
 ہو چکی ہے۔ ربِ کریم اس قبرِ اطہر پر بیشمار رحمتیں نازل کرے جسکا نشان کبھی
 معلوم نہیں ہے اور کتاب کی افادیت کے ساتھ عراق میں وہ اسلامی نظام
 نافذ کرے جو استاد شہید کی پہلی اور آخری آرزو تھی۔ جوادی۔

بِسْمِ اللّٰهِ الرَّحْمٰنِ الرَّحِیْمِ

کلمہ مؤلف

(برائے طبع دوم)

”اقتصادنا“ کے دوسرے ایڈیشن پر مقدمہ لکھتے ہوئے مجھے اس بات کی مسرت ہو رہی ہے کہ امت اسلامیہ اس حقیقی پیغام کی طرف متوجہ ہو گئی ہے جو اسلام کی شکل میں مجسم ہو کر آیا تھا اور امتحان کے گونا گوں ضلالت آمیز پروپیگنڈوں کے باوجود اس بات کا احساس کر رہی ہے کہ اسلام ہی وہ واحد وسیلہ ہے جس سے امت مصائب و آلام سے چھٹکارا پا سکتی ہے اور یہی وہ منفرد نظام ہے جس کے زیر سایہ زندگی کی طاقتوں کو ابھرنے چاہیئے اور اسی کی بنیاد پر اسکی عمارت تعمیر ہونی چاہیئے۔

دل چاہتا تھا کہ اس مرتبہ کتاب کے بعض موضوعات پر اور بھی تفصیلی بحث کرتا اور مخصوص نکات پر اور بھی روشنی ڈالتا لیکن حالات کی ناسازگاری نے موقع نہ دیا۔ اب اسکے

علاوہ اور کوئی چارہ کار نہیں ہے کہ چند کلمہ اصل کتاب کے موضوع کے بارے میں تحریر کر دینے جائیں تاکہ موضوع کی اہمیت اور مثال حیات سے اس کے رابطے کی کچھ وضاحت ہو جائے اور عام انسانی سطح کے ساتھ ساتھ اسلامی سطح پر کبھی معاشیات کی قدر و قیمت کا اندازہ کیا جاسکے۔

اسلامی سطح پر امت مسلمہ کا یہ حال ہے کہ وہ اپنی پسماندگی اور ذلت کے خلاف مسلسل جہاد میں مشغول ہے اس کے سامنے وہ سیاسی اور اجتماعی حرکت ہے جس سے بہتر حالات پیدا ہو سکیں۔ اور بارہ سوخ وجود حاصل ہو سکے وہ بارہا ہمت زندگی اور بے نیاز اقتصاد کی طالب ہے۔ اسے یہ معلوم ہے کہ ان اچھے برے مسلسل تجربات کے بعد حرکت کا ایک ہی راستہ رہ جائے گا۔ جس کے زیر اثر مثال ذلت و رسوائی کا علاج کیا جائے گا اور انسانیت کو اعلیٰ درجہ کمال تک پہنچایا جائے گا اور اسی کا نام اسلام ہے۔

بشری میدان میں انسانیت دو عالمی نظاموں کے درمیان پس رہی ہے اسے انتہائی تعلق و اضطراب اور انتشار و تذبذب کا سامنا کرنا پڑ رہا ہے وہ اٹیم و ہائیڈروجن کے مسلح نظاموں کے باوجود یہ محسوس کر رہی ہے کہ مستقبل میں ان مصائب و آلام سے چھٹکارے کا ذریعہ صرف اسلام ہو گا جو آسانی برکتوں کا کھلا ہوا دروازہ ہے۔

اسلامی سطح

جب سے عالم اسلام نے یورپ کی زندگی کا جائزہ لینا شروع کیا ہے اور تہذیب تمدن کے قافلہ میں اسے میر کارواں کی حیثیت دے کر اپنے حقیقی پیغام اور آسمانی نظام کو نظر انداز کر دیا ہے اسے بھی یورپ جیسی تقلیدی تقسیم کا احساس ہونے لگا ہے اور وہ کبھی یہ سوچتا ہے کہ اقتصادی سطح پر مالک دینا دو حصوں پر بٹے ہوئے ہیں ترقی یافتہ اور پسماندہ

اور چونکہ اسلامی ممالک کا شمار پس ماندہ ممالک میں ہوتا ہے۔ اس لئے یورپ کی منطلق کے اعتبار سے اس کا فرض ہے کہ ترقی یافتہ ممالک کی رہنمائی پر ایمان لاکر اسکے لئے راستے کھول دے اور وہ اپنی روح پھونک کر سطحی ارتقاء کے راستے ہموار کرے۔

یہی وہ طرز فکر تھا جس نے عالم اسلامی کو مغربی تہذیب و تمدن کی گود میں ڈال دیا ہے۔ اور اسے یہ باور کرادیا ہے کہ تو ترقی کے راستوں میں پس ماندہ ہے اور تجھے اس یورپ کے افکار کو اپنانا چاہیے جس نے اقتصادی میدان میں اپنے کو ترقی یافتہ ممالک کی صف میں لاکھڑا کر دیا ہے۔ وہ ممالک اسلامیہ کو ارتقاء کی راہوں پر لگا کر ایک حاوی اور ہمہ گیر اقتصادی نظام دے سکتا ہے۔ اس نے قیادت کے تجربے کئے ہیں اور اسکے پاس ان تجربات کے خطوط اور نشانات محفوظ ہیں۔

یورپ کی قیادت اور اس کے تجربات کی رہنمائی کا تصور عالم اسلام میں ایک مدت سے چلا آ رہا ہے اور اس سلسلے میں ممالک اسلامیہ مختلف ادوار میں یورپ کے مختلف تجربات زندگی کو اپنا چکے ہیں اور آج بلاد اسلامیہ کے مختلف گوشوں میں یہ مینوں تجربات پھیلے ہوئے ہیں۔ کل یہ تجربات اندریکی اور زمانی تھے اور آج سب بیک وقت مکانی ہو گئے ہیں۔ یورپ کے اتباع کی سب سے پہلی شکل سیاسی تھی۔ یورپ ممالک اسلامیہ کے مختلف گوشوں پر حکومت کر رہا تھا اور مسلمان اس کی قیادت میں رفاہیت و ارتقاء کے خواب دیکھ رہے تھے۔

دوسری شکل یہ ہوئی کہ سیاسی اعتبار سے مستقل حکومتیں قائم ہو جائیں لیکن اقتصادی اعتبار سے یورپ کو عمل دخل کا موقع دیا جائے تاکہ وہ ان ممالک میں مختلف کارگزاریاں کر کے ان کے خام مواد سے استفادہ کرے اور اس کی جگہ پرفارم سے مواد درآمد کرے۔ اقتصادی زندگی کے مختلف گوشے اس کے قبضہ میں ہوں اور وہ انبیا ملک کو ارتقاء کے منازل طے کرانے کی مشق کرائے۔

تیسری شکل طریق کار کی پیروی ہے جس کی کار فرمائی مختلف اسلامی حکومتوں میں رہی ہے۔ ان حکومتوں کا ابتدائی مطلع نظریہ تھا کہ سیاسی اعتبار سے یورپ سے آزاد ہو کر معاشی میدان میں اپنی اہمیت کا خود علاج کریں لیکن جب اقتصادی مشکلات کو سمجھنے کے لئے آگے بڑھے تو اپنے ذہن کو یورپ کے طریق فکر سے آگے نہ بڑھا سکے۔ اور یہ فیصلہ کرنے پر مجبور ہو گئے کہ اقتصادی بد حالی کو دور کرنے کے لئے بہترین ذریعہ یہی ہے کہ یورپ کے انداز فکر اور طریق کار کو اپنایا جائے۔

طریق کار اور تطبیق کے سلسلے میں عظیم نظریاتی اختلافات کے باوجود عالم اسلام یورپ ہی کے تجربات کا دلدادہ رہا ہے۔ اور اسی کے طریق کار کو مختلف شکلوں میں اختیار کرتا رہا ہے یہاں تک کہ آج کے یورپ کی رفتار ترقی پر اتفاق ہو گیا اور یہ بات محل نزاع بنی آگئی کہ یورپ کے کس انداز فکر کو اپنایا جائے

آج کا مغرب دو مختلف اقتصادی نظریات پر مبنی ہے ایک راسمالیت جس کی بنیاد آزاد اقتصادی نظام پر ہے اور ایک اشتراکیت جس کی بنیاد محدود اقتصادی نظام پر ہے۔

عالم اسلام نے یہ فیصلہ کر لیا کہ ہماری معاشی بد حالی کا علاج مغرب کے اتباع میں ہے ہماری سیاسی سربراہی کا حق مغرب کو ہے لیکن یہ طے کرنے سے عاجز ہے کہ مغربی اقتصاد کی کون سی شکل ہمارے حق میں مفید ہوگی اور کون سی مضر۔ یورپ میں دونوں کے خدایات ہیں۔ دونوں نے اقتصادی معیار کے ارتقاء میں حصہ لیا ہے اور معاشی بد حالی کو دور کیا ہے۔ لیکن ہمارے لئے کون سی شکل اصلح ہوگی اور ہم کس طرح اقتصادی ترقی کو تیار کر سکتے ہیں یہ محل فکر ہے۔

تاریخی اعتبار سے عالم اسلام میں پہلے راسمالیت کا عمل دخل ہوا ہے۔ اور نتیجہ میں سرمایہ دارانہ نظام حکومت کو نگہ ملی ہے اس لئے کہ راسمالیت ان ممالک کے ذہن سے زیادہ

قریب تھی۔ اور اسے مرکزیت حاصل کرنے میں سہولت تھی لیکن دھیرے دھیرے جب امت نے استعمار سے اپنی سیاسی لڑائیوں کا آغاز کیا اور استعمار کے اس نظام سے نجات حاصل کرنے کا فیصلہ کر لیا تو اس کے سامنے یورپ کا یہ نقشہ آیا کہ وہاں سرمایہ داری سے نجات حاصل کرنے کا واحد راستہ اشتراکیت ہے۔ اور یہ سوچ کر وہ اسی کی طرف مائل ہو گیا۔ اسلامی ممالک میں اشتراکیت کی طرف رجحان دو مختلف کشمکشوں کا نتیجہ تھا۔

ایک طرف استعمار سے سیاسی جنگیں جاری تھیں جو آزادی کا مطالبہ کر رہی تھیں اور دوسری طرف یورپ کا ذہنی رعب اور سیاسی تجربہ تھا جو اعلان کر رہا تھا کہ راسمالیت سے بچنے کا واحد راستہ اشتراکیت ہے۔ عالم اسلام نے اس راستہ کو اختیار کر لیا اور اس وقت تک اختیار کئے رہے مجاہد تک اس کے ذہن و دل و دماغ پر یورپ کا تسلط ہے اور راسمالیت واقعی حالات سے ہم آہنگ و ہم رنگ نہیں ہے۔

راسمالیت و اشتراکیت دونوں اپنے اندر ایک جذب رکھتی ہیں اور دونوں کے پاس اپنے نظریات کی کشتی کے لئے دلائل ہیں۔ راسمالیت کی دلیل یہ ہے کہ یورپ کے سرمایہ دار ممالک کا یہ ارتقاء ان میں پیداوار اور صنعت کی یہ بلندی اسی آزاد معاشی نظام کے اپنانے کا نتیجہ ہے۔

پسماندہ ممالک کا فرض ہے کہ وہ اسی طریقہ کار کو اپنا کر اپنی بد حالی کا علاج کریں اور ترقی یافتہ ممالک کی صف میں آجائیں۔ آج اعلیٰ سطح تک پہنچنے کے لئے اتنے تجربات اور ذلنے کی ضرورت نہیں ہے جتنی کل تھی۔ آج سرمایہ داری کے تمام تجربات رہنمائی کے لئے موجود ہیں۔ آج سینکڑوں سال کی محنت و مشقت سے ایجاد کئے ہوئے وسائل پیش پا افتادہ ہیں۔ آج راسمالیت کے اعلیٰ درجہ تک پہنچنے میں کوئی وقت یا دشواری نہیں پیش آئے گی۔

اشتراکیت کی دلیل یہ ہے کہ آزاد معاشی نظام یورپی ممالک میں ضرور فائدہ مند ہو سکتا ہے۔

وہاں تکنیک، پیداوار اور اضافہ ثروت کے وسائل ضرور جمیا کر سکتا ہے اور کیا بھی ہے لیکن دوسرے پسماندہ ممالک میں یہ کار نمایاں نہیں انجام دے سکتا۔ ان ممالک کے سامنے مغربی ممالک کی ہولناک ترقی ہے اور ان کے بے پناہ وسائل پیداوار میں جو ان کو دعوت مقام دے رہے ہیں، اور ان کے پاس کوئی اسلحہ نہیں ہے۔ کل کے انسانی نظام میں ایسا کوئی مقابلہ نہ تھا۔ کل کی راسمیت ان مشکلات سے دوچار نہ تھی۔ اس نے فضا کو خوشگوار اور زمین کو ہموار پایا تھا اس لئے آزاد نظام معاش کو اپنا کر آگے بڑھ گیا تھا۔ اور آج پسماندہ ممالک کو بے شمار پیداواری وسائل و آلات کی ضرورت ہے جن کا جمیا کرنا اشتراکی طرز فکر کو اپنائے بغیر ناممکن ہے۔

داخلہ لفظوں میں یوں کہا جائے کہ دونوں نظاموں نے ابتلاوات و مساائب کا سہارا لیتے ہوئے اسے یہ باور کرایا ہے کہ استعمار کے پیدائے ہوئے ماحول کا حل راسمیت و اشتراکیت کے علاوہ کچھ نہیں ہے اور وہ بھی اسی گھر وندے میں چکر لگانا رہا ہے۔ حالانکہ اس کے سامنے ان دونوں علاجوں کے علاوہ سماجی امراض کا ایک مکمل علاج موجود ہے جو نظریات و عقائد کی حد تک ہمیشہ امت اسلامیہ کے ساتھ رہا ہے۔ یہ اور بات ہے کہ انطباق کے میدان میں اسکی سربراہی نہیں تسلیم کی گئی۔

ہمارا مقصد اسلام اور راسمیت و اشتراکیت کا تقابل نہیں ہے۔ یہ بات تو کتباً میں مفصل طور پر موجود ہے۔ ہمارا مقصد صرف یہ ظاہر کرنا ہے کہ دنیا کے ان تینوں نظاموں میں کون سا نظام مسلمانوں کے پسماندہ ممالک کی سربراہی کر سکتا ہے اور مسلمان کس طرز فکر کو اپنا کر معاشی دنیا میں قدم آگے بڑھا سکتے ہیں یہی وجہ ہے کہ ہماری بحث ان نظاموں کے فلسفی افکار سے نہ ہوگی بلکہ واقعی حالات سے ہوگی۔

فلسفی افکار نظریہ کی صحت و خطا کا فیصلہ کرتے ہیں اور انطباق کا مرحلہ اس سے بالکل اجنبی ہے۔ ایک صحیح و صالح نظریہ بھی میدان انطباق میں اس وقت تک کامیاب

نہیں ہو سکتا جب تک اس کے لئے حالات سازگار نہ ہوں اور معاشرہ کی نفسیاتی اور تاریخی کیفیت کا مطالعہ نہ کر لیا جائے۔ خود یورپ میں داسمالیت یا اشتراکیت کی کامیابی اس بات کی دلیل نہیں ہے کہ اس کے نظریات و افکار میں معاشرہ کی ارتقاء کے عناصر پائے جاتے ہیں بلکہ یہ بھی ممکن ہے کہ حالات کی سازگاری نے اثر دکھلایا ہو اور یہ نظام ایک تاریخی گڑھی بن کر منظر عام پر آئے ہوں۔ ظاہر ہے کہ اگر ایسا ہو گا تو اس تاریخی تسلسل اور اس ماحول سے الگ کرنے کے بعد ان نظاموں کی تاثیر اور فعالیت خود بخود ختم ہو جائے گی۔

ایسے حالات میں اسلام اور اشتراکیت و داسمالیت کی صلاحیتوں کا جائزہ لیتے ہوئے اس حقیقت کا واضح کر دینا ضروری ہے کہ اقتصادی خوشحالی کے لئے کسی اقتصادی نظام کے اہزانے کی ضرورت اس لئے نہیں ہے کہ ہر حکومت کو ایک اجتماعی نظام چاہئے اور یہ بھی ایک نظام ہے بلکہ اس نظام کی ضرورت اقتصادی حالات کو خوشگوار اور موافق بنانے کی ضرورت کے لئے ہے۔ اور یہ کام اس وقت تک ممکن نہیں ہے جب تک پوری امت عملدرآمد پر آمادہ نہ ہو جائے اور ایسا نظام رائج نہ کیا جائے جس کے ساتھ چلنے کی اسپرٹ سماج کے اندر رکھی ہو۔

سماج کا ارتقاء اور اس کے ارادوں کا استحکام اور فکری صلاحیتوں کی کارکردگی سب کا دوسرا نام معاشرتی ارتقاء اور اقتصادی خوشحالی ہے۔ رعایا فعال ارادے مستحکم اور سماج مطمئن نہیں ہے تو معاشرتی خوشحالی کچھ بھی نہیں ہے۔ خارجی ثروت اور داخلی اطمینان کو ایک دوسرے پر چلنا چاہئے جس کی واضح دلیل خود یورپ کا موجودہ معاشرہ ہے جہاں اقتصادی نظاموں نے اضافہ پیداوار کا وسیلہ بن کر کام نہیں کیا ہے بلکہ ان قبائل و اقوام کے جہد عمل اور ان کی فعالیت سے فائدہ اٹھایا ہے۔ نظام طرز عمل معین کرتا رہا ہے اور قوم اسکے مطالبات کو پورا کرنے کے لئے نفسیاتی قربانیاں دیتی رہی ہے۔

عالم اسلام کے اندر کسی اقتصادی ارتقاء کا منہاج و دستور معین کرتے وقت ہمیں یورپ

کے ان تجربات سے فائدہ اٹھانا پڑے گا اور ان کی روشنی میں ایک ایسے تمدن کو ایجاد کرنا ہو گا جو امت کی تحریک عمل کا باعث ہو اور اسے لپٹی و زبوں حالی کے خلاف جنگ کرنے کے لئے آمادہ کر سکے اور ایسے حالات کے لئے امت کے تصورات و احساسات اور عقائد و تخیلات کا بھی جائزہ لینا پڑے گا تاکہ اس کی قدیم تاریخ کی روشنی میں عوامل و محرکات کی تعیین کی جاسکے۔

اکثر علماء اقتصادانے اس مقام پر یہ اشتباہ کیا ہے کہ انھوں نے یورپ کے نظام ارتقا کو پیمانہ ممالک کے لئے صالح قرار دیدیا اور اس نکتہ کو قابل توجہ نہیں بنایا کہ یہ نظام ان ممالک کے باشندوں کے مزاج سے ہم آہنگ ہو سکتا ہے یا نہیں اور ان ممالک کی رعایا اس نظام کی متحمل ہو سکتی ہے یا نہیں؟

امت اسلامیہ ایک خاص نفسیاتی شعور رکھتی ہے۔ اس کا مزاج استعماری مزاج سے بالکل مختلف ہے۔ استعمار کی بنیاد شک و خوف و اتہام پر ہے اور امت اسلامیہ نے اپنی برہمبارس کی تاریخ میں بڑے سخت حالات سے مقابلہ کیا ہے اس کے دل میں یورپ کے تنظیمی مقاصد کی طرف سے ایک کدورت و نفرت پیدا ہو گئی ہے۔ اور اس کے خلاف شدید قسم کی حساسیت ابھرائی ہے۔

یورپ کا اقتصادی نظام سیاسی اعتبار سے استعماری طاقتوں سے الگ اور صلاحیتی اعتبار سے کافی دوانی بھی ہو جائے تو امت کی طاقتوں کو ابھار نہیں سکتا اور تعمیر کے معرکہ میں اس کی قیادت نہیں کر سکتا۔ ضرورت اس بات کی ہے کہ امت اسلامیہ اپنے ان نفسیاتی عوامل اور نفرت آمیز جذبات کی بناء پر اپنے اقدام کی بنیاد ایک ایسے صالح اجتماعی نظام پر رکھے جس کا کوئی رابطہ استعماری ممالک سے نہ ہو۔

یہی وہ تلخ حقیقت تھی جس کی بناء پر عالم اسلام کے بہت سے سیاسی اجزائے قومیت کو اپنانے کا خیال قائم کیا۔ ان کے ذہن میں یہ تصور راسخ تھا کہ قومیت ہی زندگی کا فلسفہ اور تمدن کی بنیاد ہے۔ وہ اس بات سے قطعی غافل تھے کہ قومیت صرف ایک تاریخی رابطہ اور

لسانی ارتباط کا نام ہے۔

اس کی کوئی فلسفی بنیاد یا عقائدی اصل نہیں ہے۔ یہ نتیجہ کار میں کسی نہ کسی نظر بہ کی محتاج ہو جائے گی اور حیات و کائنات کے بارے میں کسی نہ کسی تصور کو اپنالے گی اور اس طرح اس کی انفرادی حیثیت ختم ہو جائے گی۔

قومیت کی بہت سی تحریکات نے اس کمزوری کا احساس کر لیا اور ان کو یہ اندازہ ہو گیا کہ قومیت صرف ایک خام مواد ہے جس کی تکمیل کے لئے ایک اجتماعی فلسفہ اور سماجی تنظیم کی ضرورت ہے۔ اسی لئے اس نے اس بنیادی ضرورت کو استعمار کے خلاف استقلال کی لغووں کے ساتھ جمع کرنے کی یہ صورت نکالی کہ نظام زندگی کا نام ”عربی اشتراکیت“ رکھ دیا۔ عربی اشتراکیت کا تصور خود ہی آواز دے رہا ہے کہ قومیت تنہا مصلح عالم نہیں ہو سکتی اس کے لئے ایک سماجی نظام کی ضرورت ہے جس کا نام اشتراکیت ہے لیکن اس اشتراکیت پر بھی عربیت کی چھاپ ہونی چاہیے تاکہ قومیت کا تصور زندہ رہے اور استعمار کے ساتھ انضمام نہ ہونے پائے۔

خارجی تنظیم کی یہ قومی پردہ پوشی بھی ایک مغالطہ سے زیادہ اہمیت پیدا نہ کر سکی اور امت اسلامیہ بہت جلد اس نکتہ کی طرف متوجہ ہو گئی کہ یہ صرف ظاہری رنگ و روغن ہے جس میں اجنبی تصویر کو چھپایا گیا ہے۔ ورنہ اشتراکی تنظیم کے کاروبار میں یہ قومی تصور کیا دخل اندازی کر سکتا ہے یا عربی عامل کے موقف میں یہ اشتراکی تصور کیا انقلاب لاسکتا ہے؟ بھلا اس لفظ کے کیا معنی ہیں کہ عربیت ایک زبان، تاریخ، خون یا جنس ہونے کے اعتبار سے اجتماعی تنظیم کے پورے فلسفہ کو مغفیر کر سکتی ہے۔

ہم نے تو انطباق کی منزل میں یہی دکھا ہے کہ عربی ذہن نے سماجی میدان میں عربیت کے ان تمام تصورات کو ترک کر دیا ہے جو اشتراکیت کے منافی اور مخالف تھے اور جہاں تغیر و تبدیل کا امکان نہ تھا۔ وہاں عقیدہ توحید جیسے روحانی مسائل اشتراکیت میں کوئی ایسی

مازہ روح نہیں پھونک سکے جو اسے استعماری ممالک کی اشتراکیت سے الگ کر سکے۔ اتنا ضرور ہوا ہے کہ ان مسائل کو استثنائی حیثیت دے دی گئی ہے لیکن کھلی ہوئی بات ہے کہ استثناء حقیقت واقعہ کو نہیں بدل سکتا جو ہر جو ہر ہے گا اور پردہ پردہ۔

اشتراکیت عربیہ کے پرستاروں کے لئے یہ بات ناممکن ہے کہ وہ عربی اشتراکیت، فارسی اشتراکیت، اور دوسری اشتراکیتوں کے درمیان کوئی خطِ فاصل کھینچ سکیں اور یہ بتا سکیں کہ مختلف قومیتوں کی چھاپ لگ جانے سے اشتراکیت کے مفہوم میں کیا فرق پیدا ہو جاتا ہے؟

اور جب ایسا نہیں ہے تو اس کا مطلب یہ ہے کہ اشتراکیت ایک اشتراکیت ہے جسے قومیت کے ناقص اور محدود تصور کا غلاف اڑھا دیا گیا ہے اور ہر قوم اپنے قیمتی نقطہ نظر بات کے تحت اشتراکی قوانین میں استثناء پیدا کرنا چاہتی ہے۔ جو ہر سب کا ایک ہے، شکلیں بدلی ہوئی ہیں اور شکلوں کے اختلاف کے ساتھ جو ہر کا اتحاد خود اس بات کی زندہ دلیل ہے کہ قومیت اشتراکیت کے مقابلہ میں کوئی نظریہ یا اجتماعی نظام نہیں ہے۔ استعلاء سے بچنے کے لئے قومیت کا سہارا لینا انتہائی مہمل کام ہے۔

حیرت کی بات تو یہ ہے کہ قومیت کے علمبردار اشتراکیت سے الگ تصور قائم کرنے سے عاجز ہو جانے کے باوجود بیابانگِ دل اس بات کا اعلان کر رہے ہیں کہ ہم نے قومیت کا تصور صرف اس لئے اپنایا ہے کہ امتِ اسلامیہ استعمار کے مظالم کے خلاف شدید حسرت کی بنا پر کسی استعماری نظام کو تسلیم کرنے پر آمادہ نہیں ہے۔ وہ ایک ایسا نظام زندگی اور دستور حیات چاہتی ہے جس کا کوئی رابطہ استعماری ممالک سے نہ ہو اور جس پر کوئی چھاپا اجنبی افراد کی نہ لگ سکی ہو۔

یہیں سے امتِ اسلامیہ کے سامنے یورپ کے اقتصادیات کے جملہ نظام بیاہے ان کی شکل کسی قسم کی کیوں نہ ہو۔ اسلام کے اس مستحکم نظام سے الگ ہو جاتے ہیں جس کا تعلق

اس کی تاریخ اور اس کے ذاتی کمالات سے ہے۔ امت اس بات سے بخوبی واقف ہے کہ اسلام ہی اس کی ذاتی تعبیر اور اس کی شخصیت و عظمت کا عنوان ہے۔ اسی سے اس کی اصالت و واقعیت اور اسی سے اس کی تاریخی عظمت و بلندی وابستہ ہے اور یہی وہ بات ہے کہ جو اس کو زبوں حالی کے خلاف ہر معرکہ میں کھڑا کر سکتی ہے اور ارتقاء و عروج کی ہر تحریک میں اس کے قدم آگے بڑھا سکتی ہے بشرطیکہ اس کا طریقہ کار اسلام کے حقیقی قوانین سے لیا گیا ہو اور اسکی حرکت کا عنوان "قیام اسلام" ہو۔

استعمار و استعماریت کے خلاف امت اسلامیہ کا یہ شعور و احساس ہی کیا کم تھا کہ استعمار کا عالم ہے اور مظلوم کبھی اپنے ملک میں ظالم نظام کو رائج نہ ہونے دے گا کہ ایک عظیم مصیبت سامنے آگئی جو استعماری نظام کے خلاف سد سکندری کی حیثیت رکھتی ہے اور وہ ہے استعمار و عقائد کی مخالفت و ضدیت میرا مقصد یہ نہیں ہے کہ میں استعمار اور اسلام کے عقائد و افکار کا تذکرہ کر کے ان کا تقابلی مطالعہ کروں اور آخر میں یہ ثابت کروں کہ اسلام استعمار کے انکار سے بلند و بالا اور بہتر و برتر ہے اس لئے کہ اس طرح یہ بحث خالص مذہبی اور عقائدی ہو جائے گی۔ میرا عقیدہ تو صرف یہ ہے کہ یورپ کے تصورات مرد مسلم کے عقائد کے ساتھ جمع نہیں ہو سکتے۔

عقیدہ عالم اسلام کے اندر کار فرما طاقت کا نام ہے جو استعماری تبلیغات کی وجہ سے بڑی حد تک ضعیف و مضمحل ہو گئی ہے لیکن اس کے باوجود انسان مسلم کے سلوک زندگی ایجاد، احساس اور تجدید نظریات پر بہت زیادہ اثر انداز ہے اور یہ پہلے ثابت ہو چکا ہے کہ اقتصادی ارتقاء کا کام کوئی ایسا کام نہیں ہے جسے حکومت براہ راست قانون سازی کے ذریعے انجام دے سکے بلکہ اس کے لئے عوامی جذبات اور قومی خدمات کی ضرورت پڑتی ہے جو نظام و عقیدہ کے نتائج و اختلاف کی صورت میں ممکن نہیں ہے۔ عقیدہ امت کا ریلوے افتخار اور زندگی کے اکثر شعبوں میں اس کا نشان زندگی ہے۔ اس کے ہوتے ہوئے کوئی

مخالف نظر یہ اس کی قوتِ عمل کو تیز نہیں کر سکتا۔ اور اس طرح ارتقاء و عروج کا عمل بھی انجام نہیں پاسکتا۔

اس کے برخلاف اسلام دشواریوں کا شکار نہیں ہے۔ اس کی راہ میں یہ تضاد و تناقض حاصل نہیں ہے۔ وہ اس عقیدہ و نظریہ کو میدانِ عمل میں بہترین معاون و مددگار تصور کرتا ہے۔ اس کے لئے یہ نفسیت و روحیت بہترین سند اور اعلیٰ ترین حامل و محرک ہے۔ اسکے نظام کی بنیادی اسلامی شریعت و تعلیمات ہے جسے مردِ مومن پہلے سے اپنے گلے لگائے ہوئے ہے اور اسکی تقدیس و عظمت کا قائل ہے۔

وہ یہ سمجھتا ہے کہ اسلام ایک سماوی دین اور الٰہی نظام ہے جسکی تطبیق انسانیت کا اولین فرض اور اسلام کی بنیادی مسؤلیت ہے اور اس میں کوئی شک نہیں ہے کہ کسی نظام کے انطباق کے لئے اس کے نفسیاتی احترام اور عقائدی اعزاز سے بالاتر کوئی طاقت نہیں ہے۔ یہی طاقت اس کے جذبہ ایمان کو آمادہ کرتی ہے اور یہی حقیقت اس کے احساسِ تطبیق کو بیدار بناتی ہے۔

میں نے مانا کہ یورپین اندازِ اقتصاد نے معاشرہ کو عروج و ارتقاء دیکر اکثر انسانی ذہنوں کو اس بات کی طرف مائل کر لیا ہے کہ دین کوئی طاقت نہیں ہے وہ ان تنظیمات کے مقابلہ میں قیام نہیں کر سکتا لیکن اس کا مطلب یہ نہیں ہے کہ اس طرح چودہ صدیوں سے زیادہ مدت میں عقیدہ کی بنیاد پر قائم ہونے والی ہر تعمیر کو جھل تصور کر لیا جائے اور اس کی پائیداری کا اعتراف نہ کیا جائے بلکہ اس نے عالمِ اسلام کے انسانوں کے ذہن و دماغ میں عظیم فکری انقلاب پیدا کر دیا ہے اور انھیں اپنے سانچے میں ڈھال لیا ہے اور اگر یہ تسلیم کر ہی لیا جائے کہ یورپین نظامِ اقتصاد نے عقیدہ کو بالکل جھل و بیکار بنا دیا ہے تو کبھی اس بات کا اقرار تو بہر حال نہیں کیا جاسکتا کہ مسلم معاشرہ میں وہ ذہنیت پیدا ہو گئی ہے جو یورپ میں وہاں کے نظامِ اقتصاد کے رواج کے لئے موجود تھی۔ مسلم

معاشرہ میں یورپین روح کا سرایت کر جانا تقریباً محال ہے اور اس کے بغیر اس نظام کا اس معاشرہ پر نافذ ہونا بھی محال ہے

اسلامی معاشرہ میں پیدا ہونے والی اخلاقیات اور ہے اور یورپ کی آغوش میں پلنے والی اخلاقیات اور دونوں میں نظریات، اقدار، انداز و سلیقہ وغیرہ کے اعتبار سے بنیادی امتیاز پائے جاتے ہیں۔ اور جب تک یہ اختلافات موجود رہیں گے یورپین ذہن جس قدر یورپی نظام اقتصاد کے لئے سازگار رہے گا اسی قدر اسلامی ذہن اس نظام کے لئے مضر اور غیر موافق رہے گا۔ اور یہ وہ جڑیں ہیں جو عقیدہ کی کمزوری کی وجہ سے اکھاڑی نہیں جاسکتیں اور انکا استیصال ان معمولی ذرائع سے ناممکن ہے۔

مقصود یہ ہے کہ پس ماندگی اور زبوں حالی کے خلاف جہاد کرنے کے لئے جس طرح ملک کی طبیعی طاقت کے استحکام کی ضرورت ہے تاکہ وسائل پیداوار سے سازگاری پیدا ہو سکے اسی طرح انسانی سفر کے استحکام اور اس کے مفروضہ نظام و دستور سے ہم آہنگ ہونے کی بھی ضرورت ہے جو موجودہ صورت حال میں قطعی مفقود ہے۔ یورپ کا انسان صرف زمین کو دیکھنا چاہتا ہے اس کا ایسی مذہب سیکڑوں سال کا دین و آئین ہونے کے باوجود یورپ کے جذبات پر قابو نہ پاسکا اور ذہن انسان کو زمین سے بلند کر کے آسمان تک پہنچانے کے بجائے اللہ ہی کو آسمان سے زمین پر اتار لایا اور اسے ایک خدا کی مخلوق کی شکل دے دی۔

یورپ میں عام حیوانات کے درمیان انسانی آباؤ اجداد کی تلاش اور انسان کو حیوانات کی ترقی یافتہ شکل قرار دینے کا فلسفہ عالم انسانیت کی پیداواری وسائل کی بنیاد پر تعمیر اس بات کی شاہد ہے کہ یورپ نے آسمان والے کو زمین پر اتار لیا ہے اور انسان اکبر کو حیوانات کی ذمہ میں بٹھادیا ہے۔ اس کی نفسیات اور اخلاقی قدریں انسان کو خاک سے مربوط کرنا چاہتی ہیں۔

اگرچہ ارتباط کی شکلیں اور اس کے انداز و اسلوب بدلے ہوئے ہیں
یورپ میں زمین کی ہی وہ عظمت تھی جس نے مادہ ثروت اور ملکیت کے ایسے مفایم
جنم دیئے جو اس نظریہ سے ہم آہنگ ہو سکیں اور دھیرے دھیرے ان مفایم و تصورات
نے یورپین ذہن پر قبضہ کر لیا۔ لذت و منفعت جیسے مدامب پیدا ہوئے اور اخلاقیات
کا فلسفہ میدان سے ہٹا دیا گیا۔ لذتیت مقامی پیداوار تھی اس لئے اسے سازگار فضالی
اور اخلاقیات دوسرے ماحول کے پروردہ تھے۔ اس لئے انھیں سانس لینے کا موقع
نہ مل سکا۔

جدید تصورات نے عوام کی طاقتوں کو ابھارنے میں بہت اہم رول ادا کیا اور انھیں
و عروج کا سارا کاروبار انھیں کے زیر سایہ ہونے لگا۔ امت کی رگ رگ میں ایک نشاٹ انگیز
حرکت پیدا ہو گئی اور ہر ایک کی ذہنیت یہ طے پائی کہ جب تک مادہ اور اس کے
نخیرات ملکیت اور اس کے برکات سے سیری نہ ہو جائے رفتار عمل کو سست
نہ ہونا چاہیے۔

دوسری طرف یورپین انسان کے ذہن سے تصور الہ کا محو ہو جانا اور اس کا آسمان
کے بجائے زمین سے رشتہ قائم کر لینا اس کے ذہن و دل کی گہرائیوں سے ہر بلند و بالا اخلاقی
قد کو کمال پھینکنے کا باعث ہو گیا اور اس نے یہ طے کر لیا کہ مجھ سے بالاتر کوئی ایسی
طاقت نہیں ہے جو میرے لئے قوانین وضع کر سکے۔ نتیجہ کے طور پر حریت و آزادی کا عقیدہ
متحکم ہو گیا اور احساس شعور نے استقلال و انفرادیت میں غرق کر دیا اور جب اسی
خود پرستی کو فلسفہ کے سانچے میں ڈھالنا ہوا تو یورپ کی تاریخ کا سب سے اہم فلسفہ
”وجودیت“ منظر عام پر آ گیا۔ اس فلسفہ نے یورپ کے خیالات کو علمی رنگ دے
دیا۔ اور اس کی روشنی میں یورپین انسان اپنے تمام احساسات و جذبات کی تکمیل
کا جلوہ دیکھنے لگا۔

حریت و آزادی نے یورپین اقتصادیات میں بہت بڑا کار نمایاں انجام دیا۔ اس نے یورپ کے ذہن میں استقلال و انفرادیت کے چھبے بڑے جذبات سے بے حد فائدہ اٹھایا اور اسے یہ باور کرا دیا کہ انسانی خواہشات و جذبات کی تکمیل کا واحد سہارا یہی آزاد اقتصاد اور فلسفہ حریت ہے۔ الہیات کی منزل میں ذہنی آزادی یورپ کے دل و دماغ میں یوں سرایت کر گئی تھی کہ وہ خود پرستی کے علاوہ کچھ سچینا ہی نہیں چاہتا تھا۔ اس کے یہاں وہی نظام کامیاب تھا جس میں تسکین نفس کے اسباب اور احساس انفرادیت کے وسائل موجود ہوں یہی وجہ ہے کہ یورپ میں سرمایہ داری کی جگہ پر آنے والی اشتراکیت نے اس جذبہ سے ٹکڑے نہیں کی اور عوام کو خود پرستی ہی کی تعلیم دی۔ فرق صرف یہ تھا کہ پہلے کی انفرادیت تھی اور اب طبقاتی ہو گئی۔ اب ہر طبقہ ایک فرد ہے اور ہر جماعت ایک شخص۔

کھلی ہوئی بات ہے کہ یہ تمام امور اتفاقی نہ تھے بلکہ ایک سمجھے ہوئے فلسفہ کا نتیجہ تھے۔ حریت کے عقیدہ نے میدان عمل میں بہت کچھ سہارا دیا تھا اور مسئولیت کے احساس کے فقدان نے ہر میدان عمل میں تیز قدم بنا دیا تھا جو ایک اقتصادی تحریک کے لئے بڑی حد تک ضروری تھا وہاں سماجی تناقض و تضاد کو سمجھانے کے لئے کسی فلسفہ کی ضرورت نہ تھی۔

خود حریت ہی اس بات کا احساس دلا رہی تھی کہ ہر آدمی کو اپنے میدان میں مطلق العنان اور آزاد ہونا چاہیئے۔ اور یہ بات اس وقت تک باقی رہے گی جب تک کوئی دوسرا مقابلے میں آکر اس کی حریت کو محدود نہ بنا دے۔ مقابلہ و تضاد کے اسی تصور نے اسے سماجی کمر اوپر آمادہ کر دیا۔۔۔ اور وہ بغیر کسی خارجی تحریک کے مقابلہ کے میدان میں اتر آیا۔

ضرورت اس بات کی تھی کہ اس نفس پرستی کو کبھی کوئی فلسفی رنگ دیا جائے اور اس تضاد کے جواز کی کبھی کوئی عملی شکل تلاش کی جائے۔ چنانچہ دوسرے ماحول زدہ تصور

کی طرح "تنازع لبقاء" کا فلسفہ منظر عام پر آگیا اور یہ طے پا گیا کہ "بقا کے لئے نزع حیات کا طبیعی قانون ہے"۔ "سماج میں طبقاتی تصادم فطری بات ہے"۔ دنیا کا سارا نظام میں چیزوں کی بنیاد پر چل رہا ہے۔

(۱) اثبات

(۲) نفی

(۳) نتیجہ

یورپ کے پورے فلسفہ کا یہ تجزیہ بتایا ہے کہ اس کے فلسفہ کے پیچھے کوئی علمی بنیاد یا فلسفی تقاضہ نہیں ہے۔ وہ موجودہ معاشرہ کی ایک آواز اور عوام کے ذہنوں میں راسخ جذبات کی علمی تعبیر ہے۔

یورپین اقتصاد اور اس کے کاروبار ترقی میں اس تصادم نے کبھی بڑا کام کیا ہے چاہے اس کی شکل انفرادی رہی ہو جہاں ٹکمر اذاتی کارخانوں اور ملیوں کے مالکوں میں بتنا ہے۔ اور ہر ایک بقا کے لئے نزع کرتا ہے یا اس کی شکل طبقاتی ہو جہاں انقلابی جماعتیں پیداوار کے کلیدی امور پر قبضہ کر کے ملک کی پوری پیداواری طاقت کو اقتصادی صلاح پر صرف کرتی ہیں۔

یورپ کی یہی اخلاقی اور نفسیاتی صورت حال ہے جس کی بناء پر اس کے اقتصاد دنیا نے قدم آگے بڑھائے اور آخر میں ترقی کر کے بڑے بڑے فوائد حاصل کر لئے لیکن مسئلہ یہ ہے کہ یہ صورت حال عالم اسلام کے حالات سے بالکل مختلف ہے۔ یہاں کی پوری تاریخ دینی ہے۔ یہاں کا انسان آسمانی رسالتوں کا پروردہ اور سادی ممالک کا باشندہ ہے۔ اس کی تربیت دین کے ہاتھوں اسلام کی آغوش میں ہوئی ہے۔ اس نے زمین سے پہلے آسمان پر نظر ڈالی ہے اور عالم مادہ و احساس سے پہلے عالم غیب پر اعتماد کیا ہے۔

غیب کا یہی عقیدہ اور رغبتات سے یہی عشق تھا جس نے مسلمانوں کی زندگی کی

فکری سطح بدل ڈالی اور وہ ہر مسئلہ پر عسوسات سے بلند ہو کر عقلی پہلوؤں پر غور کرنے لگے۔ مزاجی طور پر اتنا انقلاب پیدا ہو گیا کہ مادہ کی بھارتی والی طاقتیں محدود ہو گئیں اور معنوی اعتبار سے ماہ سے ہم آہنگ و ہم رنگ نہ ہو سکنے کی صورت میں منفی موقف اختیار کرنا پڑا۔ جس کا نام کبھی رہا پڑا۔ کبھی قناعت اور کبھی کسندی اور سستی۔

ایمان بالغیب کا دوسرا اثر یہ تھا کہ انسان ذہنی طور پر ایک غیبی نگرانی سے متاثر رہنے لگا جسے صاحب تقویٰ مسلمان کے الفاظ میں رب العالمین کے سامنے احساسِ مسئولیت سے تعبیر کیا جاتا ہے اور آزاد خیال مسلمان کے الفاظ میں خمیر کے محاسبہ سے یاد کیا جاتا ہے اور دونوں صورتوں میں یہ مسلم ہے کہ مسلمان ذہن اس احساسِ حریت سے کوسوں دور ہے جو یورپی معاشرہ کا سرمایہ افتخار ہے۔ اور اس کے اخلاقیات اس کے اقدار سے بالکل مختلف ہیں۔

مرد مسلم کا یہی غیبی شعور جو اسے اخلاقی احکام کی بناء پر داخلی طور پر مفید و محدود بنا دیتا ہے۔ اس بات پر آمادہ کرتا ہے کہ وہ ہمیشہ اس جماعت کے مفاد کے بارے میں غور و فکر کرے جس کے درمیان زندگی گزارتا ہے اور جس سے ایک داخلی وابستگی رکھتا ہے۔ اس کے ذہن پر وہ تنازع و تصادم مسلط نہیں ہونے پاتا جسے یورپی افکار نے پیدا کیا ہے اور جسکی بنیاد داخلی حریت و آزادی پر ہے۔

مرد مسلم کی جماعتی فکر نے اسلامی پیغام کے عالمی ڈھانچہ کو اتنا معزز بنا دیا ہے کہ اب ہر مسلمان اپنے اوپر ایک عالمی مسئولیت محسوس کرتا ہے جو محدود درمان و مکان سے بالاتر ہے۔ مسلمانوں نے ہر دور میں عالمی رسالت کا کام انجام دیا ہے اور پوری انسانی جماعت کپاس دلی نظر رکھا ہے۔

اس اخلاقیات نے اس کے دل و دماغ پر ایسا قبضہ کیا ہے کہ امت کے پورے وجود میں سرایت کر گئی ہے۔ اور ظاہر ہے کہ ایسی حقیقت اقتصادی نظام کو آگے بڑھانے میں بھی

کافی کارآمد ہو سکتی ہے۔ اور اسے بھی اپنے سانچے میں ڈھال سکتی ہے۔ اخلاقی قدریں مسلم معاشرہ میں ویسی ہی فعال و محرک ہیں جیسی فعالیت حریت و آزادی کو یورپ معاشرہ میں حاصل ہے۔

مسلمان کا زمین سے پہلے آسمان پر نظر رکھنا اور شہود سے پہلے غیب سے متاثر ہونا زمین و مادہ کے مقابلہ میں اس کے ذہن کو منفی پہلو بھی عطا کر سکتا ہے اور یہ بہت ممکن ہے کہ زمین کے آسمان سے الگ ہوجانے کی صورت میں وہ زبرد و قناعت یا کسند کا راستہ اختیار کر لے اور ان خیرات و برکات کو خیر باد کہہ دے۔ ہاں اگر زمین کو آسمانی رنگ دے دیا جائے اور گل کو واجب کا درجہ یا عبادت کا تصور دے دیا جائے تو غیبی نظریہ سے بالاتر کوئی ایجابی طاقت بھی نہیں ہے۔ یہی طاقت میدان گل میں جدوجہد پر آمادہ کر سکتی ہے اور یہی طاقت اقتصادی سطح کو بلند تر بنا سکتی ہے۔

مسلمان راسمیت و اشتراکیت کے زیر سایہ جس نفسیاتی تعلق و اضطراب کا اس کا رکھتا ہے اور مذہب کے مسئلہ میں سہل انگاری اور لاپرواہی کے باوجود جس کشمکش کا شکار ہے اس کا حل اس کی اخلاقی قدروں کے علاوہ کہیں اور نہیں ہے۔ مسلمان جب تک اسلامی ذہن اور یورپین نظام کو ہم آہنگ بنانے کی کوشش کرتا رہے گا اس وقت تک اس الجھن اور اضطراب سے نجات نہیں پاسکتا ہے۔

اضطراب و انتشار سے نجات کا واحد ذریعہ یہ ہے کہ اسلام کے نظام اقتصاد کو پروکے کار لایا جائے اور ذہنی کشمکش کی جگہ ذہنی توافق و تناسب کو دی جائے۔ جیسی زمین جو ویسی تخم ریزی اور جیسی ذہنیت ہو ویسی ہی نظام۔ داخلی مسئولیت اور غیبی نگرانی جہاں یورپین نظام کو کامیاب نہیں بننے دیتی وہاں مسلمان میں اس نظام سے پیدا ہونے والے مصائب کے مقابلہ میں جذبہ قربانی بھی پیدا کر دیتی ہے۔ اور نتیجہ یہ ہوتا ہے کہ مسلمان صرف اس دستور نظام کا پینانا چاہتا ہے جو اس کے عقیدہ مسئولیت و نگرانی سے ہم آہنگ ہے اور اسکا

اخلاقِ قدروں کا تحفظ کرتا ہو۔

اسی کے ساتھ ساتھ مسلمان میں پوری جماعت کے مفاد کا تصور زبوں حالی اور پسماندگی کے خلاف معرکہ آرائی کے لئے طاقتیں بھی فراہم کرتا ہے۔ خصوصیت کے ساتھ اس وقت جب معرکہ کا شعار اس کے مخصوص عقائد و نظریات سے ہم آہنگ ہو جائے اور جہد و جہد کو تحفظ امت کے لئے جہاد فی سبیل اللہ کا درجہ دے دیا جائے جیسا کہ قرآن کریم نے اعلان کیا ہے ”دشمنوں کے مقابلہ کے لئے ہر قسم کی قوت جمیاد رکھو“

مقصد یہ ہے کہ پیداوار کی سطح بلند کرنے کے لئے اقتصادی طاقتوں کو بھی ابھارتے رہو۔ اس لئے کہ یہ بھی امت کے تحفظ و بقا کے لئے بہترین جہاد اور اس کی سیادت و شرافت کو قائم و دائم رکھنے کے لئے بہترین معرکہ ہے۔

درحقیقت یہی وہ حالت ہیں جن سے مسلم معاشرہ میں اسلامی اقتصادیات کی اہمیت کا اندازہ ہوتا ہے اور یہ محسوس ہوتا ہے کہ اسلامی اخلاقیات کس طرح ایک فعال طاقت اور تعمیر اقدام کا کام دیتی ہے۔

اسلامی نظام کا رواج اس اخلاقیات سے فائدہ اٹھا سکتا ہے۔ اسے پسماندگی کے خلاف جہد و جہد میں استعمال کر سکتا ہے اور دوسرا نظام اس سے کوئی استفادہ نہیں کر سکتا بلکہ اس کے لئے یہ نظریات و نفسیات ایک سنگ راہ کی حیثیت رکھتے ہیں۔ جیسا کہ یورپ کے بعض مفکرین نے احساس کیا ہے اور انہوں نے کہا ہے کہ ہمارا اقتصادی نظام اسلامی طبیعت و عقلیت کے ساتھ ہم آہنگ نہیں ہو سکتا۔

”جاگ اور سڑوی“ اپنی کتاب ”اقتصادی ارتقاء“ میں اس حقیقت کا کھلا ہوا اعتراف کرتا ہے۔ یہ اور بات ہے کہ وہ اس کے منطقی تسلسل کا ادراک نہیں کر سکا اور اسے یہ نہیں معلوم ہے کہ یورپین اخلاقیات اور اسلامی ذہنیت کے بنیادی عناصر کیا ہیں۔ ۹۔

ان کی کڑیاں اور حدود اور بچہ کہاں سے کہاں تک پھیلے ہوئے ہیں اور اسی لئے اس نے قدم قدم پر پٹھو کریں کھائی ہیں جن کی طرف استاذ محمد المبارک نے مقدمہ کتاب ہی میں اشارہ کر دیا ہے۔ اور استاذ نبیل صحیح الطویل نے عربی ترجمہ میں واضح کر دیا ہے

میرادل چاہتا ہے کہ میں آئندہ کسی فرصت میں اس موضوع کو تفصیل سے لکھوں اور یہ واضح کروں کہ اس کے اسباب و عوامل کیا ہیں؟

لیکن اس وقت تو اختصار کے ساتھ صرف اتنا کہنا ہے کہ عالم اسلامی کا آسمان کی طرف متوجہ رہنا۔ اس کے قضا و قدر کے سپرد ہو کر اپنے کو حالات کے حوالے کر دینے کے مرادف نہیں ہے۔

آسمانی غیبیات پر عقیدہ اس کی قوت عمل کو مفلوج و مشلول نہیں بنانا جیسا کہ جوگ اسٹروی نے خیال کیا ہے بلکہ یہ عقیدہ انسان میں آسمانی خلافت کے تصور کو مستحکم بناتا ہے اور اسے یہ احساس دلاتا ہے کہ وہ زمین پر اللہ کا خلیفہ اور جانشین ہے۔ اس کی ذمہ داری روئے زمین کو آباد و معمور رکھنا ہے۔

میری نظر میں انسانی طاقت و قدرت کی کوئی ضمانت اس سے بالاتر نہیں ہے کہ وہ کائنات سے مالک اور احکم الحاکمین کا نمائندہ ہے۔ اور اس کی مسئولیت و ذمہ داری کی اس سے بلند تر کوئی دلیل نہیں ہے جتنی خلافت و نیابت کی مسئولیت ہے۔ خلافت مملکت میں مسئولیت کا تقاضہ کرتی ہے۔ اور مسئولیت حریت و ارادہ شعور و اختیار کے ساتھ حالات کو بدلنے کا مطالبہ کرتی ہے۔

وہ خلافت بے معنی ہے جس کے ساتھ اختیار و اقتدار نہ ہو اور وہ نیابت بے مقصد و مقہوم ہے جو کسی مقید و اسیر کے حوالہ کر دی جائے۔ اسی لئے میں نے یہ دعویٰ کیا ہے کہ زمین کو آسمان کا رنگ دے دینا مرد مسلم کی طاقتوں کو ابھار دینے اور اس کے امکانات کو بیدار کر دینے کے مرادف ہے۔ اور زمین کا آسمان سے

جدا کر کے اس کے رشتے کو منقطع کر دینا معنی خلافت کو معطل کر کے اسے جامد بنا دینے کے برابر ہے۔

انسان کی سلبیت اور اس کی طاقتوں کا منفی پہلو آسمان کے رابطہ سے نہیں پیدا ہوتا بلکہ قوانے عمل کے سست ہوجانے سے پیدا ہوتا ہے جو زمین کو اسلامی عقلیت و اخلاقیات کے مخالف رنگ دے دینے کا واضح نتیجہ ہے۔

اس کے علاوہ اسلام کو پوری زندگی کی بنیاد قرار دینے کا ایک فائدہ یہ بھی ہے کہ اس طرح زندگی کے مادی اور روحانی دونوں پہلو ایک بنیاد پر قائم ہوں گے۔ اور روح و جسم دونوں کی تسکین کا مکمل سامان ہوگا۔ اور دوسرے نظاموں کے اپنانے میں اجتماعی تعلقات اور مادی حیات کی اصلاح ہو سکے گی لیکن روحانیت یا مال ہوجائے گی اور اس کے لئے دوسرے نظام کی تلاش کرنا پڑے گی۔ جو دورِ حاضر میں اسلام کے علاوہ کچھ اور نہیں ہے۔

مقصود یہ ہے کہ اجتماعی تنظیم میں کسی ایسے دستور کا اپنانا جس سے اسلام کے روحانی نظام کی ضرورت باقی رہ جائے انتہائی پہل کام ہے۔ جب کہ اسلام جیسا جامع اور ہمہ گیر نظام موجود ہے جو روح و جسم کی بیک وقت تسکین کرتا ہے اور ایک کو دوسرے سے الگ نہیں ہونے دیتا۔ اسلام وہ واحد دستورِ حیات ہے جو اپنی ضرورت کو اس وقت تک محسوس کرتا رہے گا جب تک اسلام میں روحانی اور اجتماعی نشاط کی ضرورت باقی ہے اور دونوں باہمی اتفاق و اتحاد کے ساتھ آگے بڑھنا چاہتے ہیں۔

محمد باقر الصدر

ابتدائیہ

ناظرین کرام! کتاب فلسفنا کے خاتمہ میں ہم نے یہ ذکر کیا تھا کہ یہ کتاب ان اسلامی درسیات کی پہلی کڑی ہے جن کا تعلق براہ راست اسلام کے بنیادی عقیدہ "توحید" سے ہے اور اس کے بعد اس تعمیر کے دیگر طبقات سے بحث کی جائے گی تاکہ اس طرح انسان کے ذہن میں اسلام کی ایک مکمل تصویر آجائے اور وہ یہ انداز کر سکے کہ اسلام ایک زندہ عقیدہ اور زندگی کے لئے ایک مکمل نظام ہے جس میں تربیتِ فکر کے صحیح طریقے بیان کئے گئے ہیں۔

فلسفنا کے اختتام پر یہ تذکرہ کرتے ہوئے ہمارے ذہن میں یہ تھا کہ اس سلسلہ کی دوسری کڑی اسلامی اجتماعیات کو قرار دیا جائے گا تاکہ اس سے حیات کے بارے میں اسلامی افکار اور پھر ان کے تحت تشکیل پانے والے عملی نظام کا صحیح تجزیہ کیا جاسکے لیکن بعض احباب کے اصرار نے اس بات پر مجبور کر دیا کہ معاشیات کی بحث کو اجتماعیات پر

مقدم کر دیا جائے۔

اس لئے کہ معاشیات عصر حاضر کا احساس ترین موضوع ہے اور اس کے بارے میں اسلام کے افکار و اقدار، تعلیمات و امتیازات کا سامنے آنا انتہائی ضروری ہے۔ ہم نے اسی اصرار کا لحاظ کرتے ہوئے انتہائی کوشش سے اس سلسلہ کو قلیل مدت میں مکمل کر دیا تاکہ کتاب بروقت منظر عام پر آسکے۔ یہ اور بات ہے کہ بعض ناگزیر حالات کی بنا پر کسی نہ کسی قدر تاخیر ضرور ہو گئی تاہم علامہ جلیل السید محمد باقر الحکیم کے خدمات کا تذکرہ بھی انتہائی ضروری ہے۔ جن کے ذریعے ان سخت حالات کا مقابلہ کر کے کتاب کو منظر عام پر لایا گیا ہے۔

اقتصادیات کے بارے میں بحث کرنے سے پہلے ضروری معلوم ہوتا ہے کہ اس لفظ کے سلسلے میں بعض ان اشتباہات کا ازالہ کر دیا جائے جن میں اکثر اہل قلم مبتلا ہو گئے ہیں۔ اور اس طرح یہ موضوع اپنے تاریخی اہم پر باقی رہ گیا ہے۔

یاد رکھئے اقتصادیات کے بارے میں دو قسم کی بحثیں ہوتی ہیں۔ جن میں سے ایک کو دوسرے سے جدا کرنا انتہائی ضروری ہے تاکہ مطلوب نہایت ہی واضح شکل میں ہمارے سامنے آسکے۔ ان دونوں قسموں کا عنوان ہے نظری اقتصاد اور عملی اقتصاد جسکو علمی اور مذہبی کے عنوان سے بھی یاد کیا جاسکتا ہے۔

نظری یا علمی اقتصاد سے مراد ان قوانین کا معلوم کرنا ہے جن کے ذریعہ اقتصادی زندگی کے آثار و ظواہر کے اسباب و علل کے بارے میں بحث کی جاتی ہے۔

ظاہر ہے کہ اس پہلو کے اعتبار سے یہ علم بالکل نوزائید ہے اس کا وجود چار صدی قبل بھی نہ تھا۔ یہ اور بات ہے کہ تاریخ کے ہر دور میں انسان نے لاشعوری طور پر ان اسباب و علل کو معلوم کرنے کی کوشش کی ہے خواہ وہ ان نتائج تک پہنچ سکا ہو جو قدرت نے آخری صدیوں کے لئے محفوظ کر رکھے تھے۔

عملی یا مذہبی اعتبار سے اقتصاد سے مراد اس طریقہ زندگی کا معلوم کرنا ہے جس سے انسان کے اجتماعی حالات خوشگوار ہو سکیں اور وہ اپنے عملی مشکلات کو حل کر سکے۔ اس پہلو کے اعتبار سے کوئی ایسا معاشرہ منظور ہی نہیں ہو سکتا جو عملی اقتصادیا سے خالی رہا ہو اس لئے کہ جب بھی کسی معاشرہ نے پیداوار اور تقسیم ثروت کے اعمال انجام دئے ہوں گے تو ان کے لئے کوئی نہ کوئی نظام یا دستور ضرور مرتب کیا ہوگا اسی نظام سے اس کے عملی اقتصاد کی تحدید ہو سکتی ہے۔

اس میں کسی شک کی گنجائش نہیں ہے کہ اقتصادی زندگی کی تنظیم کے لئے کسی ایک طریقہ کا اختیار کر لینا کوئی اتفاقی بات نہیں ہے بلکہ اس کی پشت پر کچھ اخلاقی عملی یا کسی دوسرے قسم کے افکار برتے ہیں جو اس طریقہ کے خطوط و نشانات معین کرتے ہیں لہذا اس عملی بحث سے پہلے ان افکار کا جائزہ لینا ضروری ہے جن کی بنا پر کوئی طریقہ کار اپنایا گیا ہے یا کسی نظام معیشت کو حتمی قرار دیا گیا ہے۔

مثال کے طور پر اگر ہم سرمایہ دار نظام کی اقتصادی آزادی پر تبصرہ کرنا چاہیں تو ہمیں سب سے پہلے ان افکار کا جائزہ لینا پڑے گا جن کی بنا پر سرمایہ دار نظام آزادی کا احترام کرتا ہے اور اس کی بقا کی راہیں پیدا کرتا ہے۔

نظری اقتصاد نے جب سے انسانی فکر کی راہوں پر تسلط پیدا کرنا شروع کیا ہے اسی وقت سے ایسا ہونے لگا ہے کہ عملی اقتصادیات ان نظری فکر وں سے متاثر ہو جاتے ہیں۔

مثال کے لئے یوں سمجھ لیجئے کہ اہل تجارت نے جب یہ طے کر لیا کہ نظری اعتبار سے ثروت و سرمایہ نقد مال کا نام ہے تو انہوں نے فوراً یہ عملی نظام تشکیل دے دیا کہ تجارت کو فروغ دیا جائے۔ زیادہ سے زیادہ مقدار میں مال باہر بھیجا جائے۔ درآمد کی قیمت برآمد سے کم رکھائی جائے تاکہ اس طرح ثروت یعنی نقد مال کا اضافہ ہو سکے۔

ماتص نے مردم شماری کی بنا پر یہ فیصلہ کیا کہ انسانی پیدائش غلہ کی پیداوار سے کہیں زیادہ ہے اور اس طرح مستقبل میں ایک ہولناک قحط کا اندیشہ ہے۔ چنانچہ اس نے تحدید نسل کا قانون وضع کر دیا اور اس کے سیاسی و اخلاقی احکام بھی بنا ڈالے۔

اشتراکی مفکرین نے مال کی قدر و قیمت کو مزدور کی محنت و مشقت کا نتیجہ قرار دیا اس لئے ان کی نظر میں سرمایہ دارانہ منافع حرام ہو گئے اور مال تمام تر مزدور کا حق ہو گیا اس لئے کہ انھیں کے توانا ہاتھوں نے مادرِ گلہتی کے شکم سے قیمت کو پیدا کیا ہے۔

مارکس نے اپنے دور میں اتنا اضافہ اور کر دیا کہ تاریخ کے جملہ تغیرات زمانہ کے بعض مادی حالات کے تغیر کا نتیجہ ہیں۔ چنانچہ اس کی اس تازہ فکر کی بنا پر یہ ضروری ہو گیا کہ عملی اقتصاد کی بحث سے پہلے ان تاریخی عناصر کا تجزیہ کیا جائے جن کی بنا پر مارکس کے خیال میں اس نظام زندگی کا بروئے کار آنا قہری اور لازمی تھا۔

دوسرے لفظوں میں یہ کہا جاسکتا ہے کہ اب تک عملی اقتصادیات کے قوانین پر تجارتی طبیعیاتی اور جنسی قوانین حکومت کر رہے تھے اور اب مارکس کے نظریہ کی بنا پر تاریخ کے قوانین بھی ان اقتصادی قوانین میں دخل اندازی کرنے لگے اور ان کا تجزیہ بھی ضروری ہو گیا۔

اس تہید سے یہ بات واضح ہو گئی کہ اسلامی اقتصادیات سے مراد نظری اقتصاد نہیں ہے۔ اس لئے کہ یہ علم صفحہ تاریخ پر بالکل نوزائیدہ ہے۔ بلکہ اس سے مراد عملی اور مذہبی اقتصاد ہے کہ جس کا موضوع بحث وہ احکام و تعلیمات ہیں جنہیں اسلام نے انسان کی اقتصادی زندگی کے لئے وضع کئے ہیں۔ یہ اور بات ہے کہ انھیں احکام کی روشنی میں علوم جدیدہ کے قوانین کا سہارا لیتے ہوئے ان بنیادی نظریات کا کبھی اندازہ لگایا

جاسکتا ہے جو اسلام نے نظری اقتصاد کے میدان میں اختیار کئے ہیں۔
 اقتصادیات کے بارے میں اسلام نے اپنا نظریہ کبھی تو براہ راست ظاہر کر دیا
 ہے اور کبھی ضمنی طور پر دیگر تعلیمات کے ساتھ ملا کر بیان کیا ہے۔ مثال کے طور پر یوں
 سمجھ لیجئے کہ سرمایہ کے بارے میں اسلام کا نقطہ نظر معلوم کرنے کے لئے ہمیں اس معاملہ
 پر نظر کرنا پڑے گی جو اس نے سرمایہ دارانہ منافع کے ساتھ کیا ہے۔

پیداوار کے آلات و وسائل کے بارے میں اس کا نظریہ ان احکام سے معلوم
 ہو گا جو اس نے اجارہ، مضاربہ، مزارعہ وغیرہ کے ابواب میں تقسیم ثروت کے موقع پر
 وضع کئے ہیں۔

ماضی کے نظریہ کے بارے میں اس کا نصب العین تحدید نسل کے قانون سے
 معلوم ہو سکے گا۔ اسی طرح تاریخی مادیت کے بارے میں اس کا عقیدہ اس کی اس ثابت
 پائیدار طبیعت سے معلوم کیا جائے گا جو تاریخ کے ہر دور کی رہبری کرتی رہی ہے اور
 اس کے کسی دور سے بھی متاثر نہیں ہوئی۔

اب جب کہ ہم اسلامی اقتصادیات کے مفہوم کو بقدر ضرورت واضح کر چکے ہیں تو
 اصل موضوع کی طرف توجہ کرتے ہوئے کتاب کے اجزاء کی طرف اشارہ کرنا چاہتے ہیں کتاب
 کی پہلی فصل میں مارکس کے نظریہ سے بحث کی گئی ہے اور چونکہ اس نظریہ کا دار و مدار تاریخی
 مادیت پر ہے۔ اس لئے پہلے اس کا تجزیہ کیا گیا ہے۔ اس کے بعد اصل موضوع کو
 چھیڑا گیا ہے۔

۱۔ کرایہ پر کسی شے کو دے دینا۔

۲۔ کسی شخص کو تجارت کے لئے مال دینا اور پھر منافع کی فیصدی تقسیم کرنا۔

۳۔ کسی شخص کو زراعت کے لئے زمین دینا پھر منافع کی بالنسبہ تقسیم کرنا (مترجم)

دوسری فصل کا تعلق سرمایہ داری سے ہے جس میں اس نظام کے اصول اور اس کے نظری اقتصاد سے ارتباط کو واضح کیا گیا ہے۔ تیسری فصل میں اسلامی اقتصاد کے بنیادی افکار کی طرف اشارہ کیا گیا ہے۔

چوتھی اور پانچویں فصل میں انہیں افکار کے تفصیلات کو عنوان قرار دیتے ہوئے طبیعی ثروت کی تقسیم، شخصی ملکیت کی تحدید، توازن اجتماع، کفالت، باہمی ضمانت، معاشرہ، صلاحیات حکومت، سیاست، مال، وسائل پیداوار وغیرہ سے بحث کی گئی ہے۔ اور اس طرح اسلامی معاشیات کا مکمل نقشہ بالبصیرت حضرات کے سامنے پیش کیا گیا ہے۔

آخر کلام میں چند اہم نکات کی طرف اشارہ بھی ضروری ہے جن کی طرف متوجہ رہنا اصل کتاب کے سمجھنے کے لئے بید ضروری ہے۔

(۱) "اقتصادیات کے بارے میں اسلام کے افکار کو کتاب میں استدلالی

دنگ نہیں دیا گیا اس لئے کہ یہ بات موضوع کتاب سے خارج ہے بلکہ اگر کسی مقام پر آیت یا روایت کا حوالہ بھی دیا گیا ہے تو اس کا مقصد بھی اجمالی اشارہ ہے۔ اصل استدلال اپنی پوری تفصیل کے ساتھ فقہ کی کتابوں سے معلوم کیا جاسکتا ہے۔

(۲) "فقہ کے اکثر مسائل اس کتاب میں صرف اس لئے اختیار کئے گئے

ہیں کہ انہیں دیگر فقہاء کرام نے پسند فرمایا ہے۔ اگرچہ مولف کی ذاتی رائے اس کے خلاف ہے۔

(۳) "کتاب کے اکثر مقامات پر شرعی احکام صرف قوانین و اصول کی

شکل میں بیان کر دیئے گئے ہیں اس لئے کہ تفصیلات کا بیان کرنا ہمارے موضوع سے خارج تھا۔

(۴) ” کتاب کے اکثر مقامات پر یہ اشارہ کیا گیا ہے کہ اسلام کے جملہ احکام ایک باہمی تسلسل و ارتباط رکھتے ہیں لیکن اس کا مطلب یہ نہیں ہے کہ یہ احکام صرف ارتباطی قسم کے ہیں کہ ایک حکم کے ساقط ہوجانے سے پوری شریعت ساقط ہوجائے۔ بلکہ اس کا مطلب صرف یہ ہے کہ ان احکام سے صحیح استفادہ اسی وقت ہوسکتا ہے جب انہیں مکمل طور پر اپنی زندگی پر منطبق کر لیا جائے۔

(۵) ” بعض مقامات پر اسلامی اقتصادیات کی ایسی تقسیمیں کی گئی ہیں جنہیں آپ صریح طور پر کسی آیت یا روایت میں نہ دیکھیں گے۔ یہ خیال رکھیں کہ ان باتوں کو اسلام کے مجموعی احکام سے اخذ کیا گیا ہے۔ اگرچہ اس مطلب کے سمجھنے کے لئے کافی غور و فکر کی ضرورت ہے۔

(۶) ” کتاب میں بعض ایسی اصطلاحیں استعمال کی گئی ہیں جن سے شبہ کا احتمال تھا اس لئے ہم نے بقدر ضرورت ان کی توضیح کر دی ہے چنانچہ حکومتی ملکیت کے بارے میں ہم نے واضح کر دیا ہے کہ اس سے مراد خدائی منصب کی ملکیت ہے جس میں صاحب منصب یا اس کا وکیل تصرف کرتا ہے۔ اس کا تعلق عام حکومتوں سے نہیں ہے۔

خاتمہ کلام میں یہ بات بھی واضح کر دی جائے کہ اس کتاب میں نہ سطحی مطالب ہیں اور نہ ادبی رنگ، منجیم کلمات میں نہ منعلق الفاظ۔ یہ تو سہارا ایک بنیادی اقدام ہے اسلامی اقتصادیات کے ان امور کو معلوم کرنے کا جن پر اس نظام کی بنیادیں قائم ہیں (اب ہم جس قدر بھی کامیاب ہوسکیں)۔

آپ سے التماس ہے کہ کتاب کا مطالعہ ایک بنیادی اقدام کی نظر سے کریں تاکہ آپ پر یہ واضح ہوسکے کہ تصدیق زندگی اور تاریخ انسانیت کے حدود اسلام

مارکسیت کے ساتھ

WITH MARXISM

نظریہ مادیت تاریخ

تمہید	۱
نظریہ فلسفہ کی روشنی میں	۲
نظریہ، اجمالی رنگ میں	۳
نظریہ، تفصیلی تبصرہ کے ساتھ	۴

مارکسی مذاہب

اشتراکیت	۱
اشتمالیت	۲

نظریۂ مادیت تاریخ

تمہید

جب ہم مارکسیت کے اقتصادی نظام کا جائزہ لینا چاہتے ہیں تو یہ بالکل غیر ممکن ہے کہ اس کے اقتصادی نظام یعنی اشتراکیت و اشتمالیت کو اس کے نظری اقتصاد (جس کی روح رواں تاریخی مادیت ہے) سے الگ کر دیں اس لئے کہ یہی مادیت وہ اہم اصول ہے جس کے تحت پورا کاروان تاریخ چل رہا ہے اور اسی کے قواعد وہ محکم قواعد ہیں جو تاریخ بشریت کے ہر دور کے لئے ایک حتمی نظام تشکیل دے رہے ہیں۔

مارکسیت اور تاریخی مادیت کا گہرا ارتباط ہی ہے جو اس کے بارے میں کوئی موافق یا مخالف فیصلہ دینے سے اس وقت تک مانع رہے گا جب تک کہ اس مادیت کی صحیح تحلیل نہ ہو جائے اس لئے کہ تحقیقی اعتبار سے مارکسیت اس مادیت کے قہری نتیجے کے علاوہ اور کچھ نہیں ہے۔

مادیت تاریخ اپنے استحقاق میں کامیاب ہو گئی اور اس نے یہ ثبوت کر دیا کہ تاریخ کے جملہ انقلابات اسی کے معنوی کرم ہیں تو ہر اس مذہب کو قبول کر لینا پڑے گا جو اس مادیت کا نتیجہ ہوں اور ہر اس نظام کو ترک کر دینا پڑے گا جو اس بات کا مدعی ہو کہ ہمارے اجتماعی اصول ہمارے سیاسی قوانین اور ہمارے اقتصادی قواعد تاریخ کے ہر دور کے لئے کافی ہیں جیسا کہ نظام اسلامی کا دعویٰ ہے کہ وہ چودہ صدیوں کے تغیرات و انقلابات کے باوجود آج بھی انسانیت کے مشکلات کو حل کر سکتا ہے۔

اسی مادیت کی روشنی میں انگلینڈ نے یہ دعویٰ کیا تھا کہ "انسان جن حالات میں پیدا ہوتا ہے وہ ہر قطر زمین کے اعتبار سے مختلف ہوتے ہیں بلکہ ایک ہی گوشہ میں نسلوں کے تغیر و تبدل سے بدل جاتے ہیں۔ بنابرین مختلف اطراف و احوال کے لئے ایک ہی اقتصادی نظام کا کافی ہونا غیر ممکن ہے۔"

(ضد دوسرنگ ج ۲ ص ۵۷)

لیکن اگر تاریخی مادیت اپنے علمی جائزہ میں کامیاب نہ ہو سکی اور اس نے یہ ثبوت نہ کیا کہ اس کے قوانین ابدی اور حتمی حقیقت رکھتے ہیں تو اس کا لازمی نتیجہ یہ ہو گا کہ مارکسیت کی عمارت منہدم ہو جائے اور وہ مذہب برسر کار آجائے جو تاریخی تغیرات سے اپنے اندر کوئی صنف محسوس نہیں کرتا اور اپنی وسعت و ہمہ گیری کو ہر دور کے لئے کافی تصور کرتا ہے۔

مقصود یہ ہے کہ اقتصادیات کے موضوع پر بحث کرنا اور مارکسیت کے بارے میں کوئی حتمی فیصلہ دینا اس وقت تک ناممکن ہے جب تک کہ تاریخی مادیت کا صحیح تجزیہ نہ کر لیا جائے اس لئے اب ہم اسی مادیت کی طرف متوجہ ہوتے ہیں تاکہ مارکسیت کی بنیادوں کی کمزوری کا اندازہ لگایا جاسکے اور اس کے بارے میں آسانی سے فیصلہ دیا جاسکے۔

مارکسیت کے بارے میں ہمارے بحث کے دو حصہ ہیں۔ (۱) مارکسیت نظری اقتصاد

یگانہ محرک تاریخ

تاریخی مادیت کی ایک خصوصیت یہ بھی ہے کہ وہ پوری تاریخ کو ایک ہی محرک کی تاثیر کا نتیجہ قرار دیتی ہے۔ اس کا خیال ہے کہ اس نے عالم غیب سے ایک ایسے راز کا پتہ نکال لیا ہے۔ جس سے تمام تاریخی مشکلات کا حل مل سکتا ہے لیکن میرا خیال یہ ہے کہ اس نے یہ کوئی نئی بات نہیں کہی بلکہ اس سے پہلے بھی ایسے مفکرین گزرے ہیں جو تاریخ کو کسی ایک ہی عامل کی تحریک کا نتیجہ قرار دیتے رہے ہیں۔

چنانچہ انہیں مفکرین میں سے بعض نظر یہ جنس کے قائل تھے اور ان کا خیال تھا کہ معاشرہ کی تبدیلی و ترقی کا راز جنس کے اندر مخفی قوتوں میں مضمر ہے۔ اسی جنس سے تاریخی اور ^{شکل} اسی پاتے میں اور اسی سے انسان کی عضوی و نفسی ترکیب کا عمل انجام پاتا ہے، گویا کہ پوری تاریخ اس جنسی جہاد کا نتیجہ ہے جس میں قوی اجناس کو فتح اور ضعیف جنس کو شکست دوامدنگی نصیب ہوتی ہے

بعض دوسرے مفکرین نے "تاریخی تغیرات" کا سرچشمہ جغرافیائی حالات کو قرار دیا ہے۔ ان کا خیال تھا کہ تاریخ کے تمام تغیرات کا منشاء طبیعی جغرافیہ ہے اس لئے کہ اسی کے تغیر سے راحت و آسائش کے اسباب میں تغیر ہوتا ہے اسی سے معاشرہ آگے بڑھتا ہے اور اسی کی بے رخی سے اس خطا کی منزلوں میں جاگرتا ہے گویا جغرافیہ ہی پوری تاریخ کو اپنے استادوں پر چلا رہا ہے۔

علماء نفسیات کا خیال یہ ہے کہ تاریخ میں تغیر کا سلسلہ انسان کے شعوری یا اشعوری جذبات و احساسات سے شروع ہوتا ہے۔ انہیں احساسات کے مختلف حالات سے

تاریخ کے مختلف ادوار وجود میں آتے ہیں۔

مادیت تاریخ بھی انہیں "یکانہ" محرک تاریخ کے نظریات میں سے ایک نظریہ ہے جس کی بشارت کارل مارکس نے دی ہے جس کے متعلق اس کا خیال ہے کہ اقتصادیا ہی وہ بنیادی محرک ہیں جن کی بناء پر تاریخ کے تمام تغیرات رونما ہوتے ہیں۔ انہیں سے انسان کے جذبات و احساسات پیدا ہوتے ہیں اور یہی اس کے انکار تشکیل دیتے ہیں۔ اس کے علاوہ تمام عوامل و موثرات ثانوی درجہ رکھتے ہیں جو خود بھی بنیادی محرک کے تغیر کے ساتھ متغیر ہوتے رہتے ہیں۔

ہمارا خیال ہے کہ یہ تمام ہی نظریات و افکار وہ ہیں جن کی نہ کوئی حقیقت ہے اور نہ انہیں اسلام ہی قبول کرتا ہے اس لئے کہ یہ تمام نظریات کسی ایک عامل و محرک کو اتنی طاقت دینا چاہتے ہیں جو قطعاً اس کے لئے مناسب نہیں ہے لیکن اس وقت ہمارے سخن صرف مادیت تاریخ کی طرف ہے ہم اسی سے بحث کرنا چاہتے ہیں اور اسکی حقیقت کو واضح کرنا چاہتے ہیں۔ باقی نظریات کی بنیاد یوں بھی ختم ہو جائے گی کہ ہم آخر کلام میں "محرک یکانہ" کے نظریہ ہی کو باطل و مہمل ثابت کر دیں گے۔

اقتصادی محرک یا تاریخی مادیت

مارکس نے ہمارے سامنے تاریخی تغیرات کا جو فلسفہ پیش کیا ہے اس میں اقتصادیا محرک کو پوری تاریخ کی قیادت سپرد کی گئی ہے۔ اس کا خیال یہ ہے کہ معاشرہ کے دینی، اجتماعی، سیاسی اور اخلاقی اقدار کا سرچشمہ اس کا اقتصادیا تو ازن ہے۔ اسی اقتصاد سے اس کے مستقبل کا تعین ہوتا ہے اور اسی سے اس کے حال کی توجیہ و تفسیر کا کام بھی لیا جاتا ہے۔

یہ اور بات ہے کہ دنیا کی دیگر اشیاء کی طرح اقتصاد کی بھی ایک علت ہے۔ یہ واقعاً قافلہ ہمارے تاریخ کی قیادت کی حامل ہے۔ اور اس کا نام ہے "وسائل پیداوار"۔ درحقیقت یہی وسائل وہ ہیں جو تاریخ کے عمل تغیرات، انقلابات اور ادوار کے موجد ہوا کرتے ہیں۔ اس مقام پر فطری طور پر دو سوال اٹھتے ہیں۔

اول یہ کہ وسائل پیداوار سے مراد کیا ہے؟

اور دوسرے یہ کہ ان وسائل کو تاریخ حرکات و تغیرات سے کیا ربط ہے۔ اور یہ اجتماعی زندگی پر کیونکر اثر انداز ہوتے ہیں۔

مارکس نے پہلے سوال کا جواب دیتے ہوئے یہ کہا ہے کہ وسائل پیداوار ان آلات کا نام ہے جن کی مدد سے انسان طبیعی اشیاء کو حاصل کرتا ہے۔ چونکہ انسان اس دنیا میں جینے کے لئے طبیعت سے استفادہ کرنے کا محتاج ہے اور طبیعت سہولت سے اپنے برکات پیش کرنے پر آمادہ نہیں ہے لہذا جن آلات کے ذریعے اس سرکشی کا مقابلہ کیا جاسکے اور جن کی طاقت سے طبیعی مواد سے استفادہ کیا جاسکے۔ انہیں وسائل پیداوار کا نام دیا جائے گا۔

سب سے پہلے ان وسائل کا ظہور ہاتھوں کی شکل میں ہوا جب انسان دستکاری کر کے اپنا پیٹیا لٹا تھا۔ اس کے بعد پتھر کے ٹکڑوں نے اس کی جگہ لی جن سے قطع و برید کا کام لیا گیا۔ آگے چل کر اس میں دستہ لگا کر ستھوڑا بنا لیا گیا یعنی پیداوار کے ساتھ پیداوار کے وسائل بنا لئے گئے۔ پھر مزید ترقی تیر و کمان، نیزہ و شمشیر وغیرہ کی شکل میں ظاہر ہوئی اور پھر انسانیت کی ترقی بظاہر رہینگے لگی۔ یہاں تک کہ آخری دنوں میں بخار و برق و ذرات کے آلات کا پتہ لگایا گیا جن پر آج کی ترقی کا دار و مدار ہے اور جن سے تاریخ کا موجودہ دور قائم ہے۔

دوسرے سوال کے جواب میں مارکس نے یہ بیان دیا ہے کہ وسائل پیداوار

ہمیشہ ترقی کرتے رہتے ہیں اور اس کا لازمی نتیجہ یہ ہے کہ پیداوار بھی بدلتی جائے۔ ظاہر ہے کہ صیاد کے ہاتھوں کی پیداوار اور جوگی اور کاشتکار کے ہاتھوں کی پیداوار اور۔ پھر طبیعت سے مقابلہ کرنے کے لئے انسان تنہا قیام بھی نہیں کر سکتا بلکہ اپنے ابتلا و نزع کا محتاج ہے۔

اس لئے پیداوار کے بدلنے سے اجتماع کا رنگ بدل جانا بھی ناگزیر ہے۔ جو شخص اس کام میں جس قدر حصہ لے گا اسی قدر اس کی ملکیت تصور کی جائے گی۔ ملکیت کے حدود و کام کی نوعیت ہی سے مقرر کئے جاتے ہیں چاہے ان حدود کی شکل غلامی کی ہو یا مساوات کی۔ جاگیر داری کی ہو یا سرمایہ داری کی۔ اشتراکیت کی ہو یا اشتراکیت کی۔

مارکس کی نظر میں انسان کے تمام سیاسی، دینی، فکری اور اخلاقی تعلقات کی بنیاد انہیں پیداواری تعلقات سے وابستہ ہے۔ انہیں تعلقات سے ملکیت کی تحدید ہوتی ہے اور اسی ملکیت سے تقسیم ثروت کی تعیین ہوتی ہے اور تقسیم ثروت ہی سے یہ تمام تعلقات قائم ہیں۔

اس مقام پر ایک سوال یہ پیدا ہوتا ہے کہ اگر تاریخ کے جملہ تغیرات ملکیتی تعلقات کے اختلاف سے وابستہ ہیں تو خود ان ملکیتوں کے اختلاف کا سبب کیا ہے؟ مارکس نے اس سوال کا جواب یہ دیا ہے کہ یہ اختلاف ایک تہری اور لازمی شے ہے۔ جیسے جیسے وسائل پیداوار ترقی کرتے جائیں گے اسی اعتبار سے ملکیت کے حدود بھی بدلتے جائیں گے اور ملکیت کے تغیر کے ساتھ تاریخی انقلابات لازمی حیثیت رکھتے ہیں۔

ان وسائل کی ترقی کا ایک نتیجہ یہ بھی ہو گا کہ تازہ ترین وسائل ایک جدید نظام معیشت کے طالب ہوں گے جو موجودہ نظام سے مختلف ہو اور اس طرح موجودہ نظام

اور مناسب نظام میں مکراد ہو گا جس کے نتیجہ میں تیسرا نظام بروئے کار آئے گا اور ساتھ ہی ساتھ طبقاتی نظام کی بھی بنیاد پڑ جائے گی۔ مطمئن طبقہ موجودہ نظام کا ہم آہنگ ہو گا اور پامال شدہ طبقہ آئندہ نظام کا دوسرا۔

چنانچہ آج کی دنیا میں مزدور اور سرمایہ دار کی جنگ کا تمام تر دار و مدار اسی طبقاتی نزاع پر ہے۔ سرمایہ دار کا منشا ہے کہ سابق نظام معیشت باقی رہے تاکہ اس کو منافع سے باقاعدہ استفادہ کا موقع مل سکے اور مزدور کی آرزو ہے کہ جدید وسائل کے ساتھ ایک جدید نظام تشکیل پائے۔ جس میں اس کے حقوق کی صحیح رعایت کی گئی ہو۔

اس تجزیہ کا حاصل یہ ہے کہ تاریخ کے تمام ادوار میں دو قسم کے نزاعوں کا ہونا انتہائی ضروری ہے ایک نرا قديم و جدید وسائل پیداوار میں اور ایک اسی کے زیر اثر قديم و جدید طبقات ہیں۔

اب چونکہ پیداوار کے وسائل ہی کی قوت پر پوری تاریخ گردش کر رہی ہے لہذا ہر میدان میں اس کی فتح لازمی ہے اور اسی کے ساتھ ساتھ عالمی حالات کا تغیر و تبدیل ناگزیر ہے۔

علم الاجتماع کی اصطلاح میں اسے یوں بیان کیا جاسکتا ہے کہ وسائل معیشت کا حامی طبقہ فاتح قرار پاتا ہے اور سابقہ تعلقات کا دلدادہ طبقہ شکست خوردہ۔ اور ظاہر ہے کہ جب وسائل کی فتح ہوتی ہے تو اس کے نتیجہ میں اقتصادی حالات ترقی کرتے ہیں اور جب اقتصادی حالات ترقی کرتے ہیں تو اس کے زیر اثر پوری تاریخ بدل جاتی ہے اس لئے کہ سب کی بنیاد انہیں اقتصادیات پر قائم تھی۔

یاد رہے کہ یہ سلسلہ اسی فتح و شکست پر تمام نہیں ہوتا بلکہ یہ وسائل پھر بھی دوبارہ ترقی کرتے ہیں اور ان کے آگے بڑھ جانے سے نظام کے تقاضے بدلتے رہتے ہیں

اور اس طرح پھر ایک نئی جنگ قائم ہو جاتی ہے جو خود بھی کسی دوسری جنگ کا پیش
خیمہ ہوتی ہے اور اسی طبقاتی حرب و ضرب اور طبیعیاتی جنگ و جدل کا نام جدلیت یا
دیاکٹیک ہے جس پر مادیت تاریخ کی بنیادیں قائم ہیں

تاریخی مادیت اور واقعیت

بعض مادی نظریہ کے حضرات کا خیال ہے کہ تاریخ کے جملہ حرکات کا علم صرف
اسی مادیت سے حاصل ہو سکتا ہے اس کے علاوہ اس علم کا کوئی دوسرا وسیلہ و ذریعہ
نہیں ہے۔ چنانچہ بعض فریفلٹگان مادیت نے اس مادیت کے منکرین کو دشمن تاریخ
اور عدو حقیقت کے القاب سے سرفراز فرمایا ہے۔ اور اس سرفرازی کا سبب یہ
قرار دیا ہے کہ مادیت کی بنیاد دو باتوں پر ہے۔ اعتراف حقیقت اور اقرار قانون
علت و معلول اور ظاہر ہے کہ دونوں ہی باتیں واضح و صحت میں سے ہیں۔ لہذا مادیت کا
انکار یا تو مثالیت کی دسازگی کا نتیجہ ہو گیا یا علت و معلول کے قوانین سے انحراف
ہو گا اور یہ باتیں تاریخ و حقیقت کی واقعی دشمنی کا نتیجہ ہیں۔

بعض مادیت کے پرستار افراد کا خیال ہے کہ یہ علم تاریخ کے دشمنوں کا طریقہ
ہے کہ وہ کسی واقعہ کے ادراک کے سلسلے میں واقع ہونے والے اختلافات کو اسکی
بے بنیادی کی دلیل قرار دیتے ہیں اور یہ کہہ بیٹھتے ہیں کہ جب کل کے حوادث کا صحیح
ادراک نہیں ہو پاتا تو صدیوں قبل کے واقعات کے متعلق ادراک کا دعویٰ کیا قیمت
رکھتا ہے۔“

(الثقافة الجديدة سال ہفتم عدد ۱۱ ص ۱۱)

اس مقالہ نگار کی کوشش یہ ہے کہ تاریخی مادیت کو اصل تاریخ و حقیقت

سے اس طرح متحد کر دے کہ ایک کا انکار خود بخود دوسرے کے انکار کے مرادف ہو جائے اور اس طرح اصل حقیقت کا واسطہ دے کر اپنی مادیت کا اقرار کرے لیکن اس نے اس بات پر غور نہیں کیا کہ مادیت کا منکر حقیقت تاریخ کا منکر نہیں ہے۔ بلکہ اس میں شک کر رہا ہے۔

حقیقت یہ ہے کہ علمائے مارکسیت نے اس قسم کے مغالطات اکثر مقامات پر استعمال کئے ہیں اور ان کے فریب سے اپنا مقصد حاصل کرنے کی مکمل کوشش کی ہے۔ فلسفی میدان میں عالم کے مادی مفہوم کو منوانے کے لئے بھی ان لوگوں نے بھی سہی طریقہ کار اختیار کیا تھا اور یہ کہہ دیا تھا کہ اگر مثالیت کے مقابلہ میں واقعیت کوئی چیز ہے تو عالم کبھی کل کا کل مادی ہے۔

ہم نے اپنی فلسفہ کی کتاب میں اس مطلب کو پوری طرح واضح کر دیا ہے کہ یہ ایک کھلا ہوا مغالطہ ہے جس میں سادہ لوح افراد کو گرفتار کیا جا رہا ہے۔ اس لئے کہ اگر ہمارے سامنے صرف دو ہی صورتیں تو ہیں کہ ہم یا تو حقیقت ہی کے منکر ہو جاتے اور مثالیت کے فلسفہ کو اپناتے یا پھر مادیت کے فریفتہ ہو جاتے تو یہ بات بڑی حد تک معقول ہوتی۔ لیکن مشکل یہ ہے کہ ہمارے سامنے اور بھی راستے موجود ہیں اور ان کے ہوتے ہوئے اس مفہوم کا قبول کر لینا ایک بے جا اقدام کی حیثیت رکھتا ہے۔ آپ خود ملاحظہ کر لیں کہ مثالیت کے مخالفین جو حقیقت واقعہ پر ایمان لائے ہوئے ہیں وہ کبھی عالم کے مادی مفہوم پر متفق نہیں ہیں جس طرح کہ اس مقام پر حقیقت تاریخ کے ماننے والے سب ایک بات کے قابل نہیں ہیں بلکہ کوئی جنس کو محرک تاریخ قرار دیتا ہے اور کوئی اخلاق و نفسیات کو۔ معلوم ہوتا ہے کہ حقیقت کا ایمان اور ہے اور مادیت کا اعتراف اور یہ پہلا مسئلہ تمام مثالیت کے مخالفین کی نظر میں مسلم ہے۔ لیکن دوسرا مسئلہ ان کی نظر میں بھی محل اختلاف ہے۔ وہ گیا استدلال کا یہ جزو کہ عالم قانون علت و معلول کا تابع ہے تو حقیقتاً اسے اصل

مطلب سے کوئی تعلق ہی نہیں ہے۔ اس پر تو ہر صاحب عقل و شعور ایمان لانے ہوئے ہے
اصل نزاع تیرہ ہے کہ وہ علت کیلئے ہے اور وہ ممکن کون ہے جس کے اشاروں پر قافلہ
تاریخ سیر کر رہا ہے۔

اس اجمال کے بعد ہم مادیتِ تاریخ پر ایک تفصیلی بحث کرنا چاہتے ہیں جس کے
تین حصے ہوں گے۔

- ۱۔ مادیت، فلسفہ و منطق کی روشنی میں۔
- ۲۔ مادیت، ایک عام نظریہ کی حیثیت سے۔
- ۳۔ مادیت، کا انطباق تاریخ کے اودار پر۔

مادیتِ تاریخ

(فلسفہ مادی کی روشنی میں)

مادیت کا خیال ہے کہ تاریخ کی مادی تفسیر و حقیقت عالم کے مادی مفہوم کی
ایک فرع ہے اس لئے کہ تاریخ عالم کے حوادث کا ایک جزو ہے اور جب سارا عالم مادی
فرض کر لیا جائے گا تو تاریخ کا مادی ہونا ایک قہری اور لازمی شے ہو گا۔ چنانچہ اس نے اسی
بنیاد پر اٹھا رہی صدی کی مادیت پر سخت تنقید کی ہے کہ ان مادیت پرستوں نے اپنے
بعض روحانی افکار اور اخلاقی اقدار پر ایمان کی وجہ سے انہیں بھی تاریخ کے محرکات میں
شمار کر لیا ہے۔ اور یہ بات مادیت کی نظر میں مادیت پرست شخص کے لئے انتہائی
افسوس ناک ہے۔

چنانچہ انکرنے اسی سطحیت پر تبصرہ کرتے ہوئے بیان کیا ہے کہ :-

” ہم میدانِ تاریخ میں دیکھ رہے ہیں کہ قدیم مادیت آپ اپنی مخالفت کر رہی ہے، وہ مثالی قوتوں کو تاریخ کی محرک مانتی ہے اور حقیقی عوامل و محرکات کی تلاش نہیں کرتی۔ نتیجہ یہ ہوا ہے کہ اسے ایک عجیب تضاد سے دوچار ہونا پڑا ہے۔ نہ صرف اس لئے کہ وہ مثالی قوتوں کو تسلیم کرتی تھی بلکہ اس لئے کہ وہ عالم کو مادی بھی مانتی تھی۔“

(تاریخ کی اشتراکی تفسیر ص ۷۷)

میں اس وقت عالم کے مادی مفہوم کے بارے میں کچھ نہیں کہنا چاہتا۔ اس موضوع پر سیر حاصل تبصرہ میں نے اس سلسلہ کی پہلی کتاب یعنی ”ہمارا فلسفہ“ میں کر دیا ہے اس وقت تو اس ارتباط سے بحث کرنا ہے جو عالم کے مادی ہونے اور تاریخ کے مادی ہونے میں قائم کیا گیا ہے اور جس کی بنیاد پر اٹھارہویں صدی کی مادیت مورد الزام قرار پائی ہے۔

اس سلسلہ میں سب سے زیادہ قابل توجہ بات یہ ہے کہ مارکسیت کی نظر میں عالمی مادیت اور تاریخی مادیت کے مفاہیم میں بڑا فرق ہے اور شاید اسی فرق کے ادراک نہ کر سکنے کا نتیجہ یہ تھا کہ اس کے پرستاروں نے دونوں کو لازم و ملزوم قرار دے کر ایک کے ساتھ دوسرے کا اقرار بھی ضروری بنا دیا۔

حالانکہ حقیقتِ امر یہ ہے کہ مارکسیت کی نظر میں عالم کے مادی ہونے کا مفہوم صرف یہ ہے کہ عالم کے جملہ حوادث و کیفیات اسی ایک مادہ کے تلون و تنوع کا نتیجہ ہیں۔ اس کے علاوہ مجرد انکار اور غیر مادی مشاعر (ادراکات) کی کوئی حیثیت نہیں ہے۔ فکر کو کسی قدر بلند کیوں نہ فرض کر لیا جائے اس کی حیثیت ایک دماغی نشاط سے زیادہ نہ ہوگی۔

ظاہر ہے کہ اس مادیت کے اعتبار سے تمام عالم کو مادی ہونا چاہیے۔ چاہے وہ

وسائل پیداوار سے آگے بڑھے اور چاہے وسائل پیداوار اس کے دست و بازو کی قوت سے ترقی کریں۔ بس دونوں مادی ہیں اور مادی رہیں گے۔ ایسی صورت میں اس نظریہ کی بنیاد پر تاریخ کی ابتدائی کڑی وسائل کو قرار دینا اور انسان کے سر سے اس تاجِ کرامت کا سلب کر لینا ایک زبردستی کے سوا کچھ نہیں ہے۔

اس کے برخلاف تاریخی مادیت کا تمام تر تقاضہ یہ ہے کہ سیر تاریخ کی ابتدا وسائل پیداوار سے ہو، انھیں کو اولیت کا شرف دیا جائے اور انھیں کو محرک تاریخ کے زریں لقب سے یاد کیا جائے۔ ظاہر ہے کہ ان دونوں باتوں میں دور کا بھی رابطہ نہیں ہے چرچائیکہ ایک کو دوسرے کا لازمی اثر قرار دیا جائے۔

قوانین جدلیت کی روشنی میں

قوانین جدلیت وہ قوانین ہیں جو عالم کے ہر تغیر و انقلاب کی توجیہ اس کے باطنی تنازع کی بنا پر کرتے ہیں۔

ان قوانین کا واضح مفہوم یہ ہے کہ ہر شے اپنے اندر اپنے مخالف جراثیم بھی رکھتی ہے جو بڑھتے بڑھتے ایک دن موجودہ شکل سے برسرِ پیکار ہو جاتے ہیں اور اس نزع کے نتیجہ میں ایک نئی مثال ظہور میں آتی ہے جو پہلی صورت سے اجنبی اور اس سے ترقی یافتہ ہوتی ہے۔

مادیت کا خیال ہے کہ تاریخ کے جملہ تغیرات کی تفسیر بھی انھیں قوانین کی روشنی میں کی جائے اور یہ اعتراف کیا جائے کہ تاریخی ادوار، طبقاتی نزع سے تشکیل پاتے ہیں ہر موجودہ طبقہ اپنے اندر مخالف جراثیم رکھتا ہے جو بڑھتے بڑھتے ایک کیفیتیں تغیر پیدا کرتے ہیں اور تاریخ ایک نئے موڑ پر پہنچ جاتی ہے۔

ضرورت اس بات کی ہے کہ ہم اس مقام پر ایک لمحہ ٹھہر کر یہ دیکھ لیں کہ آیا مارکیٹ تاریخ پر ان قوانین کے انطباق میں کامیاب ہوئی ہے یا نہیں۔

بظاہر ایسا معلوم ہوتا ہے کہ اس نے ابتدائی منزلوں میں ان قوانین کو منطبق کرنے میں کسی حد تک کامیابی ضرور حاصل کی تھی لیکن نتیجہ تک پہنچتے پہنچتے اپنے ان قوانین کو بالکل فراموش کر بیٹھی بلکہ انھیں سے برسرِ پیکار ہو گئی۔ جس کی تفصیل یہ ہے :-

طریقہ جدلیت

مارکیٹ نے اس طریقہ کو فقط تاریخ کے تجزیہ میں نہیں اپنایا بلکہ اس نے عالم کے ہر حادثہ کی تحلیل اسی طریقہ کی بنیاد پر کی ہے جس کا نتیجہ یہ ہے کہ وہ ایک عجیب تضاد اور کشمکش میں مبتلا ہو گئی ہے۔

اسے ایک طرف قانونِ جدلیت کی بنیاد پر یہ کہنا پڑتا ہے کہ دنیا کا ہر انقلاب داخلی نزاع کی بنا پر ہوتا ہے اور دوسری طرف قانونِ علت و معلول کے ایمان کی بنیاد پر یہ کہنا پڑتا ہے کہ ان حوادث کی ایک خارجی علت کبھی ہے جن سے یہ وجود میں آتے ہیں۔ ظاہر ہے کہ یہ کشمکش اس کے ساتھ لگ کر دامنِ تاریخ تک چلی آئی ہے وہ جہاں تاریخ کے ہر حادثہ کو طبقاتی نزاع کا نتیجہ بنانا چاہتی ہے وہاں ان سب کی ایک علت "دوسرائی پیداوار" پر بھی ایمان لانا چاہتی ہے تاکہ اس کے علاوہ تمام اسباب ثانوی حیثیت اختیار کر لیں۔

مزید یہ کہ تاریخ کا محرک درحقیقت طبقاتی اختلاف نہیں ہے بلکہ قدیم ملکیت کا نظام اور جدید وسائل پیداوار کا اختلاف ہے کہ جسے طبقاتی نزاع سے کوئی تعلق ہی نہیں ہے۔

مارکسیت نے اپنے دوسرے ایمان میں جب اس کشمکش کا صحیح احساس کر لیا تو اس کا یہ عمل بحالاکہ علت و معلول کے فلسفی مفہوم سے انکار کر کے اسے بھی جدلیت کا رنگ دے دیا جائے۔ فلسفی اعتبار سے علت و معلول سے جدا شے ہوتی تھی، اس کی صلاحیتیں معلول سے زیادہ ہوا کرتی تھیں لیکن جدلیت کی بنیاد پر یہ سارا نظام بدل گیا ہے۔ یہاں معلول، علت کے شکم سے برآمد ہوتا ہے۔ اور اس کی صلاحیتیں علت سے زیادہ ہوتی ہیں اور اسی لئے وہ اس سے ٹکرا کر نئے نظام کی تشکیل دیتا ہے۔

یہاں علت کو اثبات معلول کو نفی اور نتیجہ کو نفی نفی کہا جاتا ہے۔ یہی طریقہ مارکسیت نے تاریخ کی تشریح میں بھی استعمال کیا ہے اور جملہ حوادث کو ایک شے کا نتیجہ قرار دیا ہے جو اس سے بطریقہ جدلیت ظہور میں آئے ہیں۔

ہم مارکسیت کی اس تشریح کو لسب و حشم قبول کر لیتے اور ہمیں یہ باور ہو جاتا کہ سارا کاروان تاریخ جدلی اصولوں پر چل رہا ہے اور پوری تاریخ داخلی نزاعات سے بدلتی جا رہی ہے لیکن افسوس کہ خود مارکسی قلم کاروں نے ہمارا ساتھ نہ دیا اور آخر کار یہ اعتراف کر لیا کہ مارکسیت کا یہ نظریہ ہمہ گیر نہیں ہے بلکہ اس میں کچھ نقائص ضرور ہیں۔ چنانچہ انگلز بیان کرتا ہے :-

”قدیمی معاشروں کے لئے یہ بات ممکن تھی کہ وہ ہزاروں برس تک زندہ قائم رہتے جیسا کہ مندو غریو اس وقت تک باقی رہے جب تک کہ ان لوگوں نے خارجی دنیا سے تعلقات قائم نہیں کئے، اس کے بعد خارجی معاملات سے ان میں مساوات کا خاتمہ ہو گیا اور طبقاتی اختلاف پیدا ہو گیا۔“

(ضردو سرنگ ۲ ص ۵)

تاریخی جدلیت کی کمزوری

بات کے یہاں تک پہنچ جانے کے بعد ضروری معلوم ہوتا ہے کہ اس جدلیت کے بارے میں ہم اپنی رائے بھی ظاہر کریں۔ ہمارا خیال یہ ہے کہ یہ طریقہ نہ تو فلسفہ کے میدان میں کامیاب ہو سکا ہے اور نہ تاریخ کے میدان میں۔

فلسفی بحث کے تفصیلات ہماری پہلی کتاب میں موجود ہیں۔ تاریخ کے سلسلہ میں ہم صرف ایک مثال پر اکتفا کرتے ہیں۔ جہاں ماد کس نے خود بھی اس بات کا اعتراف کیا ہے کہ وہ تاریخ کی صحیح توجیہ اپنے جدلی قوانین کی بنا پر نہیں کر سکا۔ وہاں وہ سرمایہ داری سے اشتراکیت کی طرف رخ بدلنے کی توجیہ ان الفاظ میں کرتا ہے :-

”سرمایہ دارانہ پیداوار سے جو سرمایہ دارانہ ملکیت پیدا ہوتی تھی وہ درحقیقت دستکاری کے اعمال کے نتائج کی نفی تھی۔ پھر اس سرمایہ داری نے خود اپنی نفی کی بنیاد ڈالی۔ اس لئے کہ نظام کائنات اس طریقہ پر چل رہا ہے۔ نتیجہ یہ ہوا کہ شخصی ملکیت پلٹ آئی لیکن پہلی شکل میں نہیں بلکہ اس انداز سے کہ پیداوار میں ایک باہمی اشتراک و تعاون تھا اور تمام وسائل پیداوار میں زعمین کے مشترک تھے۔“

(ر اس المال ج ۳ ق ۲ ص ۱۳۸)

آپ نے ملاحظہ فرمایا کہ مارکس نے کارگیری کو علت اور سرمایہ دار پیداوار کو معلول قرار دے کر اپنی نظر میں طریقہ جدلیت کو استدلالی رنگ دے دیا۔ حالانکہ حقیقت یہ ہے کہ یہ طریقہ استدلال ذہنی تاریخ کے لئے تو بوجہ معلوم ہوتا ہے لیکن واقعی تاریخ کے اعتبار سے بڑا غسٹنا ہے۔ کوئی مارکس سے یہ پوچھے کہ کارگیری نے کب علت کے فرائض انجام دیئے تھے اور

سرمایہ داری کہ جس سے پیدا ہوئی ہے۔ کیا صرف ایک طریقہ کا دوسرے کی جگہ پر آجانا علت و معلول ہونے کے لئے کافی ہے چاہے اس کے اسباب و علل کچھ ہی کیوں نہ ہوں؟
حقیقت امر یہ ہے کہ تاجروں نے اپنے سرمایہ کی فراوانی کی بنا پر اس قسم کی پیداوار کا کام شروع کیا۔ کارنگیروں نے اپنے تحفظ کے لئے ان کا مقابلہ کیا لیکن سرمایہ کی طاقت سے مجبور ہو گئے۔ ان لوگوں نے بازاروں پر قبضہ کر لیا۔ ان غریبوں کے وسائل سلب کر لئے اور اس طرح سرمایہ داری وجود میں آ گئی۔

واضح الفاظ میں یہ کہا جائے کہ تجارت کا فروغ، زمینوں کی لوٹ مار، معاہدوں کا ظہور یہ سب وہ اسباب تھے جن کی بنا پر کارنگری کی جگہ سرمایہ دارانہ پیداوار کو مل گئی۔ کارنگری کو اس نظام کی علت سے کوئی تعلق نہیں ہے اور نہ اس میں ایسی کوئی طاقت تھی۔ یہ تمام کام خارجی طاقت کی بنا پر انجام پائے ہیں۔

مقصد یہ ہے کہ ہم نے نہ اب تک فلسفہ میں کوئی ایسی مثال دیکھی ہے جہاں مارکس کا یہ قانون منطبق ہوتا ہو اور نہ تاریخ میں کوئی ایسا حادثہ دیکھا ہے جس کی صحیح توجیہ اس قانون کی بنا پر کی جاسکے۔ جیسا کہ آئندہ ہم اس مطلب کی مزید وضاحت کریں گے۔

دلیل و نتیجہ کا تضاد

مارکسیت کے لئے سب سے اہم حادثہ یہ پیش آیا کہ اس نے جدلیت کو جس مقصد کے لئے اپنایا تھا وہ حاصل نہ ہو سکا۔ بلکہ آخری منزل تک پہنچتے پہنچتے نتیجہ اصل جدلیت سے بالکل متضاد ہو گیا۔ اس کا خیال تھا کہ تاریخ کا واحد محرک قانون جدلیت ہے جو طبقاتی نزاع کی بنیاد پر قافلہ ہست کو تبدیل و دو دو ال رکھے گا لیکن اس نے اسی کے ساتھ یہ نشانات بھی دئے دی کہ عنقریب ایک ایسا دور آنے والا ہے جب یہ طبقاتی نزاع ختم ہو جائے گی

اور عالم یک رنگ ہو کر زندگی بسر کرے گا مزدور کی فتح ہوگی اور سرمایہ دار کی شکست، اشتراکیت اور اشتالیت کی زندگی ہوگی اور پھر چین ہی چین۔

یہ بشارت سنتے ہی انسان چونک پڑا اور یہ سوچنے پر مجبور ہو گیا کہ آخر قانون جدلیت کا کیا محشر ہو گا۔ یہ شعلہ جوالہ کیونکر خاموش ہو جائے گا؟ یہ روال دوال قافلہ کیونکر ٹھک کر موت کی نیند سو جائے گا؟ اور اگر یہ سب کچھ نہ ہو گا تو پھر اشتراکیت ایک اثبات ہوگی تو اس کی نفی کیا ہوگی۔ اور ان دونوں کے باہمی تنازع سے کون سا نظام وجود میں آئے گا؟ یہی وہ سوالات ہیں جن کی بنیاد پر اشتراکیت سرنگریں ہاں ہے اور مارکیت متحیر۔ آخر ان بنیادی سوالات کا کیا جواب دیا جائے گا۔

مادیت تاریخی کی روشنی میں

اب ہم تاریخی مادیت کو خود اسی کی روشنی میں لاکر دیکھنا چاہتے ہیں کہ اس کے اصول و قوانین میں کتنا ذرا اور کتنا استحکام ہے۔

ظاہر ہے کہ ابتدائے امر میں آپ کو یہ بات بڑی عجیب معلوم ہوگی لیکن ہمیں یقین ہے کہ نتیجہ پر پہنچ کر آپ کا یہ تعجب دور ہو جائے گا۔ چونکہ مارکسیت کا خیال یہ ہے کہ تاریخی مادیت دنیا کے تمام علوم و افکار کا تجزیہ کرتی ہے۔ وہ انسانی معرفت کے پیدا ہونے کا صحیح سبب بیان کرتی ہے اور پھر اسی قانون کی روشنی میں اس نے فیصلہ دیا ہے کہ عالم کے جملہ حوادث کی آخری علت دنیا کی اقتصادی حالت ہے۔ جیسے جیسے اقتصادی حالات ترقی کرتے جاتے ہیں گئے۔ انسان کے علوم و معارف میں اضافہ ہوتا جائے گا۔

علوم و حقیقت اقتصادی حالات کا ذمہ الیفا کس ہیں جو معاشرہ کے بدلنے سے بدلتے رہتے ہیں۔

مارکسیت نے تمام حقائق کے بارے میں نسبت کا عقیدہ اسی تاریخی مادیت کی روشنی

میں اختیار کیا ہے۔ اس کا کہنا ہے کہ جب ہر عقیدہ اپنے حالات کے نتیجہ میں پیدا ہوتا ہے تو اس کی قدر و قیمت بھی اسی وقت تک باقی رہے گی جب تک وہ حالات باقی رہیں گے پھر اس کے بعد اس فکر و نظر کی کوئی وقعت نہیں رہ جائے گی۔ اس کی نظر میں دنیا میں کوئی فکر ایسی نہیں ہے جو تاریخ کے ہر دور میں باذن و قیمت اور باحیثیت و اہمیت ہو۔

ہم مارکیٹ کے نظریہ کو بھی تسلیم کر لیتے مگر افسوس کہ وہ اپنے اس نظریہ کو معاصرین کی مادیت پرستی کو بے پروا نہیں ہے وہ اسے ایک مطلق حقیقت کا درجہ دیکر یہ خیال کرتی ہے کہ اس کی قدر و قیمت ہمیشہ سہماحول میں باقی رہے گی۔

ضرورت اس بات کی تھی کہ مارکیٹ خود ہی یہ سوال اٹھاتی کہ یہ نظریہ کیونکر پیدا ہوا؟ اور اس میں یہ دوام و ثبات کہاں سے آگیا۔ لیکن ظاہر ہے کہ اگر یہ سوال اس کے دماغ میں پیدا ہو جاتا تو وہ خود بھی اس بات کی قائل ہو جاتی کہ یہ نظریہ ایک خاص ماحول کی پیداوار تھا جو اس ماحول کے ساتھ بے قدر و قیمت ہو گیا۔

معلوم ہوتا ہے کہ مادیت تاریخ نے خود ہی اپنے گھر کو آگ لگا دی۔ اس نے ایک طرف تمام نظریات و افکار کو وقتی اور ایک خاص معاشرہ کی پیداوار قرار دیا اور دوسری طرف اپنے اندر ابدی طاقت محسوس کر لی جو اسے قیام تاریخ تک قائم رکھ سکے۔

ہم اگرچہ اقتصادی حالات کو نظریات و افکار کی تشکیل کا واحد سبب تسلیم نہیں کرتے لیکن ہمیں اس سے بھی انکار نہیں ہے کہ خارجی حالات کو انسان کے افکار میں یک گونہ دخل ضرور ہوتا ہے۔ ہم اس کی مثال کا دل مارکس ہی کے کلام سے پیش کئے دیتے ہیں۔

مارکس کا کہنا ہے کہ سرمایہ دار نظام کا ختم کرنا اس وقت تک ممکن نہیں ہے جب تک کہ مزدور اور سرمایہ دار کے درمیان ایک انقلابی جنگ نہ ہو۔“

مارکس نے اپنے اس بیان میں انقلاب کو تغیر تاریخ کا واحد ذریعہ قرار دیا ہے اور اس کے پرستاروں نے بلاوجہ و چراغی اسی حقیقت کو تسلیم بھی کر لیا ہے۔ ان لوگوں نے اس بات کی طرف

توجہ کرنے کی زحمت بھی نہیں کی کہ مارکس کی یہ فکر چند خاص حالات کا نتیجہ تھی اور اب یہ حالات بدل چکے ہیں۔

مارکس نے انیسویں صدی کے سرمایہ دارانہ نظام میں آنکھیں کھولیں جہاں ایک طرف سرمایہ اور رعیش کی فراوانی تھی اور دوسری طرف فقر و فاقہ کا تسلط۔ سیاسی حالات انتہائی تنگ و تاریک تھے۔ ظاہر ہے کہ ایسے حالات میں ایک انقلابی تصور کا ذہن میں پیدا ہونا ناگزیر تھا۔ لیکن مارکس کے منہ کے بعد اب وہ حالات بدل چکے ہیں۔ اب نہ رعیش و عشرت کی فراوانی ہے اور نہ فقر و فاقہ کی اذرائی۔ اب تو سیاسی تجربات یہ بات صاف طور سے واضح کر چکے ہیں کہ فقیر طبقہ کے لئے زندگی کے وسائل جمیا کر دینا ہی اصلاح مملکت کے لئے کافی ہے۔ نہ کسی خونخوار انقلاب کی ضرورت ہے اور نہ کسی طرفانی جنگ کی۔

نظاہر یہی وجہ ہے کہ اب مارکسیت پرست افراد خود بھی دو گروہوں پر تقسیم ہو چکے ہیں مغربی یورپ کے لوگ اصلاحی ڈیموکریسی کے حامی ہیں۔ ان کے یہاں کے ترقی یافتہ سیاسی اور اقتصادی حالات نے انقلاب کو قطعی طور پر غیر ضروری قرار دیدیا ہے۔

لیکن مشرقی یورپ میں انقلاب کے جراثیم ابھی تک موجود ہیں ان لوگوں نے اقتصادی اعتبار سے مغرب کے برابر ترقی نہیں کی ہے۔ یہ اور بات ہے کہ مشرق کے انقلابی تصور نے کامیابی حاصل کر لی اور اب یہ بات عمومی طور پر سمجھی جانے لگی ہے کہ مارکس کا صحیح تصور ”انقلابی“ تھا۔

افسوس کہ ان تمام حضرات نے اس اصل کلمہ کی طرف توجہ نہیں کی کہ اس نظریہ کی پیداوار چند خاص حالات میں ہوئی تھی۔ اسے آج مارکسیت کا دوام نہیں قرار دیا جاسکتا لیکن سوال یہ ہے کہ جب یہ بات خود مارکس کے ذہن میں نہیں آئی تو اس کے پرستاروں کا کیا حال ہو گا۔

مارکسیت کے وقتی نظریہ ہونے کی سبب سے اہم دلیل یہی اختلاف ہے جو اسکی

تفسیر کے بارے میں واقع ہوا ہے۔ درحقیقت یہ اختلاف مارکسیت کی تفسیر میں نہ تھا بلکہ اسکی محدودیت کی بنا پر تھا۔ یہ اور بات ہے کہ فکر کی محدودیت کی طرف توجہ کے نہ ہونے کی وجہ سے مشرق نے اسے انقلابی رنگ پر باقی رکھا اور مغرب نے اپنی ترقی سے متاثر ہو کر اسے اصلاحی رنگ دیدیا۔

ہمارا مقصد یہ نہیں ہے کہ تمام ہی افکار اقتصادی حالات سے پیدا ہوتے ہیں بلکہ ہمیں یہ واضح کرنا ہے کہ بعض افکار کی پیدائش میں حالات زمانہ کو دخل ہوتا ہے اور انہیں افکار میں مارکس کی وہ انقلابی فکر تھی جو انیسویں صدی کے ناگفتہ بہ حالات کے پیش نظر پیدا ہوئی تھی اور پھر بعد کے حالات اس کا صحیح صحیح ساتھ نہ دے سکے۔

دوسری بات یہ بھی ہے کہ جب مارکس تمام افکار کو نسبی اور حالات کا تابع تصور کرتا ہے تو اس کی اس فکر کو حقیقت مطلق اور ابدی خیال کرنا خود اس کے نظریہ کی سرکئی مخالفت ہے جس کے بارے میں میں نے یہ دعویٰ کیا تھا کہ تاریخی مادیت غور و فکر کے بعد خود ہی اپنے ابطال کے لئے کافی ہے۔

مادیتِ تاریخ

(ایک عام نظریہ کی حیثیت سے)

تاریخی مادیت کا تجزیہ فلسفہٴ جدولیت بلکہ خود اسی کی روشنی میں کر لینے کے بعد اس بات کا موقع ہے کہ گفتگو کو دوسرے موضوع کی طرف موڑ دیا جائے جو فی الحال اس مادیت کی عمومییت ہے۔

تاریخی مادیت کے شدید اسیوں کا دعویٰ ہے کہ یہ تاریخ کے تمام حوادث کی توجیہ و تعلیل کر سکتی ہے۔ ضرورت ہے کہ ہم اسے میدانِ بحث میں لا کر دیکھیں کہ آیا اس میں اتنی وسعت و بھر پوری ہے جی یا نہیں۔

اس وقت ہمارے سامنے تین سوالات آ رہے ہیں۔

(۱) تاریخی مادیت کی بنیاد۔ یعنی وسائل پیداوار کا پوری تاریخ بشریت پر اثر انداز ہونا کیونکر ثابت ہو سکتا ہے۔

(۲) کیا علمی نظریات کو پرکھنے کا کوئی معیار موجود ہے؟ اگر ہے تو اس پر اس اربت

کا کیا وزن قائم ہوتا ہے۔

(۳) کیا اس مادیت نے دنیائے تاریخ کے تمام شعبوں کا احاطہ کر لیا ہے؟ یا ابھی کچھ گوشے تشنہ تفسیر و توجیہ رہ گئے ہیں۔

ہماری پوری بحث کا تعلق انہیں بنیادی سوالات سے ہے۔ یہ ادربات ہے کہ ان سے خارج ہونے کے بعد ہم مارکسیت کے تفصیلات سے بھی تعریف کریں گے۔

مادیتِ تاریخ کے دلائل

جب ہم مارکسیت کے ان دلائل کو معلوم کرنا چاہتے ہیں جو اس نے اس مادیت کے اثبات کے لئے ہمیا کئے ہیں تو ہمیں مختلف کتابوں کا جائزہ لینا پڑتا ہے اور ان سے مختلف دلیلوں کا خلاصہ عین دلیلوں کی شکل میں حاصل ہوتا ہے۔ ان کتابوں میں اگرچہ دلیلوں کی شکل اور ان کا یہ انداز نہیں ہے لیکن علمی رنگ میں لانے کے بعد ان سب کا حاصل یہی ہے جو اس وقت ذکر کیا جا رہا ہے۔

فلسفی دلیل

فلسفی دلیل سے مراد وہ دلیل ہے جو ہر واقعہ کی فلسفی تحلیل کرتی ہے اور اس کو عالم کے تجربات و حالات سے کوئی تعلق نہیں ہوتا۔

اس دلیل کے تحت مادیتِ تاریخ کو یوں ثابت کیا جا سکتا ہے کہ عالم میں ایک قانونِ سببیت ہے جو اس کے رگ دیے میں سرایت کئے ہوئے ہے، کوئی شے ایسی نہیں ہے جو بغیر سبب کے عالم وجود میں آگئی ہو۔ اس لئے ہم ہر شے کو دیکھ کر اس کے

اسباب کی تلاش شروع کر دیتے ہیں۔ جب ہم دیکھتے ہیں کہ یورپ کا آج کا معاشرہ ہزار سال قبل کے معاشرہ سے کہیں بہتر ہے تو ہمیں فوراً یہ فکر ہو جاتی ہے کہ آخر یہ ترقی کیسے ہوئی ہے۔

پھر یہ طے کرتے ہیں کہ اس ترقی کا راز فکر کی بلندی میں مضمر ہے۔ جب تک یورپ کی فکر ابتدائی منازل میں تھی اس کا معاشرہ پست تھا اور جب سے اس نے فکری منازل طے کرنا شروع کئے ہیں اس کا معاشرہ آگے بڑھتا چلا جا رہا ہے۔

لیکن مشکل یہ ہے کہ ہمارا ذہن اسی مقام پر نہیں ٹھہرتا بلکہ آگے بڑھ کر پھر یہ سوال کرتا ہے کہ آخر اس فکری ارتقاء کا سبب کیا ہے؟

کیا یہ سب بلا سبب پیدا ہو گیا ہے؟ یا یہ انسان کے ساتھ پیدا ہوا تھا؟ ظاہر ہے کہ ان میں سے کوئی بات نہ تھی۔

پھر آخر یہ بلندی کہاں سے آئی اور یہ تغیر کیسے پیدا ہو گیا؟

اب ہمارا ذہن یہ سوچنے پر مجبور ہو جاتا ہے کہ اس فکری ارتقاء کے پس منظر میں بھی ایک علت پوشیدہ ہے جو علت اول کا مرتبہ رکھتی ہے اور جس کے فیض سے یہ سارا نظام تاریخ قائم ہے۔

اس وقت یہ ممکن ہے کہ ہم اس ارتقاء کا سبب اقتصادی حالات کو قرار دیں لیکن سوال یہ ہے کہ پھر اقتصادی حالات کے تغیر کا کیا سبب ہو گا؟ اگر ہم پلٹ کر پھر افکار کا نام لے لیں تو افکار اقتصاد کا نام لینے پر مجبور کریں گے اور اس طرح یہ ایک دوری نفاذ ہو جائے گا اور انسان ہمیشہ اسی دائرہ میں گردش کرتا رہے گا۔ جیسا کہ فلسفہ مشالیت کا انجام ہوا ہے۔ چنانچہ بلحاظ ذہن کہتا ہے کہ ہیگل اپنی ذات کو ایک دائرہ میں گرفتار پارہا تھا۔

دہ فرانسیسی مورخین کی طرح اقتصادیات کے انقلاب کو افکار کا

نتیجہ قرار دیتا ہے اور انکار کے تغیرات و ترقیات کو اقتصادیات کا نتیجہ جس کا واضح اثر یہ تھا کہ وہ فکری انجام سے محروم ہو کر ایک دائرہ کے اندر گردش کر رہا تھا۔

(فلسفہ تاریخ ص ۴۴)

اب اس کے بعد ہمارے پاس اس کے علاوہ کوئی صورت نہیں ہے کہ ہم میدان تحقیق میں ایک قدم آگے بڑھائیں اور یہ پتہ لگائیں کہ آخر ان اقتصادی حالات کی علت کیا ہے۔ جو تاریخ کی محرک ہوا اور تاریخ سے باہر؟ ہمارے سامنے ایسے وقت میں پیداواری طاقتوں کے علاوہ کوئی اور نام نہیں ہے جس کا مطلب یہ ہے کہ یہی وہ آخری علت ہے جس کے اشارے پر سارا نظام تاریخ گردش کر رہا ہے۔

خلاصہ دلیل یہ ہے کہ اگر عالم کنہ شے کسی نہ کسی علت و سبب کی محتاج ہے تو سوائے "پیداواری طاقتوں" کے اور کوئی شے ایسی نہیں ہے جسے تاریخ کے حلقہ انقلابات کی علت قرار دیا جاسکے لہذا انھیں طاقتوں کو علت العلل اور محرک اول کا درجہ عطا ہونا چاہئے۔ مارکسیت کی اس دلیل کو ہم نے مختلف کتابوں سے جمع کر کے نہایت ہی متین اور سنجیدہ شکل میں پیش کیا ہے ورنہ بیچانون کی کتاب "فلسفہ تاریخ" جس کا موضوع ہی یہ تھا اس نے بھی اس دلیل کو اس حسین و شکیل انداز میں ترتیب نہیں دیا۔

اس دلیل پر تبصرہ کرنے کے لئے پہلے قانون علت کا جائزہ لینا پڑے گا تاکہ دلیل کی صحت و عدم صحت کا باقاعدہ اندازہ ہو سکے۔ اور یہ معلوم کیا جاسکے کہ تاریخ کا سبب اول ان طاقتوں کے علاوہ کسی اور شے کو قرار دیا جاسکتا ہے یا نہیں۔

تمہیدی طور پر یہ بات ذہن نشین کر لیں کہ یہ "وسائل پیداوار" کوئی جامد و ثابت شے نہیں ہیں بلکہ زمانہ کے ساتھ ساتھ یہ خود بھی تغیر پذیر اور رو بہ ارتقاء ہیں۔ کل کا وسیلہ کچھ اور تھا اور آج کا وسیلہ کچھ اور۔ کل کے اسباب اور تھے اور آج کے اور۔ لہذا ہمیں یہ حق پہنچتا ہے

کہ ہم ان مفکرین سے وسائل میں پیدا ہونے والے تغیرات کے بارے میں بھی سوال کریں اور یہ پوچھیں کہ آخر ان وسائل میں ترقی و تغیر کے اسباب و علل کیا ہیں؟

ظاہر ہے کہ بلخانونف جیسے مورخین تو اس کا جواب دینے سے قاصر ہیں۔ اس لئے کہ یہ سوال خود ہی ان کی فلسفی تعمیر کو منہدم کر دیتا ہے لیکن پھر بھی مارکسیت نے اتنی جرأت کی ہے کہ ان وسائل کی علت خود انھیں وسائل کو قرار دیا ہے۔ آپ تعجب کریں گے کہ یہ کیسے ہو گیا؟ لیکن مارکس پرستوں کا کہنا ہے کہ یہ وسائل اپنی ترقی کے ساتھ ساتھ ذہن انسانی میں علوم و معارف کا ایک خزانہ تخلیق دیتے جاتے ہیں اور یہ معارف انسان میں اتنی استعداد و صلاحیت پیدا کرتے جاتے ہیں کہ وہ نئے وسائل ایجاد کر سکے اور جدید طاقتوں کو بروئے کار لاسکے۔

مقصود یہ ہے کہ یہی وسائل انسانی افکار کی تخلیق کر کے انھیں اس قابل بنا دیتے ہیں کہ وہ جدید وسائل کی ایجاد کر سکے اور اس طرح کاروانِ تاریخ باقی منازل طے کر لے۔

انگلز نے اس مقام پر اس بیان کے امکانات پر زور دیا ہے اور یہ ثابت کیا ہے کہ یہ گردش قائم رہ سکتی ہے لیکن اس کے باوجود اس نے صاف لفظوں میں یہ اعلان کر دیا ہے کہ یہ طریقہ قوانینِ جدلیت کے خلاف ہے۔

ہماری اس تمہید سے یہ بات بالکل واضح ہو گئی کہ مارکسیت کا یہ طریقہ استدلال انتہائی کمزور اور بیجان ہے۔ اس لئے کہ اگر مارکس اس قسم کا گردشِ نظام تیار کر سکتا ہے تو دوسرے صاحبِ فکر کو بھی یہ حق پہنچتا ہے کہ وہ ان وسائل کو میدانِ حساب سے بالکل الگ کر کے یہ کہہ دے کہ اجتماعی حالات باہمی تجربات سے پیدا ہوتے ہیں۔ پھر یہی حالات ترقی کر کے جدید تجربات تشکیل دیتے ہیں اور اس طرح جدید افکار کے وسیلے سے معاشرہ سے معاشرہ پیدا ہوتا رہتا ہے۔ ظاہر ہے کہ مارکس کو ہمارے اس بیان پر اعتراض کرنے کا کوئی حق نہیں ہے

اس لئے کہ اس نے وسائل پیداوار کے بارے میں اسی گردش پذیر نظام کو قبول کیا ہے۔
 اگر کوئی شخص قانونِ علیت کا سہارا لے کر ہماری روکنا چاہے تو وہ بھی بالکل غلط اقدام
 ہوگا۔ اس لئے کہ یہ قانون ہر شے کی ایک علت چاہتا ہے جس کی برکت سے وہ شے عالم وجود
 میں آئی ہو چاہے وہ وسائل پیداوار ہوں یا اجتماعی حالت۔ قانونِ علیت کو ان باتوں سے
 کوئی تعلق نہیں ہے۔

البتہ یہ ہو سکتا ہے کہ مارکس تاریخی اعتبار سے اس بات پر یہ اعتراض کرے کہ یہ طریقہ
 تجربات کے خلاف ہے تو اس کا جواب تاریخی اور تجرباتی دلیل کے ذیل میں دیا جاسکتا ہے فلسفی
 بحثوں کو ان تجربات سے کوئی تعلق نہیں ہے۔

نفسیاتی دلیل

اس دلیل کی بنیاد اس امر پر قائم ہے کہ انسان کے انکار اس کے اجتماعی حالات سے پیدا ہوتے ہیں یعنی تاریخی وجود کے اعتبار سے معاشرہ فکر پر مقدم ہوتا ہے لہذا کسی معاشرہ کی علت کا درجہ فکر کو سرگزر نہیں دیا جاسکتا۔

علت کو اپنے معلول سے مقدم ہونا چاہیے اور فکر معاشرہ کے بعد وجود میں آتی ہے اور ظاہر ہے کہ جب فکر کی علیت باطل ہو گئی تو اب وسائل پیداوار کے علاوہ اور کوئی چیز اس قابل نہیں ہے جسے علت قرار دیا جاسکے۔

سوال یہ پیدا ہوتا ہے کہ یہ کیوں کر ثابت کیا جائے گا کہ معاشرہ فکر کی پیداوار نہیں ہے بلکہ فکر معاشرہ کے حالات سے پیدا ہوتی ہے۔

مارکس پرست افراد نے اس سوال کا جواب دینے کے لئے زبان کا سہارا لیا ہے۔ ان کا کہنا ہے کہ فکر بغیر لغت کے ناممکن ہے اور لغت معاشرہ کے حالات میں سے ایک حالت اور اس کے مظاہر میں سے ایک منظر ہے۔ چنانچہ اسٹالین نے اس مقصد کو اس طرح

بیان کیا ہے۔ " بعض لوگوں کا کہنا ہے کہ افکار و روح انسانی کے تکلم سے پیدا ہوتے ہیں اور انہیں لغت سے کوئی تعلق نہیں ہے حالانکہ یہ نظریہ ہر اسر غلط ہے۔ انسان کسی قدر فکر کیوں نہ کرے سب کی بنیاد لغت پر ہوگی، بغیر الفاظ کے سوچنا غیر ممکن ہے۔ اس سے معلوم ہوتا ہے کہ فکر ایک ذہنی تاثر اور انعکاس ہے اس لغت کا جو ہمارے درمیان رائج ہوتی ہے۔"

(مادیت و مثالییت فلسفہ ص ۷۷ G. POLITZER)

(اس مقام پر یہ واضح کر دینا ضروری ہے کہ یہ خود جارج کی تالیف نہیں ہے بلکہ اسے دو مارکسی اہل قلم JAMS اور M. KAFIG نے تالیف کیا ہے لیکن چونکہ ان دونوں نے اسے جارج کا نام دے دیا ہے لہذا ہم بھی اسی کی طرف منسوب کر رہے ہیں)۔

اسالین نے اپنے اس بیان میں فکر و لغت میں ایک ایسا رابطہ پیدا کر دیا ہے جس کی بنا پر بغیر الفاظ کے فکر کو نامحال ہو گیا ہے اور الفاظ کو انکار کی علت کا درجہ مل گیا ہے۔ لیکن اس کے بعد جیب نکور کا دور آیا تو اس نے اس دعویٰ کو علم النفس کی رو سے مدلل و محکم بنانے کی مکمل کوشش کی اور I. P. BOULOO کے کلام کا سہارا لیتے ہوئے اسانہ کے کلام پر اس طرح حاشیہ تحریر کیا۔

PHYSIOLAGY کا یہ بہت بڑا احسان ہے کہ اس نے طبیعیات میں جدلی مادیت کے لئے بہت بڑا مواد مہیا کر دیا ہے اور یہ بھی BOULOO کے تحقیقات کا نتیجہ ہے اس لئے کہ اسی نے یہ انکشاف کیا ہے کہ انسان کے جملہ دماغی افعال اس کے ظاہری حالات کا پر تو ہوتے ہیں جو ان احساسات کی بنا پر پیدا ہوتے ہیں جنہیں وہ اپنے حالات سے حاصل کرتا ہے۔ پھر اس نے یہ بھی ثابت کیا ہے کہ لغت کے الفاظ و کلمات کو انہیں احساسات کا درجہ دیا جاسکتا ہے جو انکار کی پیدائش کا سبب بنتے تھے لیکن ان کی حیثیت ثانوی ہوگی اور احساسات کا درجہ اولیٰ۔ خلاصہ یہ ہے کہ انسانی افکار کا منشاء اس کے داخلی کیفیات نہیں ہیں بلکہ ان کا تمام تر

تعلق اس کے اجتماعی حالات سے ہے جن کے احساس سے فکر کی تولید ہوتی ہے۔

جارج منڈکورتے بادولون کے کلام سے جو نتیجہ نکالا ہے وہ یہ ہے کہ انسان کے جملہ دماغی افعال چند معین اشارات کے انعکاس و تاثر کا نام ہیں۔ ابتدائے امر میں یہ اشارے احساس کی شکل میں ظاہر ہوتے ہیں اور اس کے بعد ان کی جگہ الفاظ و کلمات کو مل جاتی ہے جو بجائے احساس ظاہری کے خود ہی وہ تاثرات پیدا کر دیتے ہیں جو احساس سے پیدا ہوتے ہیں۔ اور یہی وجہ ہے کہ انسان کوئی غیر مادی فکر کرنے سے قاصر ہے۔ اس لئے کہ احساس کسی مجرد شے سے متعلق نہیں ہوتا۔ اور جب تمام کام احساس سے متعلق ہو گیا تو احساس خارجی حالات سے تاثر کا نام ہے لہذا فکر بھی انہیں حالات کے تاثر کا نتیجہ ہوگی اور یہ واضح ہو جائے گا کہ اجتماعی حالات پہلے ہیں اور افکار بعد میں۔

ہم اس مقام پر یہ پوچھنا چاہتے ہیں کہ کیا یہ صحیح ہے کہ افکار لغت سے پیدا ہوتے ہیں، کیا لغت سے آزاد کوئی فکر انسانی دماغ میں نہیں آسکتی؟ کیا الفاظ ان افکار کے ذوقی ظہور کا نتیجہ نہیں ہیں جو انسانی فطرت میں تڑپ رہے تھے؟

حقیقت یہ ہے کہ ان مسائل کو حل کرنے سے پہلے ہمیں خود بادولون کے فلسفہ پر نظر کرنی چاہیے تاکہ اس کا مقصد واضح ہو سکے اور یہ معلوم ہو سکے کہ جارج نے اس کلام سے کس طرح استفادہ کیا ہے۔

بادولون کا کہنا ہے کہ دنیا کی ہر شے کے لئے ایک طبعی محرک ہوتا ہے جو فطرت پر ایک خاص اثر ڈالتا ہے لہذا اگر کوئی چیز اس محرک سے ارتباط پیدا کر لے تو اسے بھی وہی موثریت کا مرتبہ مل جائے گا۔

اس کی مثال یہ ہے کہ اگر کتے کے سامنے کھانا لایا جائے تو اس پر ایک خاص اثر پڑے گا اور اس کے ذہن سے لعاب جاری ہو جائے گا۔ اب اس کے بعد اگر ہم یہ طریقہ اختیار کر لیں کہ کھانا لانے کے ساتھ جس بجادیا کریں تو رفتہ رفتہ کتا اس بات کا عادی

ہو جائے گا کہ گھنٹی کی آواز سنتے ہی اس کا رال بنے نئے چاہے اسے کھانا نہ بھی دیا جائے اس لئے کہ اب فرضی اور جعلی محرک سے طبعی اور واقعی محرک کی جگہ لے لی ہے۔

باولون نے اس تجربے سے یہ فیصلہ کر لیا کہ محرک کو دو قسمیں ہیں ایک طبعی اور ایک جعلی۔

اس کے بعد اس نظریہ کو انسانی افکار پر منطبق کیا گیا اور یہ کہا گیا کہ انسانی افکار بھی دیگر اشیاء کی طرح پسند طبعی محرکات کا داخلی نتیجہ ہیں جن کا نام احساس و ادراک رکھا گیا ہے۔

یہی محرکات ہیں جو انسان کے دماغ میں فکر کی ایجاد کرتے ہیں اور یہی وہ موثرات ہیں جن کے پر تو کا نام علم و معرفت، فکر و نظر ہے۔ اب جس طرح کتے کے یہاں گھنٹی نے طبعی محرک کی جگہ لے لی تھی اور وہی اثر کرنا ضرورت کر دیا تھا جو کھانا پیش کرنے سے حاصل ہوتا تھا۔ اسی طرح انسان کے یہاں بھی ایک جعلی محرک ہے جو اصلی محرک کا کام کرتا ہے اور وہ ہے زبان۔ آپ تجربہ کر کے دیکھ لیں آپ کے نفس پر لفظ پانی سے وہی اثر پڑے گا جو خود پانی کو دیکھ کر قائم ہوتا ہے۔

باولون نے اپنی اس تحقیق کی بنا پر دو مستقل نظام بنا ڈالے ہیں۔ ایک کی بنیاد طبعی محرکات پر ہے اور دوسرے کی بنیاد فرضی اشارات پر۔ پھر ہر ایک کے ترتیبات و تفصیلات معین کئے ہیں اور ان کے آثار کا تعین کیا ہے جس کا واضح نتیجہ یہ ہے کہ نہ فکر بغیر احساس کے ممکن ہے اور نہ غیبی اشیاء کے متعلق سوجنا ممکن ہے۔ اس لئے کہ ان کا احساس غیر ممکن ہے۔

ہم باولون کے ان تمام انکشافات کو تسلیم کرتے ہوئے یہ سوال کرتے ہیں کہ کیا ان تمام مفروضات کے بعد یہ ثابت ہو جاتا ہے کہ فکر لغت و زبان سے پیدا ہوتی ہے ہمارا جواب اس سلسلہ میں نفی کی صورت میں ہو گا۔ اس لئے کہ طبعی محرکات کے علاوہ جعلی

حرکات کی بھی دو قسمیں ہوتی ہیں۔ کبھی یہ محرکات طبعی طور پر پیدا ہو جاتے ہیں جس طرح کہ انسان پر پانی کی صورت دیکھ کر ایک خاص حالت طاری ہو جائے تو ظاہر ہے کہ پانی خود بھی طبعی محرک ہو گا اور وہ حالت جعلی محرک، لیکن یہ جعلی محرک وہ ہو گا جسے ہم نے نہیں بنایا ہے بلکہ وہ طبعی طور پر پیدا ہو جاتا ہے۔

اس کے برخلاف کبھی ایسا ہوتا ہے کہ یہ جعلی محرکات، ہمارے اجتماعی فرض کے محتاج ہوتے ہیں جس طرح کہ ہم بچہ کو دو دودھ دیتے وقت بار بار لفظ دودھ کا استعمال کریں تو یہ لفظ جعلی محرک ضرور ہے لیکن ہمارے استعمال کی بنا پر۔

معلوم ہوتا ہے کہ الفاظ کی ترکیب اور ان کی اشاریت جعلی ہے اور وہ اس قسم کی ہے جس میں اجتماعی عمل کی ضرورت ہوتی ہے اور اس بنیاد پر یہ کہا جاسکتا ہے کہ انسان کے ذہن میں افکار کی ٹرپ موجود تھی اور اس کی خواہش تھی کہ ان افکار کو دوسروں تک منتقل کیا جائے اور اس کے لئے کوئی دوسرا وسیلہ سوائے لفظ کے نہ تھا۔ اس لئے اس نے لفظ کا سہارا لیا اور اس نے اپنے رازوں کا اظہار شروع کر دیا کہ انسانی اجتماع میں پہلے افکار تھے۔ اس کے بعد لفظ کا وجود ہوا۔ اس کا ایک شاہد یہ بھی ہے کہ حیوانات کے پاس کوئی مرتب لفظ نہیں ہے اس لئے کہ ان کے پاس مختلف افکار نہ تھے جن کی تعبیر کے لئے انھیں لفظ کی ضرورت پیش آتی۔

انسان نے اپنی زندگی میں لفظ کا استعمال اس لئے شروع کیا ہے کہ اس نے دنیا کے مختلف محرکات پر نظر کر کے یہ دیکھ لیا ہے کہ اکثر جعلی محرکات طبعی محرکات کی جگہ لے لیتے ہیں۔ چنانچہ اس نے بھی طے کر لیا کہ مجھے ایسے فرضی محرکات کا بنانا انتہائی ضروری ہے تاکہ ان کے ذریعہ اپنے مافی الضمیر کو دوسرے افراد کو تک پہنچایا جاسکے۔ ظاہر ہے کہ یہ تمام باتیں اسی وقت صحیح ہوں گی جب احساس و فکر کا درجہ لفظ سے پہلے ہو لفظ کے بعد نہ ہو۔ ورنہ اگر احساس لفظ کے بعد پیدا ہوتا تو لفظ کے اختیار کرنے کی کوئی علت نہ

نہ ہوتی۔ اور پھر اس کا انسانوں ہی کے ساتھ مخصوص ہونا بالکل بے معنی ہوتا۔

ہمارے اس بیان سے یہ بھی واضح ہو جاتا ہے کہ معاشرہ کا وجود فقط انسانوں میں کیوں ہے حیوانات میں ایسے اجتماعات کیوں نہیں ہیں۔ حقیقتاً اس کا راز صرف یہ ہے کہ چونکہ انسانی افکار لغت و احساس سے ما فوق ہیں لہذا وہ اپنے افکار کے ذریعہ مختلف معاشروں کی تشکیل دے سکتا ہے لیکن حیوانات میں یہ قوت نہیں ہے ان کے علوم و احساس کے تابع ہوتے ہیں۔ اور احساس کا تعلق صرف موجودہ حالات سے ہوتا ہے اس کو حالات کے بدل دینے سے کوئی ربط نہیں ہوتا۔

دوسری بات یہ بھی ہے کہ واقعات کا بدل دینا یا ایک ایسا کام ہے جو اکثر اجتماعی عمل کا محتاج ہوتا ہے اسی سے انسانوں میں باہمی تعلقات پیدا ہوتے ہیں اور ان سے ایک معاشرہ وجود میں آ جاتا ہے۔ حیوانات میں چونکہ یہ طاقت نہیں ہے لہذا ان کے ہاں معاشرہ کا کوئی سوال ہی نہیں پیدا ہوتا۔ حقیقت امر یہ ہے کہ واقعات کا تغیر و تبدیل ہی ایک ایسا اجتماعی کام تھا جس کے لئے انسان کو لغت کی ضرورت پڑی۔ یہ کام احساس و مشاہدہ سے نہیں ہو سکتا تھا احساس کا تعلق موجودہ حالات سے ہوتا ہے۔ اس میں انقلابی حالات کی عکاسی کی قوت۔۔۔ نہیں ہوتی ہے۔ حیوانات میں اسی فکری سرمایہ کے نہ ہونے کی بنا پر ان میں کسی منظم لغت کا وجود نہیں ہے۔

تجرباتی دلیل

کسی مطلب پر تجرباتی دلیل قائم کرنے کا طریقہ یہ ہوتا ہے کہ پہلے اس کے تمام احتمالات جمع کئے جاتے ہیں۔ اس کے بعد انہیں ایک ایک کر کے باطل کیا جاتا ہے۔ یہاں تک کہ آخر میں جب ایک احتمال باقی رہ جاتا ہے تو اسی کو اس واقعہ کی واقعی علت تسلیم کر لیا جاتا ہے۔

اس کی مثال یوں سمجھ لیجئے کہ اگر کسی شخص کو روزانہ ایک مخصوص سمت میں جاتے ہوئے دیکھیں تو آپ کے ذہن میں چند احتمالات پیدا ہوں گے۔ ممکن ہے کہ یہ شخص اپنی کسی خاص ضرورت کی بنا پر جاتا ہو۔

ممکن ہے کہ اس کا مدرسہ اس طرف ہو۔ ممکن ہے کہ کسی ایسے طبیب کا علاج کرا سنا ہو جس کا مکان اس سمت میں ہو۔ ممکن ہے کہ کوئی اور ضرورت ہو۔ ایسے موقع پر اگر آپ یہ ثابت کرنا چاہیں کہ وہ کسی مخصوص ضرورت سے لڑے جاتا ہے تو آپ کا فریضہ ہو گا کہ طبیب اور مدرسہ جیسے احتمالات کو باطل کریں اس لئے کہ جب تک یہ احتمالات باطل نہ ہوں گے کوئی ایک احتمال قابل قبول نہ ہو گا۔

مارکیٹ کی تاریخی مادیت کے بارے میں بھی ہمارا قول یہی ہے کہ اگر مارکیٹس تمام تاریخی حادثات کو اقتصادی حالات کا نتیجہ قرار دینا چاہتا ہے تو اس کا فرض ہو گا کہ اس سلسلے میں پیدا ہونے والے تمام احتمالات کا سدباب کر دے کہ جب تک ابراہانہ ہو گا منطقی اعتبار سے اس کا قول قابل قبول نہ ہو گا۔ یہ اور بات ہے کہ عقیدت مند لوگ اسے تسلیم کر لیں گے۔

مثال کے طور پر حکومت کی نشوونما کو لیجئے۔ مارکیٹ کا خیال ہے کہ حکومت کا تصور بھی اقتصادی حالات کی بنا پر پیدا ہوتا ہے جب ایک طبقہ کی ثروت زیادہ ہوتی ہے اور دوسرے کی کم، تو ثروت مند طبقہ اپنے اغراض و مصالح کے تحفظ کے لئے چند قوانین بنا لیتا ہے اور پھر اسی کا نام حکومت ہو جاتا ہے۔

ہمارا کہنا یہ ہے کہ مارکیٹ کی یہ توجیہ اسی وقت قبول کی جائے گی جب حکومت کے بارے میں دیگر نظریات باطل قرار دے دئے جائیں ورنہ جب تک ان نظریات کو تاریخی مدد ملتی رہے گی مارکیٹ کا کوئی وزن نہ رہے گا۔ جیسا کہ قدیم مصر کے بارے میں کہا جاسکتا ہے کہ وہاں کی اجتماعی زندگی انتہائی خراب تھی، زراعت کے لئے نہروں کی شدید ضرورت

تھی۔ اب جو شخص بھی ان تکالیف و مصائب کو برداشت کر کے ان کے لئے نہروں کا انتظام کر دیتا حکومت کرنا اسی کا حق تھا۔ چنانچہ اچھے اس کی اقتصادی حالت کیسی ہی کیوں نہ ہو۔ چنانچہ مصر قدیم میں اکلیدوس کی تمام تر بزرگی اسی سہر مند کی کا نتیجہ تھی کہ ان لوگوں نے مصریوں کو زراعت کی کھوپڑیاں پہنچائیں اور پھر کئی ریاست پر متمکن ہو گئے۔

اسی طرح سے یونان میں اہل کنیہ کی عظمت و سلطنت بھی کسی اقتصادی خوشحالی کا نتیجہ نہ تھی بلکہ جبر مان کے یونان پر حملہ کے نتیجے میں یونان کی ثقافتی حالت اس قدر خراب ہو گئی تھی کہ اب وہ ہر شخص کے سامنے ثقافت کی بھیک مانگنے کو تیار تھا۔ اتفاقاً وقت کہ وہاں کتابت و قرائت سے آشنا اہل کنیہ کے علاوہ کوئی دوسرا نہ تھا۔ چنانچہ ان لوگوں نے اپنی علمیت کا سہارا لے کر قوم کے حالات سدھارنے کا بیڑا اٹھالیا۔ اب کیا تھا ریاست ان کے قدم چوم رہی تھی اور جبر مان سپاہی سورا اور بارہ شنگھے کے شکار میں مشغول تھے۔

ظاہر ہے کہ ان کنیہ والوں کی یہ اجتماعی اہمیت کسی ثروت مند کی کا نتیجہ نہ تھی بلکہ یہ ان کا فکری اور علمی سرمایہ تھا جس کی برکت سے ان کی اقتصادی حالت بھی سدھر گئی اور وہ ثروت مندوں کے طبقہ اول میں شمار ہونے لگے۔

اسی طرح سے اور بہت سی حکومتیں ایسی ہیں جن کی بنیاد دین و مذہب پر قائم تھی اور ان کی تعمیر میں اقتصادیات کا کوئی ہاتھ نہ تھا۔

اس کے علاوہ ایک احتمال یہ بھی ہے کہ حکومت نفسیات کی بنیاد پر قائم ہو، اس لئے کہ ذی استعداد انسان میں ہمیشہ تفوق و برتری کا جذبہ ہوتا ہے۔ سوکتا ہے کہ یہی جذبہ ایک دن اس کے لئے راستہ سہرا کر دے اور وہ ایک حکومت کی تشکیل پر قیام پرقائم ہو جائے۔

اس قسم کے اور متعدد احتمالات ہیں جن کے تاریخی ثبوت موجود ہیں اور ان کا باطل کرنا مارکسیت کا فرض اولین ہے ورنہ اس کے بغیر اس کی توجیہ کی کوئی قدر و قیمت نہیں ہوگی۔

دیکھنا یہ ہے کہ مادہ کسیت نے اس سلسلے میں کون سی دلیل مہیا کی ہے ؟

اس مطلب کو سمجھنے کے لئے ایک بات کو پیش نظر رکھ لینا انتہائی ضروری ہے اور وہ یہ ہے کہ ہماری بحث تاریخی ہے طبعیاتی نہیں ہے اور تاریخ کی تجسین طبعیاتی کی بحثوں سے بالکل مختلف ہوا کرتی ہے۔ ان دونوں بحثوں میں دو اہم بنیادی فرق ہوتے ہیں :-

(۱) طبعیاتی کا ماہر جب یہ تجربہ کرنا چاہتا ہے کہ حرارت کیسے پیدا ہوتی ہے ؟ اور کی علت کیا ہے ؟ تو اس کے سامنے تحقیق و تجربہ کے تمام عناصر و مواد موجود ہوتے ہیں وہ تجربہ گاہ میں تمام اسباب کا مشاہدہ اپنی آنکھوں سے کرتا ہے۔

لیکن تاریخ کا ماہر جب کسی مطلب پر تاریخی استدلال قائم کرنا چاہتا ہے تو اس کے پاس دلیل کے مواد میں سے کوئی شے اپنی نہیں ہوتی ہے بلکہ وہ سابق کے روایات اور ماضی کی ان داستانوں پر اعتماد کرتا ہے جن کا مشاہدہ خود اس نے نہیں کیا ہے بلکہ انھیں لوگوں کی زبانی حاصل کیا ہے۔

ظاہر ہے کہ تاریخی استدلال کے لئے یہ بہت بڑا نقص ہے جس سے ہر مورخ کو دوچار ہونا پڑتا ہے۔ چنانچہ آپ ملاحظہ کریں گے کہ خود انگلزنے بھی اپنی کتاب ”اصل خاندان“ میں استدلال کی پوری بنیاد ایک سیاح یعنی مورغان کے بیانات پر قائم کی ہے۔

(۲) ماہر طبعیاتی کے لئے ایک سہولت یہ بھی ہوتی ہے کہ وہ کسی واقعہ کے مختلف احتمالات کو اپنی نظروں کے سامنے لا سکتا ہے۔ اس کی قدرت کسی ایک صورت سے مخصوص نہیں ہوتی اس میں آتی صلاحیت ہوتی ہے کہ وہ ایک ہی حادثہ کو بچاس شکلوں میں ڈھال کر یہ اندازہ کر لے کہ اس حادثہ کی صحیح علت کیا ہے۔

وہ جس وقت یہ طے کرنا چاہتا ہے کہ ”حرکت سے حرارت پیدا ہوتی ہے“ تو پہلے حرکت کے ساتھ جتنی چیزیں ہوتی ہیں انھیں ایک ایک کر کے الگ کرتا ہے اور یہ دیکھتا جاتا ہے کہ ابھی حرارت باقی ہے۔ اس کے بعد ان تمام چیزوں کو جمع کر کے حرکت کو الگ

کریتا ہے اور یہ دیکھتا ہے کہ اب حرمتِ نتم ہو گئی ہے تو اس طریقہ جمع و تفریق سے یہ طے کر لیتا ہے۔ کہ حرمت کی علت یہی حرمت ہے جس کے وجود سے حرمت کا وجود ہے اور جس کے عدم سے۔
حرمت کا عدم ہو جاتا ہے۔

ماہر تاریخ کے لئے یہ کوئی بات ممکن نہیں ہے وہ اس قدر مجبور ہوتا ہے کہ تاریخ کے کسی ایک حادثے سے کسی ایک معمولی معمولی بزدلی میں بھی تفسیر نہیں پیدا کر سکتا وہ یہ تو کر سکتا ہے کہ حکومت کی شکلیں کا سبب اقتصادی حالات کو فرض کرے لیکن اس کے امکان میں یہ ہرگز نہیں ہے کہ وہ کسی اقتصادی حالات کی بنیاد پر قائم ہونے والی حکومت سے اقتصادی حالات کو ایک کر کے سیاست یا ثقافت کو اس کی جگہ پر رکھ دے۔ اور پھر وہ دیکھے کہ اب حکومت قائم ہونا ہے یا نہیں۔

مورخ کی یہی وہ مجبوری ہے جو اسے بر قلعی دینے کے قائم کرنے سے روک دیتی ہے اور نتیجہ کار میں اس کی بنیاد روایات و اہام پر قائم ہو جاتی ہے نہ اس کی بحث کے عناصر اس کے مشاہدہ میں آتے ہیں اور نہ اس میں تغیر و تبدل کی کوئی صلاحیت ہوتی ہے۔ مورخ کے پاس صرف ایک صورت رہ جاتی ہے کہ وہ مختلف حوادث کا جائزہ لے کر انہیں کی بنیاد پر کوئی نتیجہ برآمد کر لے چاہے وہ غیر یقینی ہی کیوں نہ ہو۔

چنانچہ آپ دیکھیں گے کہ مارکسیٹ نے کبھی اپنے تاریخی مفہوم پر استدلال کا یہی طریقہ اختیار کیا ہے اور اس نے بھی چند حوادث و واقعات کا مشاہدہ کر کے تاریخ کی ایک عمارت کھڑی کر دی ہے۔

بلکہ اس نے تو ایک غضب یہ بھی کر دیا ہے کہ چند واقعات کو ملاحظہ کر کے پوری تاریخ انسانیت کی توجیہ انہیں چند واقعات کی بنا پر کر دی ہے۔ چنانچہ انگریزوں کا کہنا ہے :-
” چونکہ تمام ادوار تاریخ میں حرکات تاریخ سے بحث کرنا تقریباً محال ہے اس لئے کہ ان کے تعلقات اور ان کے رد فعل سب ہم سے مخفی ہو چکے ہیں

لیکن اس کے باوجود زمانہ کے حالات کو دیکھتے ہوئے ہم اس معرکہ کو حل کر سکتے ہیں۔ انگلینڈ میں بڑی صنعتوں کی ترقی نے یہ بات بالکل واضح کر دی ہے کہ سچا جنگ کی ساری بنیاد دو طبقوں کی خواہشیں جاہ طلبی پر مبنی ہے۔ ایک طبقہ کاشتکاروں کا ہوتا ہے اور ایک سرمایہ داروں کا۔“

(لاڈنچ نیوربان ص ۹)

اس عبارت کا کھلا ہوا مطلب یہ ہے کہ مارکسیت کی نظر میں یورپ یا جاپان کی زندگی کے چند لمحات کا مشاہدہ کر لینا اس فیصلہ کے لئے کافی ہے کہ طبقاتی نزاع اور اقتصادی حالات ہی پوری تاریخ انسانیت کے محرک و موثر رہے ہیں۔ اس کے نزدیک اٹھارہویں یا انیسویں صدی کے تاریخی مناظر میں سے کسی ایک منظر کا دیکھنا اس بات کے لئے کافی ہے کہ وہی حکم پوری تاریخ بشریت پر نافذ کر دیا جائے جب کہ اس کے حالات ہماری نگاہوں سے اوجھل بلکہ بقول انگلزان کے اسباب کا معلوم کرنا تقریباً محال ہے۔

اس وقت مناسب یہ معلوم ہوتا ہے کہ انگلز کی اس عبارت کو کبھی نقل کر دیا جائے جس میں اس نے جدلیت کی ہر گیری کا اعلان کیا ہے۔ چنانچہ اس کا بیان ہے کہ :-
 ”یہ کھلی ہوئی بات ہے کہ میرا راہہ ریاضیات اور طبیعیات کے بارے میں مختصر طریقہ پر بیان دینے کا تھا تاکہ تفصیلی طور پر اس بات کو بیان کر دوں جس میں شک کی گنجائش نہیں ہے اور وہ یہ کہ جدلیت کے قوانین تاریخی حوادث کے لئے بنائے گئے تھے اور وہ خود بخود طبیعیات تک راہ پیدا کئے چلے جا رہے ہیں۔“

(ضد و ہر نج - ج ۱ ص ۱۲۳)

اگر آپ اس عبارت کو سابقہ عبارت سے ملا کر دیکھیں گے تو آپ کو واضح طور پر یہ معلوم ہو جائے گا کہ مارکسیت نے پہلے تو ایک حادثہ تاریخ سے پوری تاریخ کے اسباب

دعوات ملے کئے اور پھر انہیں قوانین کو طبیعیات میں بھی راستہ دے دیا اور اس طرح ایک حادثہ سے پوری کائنات تاریخ و طبیعیات کے عمل و اسباب کا فیصلہ ہو گیا اور کائنات ایک داخلی زرا کا نتیجہ قرار پا گئی۔

کیا کوئی اعلیٰ معیار موجود ہے

مادکیت کی نظر میں کسی نظریہ کی صحت کا سب سے اچھا معیار یہ ہے کہ اسے انطباق کے میدان میں آزما کر دیکھا جائے اگر تاریخ پر اس کا انطباق صحیح ہے تو نظریہ کبھی صائب ہے لیکن اگر تاریخی انطباق اس کا ساتھ نہ دے سکے تو پھر اسے باطل ہی خیال کرنا چاہئے چنانچہ اس سلسلہ میں ماوزی تنگ MAD TSETUNG لکھتا ہے :-

”جدلی مادیت میں نظریہ معرفت تطبیق کو سب سے اونچا مقام عطا کرتا ہے۔ اس کی نظر میں کوئی نظریہ تطبیق سے جدا نہیں ہو سکتا بلکہ انطباق سے الگ ہر ناہی نظریہ کے باطل ہونے کی دلیل ہے“

(حول تطبیق ص ۴)

جانچ پولیتزر لکھتا ہے :-

”سب سے اہم بات یہ ہے کہ ہم نظریہ اور انطباق کے اتحاد کو سمجھیں اور اس سلسلے میں قابلِ غور بات یہ ہے کہ جو شخص بغیر نظریہ کے طے لگا اس کی رفتار نامیسا جیسی ہوگی اور جو تطبیق کو ترک کر دے گا وہ جمود میں گرفتار ہو کر رہ جائے گا۔“

(مادیت و مثالیت فلسفہ ص ۱۱۷)

ہمارا فریضہ ہے کہ ہم مادکیت کو بھی اسی بنیاد پر آزمائیں تاکہ یہ معلوم ہو سکے کہ وہ

تاریخ کے مختلف ادوار پر کس طرح منطبق ہوتی ہے۔

ظاہر ہے کہ مارکیٹ کی تمام تر قویاں معاشرے کی طرف بے جس میں تاریخ سرمایہ داری سے اشتراکیت کی طرف آرہی ہے اسے ان تمام معاشروں سے کوئی تعلق نہیں ہے جو اس کی پیدائش سے پہلے عالم وجود میں آکر ختم ہو چکے ہیں۔ اس لئے ہم اسی ایک معاشرہ کا جائزہ لینا چاہتے ہیں تاکہ مارکیٹ کی صداقت و حقیقت کا صحیح اندازہ ہو سکے۔ اس لئے کہ یہ نظر یہ اسی کا بھی اسی کا ایجاد کردہ ہے۔

اس مقام پر ہم اشتراکی ممالک کو دو قسموں پر تقسیم کر دیتے ہیں۔ بعض ممالک وہ ہیں جن میں اشتراکی نظام خوئی انقلاب کا مضمون احسان ہے جیسے بولونیا، یوگوسلاویا، سنگری وغیرہ کہ ان مقامات پر انقلاب اشتراکیت کو جدلی قوانین سے کوئی تعلق نہ تھا بلکہ اس کا تمام تر دار مدار سلطنت اور فوجی قوت پر تھا اور یہی وجہ تھی کہ جرمنی دو حصوں پر تقسیم ہو گیا جہاں ایک انقلاب کے شرارے پہنچ گئے اشتراکی ہو گیا اور جہاں یہ آگ نہیں پہنچی وہ سرمایہ داریت پر باقی رہ گیا اور نہ یہ کیسے معقول تھا کہ ایک ہی ملک کے وسائل پیداوار اسے دو حصوں پر تقسیم کر دیتے ایک اشتراکی ہوتا اور ایک سرمایہ دار۔

اس کے برخلاف بعض اشتراکی ممالک وہ ہیں جہاں اشتراکیت داخلی انقلابات کی بنا پر برائے کار آئی ہے لیکن جدلی قوانین کے انداز پر نہیں بلکہ دیگر ضرورتوں کے زیر اثر جیسے روس، جو آج اشتراکیت کا اعلیٰ نمونہ خیال کیا جاتا ہے کہ وہ اقتصادی اعتبار سے یورپ کے تمام ممالک سے پیچھے تھا، صنعتی کمزوری آخری نقطہ تک پہنچی ہوئی تھی، انقلاب کی مارکسی اصلاحیتیں بالکل مفقود تھیں اور فرانس و برطانیہ ان انقلابی جراثیم سے مالا مال تھے لیکن اس کے باوجود ان میں انقلاب کا تصور بھی نہ تھا اور شاید یہی وجہ ہے کہ روس میں انقلاب آگیا، صنعتوں کو فروغ حاصل ہو گیا، اقتصادی حالات سدھر گئے اور فرانس اپنی حالت پر باقی رہ گیا۔ درحقیقت یہ بھی اشتراکیت کی بدلفیسی تھی کہ خوشحال ممالک انقلاب سے

محروم رہے اور پس ماندہ ملک اس نعمت سے بہرہ ور ہو گیا
 حقیقت امر یہ ہے کہ جب ہم وسائل پیداوار کو انقلاب کے ساتھ ملا کر روس کے
 آئینہ میں دیکھتے ہیں تو ہمیں مارکسیت کا نظریہ بالکل الٹا نظر آتا ہے اور ہم یہ کہنے پر مجبور ہو
 جاتے ہیں کہ انقلاب سے وسائل پیدا ہوتے ہیں نہ کہ وسائل سے انقلاب۔
 روس کے انقلاب میں تمام تر موثر و محرک وہاں کی معاشی حالت کا خراب ہونا اور
 صنعتی اعتبار سے اس کا پس ماندہ اور دور افتادہ ہونا تھا کہ اگر یہ معاشی بحران نہ ہوتا اور
 اسے اس بات کا احساس نہ ہوتا کہ اگر آج اپنی حالت کی اصلاح نہ کی گئی تو کل زور آور ممالک
 اپنا لقمہ اہل بنا لیں گے اور میری شخصیت فنا کے گھاٹ اتر جائے گی تو وہاں اس انقلاب
 کا تصور بھی نہ ہوتا۔

معلوم ہوتا ہے کہ اسی معاشی زبوں حالی اور اسی صنعتی کمزوری نے روس کو انقلاب
 سے آشنا بنایا۔ ورنہ اسے مارکسی اصولوں کی بناء پر انقلاب سے دور رکھی نہ گاتا نہ تھا
 مارکسیت میں انقلاب اس وقت ہوتا ہے جب جدید وسائل قدیم نظام سے ٹکرا جاتے ہیں
 اور دونوں میں داخلی تصادم ہو جاتا ہے اور ظاہر ہے کہ روس میں جدید وسائل کا سوال ہی
 نہ تھا۔ وہاں تو سارا مسئلہ انھیں وسائل کا فقدان تھا جس نے انقلاب کو برپا کر دیا۔
 حقیقت یہ ہے کہ تاریخ روس میں ہم نے کوئی بات ایسی نہیں دیکھی ہے جسے
 مارکسیت کے جدلی تو ازمین پر منطبق کیا جاسکے اور جس کی بناء پر یہ تسلیم کیا جاسکے کہ تاریخی
 نظام داخلی نزاع پر قائم ہے۔

روس ہی کی طرح کا دوسرا اشتراکی ملک چین ہے یہاں کا تغیر و تبدل بھی اگرچہ انقلاب
 کے زور پر ہوا ہے اور یہاں بھی اشتراکیت انقلاب کے اثر میں پھیلی ہے لیکن اس کے باوجود
 یہاں بھی مارکسیت تشنہ انطباق ہے اور اس کے اصول محتاج استدلال۔
 چین کے بارے میں یہ بات قابل غور ہے کہ یہاں کے انقلاب میں تصادم و تنازع

طبقہ حاکم و محکوم میں نہ تھا کہ آخر کار محکوم طبقہ کی فتح ہوتی اور قانونِ جدلیت کی بنا پر حکومت قائم ہو جاتی بلکہ یہاں کا انقلاب کبھی اسی خارجی حملہ کا نتیجہ ہے جس کی تاب حاکم طبقہ میں نہ تھی اور جس کی بنا پر وہ شکست خوردہ ہو گیا اور محکوم طبقہ کو اتنا موقع مل گیا کہ وہ حکومت سنبھال سکے بلکہ روس میں بھی قیصریت کی تباہی اسی مسلح حملہ کا نتیجہ تھی اور وہاں بھی کسی داخلی تصادم کا کوئی ذکر نہ تھا۔

خلاصہ یہ ہے کہ ہم نے کسی مقام پر بھی انطباق کے آئینہ میں مار کسی نظریہ کی شکل نہیں دیکھی ہے۔ جہاں تو صرف اتنا نظر آتا ہے کہ معاشرہ میں ایک انقلاب آیا۔ حاکم طبقہ معزول ہوا۔ محکوم نے زمام حکومت سنبھالی لیکن اس کے اسباب کا تعلق دراصل پیداوار یا داخلی نزاع سے نہ تھا بلکہ اس کے پس منظر میں خارجی طاقتیں اور مسلح حملے تھے جنہوں نے ملک کی حالت بدل دی اور نئے نظام کی بنیاد ڈال گئی۔

آپ تاریخ کا جائزہ لیں گے تو آپ کو انقلاب روس کے ساتھ عالمگیر جنگ کے طفیل میں متعدد انقلابات نظر آئیں گے اور ان سب کا محرک اور موثر ایک ہی احساس ہو گا کہ اگر آج قافلہ تاریخ سے ملحق نہ ہو گئے تو کل تباہی کا سامنا ہو گا۔ عوام کو اس احساس نے ابھارا اور مسلح حملوں نے مزید سہارا دیا، ملک کا نظام بدل گیا اور جدید تو انہیں حکومت کرنے لگے۔

حقیقت یہ ہے کہ اگر نظریہ کی صحت کا دار و مدار انطباق پر ہے تو مارکسیت آج تک تشہدِ بوسیلہ ہے اس لئے کہ ہم نے تاریخ کے کسی دور میں بھی اس کا انطباق نہیں دیکھا ہے بلکہ یہی احساس خود لینن کے دل میں بھی تھا اور یہی وجہ ہے کہ اس نے روس کے انقلاب کے نتائج کا اعلان اس وقت تک نہیں کیا جب تک کہ انقلاب منزلِ آخر پر نہیں آ گیا۔ وہ دیکھ رہا تھا کہ مارکس تو انہیں ابھی انقلاب کے مقتضی نہیں ہو سکتا ہے کہ انقلاب ناکامیاب ہو جائے۔ چنانچہ اس نے جو لیرا کے نوجوانوں کو خطاب کرتے ہوئے

انقلاب فروری سے ایک ماہ اور انقلاب اکتوبر سے دس ماہ قبل یہ کہا تھا کہ :-

” شاید ہم اس وقت تک زندہ نہ دیں جب اشتراکی انقلاب اپنے قطعی نتائج کو پیش کرے لیکن اتنا کی بنا پر اتنا کہہ سکتے ہیں کہ سولیرا کے نوجوان اس انقلاب سے بڑا فائدہ اٹھائیں گے۔ وہ صرف انقلاب میں حصہ نہیں لیں گے بلکہ اس کے بعد بھی کامیاب رہیں گے۔“

عجیب پر لطف بات ہے کہ جہاں لینن نے اعلان کی جرأت نہیں کی وہاں تو دوسرے جہینہ کے بعد انقلاب آگیا اور جن سولیرا کے نوجوانوں کو بشارت دی تھی وہ غریب آج تک لینن کے خواب کی تعبیر کا انتظار کر رہے ہیں اور ان فوائد کی آس نگاہے بیٹھے ہیں جیسا کہ بشارت لینن نے دی ہے۔

کیا مارکسیت پوری تاریخ پر محیط ہے

یہ بات واضح ہو چکی ہے کہ مارکسیت تاریخ کی توجیہ کے سلسلے میں پیدا ہونے والے احتمالات میں سے ایک احتمال کا نام ہے جس کے ثبوت کے لئے چند مختلف واقعات جمع کر لئے گئے ہیں اور یہ دعویٰ کیا گیا ہے کہ مارکسیت ان تمام واقعات پر پوری طرح منطبق ہوتی ہے۔ لہذا پوری تاریخ کو اقتصادی حالت اور وسائل پیداوار کا نتیجہ قرار دینا چاہیے حقیقت امر یہ ہے کہ مارکسیت کی توجیہ میں یہی وہ جاذب نظر نکتہ ہے جس نے تمام توجیہات کو ناقابل اعتنا بنا دیا ہے۔ ہر انسان یہ خیال کرتا ہے کہ یہ نظریہ پوری تاریخ کو شامل ہے اس کے تو اہم حتمی اور یقینی ہیں اس کی نظر میں تاریخ میں ایک تسلسل اور اس کے حوادث میں ایک ارتباط ہے جس کی بنا پر ہر موجودہ واقعہ اپنے مستقبل کی خبر دے رہا ہے۔

جدلی قوانین اس کی پشت پناہی کر رہے ہیں اور تاریخ اس کی ہموائی میں سرگرم ہے اور سب سے لطیف بات یہ ہے کہ یہ عوامی توہمات کی ترجمانی بھی ہے اسے فقط علماء و فقہاء کی ترجمانی سے ارتباط نہیں ہے۔

مارکیٹ کی تاریخ مادیت کی بنیاد ایک تعمیری تسلسل پر ہے جس کی پہلی کڑی وسائل پیداوار و دوسری کڑی اقتصادی حالات اور آخری کڑی اجتماعی کیفیات ہیں اقتصادی حالات محرک اور متحرک کے درمیان ایک ایسا واسطہ میں جو وسائل کی تاثیر کو معاشرہ تک پہنچا رہے ہیں جیسا کہ بلٹاؤف نے اعلان کیا ہے :-

” ہر قوم کے اقتصادی حالات اس کے معاشرہ کو تشکیل دیتے ہیں اور پھر اسی معاشرہ سے سیاسی اور دینی حالات پیدا ہوتے ہیں۔ اب اگر یہ سوال کر دو کہ اقتصادی حالات کا کیا سبب ہے؟ تو یاد رکھو کہ اس کا بھی ایک سبب ہے اور وہ ہے انسان کا عالم طبیعت سے مقابلہ یعنی پیداوار۔“

(الضموم المادی للتاریخ ص ۴۶)

”پیداوار کی حالات لوگوں کے درمیان اجتماعی تعلقات قائم کرتے ہیں اور خود وسائل انتاج کے ذریعہ عالم وجود میں آتے ہیں“

(کتاب مذکور ص ۴۸)

مارکیٹ کے مخالفین عام طور سے اس پر دو اعتراض وارد کرتے ہیں۔

- (۱) اگر تاریخ اقتصادی عوامل و محرکات کا نتیجہ ہے اور وہ فطری طور پر اسے سرمایہ داری سے اشتراکیت کی طرف لے جا رہے ہیں تو پھر مارکسی اہل نظر انقلاب کی اتنی کوشش کیوں کر رہے ہیں اور انھیں اشتراکی انقلاب کی اتنی زیادہ فکر کیوں لاحق ہے۔
- (۲) ہر انسان فطری طور پر اس بات سے واقف ہے کہ اس کے نفس میں اقتصادی

کے علاوہ دیگر جذبات و خواہشات بھی پائے جاتے ہیں جن کی خاطر وہ پوری اقتصادی زندگی کو قربان کر دینے پر آمادہ ہو جاتا ہے کیا ایسے جذبات کے ہوتے ہوئے تاریخی موثر کا درجہ صرف اقتصادی حالات کو دیا جاسکتا ہے؟

ہماری نظر میں انصاف کا تقاضہ یہ ہے کہ ہم ان اعتراضات کے بارے میں بھی اپنا موقف صاف کر دیں اور یہ بات اسی وقت ہو سکتی ہے جب مارکیٹ کی نظر میں انقلاب کا مفہوم واضح ہو جائے۔

پہلے اعتراض کے بارے میں یہ کہا جاسکتا ہے کہ مارکیٹ پرست حضرات کی نظر میں انقلاب کی کوششیں تاریخ سے علیحدہ کوئی حیثیت نہیں رکھتیں وہ یہ کہہ سکتے ہیں کہ ہم اپنی کوششوں سے ایک تاریخی ضرورت کو پورا کر رہے ہیں اور ایک آنے والے انقلاب کی فطری راہیں ہموار کر رہے ہیں۔

مارکیٹ اگرچہ اس جواب پر اکتفا کر لیتی ہے لیکن افسوس کہ وہ اس کے تقاضوں سے صحیح طریقہ سے واقف نہیں ہے چنانچہ خود اسٹالین کا کہنا ہے۔

” معاشرہ قوانین کے مقابلہ میں بالکل عاجز نہیں ہوتا ہے بلکہ اس کے امکان میں یہ بات بھی ہوتی ہے کہ وہ ان قوانین کے دائرہ کو محدود کر کے انھیں اپنے مصالحت سے ہم آہنگ بنا لے اور ان کے ساتھ وہی معاملہ کرے جو طبیعی قوانین کے ساتھ کیا جاتا ہے۔“

(دور الافکار التقدمی فی تطویر المجتمع ص ۲۱)

پولتیزر لکھتا ہے :-

” مادی جدلیت اگرچہ اجتماعی قوانین کو ٹری اہمیت دیتی ہے لیکن اسی کے ساتھ وہ افکار کی اہمیت کی بھی شدت سے قائل ہے۔ اس کی نظر میں افکار ان قوانین کو مقدم و موخر کر سکتے ہیں بلکہ انھیں بیورد بھی

بناسکتے ہیں۔“

(مادیت و مشالیت فلسفہ ص ۲۲)

ظاہر ہے کہ افکار بشری کی اتنی اہمیت کہ وہ اجتماعی اور جدلی قوانین کو مقدم و موخر بنا سکیں۔ مارکسی نظریہ سے بنیادی اختلاف رکھتی ہے وہ افکار جو بقول مارکیت تاریخی مادیت کے اجزاء میں شمار ہوتے ہیں اور جن پر جدلیت کے قوانین پوری طرح سے اثر انداز ہوتے ہیں ان میں اتنی طاقت کہاں سے آگئی کہ وہ ان قوانین میں رد و بدل اور تقدم و تاخر سے کام لے سکیں؟

اور مثالیں کا انھیں طبیعی قوانین پر قیاس کرنا تو اور بھی مضحکہ خیز ہے اس لئے کہ عالم طبیعیات جن قوانین میں تقدم و تاخر اور رد و بدل کرتا ہے خود ان قوانین کا محکوم نہیں ہوتا ہے اور یہاں مارکیت نے افکار کو تاریخی قوانین کا محکوم فرسٹ کیا ہے تو کیا اس کے بعد بھی یہ ممکن ہے کہ ان قوانین میں ترمیم و تیسخ کی جاسکے؟

حقیقت یہ ہے کہ مارکیت نے پہلے اعتراض سے بچنے کے لئے ایک جواب دے دیا تھا اور افکار کو تاریخ کا ایک جزو قرار دے کر نجات حاصل کر لی تھی لیکن اسے یہ خبر نہیں تھی کہ ایک دن انھیں افکار کو تاریخ میں موثر بھی قرار دینا ہے جو اپنی بنیادی فکر سے بالکل متضاد بات ہوگی۔

دوسرے اعتراض کے بارے میں مارکیت کا سیدھا سا جواب یہ ہے کہ ان جذبات خواہشات کو تاریخی موثر و محرک کا درجہ اسی وقت دیا جاسکتا تھا جب یہ اقتصادی عوامل سے الگ، کوئی شے ہوتے لیکن مارکیت نے یہ تو ثابت کر دیا ہے کہ انسانی شعور بھی اس کے اقتصادی حالات کا باطنی انعکاس ہے لہذا اب اس شعور کو مستقل حیثیت دیکر اقتصادی عوامل کے مقابلہ میں پیش کرنا ایک بنیادی غلطی ہوگی۔

مارکیت کا یہ جواب کسی حد تک سنجیدہ ہوتا ہے مگر ہمارے سامنے اس کے وہ ارشادات

نہ ہوتے جن میں اس نظریہ کی مرکزی مخالفت کی گئی ہے اور اقتصادیات کو وسیلہ و محرک ہونے سے نکال کر انھیں غرض و غایت کا درجہ دے دیا گیا ہے۔ چنانچہ انگلز لکھتا ہے :-

” قوت ہر کام کے لئے فقط وسیلہ ہوتی ہے لیکن اقتصادی منفعت تو غرض و غایت بھی ہے اور ظاہر ہے کہ غایت قوت سے زیادہ درجہ رکھتی ہے۔ لہذا تاریخ میں اقتصادیات کو سیاسیات سے بلند درجہ حاصل ہونا چاہیے اس لئے کہ سیاست تو فقط پیٹ بھرنے کا وسیلہ ہے۔“

ہمیں اس بات کا یقین ہے کہ انگلز نے اپنا یہ بیان نہایت لاپرواہی کے ساتھ دیا ہے ورنہ اس میں یہ جرات کسی وقت بھی ممکن نہ تھی کہ سیاسی افکار کو اقتصادی حالات سے الگ ایک شے تصور کرے اور پھر سیاست کو محرک بنا کر اقتصاد کو غرض و غایت بنا دے جبکہ ہم نے یہ بھی دیکھا ہے کہ بعض اوقات پیٹ بھرنے والے بھی اچھے اچھے کام کرتے ہیں خواہ ان کا مقصد کچھ ہی کیوں نہ ہو۔

مارکسیت پر یہ اعتراضات اگرچہ کافی اہمیت رکھتے ہیں لیکن ہم ان اعتراضات سے قطع نظر کر کے ان مشکلات کو پیش کرنے کی کوشش کر رہے ہیں جن کو حل کرنے کی توفیق مارکسیت کو اب تک حاصل نہیں ہوئی اور نہ مادیت تاریخ انھیں تا اب حاصل کر سکتی ہے۔

ان مشکلات کی تفصیل یہ ہے۔

پیداواری قوتوں کا ارتقاء اور مارکسیت

مارکسیت کے بارے میں سب سے پہلے ہمارا سوال یہ ہے کہ ان پیداواری قوتوں میں جنہیں پوری تاریخ کا موثر و محرک قرار دیا گیا ہے کیونکہ تغیر و تبدل ہوتا ہے اور پھر ان

کے اسباب ارتقاء کو تاریخی محرک کا درجہ کیوں نہیں دیا گیا۔

مارکسیت کے دلدادہ حضرات عام طور پر اس سوال کا جواب یہ دیا کرتے ہیں کہ یہ تو میں انسان کے ذہن میں تجربات کی وجہ سے جدید انکار تشکیل دیتی ہیں اور پھر انہیں جدید افکار سے نئی قوتیں وجود میں آتی ہیں گویا کہ قوت کی ایجاد جدلی عنوان سے قوت ہی کے ذریعہ ہوتی ہے۔

مارکسیت کا خیال ہے کہ معاشرہ میں جدلی قوانین کے انطباق کا اس سے بہتر کوئی نمونہ نہیں ہے اور یہی وجہ ہے کہ اس نے اقتصادیات اور انکار کو علت و معلول کا درجہ دیدیا ہے تاکہ یہ کہا جائے کہ معلول اپنی علت سے ٹکرا کر نئے وسائل کی ایجاد کرتا ہے۔

ہم نے فلسفی بحث کے موقع پر اپنی پہلی کتاب میں اس مسئلہ کو پوری تفصیل کے ساتھ بیان کر دیا ہے اور یہ ثابت کر دیا ہے کہ انکار کو اجتماع کی پیداوار قرار دینا ایک فاش غلطی ہے یہاں بھی اس کی توضیح یوں کی جاسکتی ہے کہ اگر جدید وسائل کو قدیم تجربوں کی پیداوار تسلیم کر لیا جائے تو اس کا مطلب یہ ہوگا کہ تجربہ محسوس حالات کے تصور کے علاوہ کوئی اور شے ہے۔ حالانکہ تجربہ کا مفہوم صرف یہ ہے کہ انسان جس چیز کو سامنے دیکھے اسے ذہن میں محفوظ کرے۔

ظاہر ہے کہ خارجی حالات کا ذہنی تصور کسی جدید شے کو اس وقت تک ایجاد نہیں کر سکتا جب تک کہ اس تصور میں کوئی تصرف نہ کیا جائے اور اسے جدید تقاضوں کے مطابق نہ ڈھال لیا جائے اور کھلی ہوئی بات ہے کہ یہ کام تجربات سے حاصل نہیں ہو سکتا۔ اس کا مطلب یہ ہے کہ موجودہ وسائل انسان کے ذہن میں اپنے تصورات قائم کرتے ہیں اور وہ اپنی نفسیاتی صلاحیتوں کی بنا پر ان میں تصرف و تیز و تبدیل کر کے ان سے ایک نئی شکل ایجاد کرتا ہے۔ جس کے بعد ان وسائل کو سابقہ وسائل کا معلول نہیں قرار دیا جاسکتا اور نہ انہیں تجربات ہی سے کوئی ربط ہے۔ تجربات تو صرف فکر کی راہیں ہوتی ہیں۔

کرتے ہیں۔ انہیں فکر کی ایجاد میں کوئی دخل نہیں ہوتا ہے۔

اب تک تو ہمارا سوال یہ تھا کہ ان پیداواری طاقتوں کا ارتقاء کیونکر وجود میں آیا؟ اور آپ نے دیکھا کہ مارکیٹ اس کے جواب سے قاصر رہی۔ اب ہم اس سوال کو ذرا اور بھی دقیق بنانے دیتے ہیں تاکہ مارکیٹ کی فکری راہیں اور بھی دشوار گزار ہو جائیں۔ ہمارا تازہ سوال یہ ہے کہ پیداوار کی فکر صرف انسان کے ذہن میں کیوں پیدا ہوئی۔ دیگر حیوانات میں یہ صلاحیت کیوں نہیں ہے؟

ظاہر ہے کہ مارکیٹ اس مقام پر سکوت کرے گی۔ اس لئے کہ اس نے تمام عالم کو پیدا کا نتیجہ قرار دیا ہے اور یہ سوچنے کی زحمت نہیں کی کہ اگر تمام عالم انسان کے دست و بازو پر چل رہا ہے تو خود انسانی صلاحیت کا نشا کیا ہو گا؟

ہم مارکیٹ کی نظر میں پیداوار کے معنی معلوم کرنے کے بعد اس کا صحیح جواب پیش کریں گے خواہ وہ خود اس جواب سے راہی نہ بھی ہو، مارکیٹ کا کہنا ہے :-

” پیداوار اس اجتماعی عمل کا نام ہے جس کے ذریعہ عالم طبیعت سے مقابلہ کر کے اپنی ضرورت کی چیزیں جہاں کی جاتی ہیں اور اس طرح طبیعت کے ربح کو ضرورت کی طرف موڑ دیا جاتا ہے۔“

ظاہر ہے کہ یہ اجتماعی عمل دو چیزوں کا محتاج ہے۔ ان کے بغیر اس کا عالم وجود میں آیا محالات میں سے ہے۔

(۱) فکر! طبیعت کا موجودہ حال سے دوسری حالت کی طرف موڑ دینا مثلاً گندم سے آٹا اور آٹے سے روٹی بنانا یا یہ وہ عمل ہے جسے فکر کے بغیر انجام نہیں دیا جاسکتا۔ انسان جب تک ذہن میں اس آنے والی صورت کا نقشہ قائم نہیں کرے گا اس وقت تک عالم طبیعت کو مس بھی نہیں کرے گا اور یہی وجہ ہے کہ حیوانات اس پیداوار سے محروم ہیں اس لئے کہ ان میں اس فکر کا مادہ نہیں ہے۔

(۲) زبان! ایسے اجتماعی اعمال کے لئے ایک ایسی زبان کی ضرورت ہے جس سے تمام لوگ باہمی گفت و شنید کا کام لے سکیں اس لئے کہ جب تک ان کے درمیان باہمی مفاہمت کا کوئی وسیلہ نہیں ہوگا وہ کوئی اجتماعی عمل انجام نہیں دے سکتے۔

ہمارے اس بیان سے واضح ہو گیا کہ انسانی معاشرہ میں فکر و لغت دونوں کا درجہ پیداوار سے مقدم ہے اور پیداوار کا عمل ان کے بغیر انجام نہیں پاسکتا لہذا تاریخی مادیت کا یہ کہنا کہ فکر و لغت اقتصادی حالات اور پیداواری طاقتوں کا نتیجہ ہیں ایک نہایت ہی مہمل اور بے معنی قول ہے۔

ہمارے دعویٰ کی ایک نہایت ہی مستحکم دلیل یہ ہے کہ تاریخ میں زبان کی رفتار پیداوار سے ہمیشہ آگے رہی ہے اور یہی وجہ ہے کہ بقول مارکسیت روس کے اقتصادی حالات نے وہاں اجتماعی انقلاب تو پیدا کر دیا لیکن اب تک وہاں کی زبان میں کوئی فرق نہیں آیا۔ اسی طرح بخاری آلات نے انگریز اجتماع میں ایک ہیجان تو برپا کر دیا لیکن اس کی بنا پر انگریزی زبان پر کوئی اثر نہیں پڑا۔

معاذم ہوتا ہے کہ اجتماعی انقلاب کو زبان کے تغیر و تبدل سے کوئی تعلق نہیں ہے ورنہ اس انقلاب کے ساتھ ہی لغت میں بھی ایک انقلاب برپا ہو جاتا۔

اب سوال یہ رہ جاتا ہے کہ اگر ان امور کا سبب اقتصادی حالات نہیں ہیں تو

پھر کیا ہے؟

یہی وہ مسئلہ ہے جس کی گہرائیوں تک پہنچنے سے مارکسیت قاصر ہے اور ہم اسے بیان کرنا چاہتے ہیں۔

فکر اور مارکسیت

مارکسیت کی تاریخ مادیت میں سب سے اہم اور خطرناک موقف وہ ہے جہاں اس نے فکر اور اقتصاد میں رابطہ قائم کر کے یہ فیصلہ کیا ہے کہ انسانی فکر کسی قدر بلند کیوں نہ ہو جائے۔ وہ اپنی بنیادی طاقت سے الگ ہو کر کسی قدر تلون و تنوع کیوں نہ پیدا کر لے آخر کار اسے اقتصادی حالات کا نتیجہ ہی کہا جائے گا اور اس کی پیدائش کو انہیں کیفیات کی طرف منسوب کیا جائے گا۔

ظاہر ہے کہ یہ بحث ایک طویل فلسفی اور تجرباتی گفتگو کی طالب ہے اس لئے کہ اس کے اثرات فلسفہ و تاریخ دونوں پر پڑتے ہیں اور ہم نے اسی ضرورت کا احساس کرتے ہوئے اپنی سابقہ کتاب ”ہمارا فلسفہ“ میں اس مطلب کو پوری وضاحت کے ساتھ بیان کیا ہے اور اب چند قسم کے افکار پر مزید روشنی ڈالنا چاہتے ہیں۔ ہماری گفتگو کا تعلق صرف دینی، فلسفی، تاریخی اور اجتماعی افکار سے ہو گا لیکن ان تفصیلات سے پہلے آپ کو انگلے کی ایک عبارت سنا دینا چاہتے ہیں کہ جو اس نے فرانز مہرنج کے خط میں لکھی تھی وہ یہ لکھتا ہے کہ :-

”فکری عمل وہ ہے جسے منکر اپنے فکر و شعور کی بنا پر انجام دیتا ہے اور وہ اس لئے باطل ہوتا ہے کہ اسے صحیح علل و اسباب سے واقف نہیں ہوتی ورنہ اگر ایسا ہوتا تو وہ عمل فکری نہ کہا جاتا۔ فکری عمل میں ظاہری اور سطحی اسباب پر نظر کی جاتی ہے اور مادہ اور فکر حقیقی افکار سے غفلت برتی جاتی ہے۔“

(تفسیر اشتراکی تاریخ ص ۱۲۲)

انگلز نے اپنے بیان میں تمام مفکرین کو جاہل ثابت کرنا چاہا ہے صرف اس لئے کہ ان کا عمل
فکری ہوتا ہے اور وہ ان اسباب تک نہیں پہنچ پاتے ہیں جہاں تک تاریخی مادیت کی رسائی
ہو گئی ہے۔

ہم اس مقام پر انگلز سے صرف یہ سوال کرنا چاہتے ہیں کہ اگر عمل کے فکری ہونے کا
مطلب یہ ہے کہ اس کے اسباب نامعلوم ہوں تو جناب کو یہ معجزہ کیسے حاصل ہو گیا کہ آپ
کے افکار بھی باقی رہے اور آپ کو صحیح اسباب بھی معلوم ہو گئے؟ خیر اب آپ ان
تفصیلات کی طرف توجہ فرمائیں۔

دین

افکار کی سر زمین پر دین نے جو کارنامے انجام دیئے ہیں وہ کسی با عقل و شعور انسان
سے مخفی نہیں ہیں۔

دین نے انسان کی عقل زندگی کی تنظیم میں بڑا نمایاں حصہ لیا ہے اور خود بھی مختلف
ادوار تاریخ کے اعتبار سے مختلف رنگ اختیار کرتا رہا ہے۔

افسوس کہ مارکسیت نے اپنی مادیت کے تحفظ کے لئے اس کے جملہ حقائق دخی، نبوت
صانع وغیرہ سب کا انکار کر دیا اور مادی حلقوں میں یہ بات مشہور ہو گئی کہ دین انسان کی
کمزوری اور اس کے احساس کمتری کا نتیجہ ہے۔ اس کا خیال انسان کے ذہن میں اس
وقت پیدا ہوتا ہے جب وہ طبیعی قوتوں کے مقابلہ سے عاجز ہو جاتا ہے۔

مارکسیت نے دیکھا کہ یہ شہرت اس کے بنیادی اصولوں سے ہم آہنگ نہیں ہے
لہذا اس نے ایسی توجیہ کی فکر شروع کر دی جو تاریخی مادیت پر منطبق ہو سکے۔
کوئٹا میتوف لکھتا ہے :-

” لینن کی مارکسیت ہمیشہ تاریخی مادیت کے افکار کو مسخ کر دینے والے عناصر کی مخالف رہی ہے۔ یہی وجہ ہے کہ اس نے سیاسی حقوق، اجتماعی اور دینی افکار کا سرچشمہ اقتصادی حالات کو قرار دیا ہے۔“

(دور الافکار التقدیمیہ ص ۴۱)

مارکسیت نے جب دین کی نشوونما کے بارے میں اپنے نظریات کو منطبق کرنے کی فکر شروع کی تو اسے طبقاتی نزاع کا سہارا لینا پڑا اور اسی کے بھروسے پر اس نے یہ اعلان کر دیا کہ دین معاشرہ کے مظلوم طبقہ کی مایوس ذہنیت کا نتیجہ ہے جس سے وہ اپنا دل بہلایا کرتا ہے مارکس کا کہنا ہے کہ :-

” دینی افلاس درحقیقت واقعی افلاس کا آئینہ دار ہے۔ دین رنجیدہ محزون انسان کی آہ ہے۔ دین عالم بے روح کی روح اور منکر بے شعور کی فکر ہے، دین اقوام عالم کے لئے ایک انیون ہے، اس آنسوؤں میں ڈوبی ہوئی وادی کی اصلاح کا پہلا قدم دین کی تنقید ہے“

(کارل مارکس ص ۱۶/۱۷)

مارکسیت کے بیانات اگرچہ اس نقطہ پر متفق ہیں کہ دین طبقاتی نزاع کا نتیجہ ہوتا ہے لیکن اس کے بعد ایک اختلاف بھی شروع ہوتا ہے جس میں بعض افراد کا یہ خیال ہے کہ دین وہ انیون ہے جسے حاکم طبقہ محکوم طبقہ کو استعمال کراتا ہے تاکہ وہ اپنے مطالبات سے غافل ہو کر اس کے ہر تقاضے پر لبیک کہتا رہے۔ گویا کہ یہ محکوم طبقہ کو اپنے انوائس و مصالح میں گرفتار کرنے کا ایک بہترین مجال ہے جسے اسی مقصد کے لئے تیار کیا جاتا ہے۔

مارکسیت کے ان پرستاروں نے یہ بیان دیتے ہوئے تاریخ سے اس طرح منہ

موتریا جیسے انھیں اس سے کوئی لگاؤ ہی نہ تھا اور نہ اگر وہ تاریخ کے صفحات کا سرسری مطالعہ بھی کرتے تو انھیں معلوم ہو جاتا کہ دین غالباً فقرا و مساکین اور کمزور طبقہ کے افراد کی آغوش میں پلا ہے۔ اس کی شعاعیں کاشانہ فقر کے دماغوں سے پھوٹی ہیں مسیحیت کے افکار تھرورمان تک انھیں مرسلین نے پہنچائے ہیں۔ جن کے پاس اس روحانی شعلہ کے علاوہ اور کچھ نہ تھا جو ان کے سینے میں بھڑک رہا تھا۔ صدر اول میں اسلام کی پرورش گاہ مکہ کے فقرا و مساکین کے علاوہ کس کا دل و دماغ تھا؟ کیا ان حقائق کے باوجود دین کو حاکم طبقہ کا جلال قرار دینا تاریخ سے جہالت نہیں ہے۔

مارکسیت کے دیگر پرستاروں نے دین کو مظلوم و عبور طبقہ کی آہ قرار دیا ہے۔ ان کا خیال ہے کہ دین کو مظلوم و عاجز انسان اپنی تسلی کا ایک وسیلہ سمجھ کر اپنا تاج اور پھر اسی سے اپنی ذہنیت کو تشکیل دیتا ہے۔

اس نظریہ کا جواب دینے کے لئے پہلے ایک عام بات پر توجہ دینا زیادہ مناسب ہے اور وہ یہ کہ حسن اتفاق سے دین ان معاشروں میں بھی رائج رہا ہے جنہیں مارکس نے اپنے آنے والے دور کا نمونہ قرار دیا ہے اور یہ بتایا ہے کہ تاریخ کے یہ ادوار طبقاتی نزاع سے مبرا تھے۔ سوال یہ پیدا ہوتا ہے کہ اگر ان لاطبقاتی ادوار میں دین کا وجود مختلف اشکال میں ثابت ہو جاتا ہے تو پھر اسے طبقاتی نزاع کا نتیجہ قرار دینا کہاں تک درست رہتا ہے۔

حقیقت یہ ہے کہ اگر ان لوگوں کے خیال کے مطابق دین کو ضعیفوں اور مظلوموں کی تسکین کا سہارا مان لیا جائے تو پھر اسے کسی ایسے معاشرہ میں نہ ہونا چاہیے جہاں افلاس و تنگ دستی نہ ہو اور کسی ایسے انسان کو اختیار نہ کرنا چاہیے جو مادی ثروت کے اعتبار سے بلند و بالا درجہ پر فائز ہو۔ حالانکہ مارکسیت اس حد تک ہمارا ساتھ ضرور دے گی کہ یہ دین ان دماغوں میں بھی رہ چکا ہے اور رہتا ہے جن میں اس کی خاطر ساری ثروت

قربان کر دینے کا جذبہ ہوتا ہے۔ اور ان میں اقتصادی حیثیت سے کسی قسم کی کمزوری نہیں ہوتی۔

کیا اس کے بعد آپ یہ تسلیم نہ کریں گے کہ دین ایک زندہ عقیدہ اور محکم نظام ہے جسے ٹرولمنڈ عقلیت نے بھی پسند کیا ہے اور فیروز ہنیت نے بھی اور دونوں نے ہی اپنے قلب و جگر میں جگہ دی ہے۔

مارکیت کی ایک زیادتی یہ بھی ہے کہ اس نے اقتصادیات کو فقط دین کی نشوونما کا منشاء قرار نہیں دیا بلکہ دین کے جملہ تغیرات کو اقتصادیات کا ممنون کرم قرار دے دیا ہے۔ اس کا خیال یہ ہے کہ تاریخی ادیان میں چھوٹی چھوٹی حکومتیں ایک قومی خدا بنالیتی تھیں۔ اور جب وہ حکومت ترقی کر کے ایک عالمی حکومت میں منقسم ہو جاتی تھی تو اس کا خدا بھی عالمی ہو جایا کرتا تھا۔

اس کی واضح مثال مسیحیت کی تحریک ہے کہ وہ رومان میں پیدا ہوئی لیکن اپنی پیدائش کے ۲۵ برس بعد ایک حکومتی مذہب کی شکل اختیار کر گئی پھر اس نے جاگیر دارانہ صورت بدل لی اور پھر جب سرمایہ داری سے ٹکرائی تو پروٹسٹانٹ ازم تحریک وجود میں آئی۔

(لارڈ وینچ فیور بانخ ۱۰۲/۲۵)

ہمارا خیال ہے کہ اگر مارکیت کے نظریہ کے مطابق مسیحیت یا پروٹسٹانٹ کا تعلق مادی اغراض سے ہوتا تو اس کی نشوونما رومانی حکومت میں ہوتی جو اس وقت عالمی قیادت کی حامل تھی اور پھر اصلاحی تحریک بھی سرمایہ پرست جماعت کے علاوہ کسی اور معاشرہ سے اٹھتی حالانکہ ایسا کچھ بھی نہیں ہوا۔

مسیحیت رومانی حکومت سے بہت دور ایک مشرقی اقلیم میں پیدا ہوئی جو رومان کا استعماری علاقہ تھا اور پھر اس کی تربیت بھی ایک یہودی اور فقیر قوم میں ہوئی جس کی نظر میں رومانی قائد (PAMPAY) کی پیدائش سے ۶ صدی قبل کے استعمار کے بعد سے

قومی استقلال کے علاوہ اور کوئی شے نہ تھی۔

اس نے اسی کی خاطر انقلاب برپا کئے تھے اور اسی کے لئے جانیں قربان کی تھیں اور لطف یہ ہے کہ اسی فقیرانہ دین کو آخر کلا جابر حکومت نے بھی تسلیم کر لیا۔

یہی حال یورپ کی دینی اصلاحی تحریک کا ہے جسے یورپ میں آزادی کے نمائندوں نے اٹھایا تھا اور اس کا کوئی تعلق سرمایہ پرست افراد سے نہ تھا۔ یہ اور بات ہے کہ اس تحریک سے اس طبقہ نے بھی فائدہ اٹھایا لیکن اس کا یہ مطلب ہرگز نہیں ہے کہ اس تحریک کا بنیادی تعلق اس طبقہ سے تھا اور نہ اگر ایسا ہوتا تو اس تحریک کے لئے یورپ کے تمام شہروں سے بہتر انگلینڈ ہوتا جہاں کی بورژوازی دیگر شہروں سے بہتر تھی اس لئے کہ ۱۸۱۵ء کے بعد کے انقلاب کے باعث اس شہر کی حالت بڑی حد تک اچھی ہو گئی تھی لیکن اس کے باوجود لوٹھر (M. LUTHER) انگلینڈ سے ظاہر نہیں ہوا بلکہ اس سے بہت دور جرمنی میں اپنی تبلیغ کرتا ہے جس طرح کہ کالون (CALVIN) فرانس میں اپنی تحریک چلا رہا تھا۔

جس کے نتیجے میں کیتھولک اور پروٹسٹانٹ کی جنگیں ظہور میں آئیں اور آخر کار ولیم اورینج نے اپنے بہادر لشکر کے ذریعہ اس طوفان کو روکا۔ یہ درست ہے کہ انگلینڈ نے بھی پروٹسٹنٹ تحریک کو اپنا لیا تھا لیکن اس کی نشوونما کو انگلینڈ سے کوئی تعلق نہ تھا بلکہ اس کی نشوونما جاگیردار ممالک میں ہوئی تھی۔

اگر مارکیت کے اس نظریہ ارتقاء کو عالم کے تیسرے عظیم المرتبت دین اسلام پر منطبق کیا جائے تو نظریہ و انطباق کا اختلاف اور بھی نمایاں طور پر سامنے آجائے گا اس لئے کہ یورپ کی عالمی حکومت اگر ایک عالمی خدا کی طالب ہو سکتی ہے تو جزیرۃ العرب میں تو کوئی عالمی حکومت نہ تھی وہاں تو طوائف الملوک کا دور دورہ تھا وہاں تو ہر قوم ایک جدا گانہ خدا کی پرستار تھی۔

آخر اس پس افتادہ ملک میں ایک رب العالمین کا تصور کیسے پیدا ہو گیا؟ اگر خدائی کا تصور قومیت سے ملکیت اور ملکیت سے عالمیت کی طرف منتقل ہوتا ہے تو پھر سوال یہ پیدا ہوتا ہے کہ جزیرۃ العرب میں اس تصور نے قومیت سے عالمیت کا رخ کیوں مگر انتہا کر لیا اور مختلف خدائوں کے پرستار توحید کے پلیٹ فارم پر کس طرح جمع ہو گئے

ب :- فلسفہ

مارکسیت کا خیال ہے کہ فلسفی افکار بھی اپنے اقتصادی اور مادی حالات کا نتیجہ ہوتے ہیں جیسا کہ (CAUSTRANTINOFF) لکھتا ہے۔

” وہ قوانین جو ہر اجتماع کی تنظیم میں شریک ہوتے ہیں اور قومیت کے ساتھ اشتراکی معاشرہ کے لئے ضروری ہیں۔ ان میں سے ایک قانون یہ بھی ہے کہ اجتماعی اور اک اجتماعی حالات کا تابع ہوتا ہے۔ چنانچہ انسان کے تمام اجتماعی سیاسی، حقوقی اور فلسفی افکار اس کے مادی حالات کے ذہنی انعکاس اور پر تو ہیں۔“

(دور الافکار التقدیمیہ فی نظریہ الاجتماع ص ۷)

ہم جس طرح فکر و اقتصاد کے ارتباط کے بالکلہ منکر نہیں ہیں۔ اسی طرح ایک فکری نظام کے بھی قائل ہیں جو قانون علیت کی بنا پر اپنے خاص اسباب کے سہارے چل رہا ہے یہاں (IDEALOGUE) عمل اپنے عمل و اسباب سے اسی طرح مربوط ہوتا ہے جیسے کہ ہر معلول اپنی علت کے ساتھ لیکن کلام صرف اس بات میں ہے کہ اس فکری نظام کے عمل و اسباب کیا ہیں۔ ۹۔

مارکسیت کی نظر میں اس کے اسباب اقتصادیات ہیں اور اس کے علاوہ کسی شے میں

عدت بننے کی سلاہیت نہیں ہے۔ اور ہماری رائے اس سے بالکل مختلف ہے۔ ہم مارکیٹ کے اس نیاں کو اسی کے قول کے مطابق تاریخ پر منطبق کر کے دیکھتے ہیں تو ہمیں عجیب منظر نظر آتا ہے۔ یہی مارکیٹ کبھی ان افکار کو پیچھا ڈاری تو قوں کا نتیجہ قرار دیتی ہے اور کبھی طبیعی علوم کا کبھی اقتصادی حالات کا انعکاس کہتی ہے اور کبھی طبقاتی نزاع کا ایک برطانوی فلسفی مورس کا بغور لکھتا ہے کہ :-

” قابل ملاحظہ یہ ہے کہ تکنیکل ایجادات اور علمی اکتشافات نے فلسفی افکار کے ظہور میں کس قدر حصہ لیا ہے “

(المادیۃ الدیاء للٹیکہ ص ۴)

اس فلسفی کا مقصد یہ ہے کہ فلسفی افکار کو پیداوار کا نتیجہ قرار دے کر تاریخی اعتبار سے دونوں کے مکالمے میں ایک توازن قائم کرے اور یہ ثابت کرے کہ فلسفہ ہمیشہ اقتصادیات کے ساتھ چلتا ہے۔ چنانچہ وہ خود بیان کرتا ہے :-

” انقلابی مفہوم اور ذاتی تغیر و تطور کا تصور اٹھارہویں صدی کے صنعتی کاروبار کے ساتھ ترقی کر رہا تھا اور یہ اتفاقی حادثہ نہ تھا بلکہ ان میں ایک علیت قائم تھی اور وہ اس طرح کہ بولڈ واپٹر دوسال پیداوار کے مسلسل انقلابات نے اجتماع میں تغیر کا مفہوم ظاہر کیا اور اسی سے فلسفہ نے اپنے یہاں ذاتی تغیر کا مفہوم پیدا کر لیا تو کیا کہ یہ فلسفہ کسی علمی اکتشاف کا تابع نہ تھا بلکہ پورے معاشرہ میں تغیر و تبدل کا نتیجہ تھا “

(المادیۃ الدیاء للٹیکہ ص ۹۰۸)

مقصد یہ ہے کہ دوسال پیداوار ارتقاء و تکامل کی راہ میں طے کرتے ہوئے فلاسفہ کے ذہنوں میں تغیر و تطور کے مفہوم پیدا کرتے چلے گئے اور اس طرح وہ قدیم فلسفہ کو برباد کر کے نئے افکار کی بنیادیں ڈالتے رہے لیکن مشکل یہ ہے کہ یہ تمام پیداواری انقلابات

تو بقول اس فلسفی کے اٹھارہویں صدی کے آخر میں رونما ہوئے ہیں۔ جبکہ ۱۶۶۲ء میں
 بخاری آلات نے ایجاد ہو کر پیداوار میں ایک عظیم تغیر پیدا کر دیا تھا حالانکہ ذاتی تغیر کا
 خیال فلسفہ مادیت کے امام ویدورڈ کے ذہن میں آچھا تھا اور یہ اٹھارہویں صدی کے
 ابتدائی حصہ کا فلسفی ہے۔ اس کی ولادت ۱۶۱۳ء میں ہوئی اور وفات ۱۶۸۴ء میں اور
 اس نے اپنے مادی بیانات ۱۶۴۵ء میں نشر کئے۔

اس کا واضح نظریہ یہ تھا کہ مادہ خود بخود متغیر ہوتا ہے۔ جاندار پہلے ایک خلیہ
 کی شکل میں ہوتا ہے پھر بقدر ضرورت اعضا بنتے ہیں پھر اعضا سے ضرورت پیدا ہوتی ہے
 اور اسی طرح ایک مسلسل نظام قائم رہتا ہے۔

کیا ایسے افکار کو ان پیداواری ترقیوں کا تابع قرار دیا جاسکتا ہے جو اس وقت
 تک عالم وجود میں نہ آئی تھیں؟

یہ صحیح ہے کہ اگر یہ مادی انقلابات نہ ہوتے تو لوگ اس خالص فلسفی نظریہ کو اس
 سے قبول نہ کرتے اور اس کے ظاہر جو ہانے سے بائسائی قبول کرنے کے لیکن اس کا یہ
 مطلب ہرگز نہیں ہے کہ فکر ان حالات سے پیدا ہوئی ہے اس لئے کہ اس کا وجود تاریخی
 اعتبار سے ان انقلابات پر مقدم تھا۔

اس کے علاوہ یونانی فیلسوف انکسندر کو دیکھ لیجئے کہ وہ ان تغیرات کا اسی طرح قابل
 تھا جس طرح آج کے مادی پرست لوگ قابل ہیں حالانکہ اس کی تاریخ مسیح سے چھ سو سال
 قبل کی ہے۔ اس کا نظریہ یہ تھا کہ کائنات اول دور میں بہت پست تھی اس کے بعد اس
 نے ترقی شروع کی اور اپنے داخلی عوامل کی بنا پر اپنے حالات سازگار کرنے لگی چنانچہ انسان
 پہلے ایک دریائی جانور تھا جب پانی کم ہوا تو وہ خارجی زندگی کا عادی بنا اور اس طرح سب

ضرورت اعضا پیدا کر کے انسان بن گیا۔

ایک دوسرے فلسفی نے حالات ملاحظہ کیجئے۔ جسے مارکیٹ ماڈرن کا اشارع اعظم تصور کرتی ہے اور وہ ہٹ ہر قلیطس۔ یہ شخص میلاد سے پانچ صدی قبل پیدا ہوا تھا اور اس نے اپنے فلسفہ کی پوری عمارت اسی ذاتی تغیر کی بنیاد پر قائم کی تھی۔ اس کی نظر میں کائنات جدلی قوانین کی تابع ہے۔ اس لئے ہر شے ان واحد میں موجود سمجھی ہے۔ اور غنیر موجود سمجھی۔

اگرچہ یہ شخص اپنے زمانہ میں نہایت ہی پست طبقہ کا فلسفی تھا اس کا خیال تھا کہ آفتاب کا قطر ایک قدم کے برابر ہے اور وہ شام کو پانی میں ڈوب جاتا ہے لیکن اس کے باوجود اس کا نظریہ تغیر مارکیٹ کے انطباق کے لئے کافی ہے۔ اس لئے کہ اس نے یہ نظریہ اس وقت اختیار کیا تھا جب وسائل پیداوار انتہائی انحطاط کی منزل میں تھے اور آج کے وسائل کا تصور بھی نہ تھا۔

قدیم تاریخ سے قطع نظر اگر آپ آج کی قریب العہد تاریخ کا مطالعہ کریں گے تو آپ کو معلوم ہوگا کہ آج سے دو صدی قبل سترہویں صدی میں اسلامی فلیون حضرت صدر الدین الشیرازی نے بھی نظریہ طور کو اختیار کر کے حرکت جوہری پر ٹھوس دلائل و براہین قائم کئے تھے۔ حالانکہ ان کے دور میں پیداوار کے آلات اپنی قدیم حالت پر باقی تھے اور اجتماعی زندگی سکون و وجود کی منزل سے گزر رہی تھی۔ یہ حالات اس بات کا واضح ثبوت ہیں کہ ان افکار کو ان وسائل و آلات سے کوئی تعلق نہیں ہے بلکہ ان کا ایک مستقل نظام ہے جن کی بنا پر یہ اپنا کام کر رہے ہیں۔

اس مقام پر ایک یہ بات بھی قابل غور ہے کہ اگر مارکیٹ اپنے قول میں سچی

ہوتی تو اس کا نتیجہ یہ ہوتا کہ اقتصادیات اور فلسفہ دونوں کی رفتار مساوی ہو اور جدید افکار صرف اس ماحول میں پیدا ہوں جہاں کے اقتصادی حالات ایسے ہوں جہاں نکتہ تارتخ اس کے بالکل برعکس ہے۔

آپ یورپ ہی کو دیکھ لیجئے کہ جس وقت یورپ کے افق پر فکری انقلاب کی کرنیں پھوٹی تھیں اس وقت انگلینڈ اقتصادی اعتبار سے بہت اچھا جا رہا تھا، فرانس و جرمن تک اس سے پیچھے تھے۔ سیاسی حالات ترقی یافتہ تھے۔ بوژروایت آگے بڑھ رہی تھی۔ اقبالی حالات ہر اعتبار سے بہر تھے۔ اور انگلینڈ ترقی کے آخری زینہ پر تھا جس کا مارکسی ثبوت یہ ہے کہ وہاں پہلا انقلاب ۱۲۱۵ء میں ہوا اور دوسرا عظیم انقلاب ۱۶۴۸ء میں ہو گیا جب کہ فرانس میں انقلاب کی قوت ۱۷۸۹ء میں آئی اور جرمن کو یہ لغت ۱۸۴۸ء میں نصیب ہوئی

کیا یہ حالات مارکسی نظریہ کی بنا پر اس بات کے متضقی نہیں تھے کہ فلسفہ کے تمام جدید افکار انگلینڈ سے ظاہر ہوں اس لئے کہ افکار اقتصادیات سے پیدا ہوتے ہیں۔ اور اقتصاد کی ترقی کی محکم دلیل انقلاب ہے۔ چنانچہ مارکس نے بھی آنکھ بند کر کے یہ فیصلہ کر دیا کہ مادیت انگلینڈ میں فرانسس بیکن اور اسمین کے ہاتھوں میں پیدا ہوئی ہے

(التفسیر الاشتراکی للتارتخ ص ۷۶)

لیکن صاحبان بصیرت جانتے ہیں کہ بیکن مادی فیلسوف نہ تھا بلکہ وہ مثالیت کا پرستار تھا یہ اور بات ہے کہ وہ تجربہ کی اہمیت کا قائل تھا لیکن اسے مادیت سے کوئی تعلق نہیں ہے۔

یہی حال اسمین کا ہے اس لئے کہ اگر اسمیت کو مادیت کی اصل مان لیا جائے تو اس قسم کے ارشادات تو چودہویں صدی کے دو مفکر (دوران دی سان پورسان) اور اپیرا (زیول) کے کلام میں بھی پائے جاتے ہیں بلکہ اس قسم کا مواد اسمیت سے پہلے لائینڈ شویٹ

میں بھی متاثر ہے جو فرانس میں تیرہویں صدی میں ظاہر ہوئی تھی اور اس کا ابتداء پیرس یونیورسٹی کے اکثر پروفیسروں نے کیا تھا جس کے نتیجے میں دین کو فلسفہ سے الگ تصور کر لیا گیا تھا۔

اگرچہ انگریزوں میں مادیت کی ابتداء ہوبز (HOBBS) جیسے لوگوں سے ہو گئی تھی لیکن ظاہر ہے کہ ان لوگوں نے فلسفہ کے میدان پر قابو نہ پایا تھا اور یہی وجہ تھی کہ جب فرانس ویلٹر (VOLTAIR) اور "ویدورڈ" جیسے مادی فلاسفہ کی تخلیق کر رہا تھا اس وقت انگریز برکلی اور ڈیوڈ ہیوم (DHUME) جیسے مشالیت پرست فلاسفہ پیدا کر رہا تھا اور اس طرح نتائج مارکیت کی توقع کے خلاف برآمد ہو رہے تھے جو معاشرہ اقتصادیات میں آگے تھا اس میں مشالیت کا دور دورہ تھا اور جو معاشرہ معاشیات کی پست منزلوں میں تھا اس میں مادیت کی ترقی یافتہ فکر رینگ رہی تھی بلکہ اس سلسلے میں تو یہاں تک کہا جاسکتا ہے کہ خود جدلیت کا مفہوم جرمنی میں انگریزوں سے پہلے پیدا ہو چکا تھا حالانکہ اقتصادیات میں وہ انگریزوں سے کافی پیچھے تھا۔ کیا ان حالات کے باوجود مارکیت کے نظریہ کی تائید کی جاسکتی ہے۔

بہت ممکن ہے کہ مارکیت ان حالات کو استثنائی حیثیت دے دے اور پھر اپنے قاعدہ کے استحقاق کا دعویٰ کرے لیکن اس وقت اتنا تو ضرور ہی کہا جائے گا کہ استثناء قانون کے ثابت ہونے کے بعد کی منزل ہے اور یہاں قانون کا ثابت ہو جانا ہی محلِ ظلم ہے اس لئے کہ اس سلسلے میں تاریخ نے کسی منزل پر مکمل تائید و تصدیق نہیں کی۔

فلسفہ اور طبیعی علوم

یہ واضح کیا جا چکا ہے کہ مارکیٹ نے فلسفی افکار کی پیدائش کے بارے میں مختلف توجیہیں کی ہیں کبھی انہیں اوتعدادیات کا نتیجہ قرار دیا ہے۔ اور کبھی طبیعی علوم کا، اوتعدادیات کے بارے میں مفصل بحث ابھی ابھی تمام ہو چکی ہے، طبیعی علوم سے ارتباط کی مکمل گفتگو "حصہ فلسفہ" میں کی جا چکی ہے لیکن اس کتاب میں بھی بطور اشارہ اتنا کہا جا سکتا ہے کہ فلسفہ اور طبیعی علوم میں کوئی ضروری ارتباط نہیں ہے۔ اور یہی وجہ ہے کہ ان دونوں کی تاریخی رفتار میں تفاوت پیدا ہو جاتا ہے۔ کبھی فلسفہ آگے بڑھ جاتا ہے اور کبھی طبیعیات۔

اس سلسلے میں ایک واضح مثال ذرہ کی تشریح ہے کہ اس نظریہ کو دیمقراطیس نے ایجاد کیا اور اکثر مکاتیب خیال نے قبول بھی کیا لیکن اس کی حیثیت صرف فلسفی تھی۔ اس پر تجرباتی استدلال نہ ہو سکا تھا یہاں تک کہ ۱۸۰۵ء میں ڈالٹن (DALTON) نے کیمیا کے سلسلے میں اس کی تحقیق کی اور یہ نظریہ فلسفی حیثیت سے نکل کر تجرباتی حوالہ میں آ گیا۔

۱۷ فیلسوف مشہور ق۔م میں ابدایہ میں پیدا ہوا۔ اپنی نظر میں بہت بڑا سیاح مہندس اور صاحب نظر تھا
اجسام و نفوس کو ذرات سے مرکب سمجھتا تھا۔ یہ ذرات اس کی نظر میں قدیم الذات تھے اور چونکہ ملامت تھا
اس لئے ان کے لئے حرکت بھی محال تھی۔ اس لئے کہ حرکت ایک خالی مکان کی محتاج ہے۔ ۳۶۰
ق۔م میں اس دنیا سے رخصت ہو گیا۔ (مترجم)

فلسفہ اور طبقاتی نزاع

فلسفی افکار کی پیدائش کے سلسلے میں ایک خیال یہ بھی ہے کہ یہ افکار طبقاتی نزاع کا نتیجہ ہوتے ہیں۔ چنانچہ ہر فلسفی ایک خاص طبقہ کی حمایت کرتا ہے اور اسی کے مصالح کا تحفظ کرتا ہے مدرس کالفورس کا کہنا ہے کہ :-

” فلسفہ ہمیشہ طبقاتی انداز کو بیان کرتا ہے۔ یہی وجہ ہے کہ ہر فلسفی خاص طبقہ کے مفاد کی تعبیر کرتا ہے۔ وہ یا تو ممتاز طبقہ کا ترجمان ہوتا ہے یا کسی طبقہ کو ممتاز بنانے کا خواہاں۔“

(مادیت دیا لکٹیک ص ۳۲)

مارکیت اس مسئلہ کو اسی طرح مجمل نہیں چھوڑنا چاہتی بلکہ اس کی توضیح یوں کرتی ہے کہ :-

” مثالیت یعنی غیر مادی فلسفہ حاکم طبقہ کی حمایت کر کے اس کی بقا کے اسباب مہیا کرتا ہے اور مادی فلسفہ اس کے خلاف منطوق طبقہ کی حمایت کر کے ڈیکورسی اور قومی حکومت کی امداد کرتا ہے۔“

(دراسات فی المجتمع ص ۷۱)

مارکیت نے اس مقام پر انسانی علم و معرفت کے دو شعبوں کو اس طرح مخلوط و مشتبہ بنا دیا ہے کہ اب ان کے درمیان امتیاز قائم کرنا انتہائی دشوار گزار مسئلہ ہو گیا ہے اس کا خیال یہ ہے کہ عالم وجود میں مطلق اور غیر متغیر قسم کے حقائق کا قائل ہو جانا اس بات کا مقتضی ہے کہ اجتماعیات میں بھی ایسے ہی نظریات کی پابندی کی جائے اور چونکہ مثالیت عالم وجود میں ایسے مطلق افکار کی قائل ہے۔ لہذا اجتماعیات میں بھی وہ حاکم

نظام کو مطلق اور غیر متغیر سمجھ کر ہمیشہ اس کی حمایت کرے گی۔

حالانکہ حقیقت اس کے بالکل برعکس ہے۔ اسطرح جو اہلیات کا ریس اول ہے۔ وہ بھی اس بات کا قائل ہے کہ صحیح حکومت حالات کے اعتبار سے ہمیشہ بدلتی رہے گی۔ یعنی خدا کا مطلق مفہوم اس بات کا مقتضی ہے کہ حکومت کا مفہوم بھی مطلق ہو۔

ہم نے اس بحث کی تفصیل کو "حصہ فلسفہ" سے متعلق کر دیا ہے اور وہاں اس بات کا جائزہ لیا ہے کہ فلسفہ کی یہ طبقاتی توجیہ تاریخی حیثیت سے کہاں تک صحیح ہے یہاں تو صرف دو مادی فلسفیوں کے افکار کا تجربہ کرنا ہے تاکہ اس کی روشنی میں مارکسیت کی صداقت کا اندازہ ہو سکے اور وہ دونوں فلسفی ہیں۔ ہرقلیٹس اور سوزر۔

ہرقلیٹس اس توہمی روح سے بہت دور تھا جسے مارکسیت اس کے لئے لازم قرار دیتی ہے وہ شہر کے حکمران اور شریف خاندان سے تھا اور آخر امر میں قسمت سے خود بھی حاکم شہر ہو گیا تھا وہ اپنی فطرت سے مجبور ہو کر حاکمانہ تصرفات کیا کرتا تھا۔ قوم کی توہین اس کا خاص مشغلہ تھا وہ یہ کہا کرتا تھا کہ عوام ان جانوروں کا نام ہے جو گھاس کو سونے پر مقدم کرتے ہیں یا یہ وہ کہتے ہیں جو ہر ایک کو دیکھ بھونکنے لگتے ہیں۔

ظاہر ہے کہ اس جہلی مادیت کی ہر توجیہ ممکن ہے لیکن اسے ڈیکورکسی اور قومیت کا آئینہ دار قرار دینا بالکل غلط اور جہلی ہے۔

اس کے برخلاف یونان میں مثالیت پرست مفکر افلاطون ایسے فکری انقلابات برپا کر رہا تھا جس کی شکل بالکل اشتراکی تھی۔ وہ شخصی ملکیت کی بھی شدت سے مخالفت کیا کرتا تھا۔ تو کیا ان حالات میں بھی اشتراکیت کو مثالیت کا متضاد عنصر قرار دیا جاسکتا ہے۔

بالکل یہی حال ہوز کا تھا۔ یہ ڈیکارٹ کے مقابلہ میں مادیت کا علمبردار تھا۔ ابتدا میں انگلینڈ کے ایک امیر کا استاد تھا جس کو سنہ ۱۶۶۰ء میں پارلس دوم کا لقب ملا اور اس نے اپنے خاندانی تعلق کی بنا پر کروموویل کے اس قومی انقلاب کا شدید مقابلہ کیا جو اس نے انگریز فوج کے زور بازو پر کیا تھا یہاں تک کہ جب ملوکیت کی بنیادیں ہل گئیں اور کروموویل کے زیر اثر جمہوریت قائم ہو گئی تو ہمارے مادی فلاسفر کو جلا وطن ہو کر فرانس چلا جانا پڑا اور اس نے وہاں پہنچ کر آزاد ملکیت کی تائید میں کتاب (تینین) تالیف کی جس میں اپنے سیاسی فلسفہ کو بیان کرتے ہوئے اس امر پر زور دیا کہ قوم سے اس کی آزادی کو سلب کر کے اسے شدید استبداد میں گرفتار کیا جائے۔

حالانکہ اسی ماحول میں اکیہاتی فلسفہ بالکل اس کا مخالف تھا اور ہوز کا معاصر فلسفی بارون اسپینوزا (B. SPINOZA) حکومت کے خلاف قوم کے حقوق کی حمایت کر کے ڈیموکریسی کی دعوت دے رہا تھا اور اس کا لغو تھا کہ جس قدر حکومت میں عوام کا ہاتھ سہکا اسی قدر محبت و اتحاد کی فراوانی ہوگی۔

اب آپ ملاحظہ کیجئے کہ کون سا فلسفی قوم کی حمایت کر رہا تھا اور کون حاکم وقت طبقہ کا ہم آواز تھا، کون مادی تھا اور کون مثالی۔

اس مقام پر ایک بات اور بھی قابل غور ہے اور وہ یہ کہ مارکسیت نے فلسفی انکا کو طبقاتی نزاع کا نتیجہ قرار دے کر اس بات کا اعتراف کر لیا ہے کہ اب کوئی بحث جذبات و نفسیات سے پاکیزہ نہیں ہو سکتی۔

لہذا یہ کیونکر ممکن نہیں کہ ہم مارکسیت کے اس خیال کو سبھی کسی طبقہ کی ترجمانی کا نتیجہ قرار دے دیں جب کہ وہ خود بھی پاکیزہ بحث کی شدید مخالف ہے اور اسے بوزورداز فرعونہ خیال کرتی ہے جیسا کہ چانین نے بیان کیا ہے :-

” لنین نے نہایت ہی پامردی کے ساتھ افکار کی پاکیزگی اور

بورژوائی قسم کی غیر جانب داری کا مقابلہ کیا چنانچہ ۱۸۹۰ء میں لینن نے مارکسی لوگوں کے اس خیال کا سدباب کر دیا کہ فلسفہ کو پارٹی بندی سے آزاد ہونا چاہیے اور اس نے اعلان کر دیا کہ مارکسی نظریہ کے لئے مزدوروں کی حمایت انتہائی ضروری ہے۔ ہم اگر کسی حادثہ کی صحیح نوعیت معلوم کرنا چاہیں تو ہمارا فرض ہو گا کہ اس پر مزدور طبقہ کے مصالح کے زاویہ سے نظر کریں اس لئے کہ جماعتی روح ہی مزدور طبقہ سے پروٹیسٹریٹ یا ڈکٹیشن شپ قائم کر سکتی ہے۔“

(الروح الخریہ فی الفلسفۃ والعلوم ص ۷۷)

خود لینن نے بھی یہی اعلان کیا تھا کہ :-

” مادیت جماعتی موقف کو فریضہ سمجھتی ہے اس لئے کہ وہ ہر حادثہ میں ایک خاص پارٹی بندی پر مجبور کرتی ہے۔“

(حول تاریخ تطور الفلسفہ ص ۲۱)

یہی وجہ تھی کہ جدانوف نے کندروف کی کتاب پر شدید تنقید کی ہے کہ اس کے

مصنف نے غیر جماعتی پہلو پر زور دیا ہے۔ چنانچہ جدانوف کا کہنا ہے کہ :-

” میری نظر میں سب سے اہم بات یہ ہے کہ مولف ”تشریف منشی“

کے کلام سے استدلال کر کے یہ ثابت کرنا چاہتا ہے کہ فلسفی نظام کے بائزر

پر تساہلی واجب ہے اور چونکہ اس نے کوئی اعتراض نہیں کیا اس لئے ہم

یہ کہہ سکتے ہیں کہ وہ کبھی اس کا ہم خیال ہے اور اگر یہ صحیح ہے تو اس کا

مطلب یہ ہے کہ وہ جماعت بندی کا انکار کرتا ہے حالانکہ یہی لینن

کی مادکیت کی روح و جان ہے۔“

(حول تاریخ تطور الفلسفہ ص ۱۸)

ہم ان عباراتوں کی روشنی میں یہ سوال کر سکتے ہیں کہ مارکیٹ کی جماعتی افکار سے کیا مراد ہے؟ اور کسی ایک طبقہ کی حمایت کا کیا مقصد ہے؟

اگر اس کا یہ مطلب ہے کہ فلسفہ کو مزدور طبقہ کے مصالح کو معیار و مقیاس قرار دینا چاہیے خواہ اس کے خلاف ہزار ہا دلائل و براہین کیوں نہ قائم ہو جائیں تو پھر ہمیں مارکس کے جملہ افکار میں شک کرنا پڑے گا اور یہ کہنا پڑے گا کہ مارکس کا یہ پورا فلسفہ مزدور طبقہ کی حمایت میں تھا اور اسے حقیقت واقع سے کوئی تعلق نہ تھا۔

اگر جماعت بندی کا مفہوم یہ ہے کہ ہر شخص ایک خاص طبقہ کی طرف منسوب ہوتا ہے اور وہ اپنے افکار میں ان ذاتی رجحانات سے جدا نہیں ہو سکتا تو اس کا مطلب یہ ہو گا کہ مارکس اشیاء کی حقیقت کے بارے میں نسبت کا قائل ہے حالانکہ یہی وہ نکتہ ہے جس کی مارکس نے بارہا مخالفت کی ہے۔

شاید آپ کو یاد ہو کہ ہم نے حصہ فلسفہ میں اس ذاتی نسبت کے مفہوم کو واضح کرتے ہوئے یہ بتایا ہے کہ نسبت کسی واقعہ کی حقیقت کو اس کے خیال سے مطابق ہونے کے معنی میں قرار دیتی ہے۔ اس کی نظر میں واقعہ کی کوئی حیثیت نہیں ہے بلکہ تمام تہامت انسان کے داخلی کیفیات کی ہے لہذا ہو سکتا ہے کہ ایک ہی چیز کے لئے مختلف افراد کے اذہان کے اعتبار سے مختلف حقیقتیں ہوں۔

مارکس نے اس ذاتی نسبت کی مخالفت کرتے ہوئے یہ بیان کیا ہے کہ ہر شے کی ایک واقعیت ہوتی ہے اور اسی سے مطابقت کا نام ہے حقیقت۔ یہ اور بات ہے کہ عالم کی ہر شے متغیر اور مستور ہے اس لئے حقیقت کبھی ثابت و جامد نہیں رہ سکتی بلکہ حالات کے اعتبار سے بدلتا رہے گی۔

گویا کہ اشیاء عالم میں نسبت محفوظ ہے لیکن واقعہ کے اعتبار سے نہ کہ افراد و اشخاص کے لحاظ سے۔ اب اگر مارکس کے اس قول کی تصدیق کر دی جائے کہ انسانی ذہن طبقاتی مسائل

سے الگ نہیں ہو سکتا تو اس کا کھلا ہوا مقصد یہ ہو گا کہ حقیقت "انسانی ذہن" کے اعتبار سے بدل جانے کی اور واقعہ کا صحیح ادراک غیر ممکن ہو گا۔ ہر شخص اپنے مخصوص زاویہ نگاہ سے دیکھے گا اور اپنے مخصوص نقطہ نظر سے سوچنے کی کوشش کرے گا اور اس وقت یہ بدگمانی قائم ہو جائے گی کہ مارکیٹ حقیقت کا سراغ گلے سے قاصر ہے۔ وہ صرف ضرور طبقہ کے مصالح کی نشاندہی کر سکتی ہے۔

اتنا ضرور ہو گا کہ مارکس کی یہ نسبت اس ذاتی نسبت سے قدرے مختلف ہوگی جس کا تذکرہ فلسفہ میں کیا گیا ہے اس لئے کہ اس نسبت کا تعلق انسان کے ذاتی کیفیات سے تھا اور اس کا تعلق اس کے طبقاتی رجحانات سے ہے۔

تجرباتی علوم

ہمارے خیال میں اس مقام پر زیادہ توقف اس لئے مناسب نہیں ہے کہ ہم نے مارکیٹ کی ذہنی اب تک ایک ہی نغمہ سنا ہے جسے وہ تاریخ کے ہر موڑ پر گایا کرتی ہے۔

علوم کے بارے میں بھی اس کا یہی خیال ہے کہ یہ مادی اور اقتصادی حالات کا نتیجہ ہیں ان کا تنوع اور ارتقاء بھی ذرائع پیداوار کے رنگارنگ کیفیات کا اثر ہیں۔

اس کا نظریہ یہ ہے کہ اٹھارہویں صدی کے بخاری آلات اس وقت کی سرمایہ دارانہ ضرورتوں کا نتیجہ ہیں۔ چنانچہ روجیہ غارودی نے اس مطلب کی صراحت بھی کر دی ہے کہ :-

"ذرائع پیداوار کی ترقی طبعی علوم کے سامنے مسائل پیش کرتی ہے تاکہ وہ ان میں بحث و فکر کر کے ترقی کریں اور یہی وجہ ہے کہ ایک ہی وقت میں ایک ہی خیال مختلف علمائے ذہن میں پیدا ہوتا ہے جیسا کہ

عمل اور حرارت کے توازن کا نظریہ ہے کہ وہ فرانس میں کارنو، انجینئر میں گولی اور جرمنی میں مایر کے ذہن میں ایک ہی وقت پیدا ہوا تھا، یہ بھی قابل لحاظ ہے کہ یہ ذرائع جس طرح مسائل کا اضافہ کرتے ہیں اسی طرح آلات و وسائل مہیا کر کے ان کے حل کرنے کی صورت میں بہم پہنچاتے ہیں گویا کہ یہی ذرائع اولیٰ و آخر تجربہ کی بنیاد ہیں۔“

(الروح الخربیہ فی العلوم ص ۱۱۳)

مارکیٹ کے اس بیان پر ہمارے ملاحظیات درج ذیل ہیں :-

الف۔ ” دور حاضر کو الگ کر لیا جائے تو یہ کہا جاسکتا ہے کہ آج سے پہلے دنیا کے تمام معاشرے ذرائع پیداوار کے اعتبار سے ایک ہی منزل میں تھے۔ ہر مقام پر معمولی زراعت اور دستکاری کا دور دورہ تھا، مختلف شکلوں میں کوئی جوہری اور واقعی فرق نہ تھا۔ ایسے حالات میں مارکیٹ نظریہ کی بنا پر تمام ممالک کی علمی رفتار بھی متساوی اور متوازن ہونی چاہئے تھی حالانکہ ایسا ہرگز نہ تھا۔“

قرن وسطیٰ میں انڈس، عراق، مصر، یورپ سے بالکل مختلف تھے اسلامی ممالک علمی شعاعوں سے منور تھے اور یورپ میں ان کی کوئی کرن نہ تھی۔ چین نے طباعت کا کام ایجاد کیا تھا، دیگر ممالک محروم تھے مسلمانوں نے آٹھویں صدی عیسوی میں اس فن کو چین سے حاصل کیا اور تیسری صدی میں یورپ کے حوالہ کیا۔ علوم کی یہ مختلف رفتار اس بات کا واضح ثبوت ہے کہ ذرائع پیداوار سے اس کا کوئی قانونی ارتباط نہیں ہے۔

ب۔ ” اس میں شک نہیں ہے کہ عام طور سے علمی کوششیں لازمی ضرورتوں کا نتیجہ ہوتی ہیں اور ضرورت ہی ایجاد کی ماں ہوتی ہے لیکن

اس کا یہ مطلب ہرگز نہیں ہے کہ ضرورت کو تاریخی بنیاد کا درجہ دیدیا جائے اس لئے کہ ہمارے سامنے بہت سی ضرورتیں ایسی ہیں جنہیں ایک مدت دراز تک علوم و فنون کی زیارت نہیں ہو سکی اور ایک عرصہ کے بعد ان کا خواب شرمندہ تعبیر ہو سکا۔ چنانچہ اس کی ایک واضح مثال ہے سینک انسان نہ جانے کس زمانے سے ضعف بعبارت کا شکار تھا اور اسے ایسے آلات کی ضرورت تھی جو اس کمی کو پورا کر سکیں لیکن علم نے اس کا ساتھ نہ دیا تھا یہاں تک کہ تیرہویں صدی عیسوی میں مسلمانوں نے روشنی کے انوکھا کانٹا پیدا کر کے ہزاروں قسم کے چشمے بنا ڈالے۔ ظاہر ہے کہ یہ ایجاد تھی ضرورت کا نتیجہ نہ تھی بلکہ ان علمی ترقیوں کا نتیجہ تھی جو اپنی خاص رفتار سے آگے بڑھ رہی تھیں۔

اگر ہم یہ تسلیم کر لیں کہ علمی انکشافات کی بنیاد اقتصادی حالات ہی پر قائم ہوتی ہے تو ہمیں یہ سوچنا پڑے گا کہ یورپ نے کشتیوں کے واسطے سفینے سوئی کی ایجاد تیرہویں صدی میں کیوں کی جبکہ کشتیوں کے ذریعہ تجارت کا کاروبار مدتوں سے چل رہا تھا بلکہ رومان کی توپوری تجارت اسی ایک نکتہ پر چل رہی تھی۔

کیا اس کی بنا پر یہ نہیں کہا جاسکتا کہ علم کی رفتار اقتصاد سے الگ ہوتی ہے؟ جب کہ ہم یہ سمجھ دیکھتے ہیں کہ چین نے اس سوئی کا انکشاف یورپ سے دو ہزار سال پہلے کر لیا تھا۔

بلکہ اس سے بہتر مثال خود بخاری قوت کی ہے کہ اسے تیرہویں صدی عیسوی میں کشف کر لیا گیا تھا۔ یہ ادبات ہے کہ آج کے جیسے آلات ایجاد نہ ہو سکے تھے لیکن ظاہر ہے کہ ہماری بحث صرف علمی انکشاف سے ہے۔

اقتراع و ایجاد سے ہمارا کوئی تعلق نہیں ہے۔

ج ”مارکسیت کا یہ دعویٰ کہ طبیعی علوم کے مسائل ذرائع پیداوار کے ذریعہ ہمارے سامنے آتے ہیں ایک ایسا دعویٰ ہے جس کا مکمل ثبوت ہم پہنچانا غیر ممکن ہے اس لئے کہ ان علوم سے متعلق دو چیزیں ہیں۔

ایک فنکاری علم تو ظاہر ہے کہ انہیں ذرائع پیداوار کا تابع کہا جاسکتا ہے اس لئے کہ فن ان ذرائع سے پیدا ہونے والی مشکلات کا علاج کرتا ہے۔

دوسرے نظریاتی تجربات تو ظاہر ہے کہ ان علوم کو پیداوار کے مسائل سے کوئی ربط نہیں ہے کہ نظریات اور فن کے راستے بالکل مختلف ہیں سو لہٰذا ۱۹ ویں صدی سے اٹھارہویں صدی تک نظریات پیدا ہوتے رہے لیکن ان سے استفادہ کرنے سے قاصر رہا۔ یہاں تک کہ ۱۸۷۰ء میں برقی صنعت ایجاد ہوئی اور فنکاری کو نظریات سے استفادہ کرنے کا موقع ملا۔

آپ دیکھیں کہ کیمیا کے بارے میں لافوازیہ نے اٹھارہویں صدی میں کتنے انقلابات برپائے اور انہیں کسی نے قبول نہ کیا، فنکاری، لوہے اور فولاد کی صنعتیں بھی ایجاد کرتی رہی لیکن سخت و نرم لوہے کے کیمیائی فرق کے نہ سمجھنے اور کاربن کی مقدار سے ناواقفیت کی بنا پر ان سے مکمل استفادہ نہ کر سکی۔

رہ گیا غار و دی کا یہ دعویٰ کہ اگر علمی انکشافات وقتی تقاضوں کے تابع نہ ہوتے تو وقت و احد میں ایک نظریہ چند آدمیوں کے ذہن میں نہ پیدا ہوتا، تو اس کے بارے میں صاف سی بات یہ ہے کہ تاریخ اس دعویٰ کی

مردی مخالف ہے۔

اس نے ہمیں یہی بتایا ہے کہ نظریات میں اتحاد یا اختلاف انسان کی فکری اور ذہنی صلاحیتوں کے قریب و بعد سے پیدا ہوتا ہے۔ کمینڈل حالات سے ان باتوں کا کوئی ربط نہیں ہے۔ چنانچہ اس کا واضح ثبوت یہ ہے کہ قیمت کے بارے میں محدود نافع کے معیار بننے کا نظریہ وقت و اہم میں تین افراد نے تین ممالک میں ایجاد کیا۔ حالانکہ یہ قدیم اقتصادیات کے معیار قیمت سے متعلق تھا۔ اسے پیداواری مسائل سے کوئی ربط نہ تھا۔

آپ ملاحظہ کریں ۱۸۷۱ء میں انگلستان میں جینیفوریہ نمسا میں ہارل سبز اور ۱۸۷۷ء میں سویسرا میں فار اس نے ایک ہی نظریہ ایجاد کر لیا حالانکہ اس کا کوئی ربط ذرائع پیداوار سے نہ تھا۔

معلوم ہوتا ہے کہ علم کے کوناگوں انکشافات انسانی صلاحیتوں کے تابع ہیں۔ دنیا کے حالات سے ان کا کوئی قانونی ربط نہیں ہے۔ طبیعی علوم کا ذرائع پیداوار کے لئے اس طرح تابع ہونا کہ یہی ذرائع علمی مشکلات کے حل تلاش کریں ایک ایسا دعویٰ ہے جسکی حمایت سے عقل و تاریخ دونوں عاجز ہیں۔

عقل کا کھلا بوا فیصلہ ہے کہ علوم اگرچہ اپنے ارتقاء و تکامل میں ان آلات کے تابع ہوتے ہیں جن سے علمی مشکلات حل کی جاتی ہیں لیکن اسی کے ساتھ یہ آلات بھی اسی علم کا نتیجہ ہوتے ہیں۔ یہ صحیح ہے کہ اگر آج خوردبین، دوربین اور ٹیپ ریکارڈر وغیرہ نہ ہوتے تو بہت سی علمی ترقیاں رک جاتیں لیکن اسی کے ساتھ ساتھ ان

بات کا اعتراف بھی ضروری ہے کہ یہ تمام چیزیں بھی علمی ارتقاء کا نتیجہ ہیں اور اسی علمی ترقی نے سترہویں صدی میں روشنی اور اس کے انحصار سے بکثرت کر کے خوردبین ایجاد کر دی جس پر آج کی ترقی کا تمام تر دار و مدار ہے اور ایک نئی دنیا کا وجود ظہور نظر آ رہا ہے۔

یہ کبھی واضح رہنا چاہیے کہ علم کی ساری داستان انھیں ذرائع و آلات ہی میں پوشیدہ نہیں ہے بلکہ بہت سے حقائق ایسے بھی ہیں جن کا انکشاف فکر بشری نے اس وقت کر لیا تھا جب اس انکشاف کے وسائل موجود نہ تھے۔ انھیں حقائق میں سے ایک خلائی دباؤ ہے جس سے آج سیکڑوں اختراعات عالم وجود میں آ گئے ہیں اور اس کا پتہ سترہویں صدی میں تو ریشلی نے اس طرح نکالیا تھا کہ کپڑے ۳۰ قدم تک پانی کو بلند کرتا ہے اور جب پانی اس سے اوپر نہیں جا سکتا تو پارہ کی بلندی تو اور کبھی کم ہوگی اس لئے کہ اس کا وزن زیادہ ہوتا ہے اور اس طرح رفتہ رفتہ یہ ثابت کر دیا کہ خلا میں ایک دباؤ اور فضا میں ایک تشنگی پائی جاتی ہے۔ سوال یہ پیدا ہوتا ہے کہ اس انکشاف میں دیگر علمائے حصہ کیوں نہیں لیا۔ گلیلو نے تو اس موضوع پر گفتگو بھی کی تھی پھر سترہویں صدی سے پہلے اس نے یہ راز کیوں نہ منکشف کر لیا۔ کیا انسان کو اس تحقیق کی ضرورت نہ تھی؟ کیا ان چیزوں کا استعمال پہلے نہ تھا؟ کیا اس قسم کا تجربہ دیگر علمائے لئے ممکن نہ تھا؟

حقیقتاً یہ سب کچھ تھا لیکن اسے کیا کیا جائے کہ علم و فکر کی ایک مستقل تاریخ ہے جس کی رفتار انسان کے نفسیاتی اور داخلی کیفیات کے ساتھ رہتی ہے۔ اسے نہ ذرائع پیداوار سے کوئی ربط ہے نہ اقتصادی حالات سے۔

مارکیٹ میں اس قسم کی بے شمار کمزوریاں پائی جاتی ہیں اور انھیں میں سے ایک اہم موضوع تھا "اجتماعیت" کا اقتصادی حالات سے پیدا ہونا۔ لیکن ہم سردست

اس نکتہ سے قطع نظر کرتے ہیں اس لئے کہ اس موضوع پر ہمیں مکمل کتابتالیف کرنی ہے۔

مارکسی طبقت

مارکسیت نے انفرادی طبقہ کو ایک - مرزئی جگہ حاصل ہے اور مارکس نے اسے بھی اجتماعیت سے الگ کر کے اقتصادی رنگ دینے کی فکر کی ہے۔ چنانچہ اس کا کہنا ہے کہ طبقہ اگرچہ معاشرہ سے تعلق رکھتے ہیں اور بنیاداً بر اقتصادیات سے ان کا کوئی تعلق نہیں ہوتا لیکن درحقیقت ان کی پشت پر بھی اقتصادیات ہی کام کرتے ہیں جس کی صورت یہ ہوتی ہے کہ معاشرہ کے بعض افراد ذرائع پیداوار کے مالک ہوتے ہیں اور بعض نہیں اس طرح مالک طبقہ حاکم کی جگہ لے لیتا ہے اور فقیر طبقہ محکوم کی۔ اب چاہے اس حکومت کی شکل نوکری کی ہو یا غلامی کی

ظاہر ہے کہ جب مارکسیت نے طبقات کی تشریح ہی اقتصادیات کے نام پر کی ہے تو اب اس سے کسی قسم کی بحث کرنا یہ کاربے لیکن ہم یہ ظاہر کرنا چاہتے ہیں کہ تاریخی اعتبار سے انسانی معاشرہ میں جو طبقات پائے جاتے ہیں ان کی بنیاد صرف اقتصاد پر نہیں ہے بلکہ اس کے علاوہ بھی عوامل رہے ہیں جن کے زیر اثر یہ طبقات عالم وجود میں آئے ہیں

منطقی اعتبار سے تو یہ بھی کہا جاسکتا ہے کہ اگر طبقات کا وجود اقتصادیات کی بنیاد پر ہے اور اقتصادیات کا قیام عمل کی سرگرمی پر۔ تو اس نظر سے اعتبار سے ہونا یہ چاہیے تھا کہ معاشرہ میں حکومت اسی طبقہ کا حق ہو جو ہمیشہ سرگرم عمل رہے اور عملی نشاط کی منزل میں انتہائی سروج پر ہو۔ حالانکہ تاریخ اس کا ثبوت پیش کرنے سے قاصر ہے

سرمایہ داری کے بارے میں نوآئنا کہا جاسکتا ہے کہ سرمایہ داروں نے اپنا اجتماعی مقام عمل کی سرگرمی اور سعی پر ہی قائم کیا تھا لیکن اس کے علاوہ دیگر ادوار تاریخ میں یہ تصور انتہائی مجمل ہے۔ وہاں تو یہ دیکھا گیا ہے کہ حکومت کی بنا پر طبقات پیدا ہو گئے ہیں اور طبقات کو معلول کا درجہ دیا گیا ہے۔

چنانچہ آپ رومان کو ملاحظہ کریں یہاں اشراف کا طبقہ عوام سے اجتماعی اور سیاسی برابرتبار سے ممتاز تھا حالانکہ سرگرمی عمل، عوام کا حصہ تھا اور اکثر لوگ تو دولت میں بھی ان اشراف کے ہم پایہ تھے۔

اسی طرح سے جاپان کا سامرائی طبقہ تھا جس کی عظمت جاگیر داروں سے کم نہ تھی حالانکہ اس کے پاس سوائے شمشیر زنی اور شہسواری کے کچھ نہ تھا۔ خود ہندوستان کی دو ہزار سال قبل کی تاریخ میں آریوں کے طبقاتی نظام میں رنگ و نسل کے امتیاز کے سوا اور کیا تھا۔

پھر اسی بلند طبقہ کے دو حصے ہوئے کشریہ اور برہمن، کشریہ کے پاس طاقت، قوت، فوج و اسلحہ اور برہمن کے پاس دین و مذہب، دیانت و عبادت کے علاوہ اور کیا تھا؟

ذرائع پیداوار عوام کے ہاتھوں میں تھے اور حکومت ان مجاہدین یا سینہ داروں کے ہاتھ میں۔ کیا اس کے بعد بھی یہ کہا جاسکتا ہے کہ معاشرہ میں طبقات کی بنیاد اور تصاویر قائم ہے۔

اگر آپ یورپ کا جائزہ لیں گے تو وہاں بھی جرمانی فتح کے زیر اثر جاگیر دار طبقہ کا قیام سیاست و طاقت کے علاوہ کسی اور بنیاد پر نہ ملے گا جیسا کہ انگلینڈ نے کہا ہے کہ جاگیر دار طبقہ پہلے صرف فاتح تھا بعد میں اسے یہ حیثیت بھی حاصل ہو گئی

یعنی انگلینڈ کے اس اعتراف کے مطابق دولت و قوت طبقہ سے حاصل ہوئی ہے نہ کہ

طبقہ دولت سے۔

مارکیٹ نے اس مقام پر اپنی بات زرمہ رکھنے کے لئے ایک نیا شگرفہ چھوڑا ہے کہ
ذرائع پیداوار اگرچہ طبقاتی نظام کی روح رواں ہیں لیکن کبھی کبھی ایسا بھی ہوتا ہے کہ معاشرہ
کے دیگر عوامل بھی طبقات کی تشکیل میں حصہ لے لیتے ہیں۔ یہ اور بات ہے کہ بنیادی حیثیت
صرف ذرائع پیداوار کی ہے۔

حقیقت یہ ہے کہ مارکیٹ نے اس بات سے اپنا سارا بھرم کھو دیا ہے اور اس
تبادلہ کی بنا پر دیگر نظریات کی ہم رنگ ہو گئی ہے۔ یہ اور بات ہے کہ اس نے پیداوار پر زیادہ
زور دیا ہے ورنہ دوسرے عوامل کی اثر اندازی کا بھی اعتراف کر لیا ہے۔

اور جب ہم نے یہ واضح کر دیا ہے کہ مارکیٹ کی توجیہ طبقات کے بارے میں
خلاف قانون تاریخ ہے تو یہ بھی واضح ہو جاتا ہے کہ طبقات کی تشریح اقتصادیات کی
بنیاد پر بھی غلط ہے۔ ورنہ اس نظریہ کا ایک بھونڈا سا نتیجہ یہ ہو گا کہ تمام کام کرنے
والے ایک طبقہ میں شمار ہوں اور تمام ذرائع پیداوار سے استفادہ کرنے والے دوسرے
طبقہ میں۔

اور اس کا منظر یہ ہو گا کہ بڑے بڑے ڈاکٹر، انجینئر اور تجار، مزدور اور کاشتکار
سب برابر ہوں اس لئے کہ سب کام کرتے ہیں اور سب کی زندگی اپنے عمل سے بسر ہوتی
ہے۔ حالانکہ یہ بات انتہائی جہل ہے اور ہمارا اجتماعی فرض ہے کہ ڈاکٹر، انجینئر اور تجار
جیسے افراد کو مزدوروں اور کاشتکاروں سے الگ درجہ میں رکھیں۔

دوسرا بھیانک منظر یہ بھی ہے کہ مارکیٹ طبقاتی نزاع کو بھی لازم قرار دیتی
ہے جس کا نتیجہ یہ ہو گا کہ ایک دن کارخانوں کے مالک، جاگیردار افراد چھوٹے چھوٹے
کاشتکاروں سے مقابلہ کریں گے اور اسی طرح بڑے بڑے ڈاکٹر اور انجینئر معمولی معمولی
کارکن لوگوں سے معاوضہ کریں گے تاکہ اس طبقاتی نزاع سے کوئی معقول نتیجہ برآمد ہو سکے

اور جی وہ انقلاب ہو گا جو اجتماعیت کو اقتصادیات سے محفوظ کر دینے کے نتیجے میں پیدا ہو گا اور نہ اگر دونوں کا حساب الگ رکھا جائے تو اس قسم کی کوئی بات پیدا نہ ہو گی۔

مارکسیت کے اس اختلاط سے دو اہم نتائج برآمد ہوتے ہیں۔

(۱) " وہ شخصی ملکیت جس کے خاتمہ کی مارکسیت کو ششورہ کر رہی ہے

اور اس کا خیال ہے کہ اس کے خاتمہ کے بعد طبقاتی نظام ختم ہو جائے

گا اور پورا معاشرہ ایک طبقہ کی شکل میں آجائے گا۔ اگر ختم نہ ہو جائے

گا تو طبقات کا خاتمہ نہ ہو گا اس لئے کہ طبقات کا مسئلہ اقتصادی نہیں

ہے بلکہ اجتماعی اور معاشرتی ہے اس کے اسباب و عوامل کچھ اور ہیں جن

کا انفرادی ملکیت کے ساتھ ختم ہو جانا کوئی ضروری امر نہیں ہے۔ "

(۲) " معاشرہ میں اگر کبھی طبقاتی نزاع قائم بھی ہو جائے تو اس کا

لازمہ یہ نہیں ہے کہ اس کی بنیاد اقتصادیات پر ہو اور یہ طے کر لیا جائے

کہ طبقاتی نزاع کا سرچشمہ مزدور اور منفعت کے خواہاں افراد کے جذبات

کا اختلاف ہے بلکہ اس کے علل و اسباب اور بھی ہو سکتے ہیں جنہیں اقتصادیات

حالات سے کوئی ربط نہ ہو گا۔ "

مارکسیت اور طبعی عوامل

مارکسیت کا سب سے بڑا تصور یہ ہے کہ اس نے انسان کے نفسیاتی، حیاتیاتی

اور تاریخی خصوصیات کو بائبل نظر انداز کر دیا ہے اور تاریخی حرکت میں اسے کوئی درجہ

نہیں دیا۔ مالا نمکہ تاریخ خود ہی شاہد ہے کہ اس کے گزناگوں اور زنگارنگ انقلابات میں

انسانی اور طبعی عوامل و موثرات کو بڑا دخل رہا ہے۔ بھلا کون نہیں جانتا کہ یورپ

کی تاریخ میں نپولین کی بہادری کے کارناموں کا بہت بڑا ہتھیار ہے۔
 کون اس امر سے واقف نہیں ہے کہ پندرہویں لوئیس کی نرم مزاجی نے فرانس
 کو نسا کا ہم آہنگ بنا دیا جب کہ مادام کمبارڈ نے شاہی غلام پر تسلط حاصل کر کے اسے
 نسا کی حمایت پر مجبور کر دیا اور اس کے غیر متوازن نتائج برآمد ہوئے
 کسے اس بات سے افسوس ہے کہ سنہری کے عشق نے انجھلینڈ سے کیتھولک مذہب کا
 خاتمہ کر دیا

کسے نہیں معلوم کہ پوری محبت نے معاویہ بن ابی سفیان کو اس بات پر مجبور
 کر دیا کہ وہ یزید کو عالم اسلام پر مسلط کر دے اور اس طرح اسلامی تاریخ کا رخ مسٹ
 جائے

کیا کوئی شخص یہ کہہ سکتا ہے کہ اگر نپولین کی بہادری، لوئیس کی نرم مزاجی، سنہری
 کا عشق اور معاویہ کی محبت نہ ہوتی تو تاریخ کا یہی رخ ہوتا جس رخ پر اب تک چلی آ رہی
 ہے اور جس دھارے پر ان باطنی حالات نے اسے لگا دیا ہے۔

آپ تاریخ دیکھیں تو معلوم ہو گا کہ اگر رومان کے طبیعی حالات عین وقت پر ایک
 دبا کا باعث نہ بن گئے ہوتے، اگر ایک مقدونی سپاہی نے اسکندر کو پہچان لیا ہوتا اور
 اس کے ہاتھ قطع ہو گئے ہوتے تو آج تاریخ کا یہ عالم ہرگز نہ ہوتا جو ہماری نظروں کے
 سامنے ہے

اور جب یہ بات مسلم ہے کہ انسان کے داخلی کیفیات بھی عالمی تاریخ پر اثر انداز
 رہے ہیں تو مارکیٹ کو کیا حق پہنچتا ہے کہ وہ تمام عوامل موثرات کا اکاؤنٹ لگا کر کے سالانہ
 اقتصادی حالات کے حوالے کر دے اور کاروان تاریخ کی قیادت کا سہرا انھیں کے سر
 باندھ دے۔

پھر یہ بھی ایک واضح حقیقت ہے کہ ان داخلی کیفیات کی کوئی تفسیر اقتصادی بنیاد

پر نہیں ہو سکتی اور نہ مارکیت کو یہ حق ہے کہ وہ ان تمام داخلیات کو اقتصاد کے حوالے کر دے
اس لئے کہ یہ بالکل واضح ہے کہ اگر۔

لوئس پانزدہم کے پاس وہ عزم محکم ہوتا جو لوئس چہار دہم کے پاس تھا یا اس کے
دل میں وہی ارادہ ہوتا جو نیپولین کے سینے میں تھا تو تاریخ منقلب ہو جاتی۔ اقتصادیات
کیا تھے اور کیا ہوتے اس سے کوئی فرق نہ پڑتا
مارکیت عاجزا کر رہ کہہ دیا کرتی ہے کہ :-

” فرانس کے اقتصادی حالات ہی نے یہ قانون بنا دیا تھا کہ
شاہی ” وراثت ” کے طور پر چلے ورنہ اگر یہ اقتصاد زوہ قانون نہ ہوتا
تو لوئس اس ریاست سے محروم رہتا اور اس کی نرم مزاجی سے تاریخ متاثر
نہ ہو سکتی۔ معلوم ہوتا ہے کہ یہ تمام تر اثر اس قانون کا ہے جس سے وہ
حاکم بنا اور جس کی پیداوار اقتصادیات کے زیر اثر ہوئی ہے“
(دور الفردنی التاريخ ص ۶۸)

لیکن سوالیہ پیدا ہوتا ہے کہ ہم نے یہ بحث اب تک نہیں اٹھائی کہ لوئس کو تاریخ
پر اثر انداز ہونے کے امکانات کب فراہم ہوئے۔ ہم تو اس بات پر گفتگو کر رہے ہیں
کہ یہی وراثت تحت و تاج اگر اپنے پہلے بادشاہ کی طرح قوی الادادہ اور عظیم القلب ہوتا
تو آج تاریخ کا لیاریج ہوتا اور فرانس کے سیاسی حالات کیا ہوتے ؟

واضح الفاظ میں یہ کہا جائے کہ لوئس کی حکومت کے سلسلے میں فرانس میں
تین احتمالات تھے۔ ایک یہ کہ یہ موروثی سلطنت ختم ہو جاتی اور ایک جمہوری نظام
تشکیل پاتا۔

دوسرے یہ کہ شاہی نظام باقی رہتا اور یہ لوئس اپنے سابق لوگوں کی طرح ایک
مضبوط دل اور محکم ارادہ کا انسان ہوتا۔

تیسرے یہ کہ لوئس ویسا ہی ہوتا جیسا کہ تھا۔

مارکسیت کے بیان سے اتنا تو معلوم ہو گیا کہ اگر اقتصادی حالات خراب نہ ہوتے تو بجائے شاہی کے جمہوریت ہوتی لیکن یہ سوال رہ جاتا ہے کہ علم الاقتصاد کا وہ کون سا قانون ہے جو سخت و تاج کے وارث بادشاہوں کے دلوں میں نرمی و سختی اور اردوں میں ضعف و قوت پیدا کرتا ہے، اور اگر ایسی کوئی بات نہیں ہے تو یہ کہا جاسکتا ہے کہ اس پوری تاریخ فرانس کا موثر انسان کا داخل و باطن تھا اقتصادیات سے اس کا کوئی ربط نہ تھا۔

یہیں سے یہ بھی معلوم ہو جاتا ہے کہ بلنائوف کا افراد کی کارکردگی کو تاریخی تغیرات میں ثانوی حیثیت دے دینا ایک ظلم صریح سے کم نہیں ہے اس لئے کہ ہم نے پوری پوری تاریخ افراد کے داخلی کیفیات پر قیاس کرتے دیکھی ہے۔
بلنائوف کہتا ہے کہ :-

”تاریخی افراد کے ذاتی خصوصیات نے حوادث کا رخ تو معین کیا ہے لیکن ان کا یہ اثر ایک جزئی حیثیت رکھتا ہے، حقیقی رخ واقعی اسباب یعنی اقتصادی حالات سے معین ہوتا ہے۔“

(دور الفرد فی التاريخ)

ہمارا دل یہ چاہتا ہے کہ بلنائوف کی اس تحقیق کے بارے میں ایک مثال پیش کریں۔ جہاں تاریخی اثر اندازی کا تمام تر حصہ افراد ہی کے ہاتھ رہا ہو۔

آپ فرمائیں کہ اگر جرمنی نے ایٹم کارا اپنے وقت انکشاف سے چند سال پہلے معلوم کر لیا ہوتا تو آج تاریخ کا کیا عالم ہوتا

کیا ہٹلر یورپ سے اشتراکیت کا جنازہ نہ نکال دیتا یقیناً ایسا ہی ہوتا —
ایسا نہ ہو سکا نہ اس لئے کہ اقتصادی حالات سازگار نہ تھے بلکہ صرف اس لئے کہ علماء کے

داخلی کیفیات نے ساتھ نہ دیا اور وہ علم کی اس منزل پر نہ پہنچ سکے جس پر چند مہینے کے اندر ہی فائز ہو گئے

بلکہ یہاں یہ بھی کہا جاسکتا ہے کہ اگر روس کے علماء اس راز سے ناواقف ہوتے تو سرمایہ داری اس کا خاتمہ کر دیتی اور اشتراکیت کا نام و نشان بھی نہ ہوتا، کیا ان حالات کے باوجود یہ دعویٰ کیا جاسکتا ہے کہ تاریخ اقتصادیات کے دم قدم سے چل رہی ہے اور انسانی خصوصیات کو اس میں کوئی دخل نہیں ہے؟

مارکسیت اور فنونِ لطیفہ

فنونِ لطیفہ کا ذوق انسان کا وہ فطری جذبہ ہے جس میں دنیا کے ہر معاشرہ نے حصہ لیا ہے خواہ اقتصادی اعتبار سے وہ کتنا ہی پست و بلند کیوں نہ رہا ہو لیکن تاریخی مادیت نے اس ہمہ گیر ذوق کے سامنے بھی اپنے کو حیران و سرگردان بنا لیا ہے۔

ہم جب یہ دیکھتے ہیں کہ ایک مصور نے کسی سیاسی لیڈر کی تصویر بنائی ہے یا ایک نقاش نے کسی میدانِ جنگ کا نقشہ کھینچا ہے تو ہمارے سامنے تین قسم کے سوالات ابھرتے ہیں یہ نقشہ کن آلات کے ذریعہ بنایا گیا ہے؟ اس کے بنانے کی کیا غرض تھی؟ اسے دیکھ کر ہمیں ایک باطنی کیف اور نفسیاتی لطف کیوں حاصل ہوا؟

مارکسیت کے سامنے جب یہ سوالات پیش کئے گئے تو اس نے پہلے کہا یہ جواب دیا کہ اقتصادی حالات کی ترقی نے انسان کو ایسے آلات بخش دیئے ہیں جن سے وہ یہ نقوش تیار کر سکے لہذا یہ تو اقتصاد کا طفیل اور صدقہ ہے۔

دوسرے سوال کے بارے میں یہ کہہ دیا ہے کہ نقاش نے خوشامد کے طور پر یہ نقشہ

تیار کیا ہے اور اس سے مادی فوائد حاصل کرنا پابستاب ہے۔
 تیسرے سوال کے جواب میں وہ سرگرمیاں ہو گئی ہیں اس لئے کہ اس داخلی ذوق کو
 اقتصادیات سے کوئی تعلق نہیں ہے اور مارکیٹ اقتصادیات کے علاوہ کسی شے پر ایمان
 نہیں رکھتی۔

ظاہر ہے کہ اگر یہ تمام کیف و لطف اقتصادیات یا طبقات کا نتیجہ ہوتے تو اسی
 معاشرہ کے ساتھ فنا ہو جاتے جس کا نقش تھا حالانکہ ایسا ہرگز نہیں ہے۔ فن قدیم
 کی لطافت انسان کی جمالیاتی حس کو آج بھی دعوتِ نظر دے رہی ہے
 سرمایہ دار معاشرہ۔ جاگیر دار یا غلام معاشرہ کی فنکاریوں سے آج بھی لطف
 اندوز ہو رہا ہے۔

معلوم ہوتا ہے کہ ذوق کوئی ایسا داخلی جذبہ ہے جو مادیت کے پتوں میں گرفتار
 نہیں ہو سکا اور وہ ہر معاشرہ پر مسلط ہو گیا ہے۔

مارکس نے تاریخ کے ان ادوار کو فنی ذوق کے ساتھ اس طرح جمع کیا ہے کہ :-

” انسان قدیم فن سے صرف اس لئے دلچسپی لیتا ہے کہ وہ انسانیت

کے بچپن کا دور تھا اور ہر شخص کو اپنے بچپن سے محبت ہوتی ہے “

(راس المال ص ۲۴۳)

افسوس کہ مارکس نے یہ نہ بتایا کہ اقتصادی اعتبار سے انسان کو اپنے بچپن سے

کیوں محبت ہوتی ہے اور وہ اسے دیکھنے کے لئے کیوں بے چین رہتا ہے؟

پھر یہ بھی نہ بتایا کہ اپنے بچپن کے بنائے ہوئے گھر و دندوں سے اتنی دلچسپی کیوں

نہیں ہوتی جس قدر دلچسپی یونان کے ذوقِ نقش و نگار سے ہوتی ہے جبکہ دونوں ہی بچپن

کے آئینہ دار ہیں۔

پھر اگر بات بچپن اور جوانی ہی کی ہوتی تو انسان کو قدیم طبعی مناظر دیکھ کر حفاصل

نہ ہوتا حالانکہ وہ بہر نفع حاصل ہوتا ہے اور وہ نہ کسی بچپن کا شاہکار ہے اور نہ کسی جوانی کا فن

کیا اس کے بعد بھی یہ کہنے میں تامل ہے کہ ان ہزار سالہ مناظر قدرت سے لطف و کیف کا حاصل ہونا خود اس بات کی دلیل ہے کہ مارکس کا افسانہ غلط ہے اور انسانی ذوق ہمہ گیر حیثیت کا مالک ہے۔

خیبر اب ہم اپنی اس بحث کو ختم کرتے ہیں اور خاتمہ غلام میں انگلز کے اس کلام کو نقل کرنے کا شرف حاصل کر رہے ہیں جس کا انتظار ابتدائے بحث سے کر رہے تھے۔ یعنی علمی میدان میں اس کا اعتراف شکست۔ چنانچہ اس نے صاف لفظوں میں اعلان کر دیا ہے کہ ہماری یہ زبردستی اور اقتصادیات پر یہ پر زور ایمان کسی علمی سند کا نتیجہ نہیں ہے اس نے ۱۹۸۰ء میں یوسف بلانخ کو لکھا تھا کہ :-

”جدید قلم کاروں کا اقتصادیات پر ضرورت سے زیادہ زور دینا

ایک ایسا امر ہے جس کی تمام مہمات میری اور مارکس کی گردن پر ہے ہم لوگوں کا فرض تھا کہ ہم اقتصادیات کی صحیح جگہ معین کرتے اور اس کے اثر کو سند کے ساتھ پیش کرتے۔ ہم نے ایسا ضرور کیا لیکن ہمیں اس بات کا وقت، موقع یا ٹل نہ مل سکا کہ ہم ان دیگر عناصر و عوامل کے اثرات کی تحدید کرتے جو اقتصادیات کے ساتھ مل کر کام کرتے ہیں۔“

(التفسیر الاشتراکی للتاریخ ص ۱۱۶)

مارکسی نظریہ کے تفصیلات

اب ہم تاریخی مادیت کے تفصیلات کی بحث کا آغاز کرتے ہیں۔

اس سلسلے کے لئے ہم نے تاریخی ادوار میں سب سے پہلے دور کا انتخاب کیا ہے جس کے متعلق مارکسیت کا خیال ہے کہ وہ معاشرہ اشتراکی تھا یہ ادویات ہے کہ جدید لیاقتی قوانین کی بنا پر اپنے اندر مخالف جراثیم بھی رکھتا تھا۔ وہ جراثیم مہذبوں نے بڑھتے بڑھتے اس اشتراکی معاشرہ کو غلامی اور بندگی کا رنگ دیدیا۔
 اس پر کیا کوئی معاشرہ اشتراکی بھی تھا۔

اس بحث کی تفصیلات میں جانے سے پہلے یہ طے کرنا ہو گا کہ تاریخ کے پہلے دور کے اشتراکی ہونے کی دلیل کیا ہے؟ بلکہ ماقبل تاریخ کے ادوار کے بارے میں استدلال ہی کیونکر کیا جاسکتا ہے؟

مارکسیت کا کہنا ہے کہ ماقبل تاریخ کے ادوار پر استدلال کرنے کا بہترین طریقہ

یہ ہے کہ آج کے ان پست معاشروں کا مطالعہ کیا جائے جو ابھی ثقافت اور تمدن کی ابتدائی منزلوں میں ہیں اور پھر انہیں کے ذریعہ تاریخ بشریت کے بچپن کا اندازہ کیا جائے اور چونکہ ان پست معاشروں میں اشتراکی نظام رائج ہے۔ لہذا یہ بات کہی جاسکتی ہے کہ تاریخ کا ابتدائی دور اشتراکی تھا۔

مارکسیت نے بزرگ خود اپنے مطلب کو ثابت کر دیا ہے لیکن یہ واضح رہے کہ اس نے ان پست معاشروں کا بھی مطالعہ از خود نہیں کیا ہے بلکہ ان کے سلسلے میں بھی ان سیاحوں کی روایات پر اعتماد کیا ہے جنہوں نے ان معاشروں کو دیکھ کر ان کے حالات قلم بند کئے ہیں اور پھر ان بیانات میں سے کبھی صرف ان اجزاء پر اعتماد کیا ہے جو اس کے لئے مفید مطلب تھے۔ باقی اجزاء کو تحریف شدہ قرار دے کر نظر انداز کر دیا ہے اور اس طرح اپنے نظریہ کو تاریخ کی صحت کا معیار بنا دیا ہے۔ اور تاریخ کو نظریات کے جانچنے کا موقع نہیں دیا جیسا کہ اس کا اعتراف خود ایک مارکسی قلم کار نے کیا ہے کہ :-

” ہم ماضی کے متعلق اتنا فرور جانتے ہیں کہ ان کی زندگی اجتماعی تھی پھر ان کے اجتماع کی کیفیت آج کے ابتدائی معاشروں سے معلوم کر لیتے ہیں یہ معاشرے افریقہ، بولونیز، مالنیز، آسٹریلیا، اسکیمو، لاجون اور قبل انکشاف امریکہ کے ہنود کے تھے لیکن افسوس کی بات یہ ہے کہ ہماری یہ معلومات کبھی دوسروں سے حاصل شدہ ہیں۔ اور ان لوگوں نے ان میں شعوری یا غیر شعوری طور پر تحریف کر دی ہے“

(القوانین الاساسیہ للاقتصاد الرسمالی ص ۱۰۱)

ہم اگر یہ تسلیم بھی کر لیں کہ مارکسیت کی معلومات ان معاشروں کے بارے میں بالکل حتمی اور یقینی ہیں تو یہ سوال بہر حال رہ جائے گا کہ خود ان معاشروں کے ابتدائی ہونے کی کیا دلیل ہے۔

مارکیٹ کے پاس اس سوال کا کوئی منطقی جواب نہیں ہے سو اس کے کہ قانون برسرِ یہیں یہ بتانا ہے کہ معاشرہ بدلتے بدلتے آج پھر اصل حالت پر آ گیا ہے۔
لیکن ظاہر ہے کہ ہمیں قانون کی صحت ہی میں کلام ہے جبکہ ہم ایک ہی معاشرہ کو ہزار ہا سال سے قائم دیکھتے ہیں اور اس میں کوئی تغیر نہیں پاتے
س :- ابتدائی اشتراکیت کے معنی کیا ہیں ؟

دیکھنا یہ ہے کہ مارکیٹ تاریخ کے اس ابتدائی دور کو اشتراکیت ثابت کرنے کا
کیا طریقہ اختیار کرتی ہے اور اس کے اشتراکیت ہونے کا کیا مفہوم قرار دیتی ہے ؟ مارکیٹ
کا کہنا ہے کہ :-

” چونکہ ابتدائی ادوار میں ذرائع پیداوار ترقی یافتہ نہ تھے اس لئے
ہر شے کی پیداوار ایک جماعتی عمل کی جنتان تھی اور ظاہر ہے کہ جب پیداوار
میں سب شریک ہوں گے تو تقسیم بھی برابر کی ہوگی اس لئے کہ اگر ایسا نہ
ہوگا تو اس کا مطلب یہ ہوگا کہ ایک کی زیادتی دوسرے کی موت کا باعث
بن جائے :-“

(تطور المملکۃ الفردیۃ ص ۱۲)

یاد رکھئے مارکیٹ کا یہ انداز بیان مورخان کے ان بیانات سے ماخوذ ہے جو اس
نے شمالی امریکہ کے صحراؤں کو دیکھ کر قلم بند کئے تھے اور اس میں یہ ذکر کیا گیا تھا کہ وہ لوگ
گوشت کو برابر سے تقسیم کرتے تھے۔

لیکن افسوس ہے کہ مارکیٹ نے اسی کے ساتھ ساتھ ان کی اخلاقیات کو اس انداز سے
بیان کیا ہے جس سے اس کی پوری عمارت منہدم ہو جاتی ہے اور اس کے استدلال کی کوئی تدریج
قیمت نہیں رہ جاتی چنانچہ جیسے آڈریز کے حوالہ سے قدیم امریکہ کے ہنر کے حالات یوں نقل
کرتی ہے کہ :-

” وہ لوگ ضرورت مند کی ضرورت کو پورا نہ کرنا ایک جرمِ عظیمِ خیالی

کرتے تھے :۔

پھر کانٹیا کے حوالہ سے بیان کرتی ہے کہ :-

” بندی دیہاتیوں کے برسرِ دروغورت کمن و من کو یہ بتی تھا کہ وہ

میں گھر میں چاہے داخل ہو جائے اور جو چاہے کھالے بسہ اس طرح عاجز

اور کام چور قسم کے لوگ بھی مصہ لگا لیا کرتے تھے جس کا نتیجہ یہ تھا کہ کھائے

کی طرف سے ہر شخص مطمئن تھا چاہے وہ کوئی کام کرے یا نہ کرے اتنا ضرور

تھا کہ کام چور لوگوں کو اپنی سبت کے فقدان کا احساس تھا :۔

(تطور الملکیتۃ الفریدیہ ص ۱۸)

مارکیٹ کے اس بیان سے معلوم ہو جاتا ہے کہ ان لوگوں کی پیداواری حالت

آنی سقیم نہ تھی کہ ایک کی زیادتی دوسرے کے لئے موت کا سبب بن جاتی بلکہ پیداوار کی

اس قدر فراوانی تھی کہ عاجز و ضعیف وغیرہ بھی استفادہ کر لیا کرتے تھے اور ظاہر ہے کہ

جب معاشرہ اتنا مطمئن ہو تو پھر اس کے اشتراک بننے پر کیا دلیل رہ جاتی ہے ؟

پھر یہ سوال بھی پیدا ہوتا ہے کہ جب سامان معیشت اتنا فراوان تھا تو ان

لوگوں نے ایک دوسرے سے چھین چھپٹ کیوں نہیں کی معلوم ہوتا ہے کہ ان تمام

باتوں کا سرچشمہ ان ابتدائی انسانوں کا شعور تھا جو انھیں اس قسم کے حرکات سے

روک رہا تھا۔

اگر مارکیٹ کا خیال یہ ہے کہ تقسیم میں مساوات پیداوار کی قلت کی بنا پر تھی تو

پھر ان کام چور لوگوں کے متعلق کیا کہا جائے گا جو گھر بیٹھے کھا رہے تھے اور انھیں بھوک

کا احساس بھی نہ ہوتا تھا، کیا اشتراک پیداوار کام چور لوگوں کا پیٹ بھی بھر سکتی

ہے ؟

اگر یہ کہا جائے کہ وہ ایسے افراد کو صرف اس لئے کھلاتے تھے کہ کارگیروں میں کمی نہ ہونے پائے تو پھر سوال یہ پیدا ہو گا کہ ان افراد کو کیوں کھلاتے تھے جن کے مرجانے سے پیداوار پر کوئی برا اثر نہ پڑتا؟

س : اشتراک معاشرہ کی اقصیٰ کیا ہے ؟
 مارکسیت اپنے نظریہ کی بنا پر یہ کہہ سکتی ہے کہ ابتدائی اشتراکیت اپنے سینے کے اندر کچھ مخالف جراثیم چھپائے ہوئے تھی۔ جنہوں نے آگے چل کر اس کا خاتمہ کر دیا تھا۔

ظاہر ہے کہ ان جراثیم کا سرچشمہ طبقاتی نزاع نہ تھا اس لئے کہ اشتراکیت نظام میں طبقات کا وجود نہیں ہوتا بلکہ اس کا حقیقی منشا یہ تھا کہ قدیم پیداوار کی بنا پر ملکیت کے تعلقات جدید ذرائع پیداوار سے ہم آہنگ نہ ہوتے تھے، اب انسان اپنے وسائل کی بنا پر اس قابل ہو گیا تھا کہ جانوروں کی تربیت یا معمولی زراعت کر کے اپنا پیٹ پال لیتا لہذا اب اسے کوئی نذر نہ رہا۔ اس امر کی نہ تھی کہ اپنا پورا وقت ان باتوں میں صرف کرتا اور اپنی پوری جانفشانی سے پیداوار کا کام کرنا حالانکہ اسی کے مقابلہ میں ترقی یافتہ ذرائع پیداوار زیادہ سے زیادہ وقت اور محنت کے طالب تھے۔ نتیجہ یہ ہوا کہ تاریخ نے ان سہل انگار لوگوں کو مجبور کر کے ان سے کام لینے کی طرف متوجہ کیا اور اس طرح ایک ایسا نظام عالم وجود میں آ گیا جو لوگوں سے زبردستی کام لے تاکہ اس طرح سہل وسائل پیداوار کی مانگ پوری کی جاسکے اور ترقی کی راہیں بند نہ ہو سکیں اسی جابرانہ نظام کا نام تھا نظام عبودیت یا غلام معاشرہ۔

اس نظام کا آغاز اس طرح ہوا کہ لوگ میدان جنگ سے گرفتار شدہ مخالفوں کو قتل کرنے کے بجائے اپنا غلام بنا لیا کرتے تھے تاکہ ان سے حسب ضرورت کام لیا جاسکے۔ ظاہر ہے کہ ان غلاموں کی خوراک ان کی پیداوار سے کم ہوگی تو اس طرح مالک کا ایک

معتادہ فائدہ بھی بوجائے گا لیکن جب یہ مسئلہ کچھ آگے بڑھ گیا تو لوگوں نے اپنے ہی قبیلے کے
زیر دست افراد کو غلامی کا بھیس دینا شروع کر دیا اور نتیجہ یہ ہوا کہ سارا معاشرہ غلام اور
آقا کی شکل میں تبدیل ہو گیا۔

ہمیں اس مقام پر ہمارا کہیت سے صرف اتنا پوچھنا ہے کہ ان تفصیلات کے بعد
غلام معاشرہ اقتصادیات کی پیداوار رہا یا اسے انسان کے دیگر جذبات سے ربط حاصل
ہو گیا؟ ہمیں تو اس بیان سے ایسا معلوم ہوتا ہے کہ اس معاشرہ کو اقتصادیات سے
کوئی ربط نہ تھا بلکہ اس کی بنیاد انسان کے داخلی جذبات پر تھی۔

بڑھتے ہوئے ذرائع پیداوار انسان سے صرف اس بات کا مطالبہ کر رہے تھے
کہ وہ ان پر زیادہ سے زیادہ وقت اور محنت صرف کرے۔ ان کا یہ مطالبہ سرگز نہ تھا
کہ یہ محنت غلاموں کی ہو۔ ان کا مطالبہ تو اس وقت بھی پورا ہو سکتا تھا جب غلاموں
کی جگہ آزاد مزدور اجرت لے کر کام کرتے بلکہ اس وقت پیداوار زیادہ ہوتی اس لئے
کہ غلاموں کے کام مایوسانہ ذہنیت کا نتیجہ ہوتے ہیں اور آزاد کے کام میں حریت کا نشہ
نشاط ہوتا ہے۔

ظاہر ہے کہ عمل کے لئے نشاط ایک انتہائی ضروری عنصر ہے تو پھر سوال یہ ہے
کہ اس دور کے انسان نے اس طریقہ کار کو ترک کر کے غلامی کا طریقہ کیوں اختیار
کیا؟

ظاہر ہے کہ اس کا جواب ذرائع پیداوار کے پاس کچھ نہیں ہے اس لئے کہ یہ
مسئلہ اقتصاد کا نہیں رہا بلکہ انسانیت کا ہو گیا۔

حقیقت امر یہ ہے کہ انسان اپنی داخلی کمزوری کی بنا پر ہمیشہ کم کام اور زیادہ
فائدہ کا طالب رہتا ہے وہ ہر شے کے لئے آسان سے آسان طریقہ اختیار کرتا ہے اور
یہ اقتصادیات کا اثر نہیں ہے بلکہ اس کی افتاد طبع کا اثر ہے اور یہی وجہ ہے کہ متعدد

معاشروں کے بدل جانے کے بعد بھی آج یہ فطرت انسان میں باقی ہے اور وہ اسکے تقاضوں پر عمل درآمد کر رہا ہے۔

اب چونکہ آزاد مزدور کے ذریعہ کام لینے سے وہ منافع اور سہولتیں بہم نہیں پہنچا سکتی تھیں جو غلاموں کے ذریعہ ممکن تھیں اس لئے انسان نے اس طریقہ کو ترک کر کے غلام معاشرہ کی بنیاد ڈال دی۔

وسائل پیداوار کی مثال اس تلوار کی ہے جسے کسی کے حوالے کر کے دوسرے شخص کے قتل کی دعوت دی جائے۔ ظاہر ہے کہ ایسے وقت میں قتل کی نسبت تلوار کی طرف نہ ہوگی۔ بلکہ اس انسان کی طرف ہوگی جس نے اپنے طبعی تقاضوں سے مجبور ہو کر کسی شخص کو قتل کیا ہے۔ ذرائع پیداوار اگرچہ جدید محنت کا تقاضہ کرتے ہیں لیکن محنت کا غلامانہ انداز صرف انسانی فطرت کا نتیجہ ہے اسے ان وسائل سے کوئی سروکار نہیں ہے۔

حقیقت امر یہ ہے کہ غلام معاشرہ کی ایجاد کا ایک اہم بنیادی سبب تھا جس کا اظہار مارکس کے لئے مناسب نہ تھا اس لئے اس نے اس قسم کی تاویلوں سے کام لیا ہے۔

وہ بنیادی سبب یہ تھا کہ اس دور کے انسان اشتراکی نظام کی وجہ سے کام سے جانی چرانے لگے تھے اور اس طرح ذرائع پیداوار کی مانگ پوری نہ ہو رہی تھی اور وہ انسان کو مجبور کرنے پر آمادہ کر رہے تھے۔ جیسا کہ ٹوسکی نے ہندی قبائل کے بارے میں لکھا ہے کہ :-

” وہ لوگ سستی کے مارے کام نہ کرتے تھے بلکہ اس امید پر گھر میں

بیٹھے رہتے تھے کہ دیگر کاشتکار ہمیں ہمارے حق سے محروم نہ کریں گے۔ اور

چونکہ کاریگر اور برکار سب کا حصہ برابر ہوتا تھا اس لئے نتیجہ یہ ہو گیا کہ

سب نے کام سے غفلت برتنا شروع کر دی اور اس طرح پیداوار سال

بسال کم ہوتی چلی گئی۔“

اشتراکیت کی یہی وہ بنیادی کمزوری ہے جس کے اظہار کی طاقت مارکسیت کے دل میں نہیں ہے وہ یہ دیکھ رہی ہے کہ اس طرح اس کے تمام منصوبے ناکام ہو جائیں گے اور لوگ ایسے نظام سے متنفر ہو جائیں گے۔

ہمارے اس بیان سے یہ بھی معلوم ہو گیا کہ روس میں اشتراکی نظام کے انطباق میں جوڑتھنڈ اور دوشناریاں پیش آئی ہیں ان کا کوئی تعلق سرمایہ دارانہ یا طبقاتی افکار سے نہ تھا بلکہ اس کا تمام تر تعلق انسان کی اس فطرت اور ذہنیت سے تھا جسے وہ اپنے ہمراہ لے کر عالم وجود میں قدم رکھتا ہے یعنی ”سہولت سے کھانا مل جائے تو زحمت کرنے کی کیا ضرورت ہے؟“

۱۶۳

اس لئے کہ اس نے وسائل پیداوار کے بارے میں اسی گردش پذیر نظام کو قبول کیا ہے۔ اگر کوئی شخص قانون علیت کا سہارا لے کر ہماری رد کرنا چاہے تو وہ بھی بالکل غلط اقدام ہو گا۔ اس لئے کہ یہ قانون ہر شے کی ایک علت چاہتا ہے جس کی برکت سے وہ شے عالم وجود میں آئی ہو چاہے وہ وسائل پیداوار ہوں یا اجتماعی حالات۔ قانون علیت کو ان باتوں سے کوئی تعلق نہیں ہے۔

البتہ یہ ہو سکتا ہے کہ مارکس تاریخی اعتبار سے اس بات پر یہ اعتراض کرے کہ یہ طریقہ تجربات کے خلاف ہے تو اس کا جواب تاریخی اور تجرباتی دلیل کے ذیل میں دیا جاسکتا ہے۔ فلسفی بحثوں کو ان تجربات سے کوئی تعلق نہیں ہے۔

غلام معاشرہ

ابتدائی اشتراکیت کے مادیت تاریخ کا دوسرا مرحلہ غلام معاشرہ کی شکل میں ظاہر ہوتا ہے اور ہمیں سے طبقات کی بنیاد پڑتی ہے اور پھر جدید لیائی قانون کے اہمیت سے وہ طبقاتی نزاع شروع ہوتی ہے جو تا ابد ختم نہیں ہو سکتی۔

ہمارے سامنے جب طبقاتی نظام کا ذکر آتا ہے تو سب سے پہلے ذہن میں یہ ہوتا آتا ہے کہ اس نظام میں یہ طبقات کس طرح پیدا ہوئے ایک جماعت کو غلام اور ایک کو آقا کس نے بنایا، غلام... آقا اور آقا غلام کیوں نہ بنا؟

مادکیت اس مسئلہ کو اس طرح حل کرتی ہے کہ یہ اقتصادی حالات کا نتیجہ ہے کہ جو لوگ ثروت مند تھے وہ آقا بن گئے اور جو لوگ فقیر و مفلس تھے ان کی قسمت میں غلامی آگئی۔

لیکن حقیقت یہ ہے کہ یہ مسئلہ اس طرح حل ہوتا نظر نہیں آتا بلکہ سوال اس

شکل میں ابھرتا ہے کہ آخر ایک طبقہ کے پاس ثروت کہاں سے آئی اور دوسرا اس نعمت سے کیونکر محروم رہا جب کہ دونوں اشتراکیت کی آغوش میں پل رہے تھے اور دولت آسمان سے نہیں برس رہی تھی؟

مارکیت اس معنی کو بھی اس طرح حل کرتی ہے کہ اس کی دور جو ہمیں ہو سکتی ہیں :-

۱. " وہ لوگ جو فوجی عہدہ رکھتے تھے انھوں نے اشتراکیت کے دور میں بھی آہستہ آہستہ دولت جمع کرنا شروع کی اور آخر کار اپنی قوت کے زور پر اپنی مرکزیت قائم کر کے الگ طبقہ کی شکل میں آگے باقی افراد چونکہ ان امتیازات سے محروم تھے اس لئے وہ ناکام رہے اور ان کی قسمت میں غلامی لکھ گئی "

(تطور المملکت الفردیہ ص ۳۲)

۲. " بعض لوگوں نے جنگ سے گرفتار شاہ لوگوں کو غلام بنا لیا تھا اور ان کے ذریعہ پیداوار کی فراوانی پر قادر ہو گئے تھے اور چونکہ یہ پیداوار ان کی ضرورت سے زیادہ ہوتی تھی اس لئے رفتہ رفتہ انھوں نے اپنے افراد قوم کو بھی غلام بنا لیا صرف اس لئے کہ وہ لوگ ان کے مقروض تھے اور قسمن کی ادائیگی پر قادر نہ تھے "

(تطور المملکت الفردیہ)

حقیقت یہ ہے کہ یہ دونوں جوابات مارکیت کے لئے شایان شان نہ تھے اس لئے کہ ان میں اقتصادیات کے علاوہ دیگر عوامل کو بنیادی مقام دیدیا گیا ہے۔

پہلے جواب میں یہ کہا گیا ہے کہ قوم کے لیڈر اور اُسے افراد نے اپنا سیاسی رنگ جمایا تھا اور اس کے ذریعہ بڑی بڑی ممالک پر قابض ہو گئے تھے جس کے نتیجہ میں ان کا شمار بڑے طبقہ میں ہونے لگا تھا۔ جس کے بعد مسئلہ ریاست سے متعلق ہو گیا۔ اقتصادیا

سے متعلق نہیں رہا۔ اقتصادیات کی حیثیت تو صرف ثانوی رہ گئی۔

دوسرے جواب میں فقط یہ بتایا گیا ہے کہ غلامی کے اعتبار سے جنگ کے ایسے خاندان کے مقروض لوگوں پر مقدم تھے لیکن یہ نہیں بتایا گیا کہ ایسروں کو غلام بنانے کا موقع صرف اس جماعت کو کیسے ملا اور دوسری جماعت اس شرف سے کیونکر محروم رہی جبکہ اشتراکی دور میں دونوں برابر تھے۔

مارکسیت پیداوار کی بنیاد پر ان سوالات کا جواب دینے سے قاصر ہے اس لئے کہ اس معاشرہ کی پیداوار میں اقتصادیات سے کہیں زیادہ انسان کی بدنی، فکری، عسکری نفسیاتی، حیاتی، تشریحی صلاحیتوں کا دخل ہے۔



بسم الله الرحمن الرحيم

الحمد لله الذي هدانا لهذا الذي كنا لنهتدي لولا أن هدانا الله

والصلاة والسلام على من لا نبي بعده

وبعد فقد حضر في هذا المجلس

العلماء والفاضل

السيد محمد

والشيخ الفاضل

السيد محمد

والصلاة والسلام على من لا نبي بعده



غلام معاشرہ کے بعد داخلی نزاعات نے جاگیردار معاشرہ پیدا کیا اس معاشرہ کی بنیاد اس داخلی نزاع پر قائم تھی جو غلام معاشرہ اور ترقی یافتہ خدائے پیداوار کے درمیان جاری ہوئی تھی اور اس طرح یہ معاشرہ جدید ذرائع کی راہ میں دو جہوں سے حائل ہو گیا۔

۱۔ " غلامی نے آقاؤں کو ایسی وحشت و بربریت پر آمادہ کر دیا جس کے نتیجہ میں کام کی زیادتی سے بنیادوں غلام تلف ہو گئے اور ترقی یافتہ ذرائع پیداوار کو بقدر ضرورت طاقت نہ ملی سکی۔

۲۔ " غلام معاشرہ نے اکثر آزاد مزدوروں اور کاشتکاروں کو غلامی کا رنگ دے دیا اور عالم یہ ہوا کہ قوم اسی لشکرِ جہاد سے محروم ہو گئی جس کی بنیاد پر سیدان جنگ سے غلام لائے جاتے تھے اور دوسری طرف خدائے پیداوار کوئی طاقتوں کی ضرورت درپیش تھی جس کا نتیجہ یہ ہوا کہ جاگیردار

نظام عالم وجود میں آگیا۔

مارکسیت نے اپنے اس بیان میں جس غفلت سے کام لیا ہے اس کی طرف اشارہ کرنا اہمائی ضروری ہے اس لئے کہ اس کے نظریہ کے مطابق نظام میں تبدیلی بغیر انقلاب کے غیر ممکن ہے۔ اور رومان میں غلامی کے بعد جاگیرداری بغیر کسی انقلاب کے پیدا ہوئی ہے۔

دوسری بات یہ بھی ہے کہ انقلاب کے لئے ذرائع پیداوار کی ترقی ضروری تھی حالانکہ اس دور میں ایسا کچھ نہ ہوا تھا۔

تیسری بات یہ تھی کہ اس تغیر و تبدل سے معاشرہ کی کوئی ترقی نہیں ہوئی تھی حالانکہ انقلاب کے لئے ترقی ضروری تھی اور قانون جبریت کا آگے کی طرف بڑھنا ناگزیر تھا۔ یہ وہ بنیادی نکات تھے جن کی طرف اشارہ کیا گیا اب ان کے تفصیلات بیان کئے جاتے ہیں تاکہ اس غفلت کا صحیح اندازہ ہو سکے۔

تغیر کی پشت پر کوئی انقلاب نہ تھا

اگرچہ جدید لیاقتی منطق کی رو سے تاریخ کے ہر تغیر کی پشت پر ایک انقلاب کا ہونا ضروری ہے اس لئے کہ اس کی نظر میں معاشرہ میں مقدار کے اعتبار سے تغیر ہوتا رہتا ہے یہاں تک کہ مخالف عناصر بڑھتے بڑھتے اس حد تک پہنچ جاتے ہیں جس کے بعد کیفیت میں انقلاب آجاتا ہے اور معاشرہ کا رنگ بدل جاتا ہے۔

لیکن ان کے باوجود رومان میں جاگیردارانہ نظام کے قیام کے لئے کوئی انقلاب رونما نہیں ہوا جیسا کہ خود مارکسیت نے بھی اعتراف کیا ہے کہ :-

” رومان کا تغیر خود آقاؤں کی طرف سے برپا ہوا تھا اس میں غلاموں

کا کوئی ہاتھ نہ تھا اور اس تغیر کا سبب یہ تھا کہ غلامی سے ان کے مقاصد پوری طرح حاصل نہیں ہو رہے تھے اس لئے ان لوگوں نے چاہا کہ غلاموں کو آزاد کر کے ان سے کام لیا جائے "

(تطور المملکتہ الفردیہ ص ۵۲)

اس بیان سے صاف واضح ہوتا ہے کہ اس تغیر میں بنیادی حصہ مالک طبقہ کا تھا اور جرمان کی جنگ نے اس کی مزید تائید کی تھی۔

عجب خیزرات تو یہ ہے کہ جس انقلاب کی مارکسیت کو ضرورت تھی وہ جاگیر دار نظام کی پیدائش سے صدیوں قبل رونما ہو چکا تھا۔ چنانچہ تاریخ شاہد ہے کہ اسپرٹلہ کی ۴ صدی قبل میلاد کی تحریک میں غلاموں نے براہِ حصہ لیا تھا اور ہزاروں افراد نے جمع ہو کر شہر پر حملہ کر دینے کا قصد کر لیا تھا جس کے بعد رومی بلقہ کو سمبایہ ممالک سے مدد طلب کرنا پڑی تھی اور چند سال کے بعد حالات پر قابو حاصل ہوا تھا۔

اسی طرح رومان میں ستر سال قبل میلاد کی تحریک تھی جس میں پستراکوس کی قیادت میں ہزاروں غلاموں نے مل کر شہنشاہی کی بنیادیں مبادی تھیں۔

ظاہر ہے کہ یہ حالات جاگیر دار نظام کی پیدائش سے بہت پہلے رونما ہو چکے تھے انھوں نے نہ تو مارکسیت کی لاج رکھنے کی فکر کی تھی اور نہ ذرائع پیداوار کی ترقی کا انتظار کیا تھا نتیجہ یہ ہوا کہ مارکسیت کا نظریہ باطل ہوتا نظر آیا اور تاریخ اپنے مخصوص انداز سے رواں دواں دکھائی دی۔

ہماری اس تحقیق کی روشنی میں انھلکے کے اس بیان کو بھی دیکھ لیجئے کہ :-
 "جب تک پیداوار کے طریقے بحال اور ترقی کی راہ پر گئے ہیں اس وقت تک ہر اس نظام کا استقبال کیا جائے گا جس میں طریقہ تقسیم پیداوار سے ہم آہنگ ہر خواہ کسی خاص شخص کی حالت بدتر ہی کیوں

نہ ہو جائے :

انگلز کا یہ کلام صریحی طور سے اس بات پر دلالت کرتا ہے کہ ذرائع پیداوار طریقہ تقسیم سے ہم آہنگ ہوں تو نظام کا استقبال کیا جائے گا اس میں انقلاب کا کوئی سوال پیدا نہ ہوگا حالانکہ تاریخ صاف صاف بیان کرتی ہے کہ غلاموں نے جاگیرداری کے رونما ہونے سے چھ سو لیا قبل بھی بڑے بڑے انقلابات برپا کئے تھے۔

اب اگر مارکسیت کا دعویٰ یہ ہے کہ مظلومین کے جذبات طریقہ پیداوار کی ترقی سے ابھرتے ہیں اور ان میں انسان کے نفسیات کو کوئی دخل نہیں ہوتا ہے تو سوال یہ ہے کہ طریقہ پیداوار کی ترقی سے پہلے غلاموں میں یہ احساس کیسے پیدا ہو گیا اور ان کے جذبات اس طرح کیونکر برائے گئے کہ انہوں نے رومان کا تختہ الٹنے کا ارادہ کر لیا؟

وقت انقلاب پیداوار میں ترقی نہ ہوئی تھی

کھلی ہوئی بات ہے کہ مارکسیت کے نزدیک معاشرہ کے تمام تر تعلقات پیداواری حالات کے تابع ہوتے ہیں لہذا کسی اجتماعی تعلق اور معاشرتی نظام میں اس وقت تک تغیر نہیں ہو سکتا جب تک کہ پیداوار کے حالات نہ بدل جائیں اور ذرائع پیداوار مزید ترقی یافتہ نہ ہو جائیں چنانچہ مارکس کا کہنا ہے کہ:

” کوئی اجتماعی نظام اس وقت تک مردہ نہیں ہو سکتا جب تک کہ ذرائع پیداوار اتنی ترقی نہ کر جائیں جن سے اس نظام کی موت حتمی ہو جائے “

(فلسفۃ تاریخ ص ۴۷)

لیکن اس کے باوجود تاریخ اس بات کی شاہد ہے کہ جاگیردار نظام کی پیداوار

کے وقت ذرائع پیداوار میں کوئی تغیر نہ ہوا تھا وہی زراعت اور دستکاری جو غلام معاشرہ میں تھی اسی کا دور دورہ جاگیردار معاشرہ میں بھی تھا یہ اور بات ہے کہ اجتماعی نظام بدل گیا تھا۔

مزید لطف یہ ہے کہ اسی کے مقابلہ میں ایسے معاشرہ بھی نظر آتے ہیں جہاں ذرائع پیداوار نے سینکڑوں کروٹیں بدل ڈالیں لیکن اجتماعی نظام پر کوئی حرف نہ آیا

چنانچہ خود مارکیٹ اعتراف کرتی ہے کہ ابتدا تاریخ میں انسان نے پتھروں سے کام لینا شروع کیا اس کے بعد انھیں پتھروں سے آلات بنائے اور آگے بڑھا تو آگ کا انکشاف کر کے اس سے تیغ و تیر بنائے، مزید ترقی کی تو معدنیات کا پتہ لگایا اور اس طرح تیر و کمان وجود میں آئے پھر زراعت کا سلسلہ شروع ہوا، پھر حیوانات سے کام لیا گیا لیکن ان تمام تغیرات کے باوجود پوری تاریخ کو ابتدائی اشتراکیت کا دور کہا جائے گا۔

سوال صرف یہ ہے کہ اگر ذرائع پیداوار میں ان تغیرات کے بعد بھی ایک ہی نظام باقی رہ سکتا ہے تو کیا یہ ممکن نہیں ہے کہ نظام میں تبدیلی ہو جائے اور ذرائع پیداوار اپنی اصلی حالت پر باقی رہیں؟ اور اگر ایسا ہے تو پھر مارکیٹ کے قوانین کا کیا حشر ہو گا؟

مارکیٹ کو اس سلسلے میں یہ بیان دینا چاہیے تھا کہ اجتماعی نظام ان عملی افکار کا نتیجہ ہوتا ہے جو معاشرہ کے تجربات سے حاصل ہوتے ہیں اور ذرائع پیداوار ان عملی افکار کا اثر ہیں جو طبعی تجربات سے انسانی ذہن میں نشوونما پاتی ہیں اور ظاہر ہے کہ معاشرہ کا تجربہ طبعیات کے تجربہ سے کہیں زیادہ وقت کا طالب ہوتا ہے اس لئے کہ طبعیات کا تجربہ ایک وقت کا طالب ہوتا ہے اور معاشرہ کا تجربہ ایک تاریخ کے مطالعہ کا۔

لہذا اس کا لازمی نتیجہ یہ ہو گا کہ ذرائع پیداوار کی رفتار اجتماعی نظاموں سے کہیں زیادہ تیز ہوگی۔ نظام دیر میں بدلیں گے اور ذرائع جلدی ترقی کر جائیں گے۔ یہ اور بات ہے کہ

اس طرح مارکیٹ کا وہ دعویٰ غلط ہو جائے گا جس میں دونوں کو برابر سے لازم و ملزوم کی حیثیت دی گئی ہے

اقتصادی حالات نے ترقی نہیں کی

سابق بیان میں کہا گیا ہے کہ مارکیٹ نے غلام معاشرہ کے زوال کو اس انداز سے بیان کیا ہے کہ بڑھتے ہوئے ذرائع پیداوار جدید تقاضے کر رہے تھے اور اس معاشرہ کے پاس ان تقاضوں کے پورا کرنے کے اسباب موجود نہ تھے اس لئے اسے تباہ ہو جانا پڑا اور ایک نئے نظام کو عرصہ وجود میں قدم رکھنے کا موقع مل گیا۔

دیکھنا یہ ہے کہ تاریخ اس بیان کی کہاں تک تائید کرتی ہے اور وہ کون سے ترقی یافتہ ذرائع تھے جن کے تقاضے غلامی سے نہ پورے ہو سکے اور جاگیرداری کی ضرورت محسوس ہوئی کیا جاگیردار نظام ان جدید وسائل کے لئے زیادہ سازگار تھے؟ کیا تاریخ اس نظام کے قیام سے آگے کی طرف بڑھ رہی تھی جیسا کہ مارکیٹ کا قانون ہے کہ تاریخ ہمیشہ ترقی کی راہوں پر گامزن رہتی ہے؟

حقیقت تو یہ ہے کہ ایسا کچھ بھی نہیں تھا۔ آپ رومان کی اقتصادی زندگی کا مطالعہ کریں تو معلوم ہو گا کہ وہاں بعض اطراف کی اقتصادی حالت اتنی بلند ہو گئی تھی جو ایک بڑے بلند اقتصادی ملک کی ہوتی ہے۔ تجارتی سرمایہ داری کا فروغ تھا۔ غیر مالک کے ساتھ ہموار استوں اور کشتیوں کے ذریعہ بڑے زوروں پر تجارت ہو رہی تھی۔ داخلی تجارت نے اور بھی چار چاند لگا دیئے تھے۔

اٹلی کے مٹی کے برتنوں نے عالمی بازار پر قبضہ کر لیا تھا اور ان کی مانگ شمال میں برطانیہ سے لے کر مشرق کے ساحل بحر اسود..... تک ہو گئی تھی اور کیا کی پن تمام شہروں میں چل

رہی تھی۔ بجز سو کے سائل تک اس کا روانہ بڑھ گیا تھا۔ اٹلی کے گراں قدر چمراغ پورے ملک میں رائج ہو گئے تھے۔

یعنی تمام حالات وہ تھے جو ایک ترقی یافتہ مملکت کے لئے ہونے چاہئیں لیکن اسے مارکیٹ کی بدقسمتی کے علاوہ اور کیا کہا جائے کہ تجارتی سرمایہ داری صنعتی سرمایہ داری تک نہ پہنچ سکی اور اس کے لئے اٹھارہویں صدی کے نصف کا انتظار کیا جانے لگا۔ حالانکہ تجارت کے پاس سرمایہ کی فراوانی تھی اور غریب طبقہ کام کرنے کے لئے تیار تھا۔

آپ خود ہی سوچیں کہ اگر مادی حالات تنہا نظام کے بدل دینے کے لئے کافی ہوتے اور ان میں انسان کے نفسیاتی اور حیاتی اعمال کی ضرورت نہیں پڑتی تو پھر اس نظام میں ترقی کیوں نہیں ہوئی اور تجارتی سرمایہ داری نے صنعتی سرمایہ داری کی شکل کیوں اختیار نہیں کی؟ ہمیں تو اس جاگیر داری سے ایک عجیب تلخ تجربہ حاصل ہوا ہے اور وہ یہ کہ اس نے تاریخ کو آگے بڑھانے کے بجائے مارکیٹ کے علی الرغم اور پیچھے ٹھہرا دیا۔ اس لئے کہ جاگیر داروں کے پاس زمینوں کی فراوانی ہو گئی اور انہوں نے اسی سے اپنے معاشیات کا انتظام شروع کر دیا۔ تجارت سے دلچسپی کم ہوتی گئی اور وہ وقت بھی آگیا جب معاشرہ اسی گھریلو زندگی کی طرف پلٹ آیا جس پر اس ترقی سے پہلے قائم تھا۔

کیا جرمان کے داخلہ کے بعد رومان کے یہ اقتصادی حالات ترقی یافتہ کہے جاسکتے

ہیں؟

کیا انہیں حالات کی بنیاد پر مارکیٹ کی اس جدلیت کی تصدیق کر دی جائے جس میں کاروان تاریخ ہمیشہ آگے کی طرف چلتا ہے۔

آخر کار سرمایہ دار معاشرہ پیدا ہو گیا

جب تاریخی مشکلات اور پیداواری دشواریوں نے نئے عمل کا مطالبہ کیا تو سرمایہ داری جدید حل کی صورت میں اجتماعی میدان میں آگھری ہوئی اس لئے کہ یہی وہ نقیض تھی جس کے ہاتھوں جاگیر داری کی موت مقدر ہوئی تھی۔ مارکس نے سرمایہ داری کی تاریخ کو اس انداز سے بیان کیا ہے کہ :-

” سرمایہ دار نظام جاگیر داری کے شکم سے متولد ہوا ہے اس طرح کہ ایک کی تباہی دوسرے کی آبادی کا سبب بن گئی “

(اس المال ق ۲ ج ۳ ص ۱۰۵۲)

مارکس نے جب بھی سرمایہ داری کا جائزہ لینا شروع کیا ہے تو پہلے سرمایہ کی فراوانی کے موضوع کو اہمیت دے کر اس کا تجزیہ کیا ہے۔ اس کی نظر میں اس پورے نظام کی بنیاد اسی ایک نکتہ پر قائم ہے اور حقیقت بھی یہی ہے کہ اس نظام کے تجزیہ کے لئے سرمایہ کے موضوع پر بحث کرنا انتہائی ضروری ہے۔ اس لئے کہ جب بھی تاریخ میں یہ دیکھا جائے گا کہ ایک طبقہ نے کثیر سرمایہ اور پھر اس کو مزید ترقی دینے کے لئے مزدوروں کی محنت کو جھیا کر لیا تو فوراً یہ سوال پیدا ہو گا کہ یہ سرمایہ اور یہ عملی طاقتیں کن عوامل و اسباب کی بنا پر ایک طبقہ کے ہاتھ لگ گئیں۔ یعنی سرمایہ کی فراوانی اور مزدوروں کی زیادتی کا حقیقی راز کیا ہے؟

مارکس نے اس سوال کا جواب دیتے ہوئے پہلے اس تقلیدی نظریہ کو بیان کیا ہے جو سلف سے چلا آ رہا تھا اور جس میں اس فراوانی اور ارزانی کا راز ایک جماعت کی بوش مندی اور حسن تدبیر کو قرار دیا گیا تھا اور پھر اس کے بعد حسب عادت اس نظریہ کا

استہزا کر کے اپنے طور پر اس کا نتیجہ یہ کیا ہے اس کا کہنا ہے کہ :-

” سرمایہ دار نظام ایک ایسے دستور کا منظر ہے جس میں ایک طرف سرمایہ دار ہوتا ہے جو تمام ذرائع پیداوار کا مالک ہوتا ہے اور دوسری طرف وہ مزدور ہوتا ہے جو ملکیت کے تمام حقوق سے عاری ہوتا ہے اس کے پاس عمل کے علاوہ کوئی سرمایہ نہیں ہوتا۔ نتیجہ یہ ہوتا ہے کہ مالک تمام وسائل و آلات سے استفادہ کرتا ہے اور مزدور اپنی مجبوری کی بنا پر اس کا اجیر ہو جاتا ہے واضح الفاظ میں یہ کہا جائے کہ سرمایہ داری مزدور اور اس کی پیداوار کے درمیان جدائی کا نام ہے لہذا اس نظام میں اس جدائی کا ہونا انتہائی ضروری ہے اور یہ نظام اسی وقت تک قائم رہے گا جب تک کہ یہ جدائی باقی رہے گی اور ان کے تمام وسائل کو غصب کر کے مالکوں کے پاس جمع کر دیا جائے گا نتیجہ یہ ہے کہ سرمایہ کی فراوانی کا راز ان عوامل و اسباب میں منحصر ہے جو مزدور کو اس کی پیداوار سے جدا کر دیں اور سرمایہ دار کے گھرانے و دلوں کو جمع کر دیں اور وہ عوامل تاریخی اعتبار سے غصب و سلب، لوٹ مار کے علاوہ کچھ نہیں ہیں بوش منڈی اور تدبیر کو اس سے کوئی تعلق نہیں ہے“

(راس المال ج ۳ صفحہ ۱۰۵/۱۰۵)

سوال یہ رہ جاتا ہے کہ کیا مارکس سرمایہ کی فراہمی کے اسباب بیان کرنے میں

کامیاب ہو گیا؟

اس مسئلہ کو حل کرنے سے پہلے یہ بتا دینا انتہائی ضروری ہے کہ مارکس اس مقام پر سرمایہ داری کو لوٹ مار کا نتیجہ قرار دے کر اس کی توہین و تحقیر نہیں کرنا چاہتا ہے اس لئے کہ اس کی نظر میں اشتراکیت تک پہنچنے کے لئے سرمایہ داری ایک تاریخی ضرورت تھی اور اخلاقی کامعیار بھی یہی ہے کہ جو وقتی ضرورت سے ہم آہنگ ہو وہ اخلاقی امر ہوتا ہے۔ چنانچہ انگلز

کہتا ہے کہ :-

” اگر مارکس سرمایہ داری کے بڑے پہلوؤں کو ظاہر کرے تو اس کا مطلب یہ ہوتا ہے کہ معاشرہ کو ان چیزوں کی ضرورت تھی تاکہ یہ ذرائع پیداوار کو ترقی دے کر اس منزل سے ہمکنار کر دیں جہاں اخلاقی اقدار بھی ترقی یافتہ ہوں۔“

(اس المال ملحقات ص ۱۱۶۸)

مارکس کا واقعی مقصد یہ ہے کہ اپنے تجربہ کو تاریخ پر منطبق کر کے اس کی صحیح تشریح کرے تو اب پھر وہی سوال پیدا ہو گا کہ کیا وہ اپنے مقصد میں کامیاب ہو گیا؟
مارکس نے واضح طور پر اس بات کو ملاحظہ کیا کہ سرمایہ داری میں ایک طبقہ ثروت مند ہوتا ہے اور ایک ایسا محتاج ہوتا ہے کہ وہ اپنی پیداوار کو سرمایہ دار کے حوالے کرنے پر مجبور ہو جاتا ہے اور اسی سے یہ نتیجہ اخذ کر لیا کہ سرمایہ دار نظام مزدور کے پاس ذرائع پیداوار کے نہ ہونے پر موقوف ہے اور اس کی صرف یہی صورت ہے کہ ثروت مند مزدور کے جملہ وسائل کو بزور اس سے سلب کرے۔

اس نے یہ بھی خیال نہیں کیا کہ میں نے ابتداء امر میں صرف اتنا بیان کیا تھا کہ تنہا داری ایک طبقہ کے پاس وسائل معیشت کے نہ ہونے کا نام ہے اس کا کوئی ذکر نہیں کیا کہ یہ وسائل کیونکر مفقود ہو جاتے ہیں اور آخر کلام میں اس کو بھی بڑھا دیا اور اس طرح اپنا مطلب حاصل کر لیا۔ حالانکہ یہ بات عقل و منطق کے خلاف تھی۔

شاید مارکیت یہ کہے کہ اگرچہ سرمایہ داری کا راز ایک طبقہ کی ثروت مندگی اور دوسرے کی تہی دستی ہی میں مضمر ہے لیکن سوال یہ ہے کہ ہم اس تہی دستی کی کوئی توجیہ سوائے اس لوٹ مار کے اور کیا کر سکتے ہیں؟ اس بنا پر ہم مجبور ہیں کہ اس ٹکڑے کا اضافہ کریں۔

لیکن یاد رکھئے کہ اگر مارکیٹ اس امانت کا حق رکھتی ہے تو پھر ہمارے بھی چند اعتراضات سننا پڑیں گے۔

۱۔ "مارکس کا بیان جبرنی جیسے مالک پر منطبق نہیں ہوتا جہاں سرمایہ داری جاگیرداری کے بل بوتے پر پروان چڑھی ہے اس وقت جب کہ خود جاگیرداروں نے اپنی دولت کے سہارے بڑے بڑے کارخانے کھول دیئے اور ان کو ترقی دینا شروع کر دی یہاں تک کہ ان کا شمار سرمایہ داروں میں ہونے لگا۔ ظاہر ہے کہ اس طریق کار میں نہ غصب کا سوال تھا نہ لوٹ مار کا۔ بلکہ جاگیرداروں کی اپنی مرضی کا سودا تھا جسے انہوں نے اپنے قوت بازو سے تمام کیا۔

بعینہ یہی اعتراض اس صنعتی سرمایہ داری پر بھی ہو گا جس کا قیام تجارتی سرمایہ داری کی بنیاد پر ہوا ہے جیسا کہ آئی کے مالک بندقیہ، جنیوا، فلورنس وغیرہ میں تھا کہ یہاں تاجروں کا طبقہ اس وقت بھی موجود تھا جب اصطلاحی طور پر مارکسی صنعت کا فرض دور نہ پیدا ہوئے تھے۔ لوگ اپنے گزر بسر کے لئے کام کرتے تھے اور اس طرح اپنا پیٹ پالتے تھے لیکن تاجروں نے صلیبی جنگ کے نتیجہ میں ترقی یافتہ مشرق سے تجارت کر کے معروضات کے بازاروں سے تعلقات کی بنا پر اتنا سرمایہ جمع کر لیا کہ اپنے کو جاگیرداری سے آزاد کر کے بڑے بڑے کارخانے کھولنے لگے اور نتیجہ کار میں دستکاری کا خاتمہ ہونے لگا اور اس طرح صنعتی سرمایہ داری عالم وجود میں آگئی۔ ظاہر ہے کہ ان حالات میں مزدوروں سے ان کے ذرائع معیشت کو غصب نہیں کیا گیا تھا بلکہ ایسے حالات پیدا ہو گئے تھے کہ وہ خود بخود میدان سے ہٹ گئے اور سرمایہ دارانہ نظام وجود میں آ گیا۔

مارکیٹ کے ان بیانات کو تسلیم بھی کر لیا جائے تو اصل مسئلہ

حل ہوتی نظر نہیں آتی اس لئے کہ سرمایہ داری کا ایک طبقہ کے رئیس اور دوسرے کے محتاج ہونے کی بنا پر موقوف ہونا صحیح ہے۔ لیکن سوال یہ ہے کہ اس طبقہ کے پاس سرمایہ کیسے آیا اور اس طبقہ کو ان تمام نعمتوں سے کس نے محروم کر دیا؟

۳۔ مارکس نے سرمایہ دار کی ثروت کے سلسلے میں جس غضب و سلب اور قوت و طاقت کا حوالہ دیا ہے وہ اس کی شان کے لئے قطعاً نرا دلائل نہیں ہے۔ قوت و طاقت کو اقتصادیات سے کوئی تعلق نہیں ہے اور مارکسیت کی نظر میں پوری تاریخ کو اقتصادی ہونا چاہیے۔

ہمارا خیال یہ ہے کہ مارکس اسی تقلیدی نظریہ کو قبول کر لیتا جو سابق سے چلا آ رہا تھا تو زیادہ بہتر تھا اس لئے کہ وہ نظریہ اقتصادیات سے زیادہ قریب تر تھا لیکن افسوس کہ ایسا نہ ہو اور مارکسیت کے گھر کو گھر ہی کے چراغ سے آگ لگ گئی۔

یہ بھی قابلِ توجہ بات ہے کہ مارکس نے اس مقام پر لوٹ مار کے جتنے واقعات بھی نقل کئے ہیں وہ سب انگلستان کے ہیں اور اس وقت کے جب جاگیرداروں نے کاشتکاروں کو زمینوں سے نکال کر ان اراضیات کو چراگاہ کی شکل میں تبدیل کر دیا تھا اور ان غریبوں کو بورژوا بازاروں کے حوالے کر دیا تھا۔

ظاہر ہے کہ یہ اعمال جاگیردار اپنے جاگیردارانہ معاملات کے لئے کر رہے تھے۔ انھیں تجارت سے کوئی تعلق نہیں تھا کہ انھیں کو سرمایہ دارانہ تجارت کی تمہید قرار دے دیا جائے۔

یہ بھی نظر انداز نہ ہونا چاہیے کہ مارکس نے اس لوٹ مار کو سرمایہ داری کی تمہید ثابت کرنے کے لئے متعدد صفحے سیاہ کر ڈالے ہیں لیکن اس کے علاوہ کچھ نہ لکھا کہ لوگوں

نے کاشتکاروں کی زمینوں کو چراگاہ تو بنالیا لیکن کاشتکاروں کے ایک عظیم لشکر کی کوئی پروا نہ کی۔

سوال یہ پیدا ہوتا ہے کہ جاگیرداروں کے ذہن میں یہ بات کہاں سے آئی اور انہوں نے ان زمینوں کو چراگاہ بنانے کی فکر ہی کیوں کی؟ مارکس کے پاس اس سوال کا جواب یہ ہے کہ :-

” چونکہ فلاندر وغیرہ میں ادن کے کارخانے ترقی کر رہے تھے اور اس طرح اس کا بازار ترقی پر تھا اس لئے ان لوگوں کے ذہن میں یہ بات پیدا ہوئی کہ اب ادن کی پیداوار زیادہ کی جائے تاکہ دولت سے زیادہ سے زیادہ استفادہ ہو سکے“

(اس المالحق ج ۲ ص ۳۱۵)

حقیقت یہ ہے کہ مارکس کے اس جواب میں ایک ایسا تاریخی نکتہ پایا جاتا ہے جسے اس نے درخور اعتناء نہیں قرار دیا حالانکہ اس کو بقدر ضرورت اہمیت دینی چاہئے تھی۔ نکتہ یہ ہے کہ :-

” فلمنکی شہروں اور بالخصوص بلجیک کے جنوبی علاقوں میں صنعتی ترقی اور ادن کی سرمایہ دارانہ پیداوار نے جاگیرداروں کو اس سے فائدہ اٹھانے کی طرف متوجہ کیا اور انہوں نے بھی کھیتوں کو چراگاہوں کی شکل میں بدل دیا تاکہ ان شہروں تک ادن پہنچائی کر کے ان کے بازاروں پر قبضہ جایا جائے اس لئے کہ اس وقت انگریزی ادن کی قدر و قیمت بہت زیادہ بڑھ گئی تھی۔“

(تاریخ انگلستان ص ۵۶)

اس بیان کی کیفیت ہی یہ بتاتی ہے کہ مارکس اپنے تاریخی استنتاج میں ناکام

ہا ہے اور اس طرح اس نے جس شے کو واقعی سبب قرار دیا ہے وہ سبب نہیں ہے بلکہ اس کے علاوہ دوسرے عوامل ہیں جو اس وقت کار فرما تھے جب سرمایہ داری وجود میں آ رہی تھی اور جاگیر داری کا خاتمہ ہو رہا تھا۔

وہ عوامل کیا تھے؟

خارجی تجارت کا فروغ اور انگلستان کی ترقی۔

ظاہر ہے کہ بیرون ملک تجارت کے فروغ کو ملک کی داخلی نقیض نہیں قرار دیا جاسکتا جب کہ جدیدیت کا اصرار ہے کہ ہر انقلاب کو داخلی تضاد و تناقض کی بنا پر پیدا ہونا چاہیے۔

مارکس کا اعتراف

آخر کار مارکس نے یہ محسوس کر لیا کہ ہمارے یہ تمام بیانات صرف اس بات کو واضح کر سکتے ہیں کہ کاشتکار افراد مزدوروں کی طرح کام کرنے پر مجبور نہ ہو گئے لیکن سرمایہ کی فراوانی جس کے متعلق بحث ہو رہی ہے اس کی کوئی توجیہ اس لوٹ مار کی بنیاد پر نہیں ہو سکتی ہے۔

چنانچہ اکتیسویں فصل سے اس نے ایک نئے استدلال کا آغاز کیا۔ اور یہ بیان

کیا کہ :-

” امریکہ میں سونے چاندی کی کانوں کا برآمد ہو جانا، تقاضی لوگوں

کا غلامانہ زندگی لیکن اور پھر ان کانوں میں دفن ہو جانا، مشرقی ہند کے

جزیروں میں لوٹ مار، افریقہ سے جیشیوں کی بے ڈھب گرفتاری —

وہ حسین اسباب ہیں جنہوں نے سرمایہ داری کی بشارت دی تھی اور جن

کے زیر اثر یہ نظام وجود میں آیا تھا!

(راس المال ص ۱۱۶)

عجب بات یہ ہے کہ مارکس نے اپنے اس اقدام میں بھی طاقت و قوت، غضب و سلب کے علاوہ کسی اور شے کی نشان دہی نہیں کی ہے جبکہ ہم بار بار واضح کر چکے ہیں کہ ان امور کو اقتصاداً سے کوئی تعلق نہیں ہے۔

شاید یہی وجہ تھی کہ مارکس نے اپنے بیان کی اس کمزوری کا بھی احساس کیا اور پھر یہ بیان دیا کہ :-

”قدیم معاشرے قوت ہی کے زور پر عالم وجود میں آئے ہیں اور قوت بھی ایک اقتصادی ہی عامل و موثر ہے!“

اس مقام پر مارکس نے اقتصاد کے مفہوم کو اتنا وسیع کر دیا ہے کہ اس میں دنیا کے ہر موثر کو شامل کر لیا ہے۔ ورنہ ظاہر ہے کہ قوت کو اقتصاد سے کوئی تعلق نہیں ہے۔

یہی وجہ ہے کہ انگلزنے اپنے بیان میں اس نکتہ کی شدید مخالفت کی ہے۔ وہ کہتا ہے کہ :-

”ہم ان تمام حالات کی خالص اقتصادی توجیہ کر سکتے ہیں جہاں قوت اور سیاست کا نام تک نہ آنے پائے۔ رہ گئی حکومت کی دخل اندازی تو اس کی بنا پر ملکیت کو قوت کا نتیجہ نہیں قرار دیا جاسکتا، قوت کا تذکرہ وہی شخص کرے گا جو حقائق کے سمجھنے سے محروم ہو یا ان پر پردہ ڈالنے کی کوشش کرتا ہو!“

(ضردو ہرننگ ص ۲۳۲)

جب ہم سرمایہ داری کے مارکسی تجزیہ کے سلسلے میں انگریزی تاریخ کا مطالعہ کرتے ہیں

اور مارکس کے بتانے ہوئے نکات پر نظر ڈالتے ہیں تو ہمیں اس تاریخ سے نہ کوئی سہمردی پیدا ہوتی ہے اور نہ نفرت۔ اس لئے کہ ہمارا موضوع یورپ کی تاریخ سے سیاہ اور ااق کو صاف کرنا نہیں ہے اور نہ ہی ہم سرمایہ داری کے زیر اثر پیدا ہونے والے نتائج کو طشت ازبام کرنا چاہتے ہیں ہماری تمام تردیجیسی اس تاریخ سے صرف اس ضرورت کے تحت ہے جس کا مارکس نے دعویٰ کیا ہے کہ قانون جدیدیت کی رو سے بغیر ان سنگامہ آرائیوں کے سرمایہ دار نظام صحیح وجود پر نہیں آسکتا تھا۔

ہمیں اس سلسلے میں انگلستان کے ساتھ دیگر ممالک کی تاریخ کا بھی جائزہ لینا پڑے گا۔ ہم صرف انگلستان کی تاریخ پر اکتفا نہیں کر سکتے اس لئے کہ مسئلہ انگلستان کا نہیں ہے بلکہ تاریخ بشریت کا ہے۔ اور اس کے محدود چارواںک عالم تک پھیلے ہوئے ہیں۔

اس سلسلے میں ہماری نظر سب سے پہلے فلاندرز اور آٹلی پر پڑتی ہے جہاں سرمایہ دار نظام تیرہویں صدی میں عالم وجود میں آیا۔ بڑے بڑے کاڑھانے قائم کئے گئے۔ ہزاروں مزدوروں نے کام کیا اور اتنی جنس پیدا کر دی کہ عالمی بازار پر قبضہ کر لیا لیکن اس کے باوجود وہ تمام حالات پیش نہیں آئے جنہیں مارکس نے انگلستان کے سلسلے میں بیان کیا ہے۔

ظاہر ہے کہ اگر یہ حالات سرمایہ داری کے لئے ضروری ہوتے تو ان ممالک میں یہ نظام کامیاب نہ ہو سکتا حالانکہ تاریخ کہتی ہے کہ یہ نظام قائم ہوا اور اس طرح مارکس کو کھلی ہوئی نظریاتی شکست سے دوچار ہونا پڑا۔

ہمارے سامنے دوسری مثال جاپان کی ہے جہاں انیسویں صدی میں جاگیر دار نظام سرمایہ داری کی شکل میں مبدل ہوا جیسا کہ خود مارکس نے بھی اشارہ بیان کیا ہے کہ :-

”جاپان خالص جاگیردارانہ نظام ہونے کے باعث یورپ کی درمیانی صدیوں کے بارے میں مختلف جہتوں سے ایسی شکل پیش کرتا ہے جو بورژوا تاریخ کی نظر سے کہیں زیادہ معتبر ہے۔“

(دراں المال ج ۳ صفحہ ۱۰۵۸)

دیکھنا یہ ہے کہ مارکس کے اعتراف کے مطابق وہ صحیح شکل کیا ہے جسے جاپان نے اپنی تاریخ کے سلسلے میں پیش کیا ہے؟ اور آیا یہ شکل مارکسی نظریات سے ہم آہنگ ہے یا نہیں؟

تاریخ کہتی ہے کہ جاپان جاگیرداری کے خواب میں غواسترات تھا کہ ایک مرتبہ خارجی فطرت کے جرس نے اسے اس عالم میں بیدار کیا کہ وہ انتہائی خوفزدہ تھا۔ وقت وہ تھا جب ۱۸۵۳ء میں امریکی اسطول نے ہلیج اور اجا پر حملہ کر دیا تھا اور لشکری حاکم نے اس سے ملاقات کا سلسلہ شروع کر دیا تھا۔ جاپان نے اس وقت یہ طے کر لیا کہ درحقیقت یہ ایک اقتصادی جنگ ہے جس کے نتیجے میں اسے بربادی کا شکار ہو جانا پڑے گا اور اب نجات کی نقطیہ صورت ہے کہ کاروبار شروع کر کے جاپان کو دیگر ترقی یافتہ ممالک کا سہروش بنا دیا جائے۔ چنانچہ جاگیرداروں نے خود ہی اس فکر کو پایہ تکمیل تک پہنچانے کی فکر کی اور لشکری حاکم کو نکال باہر کر کے ۱۸۶۸ء میں شہنشاہی قائم کر دی، سارہ حکومت نے صنعتی انقلاب پر پورا پورا زور دیا۔ بڑے طبقے نے اس کی مکمل حمایت کی، تاجر اور کارگیر طبقہ جو معاشرہ کا پست ترین طبقہ تھا بلندی کی سطح پر آگیا اور اس طرح دیکھتے دیکھتے جاپان یورپ ممالک کا ہم دوش ہونے لگا۔ ۱۸۶۱ء میں جاگیرداروں نے اپنے تمام خصوصیات اور امتیازات سے دست برداری اختیار کر لی اور حکومت نے بھی انہیں اطلاق کی بجائے کاغذات دے دیئے اور اس طرح نہایت ہی صلح و آتش اور صبر و سکون کے ساتھ صنعتی سرمایہ داری عالم وجود میں آگئی۔ جاپان کو اچھی خاصی مرکزیت بھی حاصل ہو گئی اور کوئی داخلی یا خارجی نزع بھی سامنے نہیں آئی۔

اب آپ ہی غور فرمائیں کہ کیا یہ نتائج و حالات تاریخی مادیت پر منطبق ہوتے ہیں۔

(۱) ” مارکیٹ کا خیال ہے کہ معاشرہ کا تغیر انقلاب کے بغیر ناممکن ہے اس لئے کہ معاشرہ میں تدریجی طور پر مقداری تغیر ہوتا ہے اور پھر یہ مقدار بڑھتے بڑھتے دفعتاً نظامی تغیر کی شکل اختیار کر لیتی ہے۔

حالانکہ جاپان میں ایسا کچھ نہیں ہوا بلکہ سرمایہ داری سکون و صبر کی فضا میں عالم وجود میں آئی۔ انقلاب کا تو نام بھی نہیں آسکا اور نہ جاپا کا ۱۸۶۱ء فرانس کا ۱۷۸۹ء ہی جن سکا۔

(ب) ” مارکیٹ کا کہنا ہے کہ معاشرہ میں کوئی ترقی بغیر طبقاتی نزاع کے غیر ممکن ہے۔

حالانکہ جاپان یہ کہتا ہے کہ ترقی تمام طبقات کے اتحاد سے پیدا ہوتی ہے یا بھی نزاع کی کوئی ضرورت نہیں ہے۔ ہمارے یہاں جاگیر داروں نے خود بھی جدید نظام کی تشکیل میں حصہ لیا ہے۔

(ج) ” مارکیٹ کا اصرار ہے کہ سرمایہ کی فراوانی سنجیدگی کے ساتھ ناممکن ہے اس کے لئے غصب و سلب لوٹ مار لازمی اشیاء ہیں۔

جاپان کی تاریخ بآواز بلند پکار رہی ہے کہ اس کے لئے کسی جنگ و جدل کی ضرورت نہیں بلکہ کوئی لوٹ مار لازم نہیں ہے۔ یہ کام نہایت آسانی سے ہو سکتا ہے بشرطیکہ پورا ملک متوجہ ہو اور مقصد کی کامیابی کے لئے خاطر خواہ قربانی پیش کرے۔

آخر ہمارے ملک میں یہی تو ہوا کہ تمام طبقات بروقت متوجہ ہو گئے اور انھیں کے سیاسی افکار کے نتیجے میں ہم نے ترقی کی اور ہمارے اقتصادیات سدھ کر سرمایہ داری کی شکل میں آ گئے۔

ہمارے یہاں ایسا کبھی نہیں ہوا کہ اقتصادیات کے زیر اثر

سیاسیات پیدا ہوں۔ ہم نے سیاسیات ہی سے اپنی اصلاح کی ہے
 اور اپنے کو دیگر ترقی یافتہ ممالک کے دوش بدوش چلایا ہے۔

سرمایہ دار نظام کے قوانین

اگر ہم سرمایہ دار نظام کے قوانین کو تاریخی مادیت کی رو سے دیکھنا چاہیں تو ہمیں ضرورت اس امر کی ہوگی کہ اس کے اقتصادی رخ کو واضح کریں اس لئے کہ مارکسیت کی نظر میں یہی سب سے اہم نکتہ ہے اور اس نے اسی نظام کے بارے میں اپنے نظریہ کو واضح طور پر بیان کیا ہے مارکسیت کا خیال ہے کہ اس نظام کے داخل میں بھی ایسے جرائم پائے جاتے ہیں جو ایک دن اسے موت کے گھاٹ اتار دیں گے اور اس طرح مارکس کا خواب اشتراکیت کی شکل میں شرمندہ تعبیر ہو جائے گا۔

قیمت کی بنیاد عمل

مارکس نے سرمایہ داری کے تجزیہ کی ابتدا اس بات سے کی ہے کہ پہلے جنس کی بازاری قیمت کا معیار معلوم کیا جائے اور یہ صحیح بھی ہے جیسا کہ تمام اقتصادی مفکرین کا دھیرہ رہا ہے کہ وہ حضرات اس موضوع پر سب سے پہلے اسی نکتہ سے بحث کرتے ہیں۔

مارکس نے اس میدان میں کسی جدید نظریہ کی بنیاد نہیں ڈالی بلکہ ریکارڈو کے اسی تقلیدی نظریہ کو اپنایا ہے جس میں عمل کو قیمت کا معیار قرار دیتے ہوئے یہ بتایا گیا ہے کہ ایک گھنٹے کے کام کی پیداوار کی قیمت اس شے کی آدھی ہوگی جس کی پیداوار میں دو گھنٹے کا وقت صرف ہوا ہے۔

ریکارڈو نے اس نظریہ کو عملی حیثیت ضرور دی ہے لیکن اس سے پہلے اس کی طرف جان لاک نے بھی اشارہ کیا تھا جس پر آدم سمیتھ نے یہ تبصرہ کیا تھا کہ یہ نظریہ صرف ابتدائی معاشروں کے لئے ہے اس کے علاوہ دیگر سماجوں کا نظام اور معیار کچھ اور ہونا چاہئے۔ ریکارڈو

نے آدم سمٹھ کی اس رائے سے اختلاف کر کے اسی معیار کو تمام معاشروں کے لئے صحیح و مناسب قرار دیا ہے۔

مارکس نے بھی اسی نظریہ کو قبول کیا ہے لیکن اس کا مطلب یہ بہتر نہیں ہے کہ اس نے اس میدان میں کچھ نہیں کیا بلکہ حقیقت امر یہ ہے کہ اس نے اس میں بہت سے اضافے کئے ہیں اور اس کے علاوہ پورے نظریہ کو ایک خاص رنگ دیا ہے جو اس کی فکر سے ہم رنگ تھا۔

ریکارڈو کا خیال تھا کہ یہ نظریہ ان حالات پر منطبق نہیں ہو سکتا جن میں لوگ احتکار (ذخیرہ اندوزی) پر آمادہ ہو جائیں اس طرح کہ رسد کم ہو اور مانگ زیادہ۔ اس لئے کہ ایسے حالات میں جنس پر عمل کی زیادتی نہ ہوگی لیکن قیمت میں خاطر خواہ اضافہ ہو جائے گا۔ مارکس نے اس استثنائی صورت کو بھی قبول کیا ہے اور احتکار کو اپنے قانون سے خارج کر دیا ہے۔

ریکارڈو نے یہ بھی دیکھا کہ اعمال کی حیثیت میں کام کرنے والوں سے بھی فرق ہو جاتا ہے ایک ہوش مند نوجوان کا ایک گھنٹہ ایک بیوقوف لاغر کے ایک گھنٹے سے کہیں زیادہ قیمت رکھتا ہے اس لئے اس نے اس بات کی فکر کی کہ عمل کا ایک معیار بنا لیا جائے تاکہ اسی اعتبار سے چیزوں کی قیمت لگائی جاسکے۔ چنانچہ اس نے اس قسم کے عمل کا نام "معیاری ضروری محنت" رکھا اور یہ اعلان کر دیا کہ "ہر عمل کی مناسب قیمت معیاری ضروری محنت کے معیار پر لگائی جائے"۔

ریکارڈو نے ایک مزید فکریہ کی کہ قیمت کے معیار سے زمین، آلات، سرمایہ وغیرہ کو خارج کر دیا جائے اس لئے کہ ان چیزوں کو قیمت کی پیداوار میں کوئی دخل نہیں ہوتا چنانچہ اس نے زمین کے متعلق یہ فیصلہ کر دیا کہ زمین کی خوبی احتکار کا نتیجہ ہے جن لوگوں کے پاس اچھی زمین ہوتی ہے وہ اس کی خوبی کی وجہ سے زیادہ منفعت حاصل کر لیتے ہیں اور اس

طرح دوسرے افراد کو معمولی آراضی میں کاشت کرنا پڑتی ہے لہذا اس کو احتکار میں داخل کر کے معیار سے الگ کر دیا جائے حالانکہ اس سے قبل علماء اقتصاد کا خیال تھا کہ زمین کی صلاحیت اللہ کا ایک عطیہ ہے جو انسانی محنت کے بعد عطا ہوتا ہے۔

سرمایہ کے متعلق اس نے یہ رائے قائم کی کہ سرمایہ بہت سے اعمال کے عموماً کا نام ہوتا ہے۔ اس کی مستقل کوئی حیثیت نہیں ہوتی ہے۔ آپ جب یہ دیکھیں کہ کوئی ایک ساعت کا پیدا کردہ سرمایہ کسی ایک ساعت کے کام میں لگا دیا گیا تو یہ خیال نہ کریں کہ اس مقام پر ایک سرمایہ ہے اور ایک ایک ساعت کا عمل بلکہ یہ دیکھیں کہ ایک ساعت کے عمل پر ایک ساعت کے نتیجہ عمل کا اضافہ کر دیا گیا ہے اور ظاہر ہے کہ اس طرح جنس کی قیمت میں اضافہ ہو جائے گا حالانکہ معیار اپنے مقام پر محفوظ رہے گا۔

ریکارڈوں کے ان نظریات سے یہ توقع کی جاتی تھی کہ وہ سرمایہ دارانہ منافع کی مذمت کرے گا اس لئے کہ اس صورت میں سرمایہ دار قیمت زیادہ لگاتا ہے اور عمل میں کوئی اضافہ نہیں ہوتا لیکن ایسا کچھ نہیں ہوا بلکہ اس نے ان منافع کو جائز قرار دیتے ہوئے یہ فیصلہ کیا کہ ہر شخص کو اپنے مال کے بارے میں اختیار ہے۔ وہ جس قدر قیمت چاہے وصول کر سکتا ہے یہ اور بات ہے کہ یہ صرف اسی وقت ہو گا جب کہ جنس بازار تک نہ پہنچ سکی ہو۔

ریکارڈوں نے اس ایک جزو کا اضافہ کر کے اپنی پوری عمارت کو منہدم کر دیا اور اپنے اس بیان سے زمانہ کو کبھی قیمت کا معیار بنا دیا کہ ایک زمانہ میں قیمت کم ہوگی جب جنس زیادہ ہو اور دوسرے زمانہ میں زیادہ ہوگی جب جنس کم ہو حالانکہ وہ شروع سے عمل کے علاوہ کسی شے کو کبھی معیاری حیثیت دینے کے لئے تیار نہ تھا۔

مارکس نے ریکارڈوں کے ان تمام نظریات کو دیکھتے ہوئے ان میں بعض مقامات پر اصلاح کی ہے اور بعض مقامات پر جدید اضافے کئے ہیں۔ اصلاح کے سلسلے میں یہ بتایا ہے کہ ریکارڈوں نے زمین کی صلاحیتوں کو پوری طرح احتکار میں حساب کر لیا ہے حالانکہ ایسا نہیں ہے

بلکہ صلاحیت کی دو قسمیں ہیں ایک صلاحیت زمینوں کے اعتبار سے ہے اور ایک صلاحیت خود ذاتی کمزوری کی بنا پر ہوتی ہے اس لئے کہ زمین پر پائش کے اعتبار سے بھی تو ایک محدود حیثیت ہی رکھتی ہے۔

(ر اس المال ۱۱۸۶)

مارکس نے اقتصادی بنیاد کس طرح قائم کی؟

مارکس نے عمل کے معیارِ قیمت ہونے پر اس طرح استدلال کیا ہے کہ ہر شے میں دو قسم کی قیمتیں ہوتی ہیں، استعمالی قیمت، تبادلی کی قیمت۔

استعمالی قیمت سے مراد وہ منافع ہیں جو عالم کی تمام اشیاء سے مختلف صورتوں میں حاصل ہوتے ہیں، آپ کے پاس ایک تخت ہے، ایک چمچ ہے، ایک روٹی ہے، ظاہر ہے کہ سب کے منافع مختلف ہوں گے۔ اس لئے کہا جائے گا کہ ان کی استعمالی قیمت مختلف ہے لیکن اسی کے ساتھ ہم یہ سمجھ دیکھتے ہیں کہ انسان ایک تخت کو ایک ریشمی کپڑے کے عوض دے دیتا ہے تو سوال یہ پیدا ہوتا ہے کہ اس تخت کو اس کپڑے کے برابر کس شے نے کر دیا اور وہ کون سی مشترک شے ہے جو ان دونوں کی مساوات کا باعث بنی، ظاہر ہے کہ وہ نہ تخت ہے اور نہ لباس، اس لئے کہ یہ دونوں ذاتی اعتبار سے مختلف ہیں۔ ان کو

مشترک نہیں قرار دیا جاسکتا۔

اسی طریقہ سے وہ شے مشترک استعمالی فائدہ بھی نہیں ہے اس لئے کہ استفادہ بھی تخت سے اور ہوتا ہے اور لباس سے اور۔

معلوم ہوتا ہے کہ ان کے درمیان کوئی اور شے ہے جس نے دونوں کو تبادلہ کے مقام پر برابر بنا دیا ہے اور ظاہر ہے کہ وہ شے عمل کے علاوہ کوئی اور چیز نہیں ہے یعنی چونکہ دونوں کی ایجاد میں برابر کا وقت صرف ہوا ہے اس لئے دونوں کی قیمت بھی برابر ہے اور یہ تبادلہ صحیح ہے۔

(راس المال ج ۱ ص ۲۲۹)

جب یہ واضح ہو گیا کہ جنس کی قیمت عمل کے ذریعہ معین ہوتی ہے تو یہ بھی یاد رکھنا چاہیے کہ بازاری قیمت کبھی تمہیں اس واقعی قیمت سے مختلف ہو جایا کرتی ہے اور یہی وجہ ہے کہ جنس کی کمی کے موقع پر اس کی قیمت میں اضافہ ہو جاتا ہے لیکن اس کا یہ مطلب نہیں ہے کہ وہ واقعی قیمت ختم ہو گئی، ایسا بزرگ نہیں ہوا وہ اپنی جگہ باقی ہے اور یہی وجہ ہے کہ قیمت اپنے حدود سے زیادہ نہیں بڑھ سکتی، روال کی قیمت ترقی کر سکتی ہے لیکن ایک موٹر کے برابر نہیں ہو سکتی جس کا مطلب یہ ہے کہ دونوں کے درمیان اصلی قیمت کا معیار محفوظ ہے۔

مارکس اور ریکارڈ دونوں نے اس بات کا احساس کیا ہے کہ ان کا بنایا ہوا قانون احتیاجی حالات پر منطبق نہیں ہوتا ہے اس لئے کہ وہاں جنس سامنے نہیں آتی ہے اور مانگ بڑھ جاتی ہے جس کا فطری نتیجہ یہ ہوتا ہے کہ قیمت ضرورت سے زیادہ ہو جاتی

ہے۔

اسی طرح اس قانون کا انطباق "آٹھری خطوط" پر بھی نہیں ہوتا۔ آپ زمانہ قدیم کے کسی نقاش کے نقشہ کو لے لیجئے وہ آج کی کتاب سے زیادہ قیمتی ہو گا حالانکہ اس پر

عمل زیادہ صرف نہیں ہوا ہے۔

اسی لئے دونوں نے اس بات کا اعلان کر دیا کہ ہمارا قانون قیمت دو باتوں پر موقوف

ہے۔

(۱) جنس وغیرہ اندوزی کا شکار نہ ہو، جتنی مانگ ہو اسی مقدار میں جنس بائیس

موجود ہو۔

(۲) متاع اجتماعی عمل کی پیداوار جو شخص فنکار یوں سے اس کا کوئی تعلق نہ ہو

مجیب بات یہ ہے کہ جو مارکس مادی فلسفی ہونے کی حیثیت سے، مقام پر ترقی

حوادث سے استدلال کرتا تھا اس مقام پر پہنچ کر ایسا ارسطو نما الہیاتی فیلسوف بن گیا

جیسے اسے آفاق سے کوئی تعلق ہی نہ ہو اور وہ کسی دوسرے عالم کے بارے میں گفتگو کر رہا

ہو۔ اس نے اپنے مطلوب پر عقلی حیثیت سے استدلال کرنا شروع کر دیا اور اس بات پر

نظر بھی نہیں کی کہ تاریخ اس استدلال کے خلاف شہادت دے رہی ہے۔

اس استدلال کا نتیجہ تو یہ ہے کہ دو کارخانوں کی نکلی ہوئی مصنوعات میں قیمت

کے اعتبار سے کوئی فرق اس وقت تک نہ ہو جب تک کہ اس پر صرف ہونے والی محنت

میں اختلاف نہ ہو چاہے دونوں کے آلات اور پیرزے برابر ہوں یا ان آلات دو سائز

میں کوئی فرق ہو مالا لکمہ تاریخ اقتصاد اس بات کی شاہد ہے کہ کارخانے کی ضرورت

کے مطابق جس قدر آلات زیادہ ہوں گے اسی قدر اس سے استفادہ بھی زیادہ

ہوگا۔

یہی وہ بات تھی جس کے پیش نظر مارکس نے تاریخ کو نظر انداز کر دیا اور عقلی حیثیت

سے استدلال کر کے اپنے مطلب کو ثابت کرنا چاہا تا کہ بعد میں تاریخی آثار اس کے خلاف

پائے جائیں تو انھیں سرمایہ داری کے سر ڈال دیا جائے اور اس کی نحوست و بدبختی پر مجبور

(دراس المال ۱۱۸۵)

کر دیا جائے۔

مارکسی بنیاد پر نقد و نظر

اب ہم مارکس کے قانون کا اسی کی دلیل کی روشنی میں جائزہ لینا چاہتے ہیں۔ مارکس نے تخت اور لباس کے تبادلہ کو دیکھ کر یہ سوال اٹھایا ہے کہ تبادلہ کے اعتبار سے یہ دونوں برابر ہیں تو اس مساوات کا راز کیا ہے؟ اس کے بعد جواب میں گل کو پیش کر کے اسی کو معیار قرار دیا ہے حالانکہ یہی سوال ہم اجتماعی اور انفرادی کاموں کے بارے میں بھی اٹھا سکتے ہیں اور یہ کہہ سکتے ہیں کہ ان قدیم خطی آثار کی کوئی تبادلہ قیمت ہے یا نہیں؟ اور اگر ہے اور اسے ایک جلد تاریخ کامل سے بدل سکتے ہیں تو پھر ان دونوں کے درمیان بھی ایک مشترک امر بنانا چاہیے جس طرح کہ تخت و لباس کے درمیان ایک مشترک امر تھا اگر یہ کہا جائے کہ وہ مشترک شے گل ہے تو ظاہر ہے کہ یہ بات خلاف واقع ہوگی اس لئے کہ ایک خط یا ایک رسالہ کامل ایک جلد کتاب سے یقیناً کم ہوگا اور اگر یہ کہا جائے کہ وہ گل نہیں ہے تو پھر سوال یہ ہوگا کہ وہ کیا شے ہے؟

شاید اس ناواقفیت کا انجام تھا کہ مارکس نے اس قسم کے آثار کو اپنے قانون سے مستثنیٰ کر دیا۔

ہم مارکس سے اس استثناء کے بارے میں کوئی بحث نہیں کرنا چاہتے۔ ہمارا سوال تو صرف یہ ہے کہ اگر یہ تبادلہ صحیح ہے تو پھر آپ کے قول کے مطابق دونوں کے درمیان ایک مشترک شے ہونی چاہیے اور اگر وہ گل نہیں ہے تو جو شے بھی ہے آپ اس کی نشاندہی کریں؟

اگر آپ اس کا یقین نہیں کر سکتے تو اتنا بہر حال تسلیم کریں کہ کوئی امر مشترک ایسا بھی ہے جو انفرادی اور اجتماعی اعمال کے درمیان بھی پایا جاتا ہے جس کے بعد

سوال یہ پیدا ہوگا کہ اسی شے کو اصلی معیار کیوں نہیں قرار دیتے کہ قانون کی عمریت اور شمولیت محفوظ رہے؟

ہماری اس تحقیق کا ایک واضح سانچہ یہ ہے کہ عمل کے علاوہ کچھ کوئی مشترک شے ہے جو تخت و لہجاس اور آثار و مطبوعات کے درمیان پائی جاتی ہے لہذا اگر اس کا سراغ مل جائے تو اسی کو معیار قرار دینا چاہیے اور عمل کی معیاری حیثیت ساقط کر دینی چاہیے۔

قانون قیمت کے سلسلے میں مارکس کے سامنے ایک مسئلہ اور بھی ہے جس کا حل کرنا دشوار ہے اس لئے کہ اس کا یہ قانون تاریخ سے مطابقت نہیں کرتا اور ظاہر ہے کہ جو شے تاریخ کے خلاف ہوتا تاریخ اس کی توجیہ سے معذور ہے۔

مارکیت کی اس دشواری کو واضح کرنے کے لئے ہم زمین کو مثال میں پیش کرتے ہیں بظاہر ہے کہ تمام زمینیں ایک جیسی نہیں ہوتیں بلکہ صلاحیت کے اعتبار سے مختلف ہوتی ہیں تو ہر زمین میں اتنی صلاحیت ضرور ہوتی ہے کہ اس میں گندم جو بجا دل بھی اجناس کی زراعت کر لی جائے لیکن اسی کے ساتھ ہی ساتھ یہ بھی ایک حقیقت ہے کہ بعض زمینیں بعض اجناس کے لئے زیادہ مناسب ہوتی ہیں جس کا نتیجہ یہ ہے کہ عمل کی ایک ہی مقدار اگر مٹا جنس پر صرف کر دی جائے تو اس سے کہیں زیادہ غلہ پیدا ہو جائے گا جب یہی عمل غیر مٹا جنس پر صرف کیا جائے تو اس کا مطلب یہ ہے کہ ہم اس کھیت کے تمام غلہ کو دوسرے کھیت کے غلہ سے تبدیل کر لیں خواہ ان کی مقدار میں کسی قدر تفاوت کیوں نہ ہو صرف اس لئے کہ دونوں پر صرف ہونے والے عمل کی مقدار ایک ہے۔ ظاہر ہے کہ یہ کبھی نہیں ہو سکتا اور نہ سوویت دیس ہی اسے اپنے لئے پسند کر سکتا ہے اس لئے کہ اس کے تناج عالمی اقتصاد کے لئے انتہائی خطرناک ہیں۔

اور جب یہ معاملہ صحیح نہیں ہے تو سوال یہ ہے کہ وہ کون سا معیار ہے جس کی بنیاد پر ان جنسوں کا تبادلہ کیا جائے جبکہ دونوں کا عمل برابر ہے۔

میرے خیال میں مارکس کا یہ بھی فریضہ تھا کہ جس طرح مختلف اعمال والے نتائج کا معیار معین کیا تھا۔ مختلف صلاحیتوں کے نتائج کا معیار بھی مقرر کرنا لیکن اس نے اس موضوع کو تشنہ چھوڑ دیا۔

ممکن ہے کہ مارکسیت اپنے قانون کی توجیہ میں یہ کہے کہ ایک سیر روٹی اگر ایک مقام پر ایک گھنٹہ کی محنت سے پیدا ہوتی ہے اور دوسرے مقام پر دو گھنٹہ کی محنت سے تو ہمیں اس کا اوسط نکال کر ایک سیر کو $\frac{1}{2}$ گھنٹہ کا نتیجہ قرار دینا چاہیے اور اسی اعتبار سے اجناس کی قیمت مقرر کرنا چاہیے۔

یہیں سے زمین کی صلاحیت کا راز بھی واضح ہو جائے گا۔ اچھے کھیت میں آپ کا عمل بظاہر ایک گھنٹہ ہو گا لیکن واقع کے اعتبار سے اس کی اہمیت $\frac{1}{2}$ گھنٹہ کی ہو گی۔ اسی طرح سے خراب زمینوں کا گھنٹہ $\frac{1}{2}$ کے برابر ہو گا اور معاملہ کی تمام دشواریاں دور ہو جائیں گی۔

لیکن ہمارا سوال پھر یہ ہو گا کہ اچھی زمین کے ایک گھنٹہ کو $\frac{1}{2}$ گھنٹہ کس نے بنایا؟ یہ انسان کا کام تو نہیں تھا اس لئے کہ وہ معجزہ سے قاصر ہے اور طاقت کا کام بھی نہیں تھا اس لئے کہ وہ ایک گھنٹہ سے زیادہ صرف نہیں سوتی تھی۔ اس آدھے گھنٹہ کو سوائے زمین کی صلاحیت کے اور کسی طرف کی منسوب نہیں کر سکتے لہذا اگر اس آدھے گھنٹے کو قیمت پر اثر انداز قرار دیں گے تو اس کا مطلب یہ ہو گا کہ زمین بھی قیمت کی خرید میں دخل ہے حالانکہ اسے حساب سے خارج کر چکے ہیں اور اگر اس آدھے گھنٹے کا قیمت پر کوئی اثر تسلیم نہ کریں گے تو اس کا نتیجہ یہ ہو گا کہ اچھی زمین کی ایک سیر روٹی خراب زمین کی $\frac{1}{2}$ سیر روٹی سے تبدیل کر لیں اور مارکس کو کوئی اعتراض نہ ہو گا۔

مارکیٹ کے لئے تیسرا شواہد گزار گزار مرحلہ وہ حادثہ ہے جو ہر ملک میں پیش آتا رہتا ہے اور جس سے قیمت کی کمی زیادتی پر ایک نمایاں اثر پڑتا ہے یعنی رغبت کی کمی اور زیادتی ہم روزانہ اس بات کا مشاہدہ کرتے ہیں کہ اجتماعی رغبت جنس کی قیمت کو دو بالا کر دیتی ہے اور جمہور کا اعراض جنس کو بے ارزش بنا دیتا ہے۔

معلوم یہ ہوتا ہے کہ جنس کی قیمت میں عمل کے ساتھ ساتھ اجتماعی ضرورت کو بھی دخل ہوتا ہے۔

لیکن مارکیٹ اس مسئلہ سے نظر بچا کر اسے رسد و طلب پر محمول کرنا چاہتی ہے اس کا خیال ہے کہ قیمت کا تعلق صرف عمل سے ہوتا ہے۔ یہ ادب بات ہے کہ جب پیداواری حالات خراب ہو جاتے ہیں اور جنس پر دوہری محنت صرف ہوتی ہے تو اس کی قیمت بھی دوگنی ہو جاتی ہے جس طرح کہ پیداواری حالات سازگاری کی صورت میں محنت کی کمی سے قیمت میں تخفیف ہو جاتی ہے۔

ہمیں مارکس کے اس بیان سے کوئی اختلاف نہیں ہے اس لئے کہ ایسا ہوتا بھی ہے اور ہو بھی سکتا ہے لیکن سوال یہ ہے کہ اس حادثہ کی توجیہ صرف عمل کی بنیاد پر کیوں کی جاتی ہے جب کہ اس کے لئے رغبت، ضرورت وغیرہ جیسے احتمالات بھی موجود ہیں۔ اور ظاہر ہے کہ جب تک یہ احتمالات باقی رہیں گے اس وقت تک کسی ایک رخ کو حتمی نہیں قرار دیا جاسکتا۔

اس مقام پر ایک بڑا اہم نکتہ ہے جس سے مارکیٹ نے اعراض کر لیا ہے اور وہ یہ ہے کہ تمام اعمال ایک جیسے نہیں ہوتے۔ بعض اعمال اچھی خاصی مہارت سے محنتاں ہوتے ہیں۔ اور بعض کے لئے کسی مہارت کی ضرورت نہیں ہوتی، مزدور کا ایک گھنٹہ انجنینر کے ایک گھنٹہ سے الگ حساب رکھتا ہے۔ نہر کھودنے والے کا کام بجلی کے کاریگر سے جداگانہ نوعیت رکھتا ہے اس لئے کہ ایک مہارت و مشق کا طالب ہے اور دوسرا صرف

مشقت کا۔

اس کے علاوہ چند ضرور کے ذاتی اوصاف بھی عمل کی نوعیت کو بدل دیا کرتے ہیں ایک انسان کو عمل سے دلچسپی ہے اور وہ کام کا ذوق رکھتا ہے تو اس کا گھنٹہ اور ہوگا اور اگر بددلی سے کام کرتا ہے تو اس کا گھنٹہ اور ہوگا، پھر حالات کی خوشگوااری اور ناخوشگوار کی اثر اندازی بھی ناقابل انکار ہے۔

ایسے حالات میں صرف عمل کی مقدار کا حساب کر لینا اور اس کی نوعیت، کیفیت عامل کے خصوصیات و اوصاف سے قطع نظر کر لینا ایک ایسی واضح غلطی ہے جس کا تدارک غیر ممکن ہے۔

یہ ضرور ہے کہ ان امور کو قیمت کی پیداوار میں دخیل مان لینے کے بعد ایک دشواری یہ پیش آئے گی کہ مقدار کو معلوم کرنے کے لئے تو عمدہ سے عمدہ گھڑی ایجاد ہو جائے گی لیکن کیفیت و نوعیت — وہ باطنی اور غیبی امور ہیں جن کے امتحانات کے لئے کوئی گھڑی ایجاد نہیں ہوئی اور اس کا معیار معلوم کرنا انتہائی دشوار گزار مرحلہ ہے۔

دیکھنا یہ ہے کہ مارکیٹ کے پاس ان دونوں مشکلات کا کیا حل ہے اس نے فنکاری اور سادگی میں کیا فرق کیا ہے ذاتی اوصاف و کیفیات کے معلوم کرنے کے لئے کون سا آلہ ایجاد کیا ہے؟

پہلی مشکل کے سلسلے میں مارکیٹ کا بیان یہ ہے کہ عمل کی دو قسمیں ہیں بسیط اور

مرکب۔

بسیط اس عمل کو کہتے ہیں جس میں صرف جسمانی طاقت کی ضرورت ہو۔ اس کے علاوہ کسی قسم کی ذہنی اور فکری صلاحیت درکار نہ ہو، جیسے مزدوری، جمالی وغیرہ۔

مکرب اس عمل کا نام ہے جس کے لئے معلومات اور دہرات کی ضرورت پڑتی ہے جیسے ڈاکٹری انجینئرنگ وغیرہ۔

ظاہر ہے کہ قیمت کا معیار بسیط عمل ہی کو قرار دیا جائے گا اس لئے کہ مرکب عمل بسیط سے زیادہ ہوتا ہے اس کی پشت پر وہ زحمتیں بھی ہوتی ہیں جو اس کی تکمیل میں صرف ہوتی ہیں مزدور کا ایک ہفتہ انجینئر کے ایک ہفتہ کے برابر نہیں ہو سکتا اس لئے کہ انجینئر کے ایک ہفتہ کے ساتھ وہ مدت بھی ضمیمہ کی جائے گی۔ جو اس نے ٹریننگ کے دوران گنوائی ہے سوال یہ پیدا ہوتا ہے کہ کیا اس فقرہ سے اصل مشکل کا علاج ہو جائیگا؟ ہمارے خیال میں تو ایسا نہیں ہوگا۔

اس لئے کہ اس بیان کا لازمہ تو صرف یہ ہے کہ اگر کوئی انجینئر بیس سال تک ٹریننگ حاصل کرے اور اس کے بعد ۲۰ سال کام کرے تو اس کی مزدوری ۴۰ سال مزدور کے کام کے برابر ہونی چاہیے۔ حالانکہ ایسا ہرگز نہیں ہے۔

واضح لفظوں میں یہ کہا جائے کہ مارکسی قانون کے لحاظ سے انجینئر کا ایک دن مزدور کے دو دن کے برابر ہوگا۔ لہذا اس کی اجرت دو روز کے برابر ہونی چاہیے۔ آپ انصاف سے بتائیں کیا دنیا کے کسی معاشرہ میں ایسا ہوتا ہے کیا کوئی منصف عقل اسے قبول کر سکتا ہے؟

حسن اتفاق کی بات ہے کہ سوویت دیس نے بھی اپنے یہاں اس قانون کو نافذ نہیں کیا اور نہ اب تک تباہی کے گھاٹ اتر گیا ہوتا۔

آپ روس کے حالات کا جائزہ لیں وہاں بھی انجینئر کی تنخواہ مزدور سے کئی گنا زیادہ ہوتی ہے۔ حالانکہ وقت کے اعتبار سے وہ اتنا زیادہ وقت نہیں صرف کرتا۔

وہاں انجینئروں کی قلت بھی نہیں ہے کہ اسے دستکاری حالات میں داخل کر کے اس کی قیمت بڑھادی جائے۔

حقیقت امر یہ ہے کہ مارکس کا معیار قیمت کے بارے میں اتنا غلط ہے کہ اس کا انطباق ان تمام صورتوں پر زور انا ممکن سا نظر آتا ہے۔

دوسری مشکل یعنی ضرور کے ذاتی اوصاف کے بارے میں مارکسیت نے یہ حل پیش کیا ہے کہ اوسط درجہ کے ضرور کے اعمال کو معیار قرار دیا جائے۔ جیسا کہ خود مارکس نے لکھا ہے :-

” کسی شے کی پیداوار کے لئے ضروری وقت وہی ہے جو اس

عمل کے لئے ضروری ہو اور اوسط درجہ کی قوت و مہارت پر جو رہا ہو۔

بنابراین ہر معاشرہ میں قیمت کا تعین عمل کے وقت یا اس کی مقدار سے

ہو گا بلکہ اسی طرح ہر خاص چیز اپنی نوع کے اوسط درجہ سے شمار

ہوگی“

(اس المال ج ۱ ص ۲۹/۵)

اس عبارت کا مطلب یہ ہے کہ عامل کے ذاتی اوصاف اگر اسے اوسط درجہ کے افراد سے بلند کر دیں تو اس کی پیدا کردہ قیمت بھی زیادہ ہو جائے گی۔ اس لئے کہ معیار اوسط درجہ کا عمل ہے اور اس کا عمل اپنی خصوصیات کے اعتبار سے اوسط درجہ سے بلند ہے۔

مارکسیت کی سب سے بڑی کوتاہی یہی ہے کہ وہ انسانی عمل پر صرف مقدار کی حیثیت سے نظر ڈالتی ہے اس کے علاوہ اس کی نظر میں کوئی شے اور نہیں سماتی۔ اس کا خیال یہ ہے کہ اعلیٰ درجہ کے ذاتی حالات بھی صرف عمل کی مقدار پر اثر انداز ہو سکتے ہیں اس کے علاوہ ان کا بھی کوئی نتیجہ نہیں ہے۔

اوسط درجہ کا آدمی ایک گھنٹہ میں ایک گز کپڑا بنے گا تو اعلیٰ درجہ کا ضرور دو گز بن دیکھا۔ اس کے علاوہ اس کے ان صفات کا کوئی اثر نہیں ہے۔

حالانکہ یہ بات انتہائی مہمل ہے اس لئے کہ اکثر اوقات تو ایسا ہوتا ہے کہ اعلیٰ درجہ کا باذوق انسان اوسط درجہ کے انسان کے وقت کے برابر ہی کام کرتا ہے اور پیداوار کی مقدار بھی برابر ہی ہوتی ہے لیکن یہ اپنے ذاتی ذوق کی بنا پر اس میں ایسی خصوصیات پیدا کر دیتا ہے کہ اس کی قیمت بازار کے لحاظ سے کہیں زیادہ ہو جاتی ہے۔

ظاہر ہے کہ ایسے وقت میں نہ عمل میں کوئی تفاوت ہے اور نہ نتیجہ میں لیکن اس کے باوجود قیمت میں تفاوت پیدا ہو گیا ہے۔

آپ نے ملاحظہ کیا ہوگا کہ اگر دو نقاش ایک ہی گھنٹہ کے اندر ایک ایک نقش تیار کریں تو زیادہ باذوق نقاش کا نقش کہیں زیادہ قیمتی ہوگا حالانکہ وقت بھی ایک ہی ہے اور نقشہ بھی ایک اور بڑے نقاش کے ذوق نے مقدار میں بھی کوئی اضافہ نہیں کیا ہے اور یہی وجہ ہے کہ چارید ذوق ملی کر بھی ویسا نقش تیار کرنے سے عاجز ہیں۔

معلوم یہ ہوا کہ معیار کے موقع پر صرف عمل کی مقدار پر نظر رکھنا اور دیگر خصوصیات سے قطع نظر کر لینا ایک فاش غلطی ہے جس کا ارتکاب ذوقِ سلیم کے لئے خمیر ممکن ہے۔

اس بیان سے یہ بھی واضح ہو گیا کہ عمل کو معیار قرار دینا ہمیشہ اس دشواری سے دوچار رہے گا کہ اس کی مقدار اچھی گھڑی سے معلوم ہو جائے گی۔

لیکن اس کی باقی خصوصیات کے لئے کوئی پیمانہ نہ ہوگا جس کا نتیجہ یہ ہوگا کہ اسکی واقعی قیمت ہمیشہ مجہول اور نامعلوم رہے گی۔

یہی وہ مشکلات ہیں جو مارکس کے معیار کو مہلات کا درجہ دے دیتے ہیں لیکن میں اسے اس بیان میں معذور خیال کرتا ہوں اس لئے کہ اس نے شروع ہی سے ایسا طریقہ استدلال اختیار کیا ہے جس کا یہ نتیجہ ناگزیر تھا۔ اس نے سب سے بڑی غلطی یہ کی کہ تخت و لہاس کے تبادلہ سے بحث کرتے ہوئے دونوں کی استعمالی قدر و قیمت کو بالکل

نظر انداز کر دیا۔ حالانکہ قیمت کی تشکیل میں اس کو بہت زیادہ دخل ہوتا ہے۔
 ضرورت ہے کہ ایک ایسا امر مشترک تلاش کیا جائے جس کی بنیاد پر عمل کو معیار
 قرار دینے کے مفاسد بھی رفع ہو جائیں اور استعمالی منفعت کی قدر و قیمت بھی محفوظ
 ہو جائے۔

اس کی تفصیل یہ ہے کہ تخت اور لباس اگرچہ اپنے استعمالی فائدوں کے اعتبار
 سے مختلف ہیں لیکن ان دونوں فائدوں کے درمیان ایک نفسیاتی اثر پایا جاتا ہے
 جو واقعی حیثیت سے ان کے تبادلہ کا باعث بنتا ہے اور وہ ہے اجتماعی رغبت۔
 رغبت کے اعتبار سے دونوں برابر ہیں اس لئے تبادلہ صحیح ہے۔ استعمالی فائدے
 کسی قدر مختلف کیوں نہ ہوں ان کا کوئی اثر قیمت پر نہیں پڑتا۔

سماجی رغبت ہی وہ واقعی معیار ہے جس کی بنا پر مارکیٹ سے پیدا ہونے
 والے تمام مشکلات حل ہو جاتے ہیں اور نتیجہ تاریخ کے موافق برآمد ہوتا ہے۔

اسی معیار کے پیش نظر کہا جاسکتا ہے کہ ایک آہناری خط کا تبادلہ ایک جلد
 کتاب سے صرف اس لئے صحیح ہو جاتا ہے کہ اجتماعی حیثیت سے قدیم خطاطی کی طرف رغبت
 زیادہ ہوتی ہے اور جدید مطبوعات کی طرف کم۔ ورنہ عمل اور وقت کے اعتبار سے کتاب پر
 زیادہ وقت صرف ہوتا ہے۔

استعمالی فائدے کو پیش نظر رکھنے کی ضرورت اس بات سے بھی ثابت ہوتی ہے
 کہ کسی عمل پر کسی گھنٹے کا وقت صرف کر دیا جائے لیکن ایسا فائدہ نہ حاصل ہو سکے جس سے
 اجتماعی رغبت پیدا ہو تو کوئی شخص اس کی خریداری کے لئے تیار نہ ہوگا۔ اگرچہ عمل کی
 کافی مقدار صرف ہو گئی ہے۔

یاد رکھو اس مشکل کا احساس رکھتا ہے لیکن اپنے بنائے ہوئے قانون کی بنا پر
 اسے حل کرنے سے معذور ہے۔ وہ استعمالی فائدے کو پہلے ہی نظر انداز کر چکا ہے۔

ہمارے قانون کی بنا پر اس مشکل کا حل بھی واضح ہو جاتا ہے کہ اجتماعی رغبت کا منشا
استعمالی فائدہ ہے اور جب یہ فائدہ ہی نہیں ہوگا تو رغبت کیا ہوگی اور جب رغبت نہ ہوگی
تو قیمت بھی نہیں لگ سکے گی۔ اس لئے کہ قیمت کا معیار رغبت ہے عمل نہیں ہے۔
یہ بھی یاد رکھنے کی ضرورت ہے کہ رغبت کی بنیاد استعمالی فائدہ پر ضرور ہے لیکن
اس میں جمود نہیں ہے بلکہ اپنے مخصوص اسباب کی بنا پر کمی زیادتی بوقت رستجا ہے۔
زیادہ فائدہ ہوگا اتنی زیادہ رغبت ہوگی۔ جتنی قلیل جنس ہوگی اتنی زیادہ رغبت ہوگی۔
اور ظاہر ہے کہ جس قدر رغبت زیادہ ہوتی جائے گی اسی قدر قیمت میں اضافہ ہوتا جائیگا
اور رسد و طلب کا مسئلہ بھی صاف ہو جائے گا۔

سرمایہ داری پر مارکیٹ کی تنقید

بعض لوگوں کا خیال ہے کہ سرمایہ داری پر مارکیٹ کے اعتراضات نقل کر کے انکو
رد کرنے سے ہمارا مقصود سرمایہ داری کی حمایت ہے اس لئے کہ وہ اسلام سے ہم آہنگ ہے
اس میں بھی سرمایہ دارانہ منافع کا جواز ہے اور اسلام میں بھی، اس میں بھی انفرادی ملکیت
کا اعتراف ہے اور اسلام میں بھی۔

حالانکہ یہ بالکل غلط ہے۔ اسلام ہماری نظر میں ایک مکمل ضابطہ حیات اور دستور
زندگی ہے۔ اس کے اپنے اصول و قوانین ہیں جنہیں نہ سرمایہ داری کے مفاسد سے کوئی تعلق
ہے اور نہ اشتراکیت کے محاسن سے۔

ہمارا مقصود صرف یہ ہے کہ مارکس نے اپنی تنقید میں صحیح طریقہ سے نبض پر ہاتھ
نہیں رکھا اور نہ مرضی کی واقعی تشخیص کی ہے۔ اس کا یہ خیال بالکل غلط ہے کہ سرمایہ داری
کے جملہ مفاسد کا سرچشمہ انفرادی ملکیت ہے۔

ہمارا فرض ہے کہ مرض کی صحیح تشخیص کر کے شخصی ملکیت کے دامن سے اس وجہ کو مٹا دیا
اس کے علاوہ ہمارا کوئی مدعا نہیں ہے۔

ہم تو ان مسلم قلم کاروں کو بھی غلط انداز سمجھتے ہیں جو اشتراکیت کی عداوت میں
مغرب کی سرمایہ داری کی حمایت کرنے لگتے ہیں اور اپنی دانست میں یہ خیال کرتے ہیں کہ وہ
اس طرح دین اسلام کی خدمت کر رہے ہیں۔

صاحب نظر کافر لیفٹ ہے کہ اقتصادیات پر قلم اٹھانے سے پہلے دو باتوں پر
نظر کر لیا کرے :-

(۱) ”مسلم قلم کار کا یہ فرض نہیں ہے کہ وہ مغربی سرمایہ داری
کی حمایت کرے اور اس پر وارد ہونے والے صحیح اعتراضات کو بھی غلط
تصور کر کے ٹھکرا دے صرف اس لئے کہ اسلام بھی انفرادی ملکیت کا
حامی ہے۔“

(۲) ”سرمایہ دار معاشرہ کی موجودہ حالت کی اتیری کا کوئی تعلق
شخصی ملکیت کے نہیں ہے۔ یہ کوئی ضروری نہیں ہے کہ جس جس نظام
میں ایسی ملکیت کا تصور ہو وہاں یہ مفاسد ضرور پائے جائیں۔ جیسا کہ
مارکیت نے خیال کیا ہے اور فقر و فاقہ، احتکار و استعمار بے کاری
اور بے کاری سب کو اسی ملکیت کا نتیجہ قرار دے دیا ہے۔“

مارکیت کے اس خیال پر ہمارے دو بنیادی اعتراضات
ہیں۔

(۱) ”مارکیت نے سرمایہ دار نظام کے سیاسی، اقتصادی اور فکری
اصول پر غور کرنے بغیر اسے شخصی ملکیت کا مترادف قرار دے کر اس کی
ساری خرابیوں کو اسی ملکیت کے سر ڈال دیا جو کسی طرح بھی روانہ تھا۔“

(۲) ” سرمایہ داری کے ارتقاؤ و تناقض کے بارے میں اس کے وضع کردہ

اصول و قوانین غلط اور خلاف واقع ہیں “

سرمایہ داری کی سب سے اہم نقیض جس پر اس طبقاتی نزاع کی بنیاد ہے جس کے نتیجے میں سرمایہ دار نظام کا خاتمہ ہو گا اور اشتراکیت وجود میں آئے گی۔ مارکس کی نظر میں وہ ”زائد قیمت“ ہے جسے سرمایہ دار مزدور سے غصب کر لیتا ہے۔

اس مسئلہ کی تفصیل یہ ہے کہ بہتر سے اس کی قیمت اس کے اندر صرف شدہ عمل اور محنت سے لگائی جاتی ہے۔

اگر کوئی شخص ایک دینار کی کڑی خرید کر اس کا تخت بنوائے اور پھر اسے دو دینار میں فروخت کر دے تو ظاہر ہے کہ اس ایک دینار کا اضافہ صرف عمل کی بنا پر ہو گا جو مزدور نے اس میں صرف کیا ہے۔

تقاضائے انصاف تو یہ ہے کہ سرمایہ دار وہ پورا دینار مزدور کے حوالے کر دے اس لئے کہ یہ اسی کے عمل کا نتیجہ ہے اس طرح کسی قسم کا ظلم بھی نہ ہو گا، سرمایہ دار کا دینار بھی محفوظ رہے گا اور مزدور کا دینار بھی اسے مل جائے گا۔

لیکن ظاہر ہے کہ سرمایہ دار ایسا نہیں کرتا وہ مزدور کو اجرت دے کر روانہ کر دیتا ہے اور اس کو اپنی پوری ملکیت نہیں ملتی بلکہ اس میں سے ایک حصہ غصب ہو جاتا ہے یہی حصہ ہے جس کو اصطلاحی اعتبار سے ”زائد قیمت“ کہا جاتا ہے۔ اس لئے کہ یہ وہ قیمت ہے جسے سرمایہ دار نے اپنے حق سے زیادہ لے لیا ہے۔ دوسرے لفظوں میں یوں کہا جائے کہ

مزدور قیمت زیادہ پیدا کرتا ہے اور اجرت اسے کم ہی ملتی ہے جس کے نتیجہ میں چھوٹی چھوٹی
اجرت جمع کر کے سرمایہ دار ایک ثروت کا مالک ہو جاتا ہے اور مزدور اپنے حق سے محروم
ہو جاتا ہے۔

مارکس فائدہ کے سلسلے میں اپنی اس تشریح کو پوری سرمایہ داری کا راز خیال کرتا ہے
اور اس کا نظریہ یہ ہے کہ ہم جس وقت پیداوار کا تجزیہ کرتے ہیں تو اس کے علاوہ فائدہ کا
کوئی موقع نظر نہیں آتا جس سے انسان سرمایہ دار بن سکے۔ مالک پہلے ماجر سے تمام آلات
خریدتا ہے اس کے بعد مزدور سے اس کی طاقتیں خریدتا ہے۔ ظاہر ہے کہ استعمالی منفعت
کے اعتبار سے یہ معاملہ دونوں کے حق میں برابر ہے اس لئے کہ طرفین نے ایک شے دی اور
اس کے مقابلہ میں دوسری شے لی لیکن تبادلی قیمت کے اعتبار سے ایسا نہیں ہے۔ تبادلہ
عام طور سے برابر کی چیزوں میں ہوتا ہے اور واضح سی بات ہے کہ معاملہ برابر کا ہوا۔

تو فائدہ کا کوئی سوال ہی پیدا نہ ہوتا۔ وہاں یہ ہے کہ پھر فائدہ کہاں سے آگیا
اس کے متعلق چند احتمالات دیئے جاسکتے ہیں۔ ایک بات تو یہ کہی جاسکتی ہے کہ فائدہ
فروخت کرنے والے کی طرف سے پیدا ہوتا ہے اس لئے کہ جب وہ اپنی جنس کو زیادہ قیمت
پر فروخت کرے گا تو اسے فائدہ ضرور حاصل ہوگا لیکن یہ بات مارکس کی نظر میں غلط ہے
اس لئے کہ یہ فائدہ ۱۰ دن ختم ہو جائے گا جب اس نے اپنے فائدے کو جنس خریدنا پڑے گا
اور باقی مشترک کی شکل اختیار کر لے گا۔

دوسرا سوال یہ ہے کہ یہ فائدہ پیداوار والوں کے طرف سے ہوگا۔ اس وقت جب
ضرورت مند افراد جنس کو اس سے زیادہ قیمت پر خرید لیں۔ لیکن مارکس کی نظر میں
یہ بھی غیر صحیح ہے اس لئے کہ آج کا پیداوار والا انسان کی ضرورت مند ہو سکتا ہے
اندازہ تمام فائدہ کل ختم ہو جائے گا جب رفیقین کی یقینیت بدل جائے گی۔
مقامی یہ ہے کہ ان فائدہ کاروں کا زیادہ قیمت پر بیچنے میں مسخر ہے اور

دوقت ضرورت زیادہ قیمت پر خریدنے میں بلکہ اس کا از صرف یہ ہے کہ مالک مزدور سے دس گھنٹہ کا کام لے کر اس پورے وقت کی اجرت نہیں دیتا۔

صرف اس خیال کی بنا پر کہ کم نے عمل نہیں خرید ابے بلکہ وہ طاقت خریدی ہے جس کی بنا پر یہ عمل ظہور میں آیا ہے اور ظاہر ہے کہ طاقت کے عوض میں اتنا مال دے دینا کافی ہے جس سے آئندہ کام کرنے کے لئے طاقت محفوظ رہے پوری قیمت کا دینا ضروری نہیں ہے اگرچہ وہ اسی کے عمل سے پیدا ہوئی ہے۔

مارکس نے اپنے اس بیان سے یہ واضح کر دیا ہے کہ سرمایہ دار مزدور سے اس کی طاقت خریدتا ہے اور اسی کی قیمت ادا کرتا ہے۔ حالانکہ عینس کو تحویل لیتے وقت اسے عمل کی صورت میں وصولی کرتا ہے۔

ظاہر ہے کہ اگر وہ عمل کو لے کر اس سے پیدا شدہ پوری قیمت کو مزدور کے حوالے کر دے تو کوئی نزاع ہی واقع نہ ہو لیکن چونکہ ایسا نہیں ہوتا اس لئے سرمایہ دار اور مزدور کی طبقاتی جنگ شروع ہو جاتی ہے۔

کھلی ہوئی بات ہے کہ مارکس کا یہ پورا بیان اس کے مقررہ کئے ہوئے معیار پر مبنی ہے۔ اس لئے کہ وہ قیمت کو عمل کے اعتبار سے معین کرتا ہے اور اسی لئے یہ دعویٰ کرتا ہے کہ سرمایہ دار مزدور سے اس کی پیدا کردہ قیمت کا ایک حصہ غصب کر لیتا ہے۔

لہذا اگر یہ ثابت ہو جائے کہ قیمت کا معیار صرف عمل نہیں ہے بلکہ اس میں اور عناصر بھی شریک ہیں تو مارکس کی پوری بنیاد منہدم ہو جائے گی اور اس کا نظریہ باطل محض ہو کر رہ جائے گا۔

ہم نے گذشتہ بحث میں یہ واضح کر دیا ہے کہ قیمت کا عمل معیار نہیں ہے بلکہ ایک سیکالوجی صفت ہے۔ جس میں پورا معاشرہ شریک ہوتا ہے اور وہ ہے رغبت۔ لہذا

اس زائد قیمت کی تفسیر کے لئے ہمیں غصب و سلب کے داخل کرنے کی ضرورت نہیں ہے بلکہ ہم خام مواد کی اہمیت کو پیش نظر رکھ کر اس کے راز کو واضح کر سکتے ہیں۔

یاد رکھئے کہ جو خام مواد بھی فطری اعتبار سے قدرے ندرت رکھتا ہے جیسے لکڑی کردہ ہوا کی نسبت سے کیا بے اس کی خود بھی ایک قیمت ہوتی ہے خواہ اس میں کوئی انسانی عمل شریک ہوا ہو یا نہ ہوا اور یہی وہ بات ہے جسے مارکس نے ٹھکرا کر یہ طے کر دیا ہے کہ جب تک عمل شریک نہ ہو جائے خام مواد کی کوئی قیمت ہی نہیں ہوتی ہے۔

ہم یہ تسلیم کرتے ہیں کہ خام مواد جب تک ظاہر نہ ہو جائے زیر زمین اس کی کوئی قیمت نہیں ہوتی اور جب انسانی محنت سے سامنے آجاتا ہے تو اس کی ایک قدر قیمت پیدا ہو جاتی ہے لیکن اس کا یہ مطلب بے گز نہیں ہے کہ پوری قیمت عمل ہی کے زور پر پیدا ہوتی ہے۔

اس لئے کہ اگر مارکس کو یہ کہنے کا حق ہو گا تو ہم بھی یہ کہیں گے کہ عمل جب تک کسی خام مواد سے متعلق نہ ہو اس وقت تک اس کی بھی کوئی قدر و قیمت نہیں ہوتی۔ تو کیا اس کا یہ مطلب ہے کہ ہم عمل کی اہمیت سے بھی انکار کریں۔ ظاہر ہے کہ ایسا نہیں ہے بلکہ ہمارا فرض ہے کہ ہم دونوں عناصر کی اہمیت کو پیش نظر رکھ کر یہ دیکھیں کہ جس طرح زیر زمین سونے کی کوئی وقعت نہیں ہے اسی طرح بالائے زمین مہل مواد میں صرف ہونے والے عمل کی بھی کوئی اہمیت نہیں ہے۔ دونوں اپنا صحیح مرتبہ اسی وقت پاسکتے ہیں جب ایک دوسرے سے منظم ہو جائیں اور اپنے صحیح انداز میں معاشرہ کے سامنے آئیں۔

اور جب یہ بات واضح ہو گئی کہ نفسیاتی معیار یعنی عمومی رغبت کے اعتبار سے عمل کے ساتھ خام مواد کو بھی قیمت کی ایجاد میں دخل ہوتا ہے تو اب ہمارا فرض ہے کہ

ہم ان تمام عناصر کو پیش نظر رکھیں اور یہ سمجھیں کہ قیمت صرف عمل کا نتیجہ نہیں ہے بلکہ اس میں زمین کا بھی دخل ہوتا ہے اور یہی وجہ ہے کہ ایک ہی عمل جب باصلاحیت زمین پر صرف ہو جاتا ہے تو زیادہ قیمت پیدا ہو جاتی ہے اور جب بے صلاحیت اراضیات پر لگ جاتا ہے تو کم قیمت وجود میں آتی ہے جس کا مطلب یہ ہے کہ قیمت کی تشکیل میں زمین کا بھی حصہ ہے اور جب یہ ثابت ہو گیا کہ تمام قیمت عمل کی پیداوار نہیں ہے تو پھر یہ کہنا صحیح نہ ہو گا کہ سرمایہ دار کا فائدہ مزدور سے چرایا ہوا ہوتا ہے بلکہ اسے زمین کی صلاحیت یا خام مواد کی طرف بھی منسوب کر سکتے ہیں۔

آپ یہ سوال نہ کریں کہ اس علم طبیعت سے حاصل شدہ قیمت کا مالک کون ہے مزدور یا کوئی اور۔

اس لئے کہ یہ بات ہمارے موضوع سے خارج ہے۔ ہم تو صرف اتنا واضح کرنا چاہتے ہیں کہ سرمایہ دارانہ فائدوں کی تفسیر کے لئے مزدور کے حقوق کا تذکرہ کوئی ضروری شے نہیں ہے بلکہ اس کی توجیہ اس کے علاوہ دوسرے اسباب کی بنا پر بھی ہو سکتی ہے۔

یہ تو صرف مارکس کے نظریہ کی تجبوری کٹی کہ وہ مزدور کے حقوق کی زبردستی حمایت کرے ورنہ عمومی رغبت کے معیار پر یہ توجیہ مہمل ہے اور اس کے علاوہ دیگر توجیہوں کے دروازے کھلے ہوئے ہیں۔

اس مقام پر ایک اور شے بھی قابل توجہ تھی جسے مارکس نے نظر انداز کر دیا ہے اور وہ ہے قیمت کی وہ مقدار جو کارخانہ کے مالک کی تنظیمی صلاحیتوں سے پیدا ہوتی ہے۔

غلابر ہے کہ تنظیم و ترتیب خود بھی ایک عمل ہے اور بڑا اہم بنیادی عمل ہے کہ اگر کسی کارخانہ میں یہ بات نہ پائی جائے تو سزاؤں عمل بیکار چلے جائیں۔

مارکس کو چاہئے تھا کہ اپنے نظریہ کی بنا پر اس عمل کی بھی ایک قیمت لگاتا اور سرمایہ دار کے تمام فائدوں کو لوٹ مار پر محمول نہ کرتا لیکن اس نے بنیاد ہی ایسی قائم کی تھی جس کی بنا پر

اتنے اہم کام سے بھی غفلت کرنا پڑی اور اس طرح مزدوروں آلات اخام مواد و درآمد برآمد جیسے تمام اہم کاموں کی اہمیت کا انکار کرنا پڑا۔

اور جب ہم نے یہ واضح کر دیا ہے کہ مارکس کا قانون قیمت اور نظریہ "قیمت زائد" دونوں باطل ہیں تو اس کا مطلب یہ ہوا کہ طبقات میں قائم ہونے والی داخلی نزاع بھی بے بنیاد ہو گئی اور مارکسی تحقیق کی پوری عمارت مسمار ہو گئی لیکن تاہم اس تفصیل کی طرف ایک مختصر اشارہ ضروری ہے۔

یاد رکھئے مارکس کی نظر میں دو قسم کے تناقض ہیں۔ ایک مالک اور مزدور کا تناقض۔ ایک طاقت اور تناقض۔

مالک اور مزدور کے تنازع کا سبب یہ ہے کہ مالک مزدور کی پیدا کردہ قیمت کا ایک حصہ مار لیتا ہے اور اسے اس کا پورا حق نہیں دیتا۔ اس بنیاد کے باطل ہونے کا راز یہ ہے کہ قیمت کا تمام تر تعلق عمل سے نہیں ہے۔

لہذا اس حصہ کا مزدور کی طرف منسوب ہونا ہی ثابت نہیں ہے کہ مزید کسی غصب و سلب یا لوٹ مار کا سوال پیدا ہو۔

یہ صحیح ہے کہ مالک کی مصلحت یہ ہوتی ہے کہ مزدوری کم ہو اور مزدور کی مصلحت یہ ہوتی ہے کہ مزدوری زیادہ ہو اور یہ کبھی صحیح ہے کہ ایک کے فائدہ سے دوسرے کا نقصان ہو گا اور اس طرح دونوں میں ایک قسم کی کشاکش ہو گی لیکن یاد رکھئے کہ اسے اس طبقاتی نزاع سے کوئی تعلق نہیں ہے۔

جسے مارکسیت کی اصلاح میں داخلی تناقض کہتے ہیں بلکہ یہ مصالحہ کا اختلاف ہے جو دکاندار اور خریدار کے درمیان بھی ہوتا ہے اور فنکار و غمبیر فنکار کے درمیان بھی۔

اول الذکر کا مطلوب یہ ہوتا ہے کہ قیمت یا اجرت زیادہ ہو اور آخر الذکر کا مقصد

یہ ہوتا ہے کہ قیمت کم یا اجرت مادی ہو۔

ظاہر ہے کہ اس اختلاف کو کسی مارکسی نظریہ کے انسان نے داخلی تناقض یا طبقاتی نزاع سے تعبیر نہیں کیا اور نہ کسی کو اس بات کا حق ہی پہنچتا ہے

طاقت اور عمل کے تناقض کا سبب یہ ہے کہ مالک مزدور سے اس کی طاقت خریدنا ہے اور پھر وقت تحویل عمل وصول کرتا ہے جس کی بنا پر ایک باہمی طبقاتی نزاع پیدا ہو جاتی ہے۔

طاقت کے خریدنے کے سلسلے میں مارکیت کا فلسفہ یہ ہے کہ مزدور کے پاس وہی چیزیں ہوتی ہیں ایک عمل اور ایک اس کی طاقت۔

ظاہر ہے کہ عمل خریداری کے قابل نہیں ہے اس لئے کہ خریداری کے لئے قیمت کا تعین ضروری ہے اور قیمت کا تعین عمل سے ہوا کر کا ہے۔ لہذا براہ راست عمل کی خریداری غیر ممکن ہے اور جب عمل کسی معیار کے نہ ہونے کی بنا پر خریداری کے قابل نہ رہا تو اب خرید و فروخت اس طاقت میں منحصر ہو گئی جو اس کی پشت پر کار فرما ہے۔

اسلامی اقتصادیات سے باخبر افراد جانتے ہیں کہ وہ مارکس سے اس تجربہ کا پورے طور پر مخالف ہے اس کی نظر میں مزدور سے نہ اس کا عمل خریدنا جاتا ہے اور نہ اس کی طاقت بلکہ خرید و فروخت کا تمام تر تعلق اس منفعت سے ہوتا ہے جو عمل کے نتیجہ کی شکل میں ظاہر ہوتی ہے مثال کے طور پر یوں سمجھ لیں کہ اگر لکڑی کا مالک بنجارے تخت بنا کر اسے اجرت دے تو اس اجرت کا تعلق نہ اس کے عمل سے ہوگا اور نہ اس کی طاقت سے بلکہ اس کا پورا پورا تعلق اس کیفیت اور ہیئت سے ہوگا جو بنجارے کے عمل کے نتیجہ میں ان لکڑیوں میں ظاہر ہوتی ہے یعنی صورت تخت اور ظاہر سی بات ہے کہ یہ ہیئت نہ عمل سے متعلق ہے اور نہ طاقت سے بلکہ اس کا کوئی تعلق انسانی اجزاء سے بھی نہیں ہے بلکہ یہ ایک مستقل شے ہے جس کی قیمت نفسیاتی معیار یعنی عمومی رغبت کی بنا پر لگائی جائے گی جیسا کہ سابق میں واضح

کیا جا چکا ہے۔

(غنیمت الطالب فی حاشیہ المکاسب ص ۱۶)

اس مقام پر یہ امر بھی قابل توجہ ہے کہ قیمت کی تشکیل میں اگرچہ منفعت اور ضام مواد دونوں کا دخل ہوتا ہے لیکن اس کے باوجود دونوں میں ایک مختصر سا فرق بھی ہے اور وہ یہ کہ منفعت ایک اختیاری کام ہے اس لئے انسان اس بات پر قادر ہے کہ اس منفعت میں مدرت پیدا کر کے اس کی قیمت بڑھا دے جیسا کہ عام طور پر ہر طبقہ کی نوعین کی طرف سے ہوتا ہے اور لوگ یہ خیال کرتے ہیں کہ اس وقت قیمت کا اضافہ سیاسی بنیاد پر ہو گیا ہے۔

حالانکہ ایسا کچھ نہیں ہوتا۔ اس کا از بھی اسی عمومی رغبت میں پوشیدہ ہوتا ہے سیاسی مصالح کا کام صرف یہ ہوتا ہے کہ جنس کو نادر اور وجود بنا دیں۔ اس کے بعد رغبت کا زیادہ ہو جانا تو ایک فطری اور لازمی قانون ہے۔

سرمایہ داری کے تجربے کے سلسلے میں مارکس کے بنیادی نقطہ کی تحلیل کر کے یہ بتایا جا چکا ہے کہ "زائد قیمت" کی مارکسی تفسیر جس پر اس کی نظر میں پورے نظام کی بنیاد ہے ایک بے بنیاد شے ہے۔

مناسب معلوم ہوتا ہے کہ مارکسیت کے دیگر مراحل پر بھی ایک نظر کر لی جائے تاکہ بحث کے خاتمہ سے پہلے ہی مارکسیت کی پوری حقیقت طشت از بام ہو جائے

مارکسیت نے "قیمت" اور "قیمت زائد" کے بارے میں اپنے قوانین مقرر کرنے کے بعد ان سے استنتاج شروع کیا اور یہ بیان کیا کہ ان قوانین کا سب سے پہلا نتیجہ یہ ہو گا کہ معاشرہ میں ایک طبقاتی نزاع قائم ہو جائے گی۔ ایک طرف وہ مالک ہو گا جو مزدور کی پیدا کردہ قیمت کا ایک حصہ غصب کر رہا ہو گا اور دوسری طرف وہ مزدور ہو گا

جس کے حقوق پامال ہو رہے ہوں گے۔ نتیجہ یہ ہوگا کہ یہ کشمکش بڑھتی جائے گی اور آخر کار معاشرہ اغلاط کی اس منزل پر پہنچ جائے گا اور جنگ اتنی شدید ہو جائے گی کہ موجودہ نظام کو کرسی زعامت سے دست بردار ہو جانا پڑے گا اور جدید نظام کے لئے راستہ ہموار ہو جائے گا۔

دوسرا نتیجہ ہوگا "قلت فائدہ" اس لئے کہ جب سرمایہ داروں میں باہمی مقابلہ ہوگا اور ہر شخص اپنے کارخانے کو ترقی دینے کے لئے نئے آلات خریدے گا تو اس کا واضح اثر یہ ہوگا کہ فائدہ کا زیادہ حصہ دوبارہ سرمایہ بنادیا جائے گا اور فائدہ کی مقدار کم ہو جائے گی اس لئے کہ فائدہ عمل کا تابع ہوتا ہے اور جب آلات زیادہ ہو جائیں گے تو فائدہ کی مقدار کم ہو جائے گی اور پھر عمل بھی کم ہو جائے گا۔

اب یا تو مزدوروں سے مقررہ قیمت پر زیادہ کام لیا جائے گا یا ان کی اجرت میں کمی کر دی جائے گی اور ظاہر ہے کہ یہ دونوں باتیں اس طبقاتی جنگ کے شعلوں کو تیز تر کر دینے کے لئے کافی ہیں جس کے بعد سرمایہ داری کے خاتمہ کے امکانات قوی تر ہو جائیں گے۔

تیسرا نتیجہ ہوگا "عمومی فقر و فاقہ" اس لئے کہ جب نئے نئے آلات برسر کار آجائیں گے تو مزدوروں کی ضرورت کم ہو جائے گی ان کی جگہ آلات سے کام لیا جائے گا اور انجام یہ ہوگا کہ مزدور طبقہ عمومی فقر و فاقہ میں مبتلا ہو جائے گا اور طبقاتی جنگ کے عوامل و موثرات میں کچھ اور بھی اضافہ ہو جائے گا۔

چوتھا اور پانچواں نتیجہ استحکار و استعمار کی شکل میں ظاہر ہوگا۔ اس لئے کہ جب ملک کی پبلک عمومی سہولتوں میں مبتلا ہو جائے گی تو ان اجناس کے خریدار کم ہو جائیں گے اور سرمایہ داروں کو ضرورت ہوگی کہ اپنے مال کا استحکار کرے اور خارج حدود مملکت دوسرے باندوٹی پر قبضہ کرے جسے استعماری حرکت کہتے ہیں اور یہ تمام باتیں وہ ہوں گی جو انقلاب کے اسباب

ہیسا کریں گی اور مزدور کے ہاتھوں سرمایہ دار نظام کا خاتمہ ہوگا۔

مارکسیت کے اس استنتاج کو نقل کرنے کے بعد ضرورت محسوس ہو رہی ہے کہ ان نتائج کی بنیادوں کو واضح کر کے ان کی حقیقت کو بے نقاب کیا جائے۔

ظاہر ہے کہ پہلے نتیجہ کا تمام تر تعلق قانون قیمت سے ہے۔ اگر یہ تسلیم ہو جائے گا کہ قیمت کا معیار صرف عمل ہی ہے تو یہ کہا جاسکتا ہے کہ مالک مزدور کی پیدا کردہ قیمت میں سے ایک حصہ سترہ کر لیتا ہے۔

لیکن واضح ہے کہ ہم نے اس معیار کو باطل کر دیا ہے اور ہماری نظر میں اس نتیجہ کی کوئی وقعت نہیں ہے۔

دوسرا نتیجہ بھی اسی قانون کی ایک فرع ہے اس میں بھی یہی فرض کیا گیا ہے کہ قیمت عمل سے پیدا ہوتی ہے اور جب آلات کی زیادتی سے عمل کم ہو جائے گا تو قیمت بھی کم ہو جائے گی اور سرمایہ دار کو بقدر ضرورت فائدہ حاصل نہیں ہر سکے کا جس کا خمیازہ مزدور کو بھگتنا پڑے گا۔

ظاہر ہے کہ جب یہ بنیاد ہی ختم کر دی گئی ہے تو اب اس نتیجہ پر بحث کرنا بیجا اور بھول ہے۔

تیسرا نتیجہ مارکس کی اس تقلید کا اثر ہے جسے اس نے ریکارڈوں سے حاصل کر کے اس پر اپنی تحقیقات کا اضافہ کیا ہے، ریکارڈوں نے مزدور اور آلات کے تعلق پر بحث کرتے ہوئے یہ بیان کیا ہے کہ آلات کی فراوانی مزدور کے حق میں ہمیشہ مضر ہوا کرتی ہے اس لئے کہ اس طرح مزدور کی ضرورت کم ہو جاتی ہے اور وہ تنگ دستی کا شکار ہو جاتا ہے۔ مارکس نے اس تحقیق کو تسلیم کرتے ہوئے اس پر ایک نکتہ کا اضافہ کر دیا ہے کہ آلات کی فراوانی سے فقط مزدور کی کمی ہی نہیں ہوگی بلکہ ایک دوسرا نقصان یہ بھی ہوگا کہ آلات کے باعث بڑے سے بڑے کام عورتوں میں اور بچے بھی کرنے لگیں گے اور اس طرح قوی اور ماہر مزدور بیکار ہو جائے گا۔

جوان کی موت کا پیش فیصہ ہو گا۔

مارکس تو اپنی تحقیقات نذر کاغذ کر کے رخصت ہو گیا لیکن جب اس کے پرستاروں نے یہ دیکھا کہ یورپ اور امریکہ کے سرمایہ دار ممالک میں یہ تنگ دستی، یہ فقر و فاقہ نہیں ہے تو وہ متحیر ہو گئے اور انہوں نے اس امر کی ضرورت محسوس کی کہ مارکس کے کلام کی تاویل کی جائے چنانچہ یہ کہا گیا کہ لوگ اگرچہ مستقل طور پر مطمئن نظر آتے ہیں لیکن سرمایہ داروں کے مقابلہ میں انہیں تنگ دست اور فقیر ہی کہا جائے گا اور یہ نسبت یوں ہی بڑھتی رہے گی یہاں تک کہ آخری نقطہ پر پہنچ جائے۔

حقیقت یہ ہے کہ مارکسیت کی یہ تاویل اسی غلط بنیاد کی بنا پر رہے جس کی طوط ہم نے متعدد بار اشارہ کیا ہے کہ مارکس نے اپنے بیانات میں انسانی اقتصادیات کو اس کے اجتماعیات کے ساتھ بالکل مخلوط کر دیا ہے اور اس طرح ایک کاغذاب دوسرے کے سڑال دیا ہے ورنہ ہر صاحب عقل و انصاف سمجھ سکتا ہے کہ فقر و فاقہ کا ایک مفہوم ہے جو انسان کی ذاتی پریشانی سے پیدا ہوتا ہے اسے کسی دوسرے شخص کی مالی حالت سے کوئی تعلق نہیں ہے۔ ایک شخص اپنے حالات کے اعتبار سے مطمئن زندگی بسر کر رہا ہے تو اسے فقیر نہیں کہا جاسکتا خواہ اس کی مالیت اور آمدنی ہزاروں آدمیوں سے کم ہو۔

یہ فقر اور یہ تنگ دستی اجتماعی اعتبار سے تو فرض کی جاسکتی ہے لیکن اقتصادیات میں اس کا کوئی مرتبہ نہیں ہے مارکس چونکہ تمام عالم کو اقتصادی بنانا چاہتا ہے اس لئے وہ اپنے کو اس قسم کے بیانات پر مجبور پا رہا ہے۔

بہر حال اب یہ سوال رہ جائے گا کہ یہ عمومی تنگ دستی کہاں سے پیدا ہوتی ہے اور اس کا سرچشمہ کیا ہے؟ اس کے متعلق یاد رکھئے کہ اس کا تعلق انفرادی ملکیت سے نہیں ہے بلکہ اس کا سبب سرمایہ دارانہ منافع کی وہ آزادی ہے جو کسی می رویت اور پابندی سے دوچار نہیں ہوتی۔ نہ اس میں باہمی تعاون کا کوئی سوال ہے اور نہ پست طبقہ کی کفالت

ورنہ اگر کوئی نظام انفرادی ملکیت کے ساتھ اس قسم کے اجتماعی قوانین کا بھی حامل ہو تو اس میں اس قسم کی خرابیاں نہیں پیدا ہو سکتیں۔

چوتھا نتیجہ ہے استعمار مارکیٹ نے اپنی عادت کے مطابق اسے کبھی اقتصادیات سے مربوط کرتے ہوئے اس کی یہ توجیہ کی ہے کہ شخصی ملکیت کے طفیل میں جب سرمایہ داری آخری نقطہ عروج پر پہنچ جاتی ہے تو اس کے واسطے ملکی بازار نا کافی ہو جاتے ہیں اور اسے غیر ملکی بازاروں پر قبضہ جانے کی فکر ہوتی ہے اور اسی خاصانہ حرکت کا نام استعمار لیکن حقیقت یہ ہے کہ مارکس کا یہ بیان کبھی خلاف واقع ہے۔ اگر استعمار کا تعلق

سرمایہ داری کی ترقی سے ہوتا تو اس کا وجود صرف ان ممالک میں ہوتا جہاں سرمایہ داری آخری منزل پر ہو حالانکہ تاریخ نے ہمیں یہ بتایا ہے کہ استعمار سرمایہ داری کے وجود کے ساتھ چلتا ہے وہ اس کی ترقی کا انتظام نہیں کرتا۔ چنانچہ آپ ملاحظہ کریں گے کہ یورپ میں سرمایہ داری کے آتے ہی استعمار کی فکر شروع ہو گئی۔ برطانیہ نے ہندوستان، برازیل، افریقہ، مصر، سوڈان وغیرہ پر قبضہ جایا۔ فرانس نے ہندوستان، جزائر مراکش، تونس، مدغاسکر وغیرہ کو لیا، جرمنی نے مغربی افریقہ اور جزائر باسٹیک پر چھاپہ مارا، اٹلی نے مغربی اطالیہ اور صومالیہ پر اپنا رنگ جایا، بلجیک نے کانگو، روس نے ایشیا کے بعض حصے اور ہالینڈ نے جزائر ہند کو اپنے استعمار میں داخل کر لیا۔

کیا ان حالات کے باوجود کبھی مارکس کی تفسیر کو قبول کیا جاسکتا ہے؟ نہیں ہرگز نہیں۔ استعمار کا تمام تر تعلق معاشرہ کے اخلاقی اور روحانی انحطاط سے ہوتا ہے جس معاشرہ کی نظر میں مادہ ہی مادہ ہوتا ہے وہ اپنی اس مادی ترقی کے استحصال کے لئے اس قسم کے ناجائز اقدامات کیا کرتا ہے۔ اگر کوئی ایسا نظام تلاش کر لیا جائے جس میں انفرادی ملکیت کے ساتھ اخلاقی اقدار اور روحانی افکار کا بھی لحاظ ہو تو اس میں اس قسم کے اقدامات کا تصور بھی نہیں ہو سکتا۔

پانچواں نتیجہ ہے احتکار، مارکیٹ نے اسے بھی انفرادی ملکیت کا نتیجہ قرار دیا۔ بے کجب ملک میں نقد و فاقہ عام ہو جائے گا اور لوگ بقدر ضرورت قیمت نہ دے سکیں گے تو سرمایہ دار اپنے مال کا ذخیرہ کرے گا اور اس طرح لوگ بھوک سے ہلاک ہو جائیں گے۔

حالانکہ حقیقت اس کے بالکل برعکس ہے احتکار اور ذخیرہ اندوزی کو انفرادی ملکیت سے کیا تعلق ہے، یہ ملکیت تو صرف انسان کو مالدار بناتی ہے، احتکار کی فکر تو اس وقت پیدا ہو سکتی ہے جب اس کی یہ ثروت مندی اور مالداری بالکل ہی مطلق العنان ہو اور اس پر کسی قسم کی قانونی اور اخلاقی پابندی نہ ہو۔

لیکن اگر نظام ایسا ہو جس میں انفرادی ملکیت کے ساتھ بڑھتی ہوئی سرمایہ داری کے روکنے کے قوانین بھی ہوں تو پھر اس نظام میں احتکار اور ذخیرہ اندوزی کا تصور غلط ہوگا۔ مقصد یہ ہے کہ مارکیٹ کے بیان کردہ مفاسد کا کوئی تعلق انفرادی ملکیت سے نہیں ہے بلکہ اس کے اسباب و عوامل کچھ اور ہی ہیں لہذا اس ملکیت سے باطنی خلاف قانون ہے۔

مارکسی مذاہب

تکمیل :- ابتدائے کتاب میں ہم یہ کہہ آئے ہیں کہ اقتصادی مذہب اس مکمل تنظیم اور دستور زندگی کا نام ہے جس کے انطباق سے معاشرہ کی اقتصادی حالت سنور سکے اور درخیز و برکت سے ہم آغوش ہو سکے اور علم الاقتصاد اس طریقہ تحقیق کا نام ہے جس کے ذریعہ ان فطری قوانین کا انکشاف کیا جائے جو عالم طبیعت پر حکومت کر رہے ہیں۔ ظاہر ہے کہ اس تقسیم کی بنا پر مذہب دعوت عمل کا نام ہے اور علم انکشاف حقیقت کا، مذہب ایک تخلیق منفرد ہے اور علم ایک تحقیقی میدان۔

یہی وجہ ہے کہ ہم نے ابتدائے مارکسیت کے بارے میں تاریخی مادیت کو اس کی تنظیماً سے الگ کر دیا تھا کہ تاریخی مادیت پیداوار کے فطری تکامل اور تاریخی ارتقاء سے بحث کرتی ہے اور مذہب انسانیت کو ان تقاضوں پر عمل کرنے کی دعوت دیتا ہے مادیت محقق و منفکر ہے اور مذہب دعاوی و شہرت۔

لیکن اس سے یہ ہرگز نہ سمجھنا چاہیے کہ مارکسی تنظیمات کو مادیت تاریخ سے کوئی ربط نہیں ہے بلکہ یہ مذاہب درحقیقت اسی مادیت کے فطری نتائج ہیں جو جدلی قوانین کی بنا پر مستقبل میں رونما ہوں گے۔ ان دونوں میں ایک بنیادی اتحاد ہے جس کی بنا پر ایک دوسرے کی تعبیر اور اس کا ترجمان کہہ سکتے ہیں، اشتراکیت و اشتمالیت درحقیقت اسی تاریخی ارادے کو پورا کرنا چاہتی ہیں۔ جو مادیت کی روشنی میں حتمی ہو چکا ہے اور جس پر عمل درآمد تاریخ کی ایک اہم ضرورت ہے۔

شائد اسی باطنی اتحاد کا اثر تھا کہ مارکس نے اپنی اشتراکیت کو "علمی اشتراکیت" کے نام سے موسوم کیا ہے اور باقی تمام اشتراکیوں کو ذہنی خیالات کا درجہ دیا ہے صرف اس لئے کہ ان کی بنیاد کسی علمی قانون پر نہ تھی اور وہ جلد ہی تباہی کے گھاٹ اتر گئیں۔

مارکسی تنظیم کے دو مرحلے ہیں جنہیں وہ تدریجی حیثیت سے رائج کرنا چاہتی ہے پہلے مرحلے کا نام ہے اشتراکیت اور دوسرے کا نام ہے اشتمالیت، تاریخی مادیت کے لحاظ سے اشتمالیت تاریخ کا وہ آخری درجہ ہے جہاں پہنچ کر قافلہ بشریت ٹھہر جائیگا اور تاریخ اپنا آخری فیصلہ سنا دے گی، معجزہ ظاہر ہو جائے گا اور عالم کو المینان کا سانس لینے کا موقع مل جائے گا۔

اشتراکیت درحقیقت اسی مستقبل کی ایک تمہید ہے جس کا مقصد سرمایہ داری کا خاتمہ کر کے اشتمالیت کے لئے راستہ ہموار کرنا ہے۔

اشتراکیت و اشتمالبت کیا ہیں؟

مارکیٹ نے تاریخ کے ہر مرحلہ کے لئے کچھ قواعد و قوانین وضع کئے ہیں جن پر تاریخ کو سیر کرنا ہے۔ اشتراکیت کے لئے چار اصول ہیں۔

- ۱- طبقات کو ختم کر کے ایک غیر طبقاتی معاشرہ کی ایجاد۔
 - ۲- مزدور طبقہ کی طرف سے اشتراکیت کے استحکام کے لئے ایک ڈکٹیٹر شپ کا قیام۔
 - ۳- ثروت اور ذرائع پیداوار پر اشتراکی قبضہ۔
 - ۴- بقدر طاقت عمل اور بقدر عمل اجرت کی بنیاد پر ثروت کی تقسیم۔
- اس کے بعد تاریخ جب ترقی کرے گی اور اشتمالبت کی منزل میں قدم رکھے گی تو ان اصولوں میں کسی قدر تغیر ہو جائے گا۔
- پہلا قانون بدستور ہے گا۔
- دوسرے میں اتنا تغیر ہو گا کہ ڈکٹیٹر شپ کا تصور بھی ختم ہو جائے گا اور لوگ حکومتی قید و بند سے بالکل آزاد ہو جائیں گے۔
- تیسرے قانون میں نقطہ سرمایہ دارانہ وسائل پر قبضہ نہ ہو گا بلکہ شخصی پیداوار بھی عمومی حیثیت پیدا کرے گی اور انفرادی ملکیت کا مکمل خاتمہ ہو جائے گا۔
- چوتھے قانون میں تقسیم کا معیار عمل کے بجائے ضرورت کو قرار دیا جائے گا اور ہر شخص کو بقدر حاجت مال ملا کرے گا۔
- یاد رکھئے کہ کسی نظام پر تنقید کرنے کے لئے تین قسم کے طریقے استعمال ہوتے ہیں۔

۱- ان اصولوں پر تنقید کی جائے جن پر اس نظام کی بنیاد ہے۔

۲۔ یہ دیکھا جائے کہ آیا یہ اصول اس نظام پر منطبق بھی ہوتے ہیں یا نہیں۔

۲۔ اس بات پر غور کیا جائے کہ آیا یہ نظام معاشرہ پر انطباق کے قابل بھی ہے یا نہیں؟ ہم بھی انھیں طریقوں کو پیش نظر رکھ کر مادیت کے ان مذاہب و تنظیمات پر تبصرہ کریں گے۔

مارکسی مذاہب پر عمومی تنقید

مارکسی مذاہب کے سلسلے میں سب سے پہلا اور خطرناک سوال یہ اٹھتا ہے کہ ان مذاہب کی دلیل کیا ہے۔ جس کی بنا پر سارے عالم کو ان کی پابندی کی دعوت دی جا رہی ہے۔

ظاہر ہے کہ مارکس اپنی اس مساوات کو اخلاقی قدروں کا نتیجہ قرار دینے کے لئے تیار نہیں ہے۔ اس لئے کہ اخلاقیات اس کی نظر میں ادھام کا نتیجہ ہیں۔ درحقیقت چند اقتصادی ضروریات ہیں جن کو اخلاقیات کا نام دیا جاتا ہے یا دیا جانا چاہیے۔ اس کے علاوہ اخلاق کا کوئی اور مفہوم نہیں ہے۔

اس نقطہ خیال کے ماتحت وہ اپنے مذاہب پر تاریخی مادیت سے استدلال کرتی ہے۔ اور یہ دعویٰ کرتی ہے کہ یہ مادیت فطری طور پر سرمایہ داری کو ختم کر کے اشتراکیت کی بنیاد ڈال دینا چاہتی ہے۔

اس مقام پر ایک جدید سوال یہ ابھرتا ہے کہ مادیت اشتراکیت کو کس طرح چاہتی ہے اس کا جواب دیا جا چکا ہے جس کا خلاصہ یہ تھا کہ تاریخ اپنے مخصوص عوامل و محرکات کے تحت چلتی ہے جو اس کا سمتہ معین کرتے ہیں اور چونکہ سرمایہ داری کے دور تک پہنچ کر اس میں زائد قیمت کا دخل ہو جاتا ہے۔ اس لئے اسے ایک دن طبقاتی نزاع سے دوچار ہونا پڑے گا۔

اور اس کے نتیجہ میں ضروریوں کی فتح ہوگی جس کا دوسرا نام اشتراکیت ہوگا۔

ہم اپنی سابق گفتگو میں یہ واضح کر چکے ہیں کہ مادیت ایک بے بنیاد نظریہ ہے اور تاریخ اس کے قوانین کا اتباع کرنے پر راضی نہیں ہے۔

ہم نے یہ بھی بتا دیا ہے کہ سرمایہ داری کے تناقضات میں زائد قیمت وغیرہ کا پام لینا غلط ہے۔ ان سب کی ایک قانونی بنیاد ہے جو ان کے ماسوا ہے۔ لہذا ان اسباب کی بنا پر سرمایہ داری کا خاتمہ غیر معقول ہے اور اگر بالفرض ایسا ہو بھی جائے تو یہ سوال بہر حال باقی رہے گا کہ اشتراکیت کی خلافت کی دلیل کیا ہے؟

کیا یہ ممکن نہیں ہے کہ سرمایہ داری کے خاتمہ کے بعد حکومتی اشتراکیت قائم ہو جائے یا ایسی تنظیم آجائے جس میں مختلف قسم کی ملکیتیں ہوں یا ایسا نظام حکومت کرے جس میں منطوقوں کے اموال واپس دلادئے جائیں۔

اور اگر یہ تمام امکانات پائے جاتے ہیں تو اشتراکیت کے حتمی ہونے کا خواب کیونکر شرمندہ تعبیر ہوگا اور مارکسی استدلال کس طرح درجہ تکمیل کو پہنچے گا؟ یہ مسئلہ جواب طلب ہے۔

اشتراکیت

اس اجمالی تجزیہ کے بعد ہم اشتراکیت کے قوانین کا ایک تفصیلی جائزہ لینا چاہتے ہیں، آپ کو یاد ہوگا کہ اس کا پہلا قانون ہے طبقات کا خاتمہ اور غیر طبقاتی معاشرہ کی ایجاد۔

اس کا یہ سبب بیان کیا گیا ہے کہ تاریخ کے تمام ادوار جدیدیاتی مادیت کے تحت چل رہے ہیں۔ ہر دور کا ایک تقاضہ ہوتا ہے جس کے مطابق نظام برسر کار آتا ہے۔

اب چونکہ سابق کے نظاموں میں انفرادی ملکیت کا ایک مقام تھا اس لئے اس کا لازمی نتیجہ یہ تھا کہ ایک شخص سرمایہ دار ہو اور دوسرا مزدور، ایک امیر ہو اور دوسرا فقیر اور اس طرح طبقات کی بنیاد پڑ جائے گی۔

اشتراکی معاشرہ چونکہ ان خرافات کو قبول نہیں کرتا اور انفرادی ملکیت کی کسی حیثیت کا قائل نہیں ہے۔ اس لئے اس میں طبقات کا وجود غیر ممکن ہی بننا چاہیے۔ ہم نے تاریخی مادیت کا جائزہ لیتے وقت ہی اس بات کا اظہار کر دیا تھا کہ ماکریت تمام طبقات کو اقتصاد میں منحصر کر دینے میں سخت غلطی پر ہے۔ معاشرہ میں اس کے اور بھی عوامل و اسباب ہو سکتے ہیں جیسا کہ ہوا بھی ہے کہ کبھی طبقات دین کی بنیاد پر قائم ہوئے ہیں اور کبھی سیاست کی بنیاد پر۔

اور جب یہ امکانات پائے جاتے ہیں تو اس کی کیا ضمانت ہے کہ اشتراکی معاشرہ میں یہ اسباب پیدا نہ ہوں گے اور ان کے زیر اثر طبقاتی نظام وجود میں نہ آئے گا بلکہ میں تو یہاں تک کہہ سکتا ہوں کہ اس نظام میں بحسب عمل و دولت کی تقسیم خود بھی ایک طبقاتی معاشرہ کی ایجاد کا سبب ہے۔ اس لئے کہ لوگ اعمال کے اعتبار سے مختلف صلاحیتوں کے مالک ہوتے ہیں۔

لہذا ان کے منافع بھی مختلف ہوں گے اور اس طرح طبقات پیدا ہو جائیں گے بلکہ اشتراکیت میں تو سیاسی بنیاد پر بھی طبقات پیدا ہو سکتے ہیں اس لئے کہ یہاں ایک جماعت انقلابی پارٹی کی قیادت کرتی ہے۔ جسے سب سے زیادہ کے تمام اختیارات حاصل ہوتے ہیں جیسا کہ لیغین نے ۱۹۰۵ء میں اس بات کا اعلان کیا تھا کہ اصل انقلاب کی خود بھی ایک جماعت ہوتی ہے جس طرح سابق میں کاشتکاروں کے انقلاب کی لیڈری ایک جماعت اقتصادی امتیاز کی بنا پر کر رہی تھی۔ اسی طرح اس مزدور جماعت کی لیڈری فکری اور انقلابی شعور کی بنا پر ہوگی۔

ظاہر ہے کہ جب معاشرہ میں ایک ایسی خود مختار جماعت پیدا ہو جائے گی جو سرمایہ داری سے تصفیہ حساب کے لئے ہر قسم کا تصرف کر سکتی ہو جیسا کہ لینن نے کہا تھا۔ "خانہ جنگی سے محفوظ زمانہ میں اشتراکیت اس وقت تک اپنا فریضہ ادا نہیں کر سکتی جب تک کہ اس پر ایک آہنی نظام نہ مسلط کیا جائے جو فوجی نظام کے مانند ہو اور اس کی صلاحیتیں پوری پوری وسعت رکھتی ہوں۔ عوامی اعتماد کبھی درجہ کمال پر ہو"۔

اسٹالن نے اس بیان پر اتنا اضافہ اور کر دیا ہے "پرسکون دور میں ڈکٹیٹر شپ کے قیام کے لئے اس قسم کی تنظیم ہوتی چاہیے بلکہ یہی تنظیم ڈکٹیٹر شپ کے قیام کے بعد بھی سستا بلکہ ضروری ہے۔"

ان بیانات سے معلوم ہوتا ہے کہ اشتراکیت اپنے انقلابی مفہوم کی بنا پر ہمیشہ ایک ایسی جماعت کی ضرورت محسوس کرتی ہے جو بست و کشاد کے تمام اختیارات رکھتی ہو تاکہ وہ اپنے جاہلانہ طرز حکومت سے لوگوں کے "اشتراکی مزاج" بنانے میں انسان ڈھکائے اور ان کی فطرت میں اشتراکیت بھر دے۔

ظاہر ہے کہ تاریخ نے آج تک ایسے مطلق العنان اور آزاد طبقہ کی نشاندہی نہیں کی جس کے اختیارات اتنے زیادہ وسیع ہوں تو کیا طبقات کا اس سے بہتر کوئی مفہوم ہو سکتا ہے؟

اشتراکی اور غیر اشتراکی طبقت میں اتنا فرق ضرور ہوتا ہے کہ غیر اشتراکی معاشرہ میں طبقات اقتصاد کا نتیجہ تھے۔ جس شخص کے پاس سرمایہ زیادہ تھا وہ حکومت کا حق رکھتا تھا اور اشتراکی معاشرہ اس کے بالکل برعکس ہو گا۔

یہاں صاحبانِ فکر و انقلاب حکومت کریں گے۔ اور پھر اس کے نتیجہ میں سرمایہ پیدا کریں گے۔

ظاہر ہے کہ جب اس منظم جماعت کے اختیارات حکومت، کارخانے اور دیگر ذمہ داری

حیات تک پھیلے ہوئے ہیں اور پوری جماعت کو ایسے اختیارات حاصل نہیں ہیں تو اس کا لازمی نتیجہ یہ ہوگا کہ ضروریوں کی اجرت اور حکام کی تنخواہ میں تناقض شروع ہو جائے اور اس کے نتیجہ میں پارٹی کی طہارت کا عمل سامنے آجائے۔ جیسا کہ مارکسیت میں اکثر ہوا ہے اور ہوتا رہتا ہے۔

اس کا واضح سبب یہ ہے کہ یہ ممتاز طبقہ اپنی فکری صلاحیتوں کی بنا پر ضرورت سے زیادہ تصرف کرنے لگتا ہے۔ اس کے ہاتھ بائبر تک پہنچ جاتے ہیں اور نتیجہ میں ان کے مقابلہ میں پارٹی کے افراد کھڑے ہو جاتے ہیں۔ یہ دیکھ کر کہ انھیں یہ امتیازات حاصل نہیں ہیں یا انھیں پارٹی سے الگ کر دیا گیا ہے۔ اور پھر اس طبقہ کو خیانت سے متہم کرتے ہیں اور کبھی ان کا مقابلہ وہ افراد کرتے ہیں جو پارٹی سے خارج ہیں لیکن حاکم جماعت اپنے اختیارات کی بنا پر ان سے کبھی استفادہ کرنا چاہتی ہے۔

نتیجہ یہ ہوتا ہے کہ پارٹی کو پاکیزہ بنانا ضروری ہو جاتا ہے اور یہ کام انتہائی دشوار گزار ہوتا ہے اس لئے کہ حاکم پارٹی پہلے ہی سے اپنا رنگ جما چکی ہوتی ہے اب اس کی علیحدگی آسان نہیں ہوتی۔

اس کا مشاہدہ اس طرح سے ہو سکتا ہے کہ ایک ایک مرتبہ کی تہلیل میں پورا پورا انتظام بدل کر رہ جاتا ہے وہ حادثہ جو طبقاتی نظام میں کبھی پیش نہیں آتا چنانچہ ۱۹۳۶ء میں سوویت دیس کے ۱۱ فیروں میں سے ۹ کو نکال دیا گیا۔ قانون ساز جماعت کے سات افراد میں سے ۵ کو الگ کیا گیا۔ مرکزی خفیہ جماعت کے ۵۳ افراد میں سے ۴۳ نکالے گئے۔ جنگی ریاست کے ۸۰ افراد میں سے ۶۰ الگ کئے گئے، پانچ مارشل افراد میں سے تین کو شہادیا گیا۔ ۶ فیصد جنرل الگ کئے گئے، نین کے سیاسی مکتب کے تمام ممبران علاوہ اسٹالن کے سب علیحدہ کر دیئے گئے، بیس لاکھ پارٹی ممبروں کو نکالا گیا۔ یہاں تک کہ ۱۹۳۹ء میں پارٹی کے ممبران ۱۵ لاکھ اور خارج شدہ بیس لاکھ

تھے۔

یہ تمام حالات وہ تھے جو ڈکٹیٹر شپ کی تشکیل میں پیش آئے۔ ہمارا مقصد ان کے بیان سے اشتراکیت کی توہین نہیں ہے اس لئے کہ یہ بات اس کتاب کے موضوع سے باہر ہے بلکہ ہمارا مقصد صرف ان نتائج کو واضح کرنا ہے جو اس قسم کی سیاسی طبقت کے نتیجہ میں ظہور پذیر ہوتے ہیں۔

اشتراکیت کا دوسرا رکن ہے ڈکٹیٹر حکومت ہمارا کیت کا خیال ہے کہ اس کی ضرورت صرف وقتی ہوتی ہے تاکہ اس کے ذریعہ سرمایہ داری کے جملہ اثرات ختم کر دیئے جائیں اور نفاذ صاف ہو جائے لیکن حقیقت یہ ہے کہ یہ دعویٰ ایک فریب کی حیثیت رکھتا ہے اس جماعت کی ضرورت اس وقت تک باقی رہے گی جب تک انسان میں عام انسانی جذبات پائے جائیں گے۔ اس لئے کہ جب بھی مناسب تقسیم دولت کا سوال پیدا ہو گا ایک نہایت ہی جاہر اور با اختیار حکومت کی ضرورت ہوگی جو تمام حالات پر قبضہ کرے ان میں مناسب طریقہ سے بحسب عمل تقسیم کرے اور ظاہر ہے کہ یہ سوال استمراری حیثیت رکھتا ہے۔ لہذا اس حکومت کی ضرورت کبھی دوامی حیثیت کی ہوگی۔

اشتراکیت کا تیسرا رکن ہے نامیم املاک۔ اس قانون کا علمی پہلو یہ ہے کہ جب سرمایہ داری کے مظالم اور اسکے تناقضات حد سے بڑھ جائیں گے تو تاریخ ایک ایسا رنج اختیار کرے گی جہاں تمام املاک پوری قوم سے متعلق ہوں اور کسی شخص کو اس قسم کی پس اندازی کا موقع نہ ملے۔

عملی اعتبار سے اس قانون کا مقصد یہ ہے کہ انفرادی ملکیت کو ختم کر کے تمام مملکت کے حاصلات کو عام کر دیا جائے اور ہر شخص کو اس کا مالک تصور کیا جائے البتہ تنہا نہیں بلکہ امت کا ایک جز ہونے کی حیثیت سے۔

جہاں تک علمی پہلو کا تعلق ہے ہم پہلے ظاہر کر چکے ہیں کہ مارکس کی

قائم کردہ بنیاد بے اصل ہے لہذا اس پر جو عمارت بھی کھڑی کی جائے گی وہ منہدم ہو جائے گی۔

عملی پہلو کے متعلق یہ عرض کرنا ہے کہ یہ قانون مارکسیت کے اشتراکی مرحلہ پر منطبق ہونا نظر نہیں آتا اس لئے کہ جب تک سیاسی میدان میں حاکم پارٹی کا وجود باقی رہے گا اور اس کے اختیارات غیر محدود رہیں گے۔

اس وقت تک عملی اعتبار سے اس بات کی کوئی ضمانت نہیں لی جاسکتی کہ وہ پارٹی اپنے اختیارات سے فائدہ نہیں اٹھائے گی اور تمام پیداوار کو قاعدہ سے تقسیم کرے گی جب کہ امتیاز کے مواقع اس پارٹی کو جاگیرداروں اور سرمایہ داروں سے بھی زیادہ حاصل ہیں۔

اگر ہم مارکس کی اصطلاحوں میں گفتگو کرنے کے عادی ہوتے تو یہ کہتے کہ اس نظام میں حقیقی ملکیت اس حاکم جماعت کی ہے اور لفظی یا قانونی ملکیت تمام افراد معاشرہ کی اور یہ بات خود ہی ایک تضاد و تناقض کا سرچشمہ ہے اس لئے کہ ملکیت تعریف میں آزادی چاہتی ہے اور یہ بات صرف حکام کو حاصل ہے۔ عوام اس سے بالکل محروم ہیں۔

حکام کی مالکیت اور عام مالکوں کی ملکیت میں اتنا فرق ضرور رکھا گیا ہے کہ عام افراد اپنے کو مالک کہہ سکتے ہیں لیکن حکام کو یہ اختیار نہیں ہے۔ ان کا فریضہ ہے کہ اپنی ملکیت کو حقوق و امتیازات سے تعبیر کریں۔

میرا خیال ہے کہ تاریخ میں ایسے شریلے مالک کم پیدا ہوئے ہوں گے جو اپنے کو مالک بھی نہ کہہ سکیں۔

یاد رکھنا چاہئے کہ ملکیت کی عمومیت کا قانون اشتراکیت کے دور کا جدید مادہ نہیں ہے بلکہ تاریخ میں اس سے پہلے بھی اس کا تجربہ ہو چکا ہے۔ چنانچہ بعض

بیلنٹیٹ مالک اور قدیم معزز نے بھی اپنے یہاں اس قانون کو رائج کیا تھا۔ پیداوار کی نگرانی اپنے ذمہ رکھتی اور اس کے نتیجے میں بے شمار فائدے حاصل کئے تھے لیکن چونکہ اس نظام پر فرعونیت غالب تھی اس لئے وہ اپنے راز کو پوشیدہ نہ رکھ سکی اور آخر کار یہ بھی ظاہر ہو گیا کہ حکومت کے زیر اثر اجتماعی ملکیت دراصل حکومت ہی کی ملکیت کا دوسرا نام ہے اور یہ بھی واضح ہو گیا کہ ایسے نظام میں خیانت بے حد ہوتی ہے۔ چنانچہ حکومتی اقتدار و استبداد نے اسے اس منزل پر پہنچا دیا کہ بادشاہ نے خدائی کالباس اختیار کر لیا اور پھر ساری دولت اس خدائی پر صرف ہونے لگی، کبھی عبادت گاہوں پر تو کبھی قصور و مقبر پر۔

آپ اسے اتفاق نہ سمجھیں کہ ان دونوں معاشروں میں پیداوار کی رفتار تیز ہو گئی اور مملکت کو کافی منافع حاصل ہو گئے۔ اس لئے کہ یہ ہر اس معاشرہ میں ہو گا جہاں کام لینے والا مطلق العنان ہو اور کام کرنے والا مجبور و محض، اخلاقیات نام کو نہ ہوں اور روحانی اقتدار بے معنی ہوں۔

مادیت پوری زندگی کا مقصد ہو اور اقتصادیات سارے اقتدار کا ہدف۔

اب چونکہ دونوں معاشروں میں یہی اسباب جمع ہو گئے تھے اس لئے پیداوار کی رفتار

کثیر ہو جانا ایک ضروری اور لازمی تھا۔

یہ بھی کوئی تعجب خیر بات نہیں ہے کہ ہم نے دونوں تجربوں میں حاکم جماعت پر خیریت کا الزام سنا ہے۔ جیسا کہ اشالین نے خود بھی اعتراف کیا تھا کہ "آخری جنگ کے دوران حاکم جماعت کو اتنا موقع مل گیا کہ اس نے اپنے لئے بے پناہ اموال جمع کر لئے؛"

بظاہر مملکت میں یہ بات اس قدر عام ہو چکی تھی کہ اشالین نے برسر اعلان کہہ دینے

میں کوئی عیب نہیں محسوس کیا۔

ان بیانات سے یہ بات واضح ہو جاتی ہے کہ دونوں تجربے اگرچہ حالات اور زمانہ

کے اعتبار سے بالکل مختلف تھے لیکن اس کے باوجود آئندہ نتائج کے اعتبار سے بالکل یکساں رہے

اور محدث تھے۔

جس کا مطلب یہ ہے کہ اس طریقہ کی عمومیت اگرچہ پیداوار کے حق میں مفید ہوتی ہے لیکن اسی کے ساتھ ساتھ ان نتائج میں بھی مبتلا ہو جاتی ہے جس میں زعمونیت اور اشتراکیت دونوں کو مبتلا ہونا پڑا۔

اشتراکیت کا چوتھا رکن ہے تقسیم ثروت بحسب عمل۔ اس کی توجیہ تاریخی مادیت کی بنا پر یوں کی جاتی ہے کہ جب سرمایہ داری کے خاتمہ کے ساتھ مالک و مزدور کے امتیازات ختم ہو جائیں گے اور معاشرہ ایک رنگ ہو جائے گا تو اس وقت ملکیت کی کوئی بنیاد سولے عمل کے باقی نہ رہے گی۔ اس لئے کہ عمل ہی قیمت کی بنیاد ہوتا ہے۔ اب جو شخص زندگی چاہے گا وہ عمل کرے گا اور جو شخص جس قدر زیادہ عمل کرے گا یعنی قیمت پیدا کرے گا اسی قدر اس کا استحقاق بھی ہوگا۔ اس لئے کہ معاشرہ میں ”زائد قیمت“ کا سرفہ نہیں ہوتا۔

ایک حقیقت یہ ہے کہ یہ قانون خود ہی ایک طبیعت کی بنیاد ہے اس لئے کہ تمام انسانوں کے اعمال ایک جیسے نہیں ہوتے۔ ان میں خود واضح حد تک اختلاف ہوتا ہے۔ ایک شخص تو انہی ہے وہ آٹھ دس گھنٹے کام کرے گا۔ ایک ناکو اور لاغر ہے وہ چھ گھنٹے سے زیادہ کام نہ کر سکے گا۔

ایک میں فطری صلاحیتیں ہیں وہ کام میں ندرت پیدا کرے گا ایک تقلیدی حیثیت رکھتا ہے۔ اس کے کاموں میں بھی تقلیدی انداز ہوگا۔ ایک ماہر فن ہے وہ برق و کبرا کے کام کر سکتا ہے۔ ایک سادہ لوح ہے وہ فقط کالی کرے گا۔

ظاہر ہے کہ اعمال کے اس اختلاف سے قیمتوں میں اختلاف ہوگا اور قیمت کے اختلاف سے ملکیتوں میں تفاوت ہوگا اور اس طرح ایک طبقاتی معاشرہ وجود میں آجائے گا۔

مارکیٹ کو اپنے اس انجام کا احساس تھا اس لئے اس نے عمل کو بسیط و مرکب کی شکلوں میں تقسیم کر دیا تھا لیکن ظاہر ہے کہ اس کے باوجود اس کے پاس دو ہی قسم کے حل ہیں۔

۱۔ اپنی بنائی ہوئی تنظیم پر عمل درآمد کرے اور اس طرح ایک نئے طبقاتی معاشرہ کی ایجاد کر دے جس کے خاتمہ کے لئے برسوں سے جنگ و جدل قائم رہی ہے۔

۲۔ اپنے قانون سے دست بردار ہو کر اچھے مزدوروں کی اجرت کا ایک حصہ قطع کرے تاکہ تقسیم مساوی حیثیت سے ہوا اور طبقات وجود میں نہ آسکیں اور اس طرح سرمایہ دارانہ سرقرہ کا شکار ہو۔

مارکیٹ نے اس مقام پر نظریہ اور اس کے انطباق میں شدید اختلاف سے کام لیا ہے انطباق یعنی اشتراکی معاشرہ کی موجودہ حالت سے معلوم ہوتا ہے کہ وہاں اعمال کی اجرتوں میں اختلاف ہے اور ظاہر ہے کہ اگر ایسا نہ ہوتا اور ایک جمال کو ایک فوجی، سیاسی، عالم و ماہر فن کے برابر کر دیا جاتا تو کوئی شخص بھی دشوار گزار اور مشکل علمی مشاغل کو اختیار نہ کرتا سب معمولی معمولی کاموں کی طرف متوجہ ہوتے اور برابری اجرت لیتے اور اس طرح معاشرہ چند ہی دنوں میں تباہی کے گھاٹ اتر جاتا۔

یہی وجہ تھی کہ اجرتوں میں تفاوت رکھا گیا اور اس طرح کی نگرانی کے لئے ایک زبردست خفیہ پولیس کا محکمہ قائم کیا گیا تاکہ وہ ان اعمال اور اجرتوں کی نگرانی کرے مگر انفسوس کہ ان تمام باتوں کے باوجود جب پردہ ظلمت چاک ہوا تو سوائے طبقاتی نظام کے اور کچھ نظر نہ آتا۔

نظریہ کے اعتبار سے مارکیٹ نے جو حل پیش کیا ہے وہ انگلٹن کے لفظوں میں (ضد دوسرنگ) سے سماعت فرمائیے۔

سوال یہ ہے کہ مرکب اعمال کی زیادہ اجرت کا مسئلہ کیسے حل ہوگا۔ یہ تو بڑا اہم مسئلہ ہے؟

اس کا حل یہ ہے کہ آزاد (سرمایہ دار) معاشرہ میں اس عمل کی مہارت کی ذمہ داری خود افراد پر ہوتی ہے۔ اس لئے کہ اس کا معاوضہ انہیں ملنا چاہیے۔ اور اشتراکی معاشرہ میں یہ ذمہ داری حکومت کے سر ہوتی ہے۔ لہذا اس مہارت کے صلے میں جو اجرت ملنے والی ہوگی اس کا استحقاق حکومت کو ہوگا۔ افراد کو نہیں؟

(ضد درہنگ ج ۲ ص ۹۱)

انگلز نے اپنے اس بیان میں یہ فرض کیا ہے کہ مرکب اعمال کی خصوصیات کو اس ٹریننگ کے مقابلہ میں قرار دیا جائے گا جس کے نتیجہ میں یہ صلاحیت پیدا ہوتی ہے۔ اب چونکہ سرمایہ دار معاشرہ میں ٹریننگ افراد کے ذمہ ہے اس لئے استحقاق ان کا ہوگا اور اشتراکی معاشرہ میں یہ کام حکومت اپنے ذمہ لے گی لہذا اس زیادتی کا استحقاق بھی اسی کا ہوگا۔

لیکن حقیقت یہ ہے کہ یہ بیان حقیقت سے پوری پوری مخالفت رکھتا ہے۔ دنیا جانتی ہے کہ سرمایہ دار معاشرہ میں ماہر انسان اس مقدار سے کہیں زیادہ کمالیتا ہے جو اس نے اس مہارت کے حاصل کرنے میں صرف کی ہے۔

علاوہ اس کے انگلز نے یہ بیان دیتے وقت مارکسی اصولوں کا کبھی بغور مطالعہ نہیں کیا اور نہ وہ یہ دیکھتا کہ مارکسیت میں ماہر فن انسان کی اجرت میں اس لئے اضافہ نہیں ہوگا کہ اس نے مہارت حاصل کی ہے بلکہ وہاں موجودہ عمل کے ساتھ اس اس مقدار عمل کا اضافہ کر دیا جاتا ہے جو اس نے اس زمانہ مہارت میں صرف کیا ہے۔

اس بنیاد پر ہم یہ فرض کرتے ہیں کہ ایک شخص نے دس سال ٹریننگ حاصل کی

اور اس کی اس تربیت پر ایک ہزار دینار خرچ کئے تو ظاہر ہے کہ یہ ایک ہزار اس تربیت کی قیمت میں لیکن اس عمل کی قیمت سے کہیں کم ہیں جو اس نے ٹریننگ کے زمانہ میں کیا ہے جس طرح کہ قوت پیدا کرنے کی زحمت نتیجہ میں ظاہر ہونے والے عمل سے کہیں زیادہ کم ہوتی ہے۔

ایسی صورت میں اگر ضرور پر صرف ہونے والا عمل مقدار کے اعتبار سے اس عمل سے کم ہو جائے جو اس نے زمانہ تربیت میں کیا ہے تو اس باقی اجرت کا حقدار کون ہوگا۔ ظاہر ہے کہ حکومت کو اس کا حق نہیں ہے۔ اس لئے کہ اس نے اگر ایک ہزار صرف کئے ہیں تو اس سے زیادہ کام لے لیا ہے۔ اب اگر اس اجرت کو بھی لے لے تو یہ وہی حرکت ہوگی جو سربانیہ دار لوگ کیا کرتے تھے۔ اور اگر دے دے تو طبقات کی بنیاد قائم ہو جائے گی۔

ایک دوسری بات جو انگلز کے ذہن سے نکل گئی تھی، یہ ہے کہ عمارت کی شائستگی اور خوبی ہمیشہ تربیت ہی سے نہیں پیدا ہوتی ہے۔ بلکہ کبھی کبھی اس میں انسان کی صلاحیت بھی دخل انداز ہوتی ہے۔ یا صلاحیت انسان ایک ساعت میں اتنی ہی قیمت ایجاد کر دیتا ہے۔

جتنی قیمت بے صلاحیت فرد دو ساعت میں ایجاد کرتا ہے۔ اب ایسی صورت میں مارکیٹ اس زیادتی کو دے گی یا نہیں۔ اگر دے دے گی تو طبقت اور اگر نہ دے تو ظلم و دوزخ صورت میں اچھے معاشرہ کے مطلوب کے خلاف ہیں۔

خلاصہ یہ ہے کہ مارکیٹ کے سامنے دو ہی راستے ہیں جن میں سے کسی ایک کا اختیار کرنا ناگزیر ہے۔

(۱) اپنے نظریہ کو منطبق کر کے ہر شخص کو بقدر عمل اجرت دے اور اس طرح ایک جدید طبقاتی معاشرہ کی بنیاد ڈال دے۔

(۲) اپنے نظریہ سے دست بردار ہو کر بسید و مرکب، عادی اور دقیق اعمال کو مسادات کی نظر سے دیکھے اور اس طرح ماہر فن مزدور کے عمل سے ایک حصہ سرقہ کر لے جیسا کہ سرمایہ داری کے دور میں ہوا کرتا تھا اور جس سے پناہ حاصل کرنے کے لئے اشتراکیت کا انقلاب برپا کیا گیا تھا۔

اشتمالیت

اشتراکیت کے بعد سلسلہ بحث اس آخری مرحلہ تک پہنچ جاتا ہے جسے مادیت ساریج کی زبان میں دنیوی جنت سے تعبیر کیا جاسکتا ہے۔ جہاں بیخج کر قافلہ ساریج ایک منزل پر توقف کرے گا اور انسان اشتمالیت کی حسین اور مطمئن زندگی بسر کرے گا۔ اس اشتمالیت کے دو اہم رکن ہیں۔

(۱) انفرادی ملکیت کا انکار۔

(۲) حکومت کا خاتمہ۔

۱۔ ”انفرادی ملکیت کے بارے میں اس کا خیال یہ ہے کہ اس معاشرہ

میں اس کا نام کبھی نہ لیا جائے گا۔ تمام اہلک خواہ وہ سرمایہ دار نہ ہوں یا شخصی، سب کو عوام کی ملکیت قرار دیا جائے گا۔ اور پھر ایک معین ضابطہ کے ساتھ تقسیم کیا جائے گا۔

۲۔ ”خاتمہ حکومت کے بارے میں یہ خیال ہے کہ اشتراکی دور کی

مختصر حکومت کا بھی خاتمہ کر دیا جائے گا اور لوگوں کے ذہن سے حکومت کا تصور ہی مٹا دیا جائے گا۔

یاد رہے کہ اشتراکیت میں انفرادی ملکیت کا انکار ”زائد قیمت“ کے قانون پر

یعنی تھا لیکن اس مقام پر اس انکار کا کوئی علمی مدرک نہیں ہے بلکہ اسے اس فرض پر تسلیم کیا گیا ہے کہ اکثر اکیٹ کے دور میں پیداوار ثروت اور اموال کی اس قدر فراوانی ہو جائے گی کہ ہر شخص کو اس کی ضرورت کے مطابق مال مل جائے گا۔ تقسیم میں گل کے بجائے حاجت ہی کو معیار قرار دیا جائے گا۔ ظاہر ہے کہ بقدر ضرورت مال مل جانے کے بعد انسان انفرادی ملکیت کا نام بھی نہیں لے گا۔

انصاف تو یہ ہے کہ ہم نے آج تک اس سے بہتر نہ کوئی خواب دیکھا ہے اور نہ سنا ہے اس لئے کہ اس بیان کے مطابق تو مارکیٹ دہرے دہرے معجزے کرے گی۔

اول تو انفرادی ملکیت کے چھن جانے سے دکھے ہوئے دلوں میں پیداوار کی امنگ پیدا کرے گی اور وہ پوری دلچسپی سے کام کریں گے۔

پھر عالم طبیعت میں اتنی وسعت پیدا کرے گی کہ ہر شے ہو اور پانی کے مانند بقدر کفایت پیدا ہوتا کہ اموال کی تقسیم بقدر ضرورت ہو۔ نہ کوئی فراغت ہو اور نہ کسی کو شوق ملکیت۔

ہم نے اپنی بد قسمتی سے آج تک یہ معجزہ نہیں دیکھا اور نہ مارکیٹ کے پرستاروں ہی نے دیکھا ہے۔ اسی لئے ان کو بھی یہ اعتراض کنا پڑا کہ فی الحال اشتمالیت کا قیام غیر ممکن ہے خود لینن نے پہلے تو اشتمالیت قائم کرنے کے لئے زمینداروں سے زمینیں لے لیں، کاشتکاروں سے ان کے آلات چھین لئے۔ لیکن جب سب نے گل سے انکار کر دیا اور ملک میں قحط شروع ہوا تو پھر انھیں حق ملکیت دیدیا اور ملک کو پہلی حالت کی طرف بلٹا دیا۔ یہاں تک کہ ۱۹۲۵ء تک دوسرا انقلاب کیا گیا تاکہ اس ملکیت کو ناجائز قرار دیا جائے لیکن کاشتکاروں نے بھوک ٹہرا کر دی اور کشت و خون پر آمادہ ہو گئے۔ قید خانے پھلنے لگے، قربانیاں ایک لاکھ تک پہنچ گئیں اور ۱۹۳۲ء تک بھوک سے مرنے والوں کی تعداد ۶۰ لاکھ تک پہنچ گئی اور حکومت اپنا طرز عمل بدل دیا، کاشتکاروں کو تھوڑی سی زمین اور کچھ حیوانات دیدیئے تاکہ انھیں کھنچو پارٹی کا ممبر بنایا جائے اور حکومت اس کی نگرانی کرتی رہے۔

خاتمہ حکومت کے بارے میں مارکسیت کا کہنا ہے کہ حکومت طبقاتی نظام کا نتیجہ ہوتی ہے۔ لہذا جب یہ طبقات ختم ہو جائیں گے اور اشتراکی نظام بروئے کار آجائے گا تو پھر حکومت کا سوال ہی نہ رہے گا۔

ہمارا سوال یہ ہے کہ اشتراکی قید و بند سے اشتہائی آزادی کیسے پیدا ہوگی؟ کوئی نیا انقلاب برپا ہوگا یا خود بخود حکومت کا تصور مضمحل ہو جائیگا؟ اگر انقلاب ہوگا تو انقلابی کون ہوگا؟ یہاں تو انقلاب حکومت کی مخالف جماعت کیا کرتی ہے تو کیا مزدوروں کے علاوہ کوئی جماعت پھر پیدا ہوگی۔ اور اگر تدریجاً خود بخود ختم ہوگی تو یہ جدلیت کے خلاف ہے اس لئے کہ وہاں کیفیت اور نوعیت کا انقلاب دفعتاً ہوتا ہے۔ تدریج کا کوئی تصور نہیں ہوتا۔

پھر یہ کہ حکومت روز بروز ترقی کرتی ہے۔ یہ اشتراکیت کیسے کمزور ہو جائے گی۔ ہر اشتراکیت میں ایک مطلق العنان حکومت ہوتی ہے اور اس سے بعید ہے کہ مستقل کے لئے اپنی منزل سے انکار کر دے اور عام افراد کے مثل ہو جائے اور اگر ایسا ہو بھی جائے تو کیا بقدر ضرورت تقسیم میں ضرورت کی تعین کے لئے یا دو ضرورتوں کی مزاحمت میں ترجیح دینے کے لئے یا صحیح تقسیم کی نگرانی کے لئے کسی حاکم طبقہ کی ضرورت نہ ہوگی؟

سرمایہ داری کے ساتھ

- ۱- سرمایہ دار تنظیم کے بنیادی نکات
- ۲- سرمایہ دار تنظیم کا علمی قوانین کے ارتباط
- ۳- سرمایہ دار تنظیم علمی قوانین میں بھی دخل ہے
- ۴- سرمایہ دار تنظیم کے افکار و اقدار پر نقد و نظر

سرمایہ دار تنظیم کے بنیادی نکات تمہید

۱۔ ابتدائی کتاب میں اس امر کی طرف اشارہ کیا جا چکا ہے کہ اقتصاد کے دو شعبے ہیں۔ علم و مذہب، علم سے مراد ان قوانین طبیعت کا معلوم کرنا ہے جو بلا کسی شخص کی دخالت کے اپنا کام انجام دے رہے ہیں اور مذہب سے مراد وہ تنظیم ہے جس کے انطباق سے معاشرہ کی اصلاح اور سدھار کا دعویٰ کیا جاتا ہے۔ سرمایہ داری میں بھی یہی دونوں شعبے پائے جاتے ہیں لیکن اکثر اہل فکر و قلم حضرات نے اس نکتہ سے غفلت کر کے یہ خیال کر لیا ہے کہ علم و مذہب دونوں ایک چیز ہیں اور اسی لئے ان لوگوں نے ایک کے مطالب کو دوسرے میں داخل کر کے اصل مفہوم کو بعید از قیاس بنایا ہے حالانکہ ایسا ہر نامہ چاہیے تھا۔

اس مقام پر سرمایہ داری اور اشتراکیت میں ایک فرق پایا جاتا ہے اور وہ یہ کہ

اشتراکیت کے جملہ تنظیمات اس کے علم الاقتصاد یعنی تاریخی مادیت سے ماخوذ ہیں۔ وہ اپنے نظام کو حرکت و تاریخ کا حتمی نتیجہ قرار دیتی ہے لیکن سرمایہ داری میں ایسا نہیں ہے۔ اس کی تنظیم علم سے اس قدر متحد نہیں ہے اور یہی وجہ ہے کہ اس مقام کی ہماری گفتگو گذشتہ گفتگو سے مختلف ہوگی ہم پہلے سرمایہ داری کے بنیادی نکات پیش کریں گے۔ اس کے بعد علم الاقتصاد سے ان کا ارتباط و تعلق دیکھیں گے اور آخر میں علمی قوانین کی روشنی میں ان تنظیمات کا جائزہ لیں گے۔

وزارت ارشاد اسلامی
خانه فرهنگ جمهوری اسلامی ایران
کتابخانه
اصول دولتی

تعداد
تاریخ

ارکان سرمایہ داری

ان نظام میں تین ایسے اصول پائے جاتے ہیں جن کی بنا پر یہ جملہ نظامہائے زندگی سے ممتاز اور جداگانہ حیثیت رکھتا ہے۔

۱۔ آزادی ملکیت اس نظام کا قانون یہ ہے کہ ہر فرد کو ملکیت میں مطلق العنان ہونا چاہیے۔ اس پر کسی قسم کی پابندی نہ ہونی چاہیے حکومت کا فرض صرف یہ ہے کہ اس کی اس آزادی کی حمایت کرے۔ ہاں اگر کسی وقت اجتماعی مصالح کی بنا پر کسی ملکیت کو عام کرنے کی ضرورت پڑ جائے تو اسے مملکت پر مرفوع کیا جاسکتا ہے۔

درحقیقت یہ نظام اشتراکیت سے پورا پورا تضاد رکھتا ہے۔ وہاں اصلی حیثیت اجتماع کو حاصل تھی۔ افراد کو املاک، استثنائی حالت میں دی جاتی تھیں اور یہاں اصلی حیثیت افراد کو حاصل ہے۔ اجتماع پر ان کے

اموال کی طرف بعض ضروری حالات میں صرف کیا جاسکتا ہے۔

۲۔ **آزادی تصرف** :- ہر شخص کو اس بات کا اختیار ہوگا کہ اپنے اموال

میں اضافہ کرنے کے لئے پیداوار کے مختلف ذرائع استعمال کرے۔ اپنی

زمین میں چاہے تو خود زراعت کرے چاہے اسے کرایہ پر دے دے

یا بیگار پڑا رہنے دے۔ حکومت کو دخل اندازی کا اختیار نہ ہوگا۔

اس قانون کا منشاء یہ ہے کہ ہر شخص اپنے مصالح کو بہتر جانتا ہے

اور اس کے لئے بہتر سعی کر سکتا ہے۔ لہذا اگر نظام اقتصادی کو اسی

محدود پر چلا دیا جائے تو قہری طور پر پیداوار میں اضافہ ہوگا اور معاشرہ کی

حالت سدھ جائے گی

۳۔ **آزادی صرف** :- ہر شخص کو اپنے اموال کو صرف کرنے کا اختیار

ہونا چاہیے جس طرح جس راہ میں چاہے صرف کر سکتا ہے۔ ہاں اگر کسی

اجتماعی مصلحت کی بنا پر حکومت رد کر دے تو پھر اسے رک جانا پڑے

گا اس لئے کہ اجتماعی مصلحت ایک اہم درجہ رکھتی ہے جیسے منشیات کا

کاروبار۔

سرمایہ داری کے ان اصول و قوانین کا خلاصہ من الفاظ میں۔

(۱) آزادی ملکیت۔

(۲) آزادی تصرف۔

(۳) آزادی صرف۔

سرمایہ اور اشتراکیت کا تناقض تو ہمیں سے واضح ہو جاتا ہے کہ دونوں کا مرکز

نظر بالکل بدلا ہوا ہے۔ اشتراکیت میں بنیادی ملکیت معاشرہ کی ہے۔ افراد کو اموال

صرف استثنائی حالت میں دئے جاتے ہیں۔ اور سرمایہ داری اس کے بالکل برعکس ہے

یہاں ملکیت کا براہ راست تعلق افراد سے ہے۔ جماعت کے اختیارات صرف استثنائی حالت کے لئے ہیں۔

لیکن بعض اہل نظر نے ایک دوسرا فرق بھی قائم کیا ہے جو اسی بنیادی فرق سے پیدا ہوا ہے اور وہ یہ کہ سرمایہ دارانہ نظام کی نظر فرد پر ہوتی ہے۔ وہ اس کی مصلحت کا خواہاں ہوتا ہے اور اسی کو اپنے نظام اقتصاد کا محور قرار دیتا ہے۔

اشتراکی نظام میں افراد پر نظر نہیں ہوتی ہے بلکہ پورے اجتماع کو ایک نظر سے دیکھا جاتا ہے انہیں کے نفع و نقصان کو معیار قرار دیا جاتا ہے۔ یعنی سرمایہ دارانہ نظام افرادی ہے اور اشتراکی نظام اجتماعی۔

لیکن حقیقت یہ ہے کہ یہ انکشاف بالکل ہی غلط ہے اور اس کا منشا ایک بڑا حسین فریب ہے جو اشتراکیت کی طرف سے استعمال ہوتا ہے اور عام اہل نظر اسے نہیں سمجھ سکتے ورنہ دراصل دونوں نظام افرادی ہیں اور دونوں ہی میں افراد کو محور قرار دیا گیا ہے۔

فرق یہ ہے کہ سرمایہ داری کی نظر نیک بخت اور ثروت مند افراد پر ہوتی ہے۔ وہ انہیں کی خیر خواہی کرتی ہے اور انہیں کے مصالح کو معیار قرار دیتی ہے۔ اور اشتراکیت کا مطلع نظر وہ پسماندہ طبقہ ہوتا ہے جو ثروت مندوں کے مظالم سے پامال ہوتا رہتا ہے وہ اس طبقہ کے افراد کو سرمایہ داروں کے خلاف ابھار کر ان میں یہ شعور پیدا کرتی ہے کہ یہ تمہاری ”زائد قیمت“ کے چور ہیں۔

ان کے مظالم پر سکوت تمہاری حمیت و غیرت کے خلاف ہے اور یہ کہ شش اس وقت تک جاری رہتی ہے جب تک کہ انقلاب کے تمام جراثیم جہیانہ ہو جائیں اور معاشرہ میں انقلاب نہ آجائے۔

ظاہر ہے کہ اس تحلیل کی بناء پر دونوں کامرکز نظر دی فرد ہے چاہے وہ ترقی یافتہ

ہو یا پس ماندہ۔

اجتماعی مذہب تو وہ ہو گا جس کی نظر اس طرح سے افراد پر نہ ہو بلکہ انہیں اپنی سوت اور ذمہ داری کا احساس دلائے تاکہ وہ ان خود اپنے اہلک کو اجتماعی مصالح پر قربان کریں نہ اس تصور کے ساتھ کہ انہوں نے دیگر افراد کا مال چھو لیا ہے۔ اور اب اسے واپس کر رہے ہیں بلکہ اس احساس کے ساتھ کہ وہ اپنے انسانی اور اخلاقی فریضہ کو ادا کر رہے ہیں اور اپنے فریضہ کی آواز پر لبیک کہہ رہے ہیں۔

سوال صرف یہ رہ جاتا ہے کہ وہ اجتماعی مذہب کون سا ہے؟ یہی وہ مقصد ہے جسکی تحقیق کے لئے یہ کتاب تالیف کی گئی ہے۔

۱۔ سرمایہ دار تنظیم کا عملی قوانین سے ارتباط

تاریخ اقتصادیات کی صبح اول جب اس علم کا سنگ بنیاد رکھا جا رہا تھا تو علماء اقتصاد کے ذہن میں دو فکری گونج رہی تھیں۔

۱۔ "اقتصادی زندگی چند طبیعی قوتوں کا نتیجہ ہے جو معاشرہ کے حملہ شعوبوں

پر اسی طرح حکومت کرتی ہیں جس طرح دوسرے طبیعی قوانین علم الاقتصاد کا فریضہ ہے کہ ان قوتوں کے قوانین اور ان کے تقاضے معلوم کرے تاکہ انہیں کی روشنی میں تاریخ اقتصاد کا تجزیہ کیا جائے"

۲۔ "یہی طبیعی قوانین اگر اپنی آزادی پر باقی رہیں اور کھلی فضا میں کام

کریں تو انسان پوری پوری رفاہیت سے زندگی بسر کر سکتا ہے۔ بشرطیکہ آزادی کا تعلق ملکیت، تصرف، اور صرف تمام شعبوں سے ہو۔

پہلی فکر پر علم الاقتصاد کی بنیاد رکھی گئی تھی اور دوسری پر اقتصادى مذہب و

تنظیم کی۔

بظاہر اس وقت کے مفکرین نے یہ طے کر لیا تھا کہ یہ دونوں فکریں باہم متحد ہیں اور یہی وجہ ہے کہ آزادی پر ہر قسم کی پابندی کو عالم طبیعت سے مقابلہ تجویز کرتے تھے اور اسے ایک ناقابل تلافی جرم قرار دیتے تھے۔ ان کی نظر میں اس پابندی کے پس منظر میں پورے سماج کی تباہی مضمر تھی۔

حالانکہ آج کے دور میں یہ فکر بالکل مضحکہ خیز ہے۔ آج طبیعتی قوانین کی مخالفت جرم نہیں ہوتی بلکہ ان قوانین کے باطل ہونے کی دلیل ہوتی ہے ورنہ یہ کیونکر ممکن ہے کہ کوئی شخص عالم طبیعت کے قوانین و قواعد کی مخالفت کر سکے۔ جب کہ وہ تمام انسانوں کی دسترس سے بالاتر ہیں۔ اور اپنے مخصوص شرائط و حالات کے ساتھ اپنے اعمال انجام دے رہے ہیں۔

انسان کے اسکان میں فقط اتنی سی بات ہے کہ ان حالات میں تغیر پیدا کر دے اور پھر ان قوانین کے دیگر آثار سے فائدہ اٹھائے جیسا کہ فرانس میں ہوا کرتا ہے۔ لہذا ان قوانین پر اس انداز سے نظر نہ ہوئے گی کہ یہ عالم طبیعت کے قوانین کے حتمی نتائج ہیں بلکہ ان کو مستقل حیثیت دے کر دیکھا جائے گا کہ یہ انسان کی سعادت و نیک بختی کے اسباب کہاں تک مہیا کر سکتے ہیں جیسا کہ آخری دور کے نقادوں نے کیا ہے۔ یہیں سے یہ سبھی معلوم ہو گیا کہ اشتراکیت اور سرمایہ داری پر تبصرہ کی نوعیت بالکل مختلف ہے۔

اشتراکی نظام تاریخی مادیت کا حتمی نتیجہ ہے اس لئے وہاں مرکز بحث و نظر اس مادیت کو قرار دیا جائے گا اور سرمایہ دار نظام اخلاقی اور عملی انکار کی بنیادوں پر قائم ہوا ہے اس لئے یہاں ان انکار و اقدار سے بحث کی جائے گی۔

ہم بحیثیت ایک مسلم نقاد کے جب اشتراکیت کے سامنے آتے ہیں تو ان بنیادوں

پر بھی نظر کرتے ہیں جن کا لازمی نتیجہ اشتراکیت کو قرار دیا گیا ہے۔ اور اسی لئے ہم نے پہلے مادیت کا تجزیہ کر کے اسے باطل کیا ہے اور پھر اس کے بعد نظام پر قلم اٹھایا ہے۔

لیکن جب ہمارا سامنا سرمایہ داری سے ہوتا ہے تو ہم اس کے علمی قواعد کو نہیں دیکھتے اس لئے کہ یہ ہمارے موضوع سے خارج ایک شے ہے ہم ان عملی اور اخلاقی اقدار پر نظر کرتے ہیں جن پر اس نظام کی بنیاد ہے۔

یہی وجہ ہے کہ یہاں ہم نے علمی بنیادوں پر تبصرہ ترک کر دیا ہے اور اب براہ راست تنظیمی اصولوں پر تنقید شروع کر رہے ہیں۔ یہ اور بات ہے کہ اثناء گفتگو اگر کوئی علمی مسئلہ سامنے آگیا تو اس پر بھی بقدر ضرورت تبصرہ کریں گے۔

سرمایہ دارانہ نظام میں کبھی علم الاقتصاد سے کسی حد تک بحث اس لئے ضروری ہے کہ ہم بغیر اس بحث کے سرمایہ داری کا صحیح نقشہ نہیں کھینچ سکتے اور نہ بتا سکتے ہیں کہ ایسے نظام کے رواج کا انجام کیا ہونا چاہیے۔

دوسرا فائدہ یہ بھی ہوگا کہ ان علمی قوانین کو معلوم کر کے انھیں ان تنظیمات پر کبھی منطبق کریں گے جو مذہب نے پیش کئے ہیں۔ اور ان کے ان قوانین سے ہم آہنگ ہونے کا دعویٰ کیا ہے۔

یہیں سے یہ بات واضح ہوگئی کہ جن علماء اقتصاد نے سرمایہ دار تنظیمات کو علمی قوانین پر منطبق کرنے کی کوشش کی ہے اور وہ یہ چاہتے ہیں کہ اس کے ہر قانون کو علم الاقتصاد کے کسی قانون سے ہم رنگ کر دیا جائے۔ وہ انتہائی خطا کی منزل میں ہیں۔ وہ اپنی اسی غلطی کی بنا پر یہ خیال کرتے ہیں کہ جس طرح "جینس کی زیادتی سے قیمت کی کمی" ایک علمی و نظری قانون ہے اسی طرح "آزادی کی فراوانی" بھی کوئی علمی قانون ہوگا حالانکہ ایسا سبک نہیں ہے۔ اس کی بنیاد چند خود ساختہ اخلاقی اقدار پر ہے اس کو نظری اقتصاد سے کوئی تعلق نہیں ہے۔

اور نہ اس کی بنیاد پر اسکے بارے میں کوئی فیصلہ کیا جاسکتا ہے۔

۳۔ سرمایہ داری کے علمی قوانین کا تنظیمی رنگ

یہ تو پہلے ہی واضح کیا جا چکا ہے کہ سرمایہ دار نظام نہ کسی علمی قانون کا حتمی نتیجہ ہے اور نہ اس کی پشت پر کوئی فکری اصول ہے۔ اب ہم ایک اس سے زیادہ گہرے نکتہ کی طرف اشارہ کرنا چاہتے ہیں اور وہ یہ کہ سرمایہ داری کی تنظیم اگرچہ علمی قوانین سے متاثر نہیں ہے لیکن اس کے علمی قوانین مذہب سے ضرورتاً نہیں گویا کہ یہ قوانین بظاہر تو علمی ہیں لیکن واقعہ کے اعتبار سے ان کا رنگ تنظیمی اور مذہبی ہے۔ لہذا یہ صرف اس معاشرہ پر منطبق ہو سکتے ہیں جو ان تنظیمات کا قائل اور ان کے افکار و اقدار کا معترف ہو۔ اب اگر کوئی معاشرہ ان کے افکار سے الگ اور ان تنظیمات سے بیگانہ ہوگا تو اس میں ان قوانین کا کوئی عمل دخل نہیں ہوگا۔

۱۔ وضاحت مطلب کے لئے یہ سمجھنا چاہیے کہ علم الاقصاد کے قوانین دو قسم کے ہیں۔

وہ قوانین — جن کا تعلق براہ راست عالم طبیعت سے ہے اور انسانی ارادہ کو ان میں کوئی دخل نہیں ہے جیسے یہ قانون کہ ”جو پیدا وار سبھی زمین اور اس کے ابتدائی خام مواد پر موقوف ہوگی۔ وہ زمین ہی کی مقدار کے برابر ہو سکتی ہے“ یا یہ قانون کہ ”پیداوار کے اضافہ سے فائدہ میں اضافہ ہوتا ہے گویا ہاں تک کہ زمین کی صلاحیت جو اب دے جائے تو اب مزید پیداوار کی کوشش کرنا ہے سود ہوگا اور غلہ بجائے زیادتی کے کمی کا رنج اختیار کر لے گا“

ظاہر ہے کہ ان فطری قوانین کو انسان کے ارادہ و اختیار سے کوئی تعلق نہیں ہے کہ اس کے افکار و اقدار، سماج و اخلاق کے بدل جانے سے ان میں تغیر ہو جائے بلکہ ان کا تمام تر تعلق عالم ارض سے ہے لہذا جب تک زمین رہے گی اس وقت تک پیداوار کا یہ قانون بھی یوں ہی رہے گا انسان کے افکار اچھے ہوں یا برے اس کا سماج سرمایہ دار ہو یا غیر سرمایہ دار۔

” وہ قوانین جن میں انسانی ارادہ و اختیار کو دخل ہوتا ہے اور وہ اپنے مخصوص انداز و معاشرہ کی بنا پر ان میں تغیر پیدا کر دیتا ہے۔ جیسے یہ قانون کہ ”جب غلہ بقدر ضرورت نہ ہوگا اور مانگ زیادہ ہوگی تو قیمت بڑھ جائے گی۔“

ظاہر ہے کہ اس قانون کو عالم طبیعت سے کوئی ربط نہیں ہے کہ غلہ کی کمی سے خود بخود قیمت بڑھ جائے بلکہ اس کا تعلق انسان کے ارادہ و اختیار سے ہے اور یہ صرف اس لئے ہوتا ہے کہ انسان اپنے ذوقِ فطرت کی بنا پر جنس کی کمی کو دیکھ کر زیادہ راغب ہوتا ہے۔ اور ظاہر ہے کہ جب خریدار کی رغبت زیادہ ہوگی تو دوکاندار کو قیمت بڑھانے کا موقع بھی مل جائے گا۔

بعض علماء اقتصاد کا خیال ہے کہ دوسری قسم کے قوانین کو علم الاقتصاد کے قوانین میں شمار نہ کرنا چاہیے۔ اس لئے کہ علم کے قوانین حتمی اور ان کے نتائج لازمی ہوتے ہیں۔ وہ کسی کے ارادہ و اختیار، رضا و رغبت کا انتظار نہیں کرتے اور ان قوانین میں یہی باتیں فرض کی گئی ہیں۔ جس سے معلوم ہوتا ہے کہ یہ قوانین علمی نہیں ہیں۔ بلکہ مذہبی اور تشیطی ہیں۔

لیکن حقیقت یہ ہے کہ یہ خیال غلط ہے اور ان حضرات نے انسان و اقتصاد کے

ارتباط پر غور نہیں کیا۔ ذرا نہ یہ بات واضح تھی کہ اقتصادیات انسانی زندگی کا ہی ایک شعبہ ہیں اسکے قوانین میں انسانی شعور کا لحاظ ضروری ہے ایسا نہیں ہو سکتا کہ اسکے اصولوں کو انسان کے نفسیت سے کوئی تعلق ہی نہ ہو۔

اور جب یہ بات واضح ہے تو یہ کہا جاسکتا ہے کہ علم الاقتصاد کا یہ قانون کہ "طلب کی زیادتی سے قیمت میں زیادتی ہو جاتی ہے" درحقیقت انسانی فطرت کی ترجمانی ہے۔ یہ ارادہ و اختیار یا عالم طبیعت کے خلاف کوئی قانون نہیں ہے کہ ان دونوں میں تنافی۔ اور ٹکراؤ پیدا ہو جائے۔

اتنا ضرور ہے کہ قسم دوم کے قوانین ایک اعتبار سے قسم اول کے قوانین سے مختلف ہیں کہ پہلے قوانین حالات، سماج اور افکار کے بدلنے سے نہیں بدل سکتے۔ اور دوسرے قسم کے قوانین ان میں سے ہر ایک کے بدل جانے سے بدل جائیں گے اور کبھی کبھی تو ایسا ہو گا کہ پورا عالم اقتصاد ہی منقلب ہو جائے گا۔

ظاہر ہے کہ ایسے حالات میں ایک مستقل اور مطلق قانون وضع کر دینا غیر ممکن ہے لیکن تاآنکہ ہمیں ہر قانون کو اس کے حالات پر منطبق کر کے دیکھنا پڑے گا کہ اس معاشرہ پر اس کا کیا اثر ظاہر ہوتا ہے۔

مثال کے طور پر اس بنیاد کو لے لیجئے جس پر اکثر اقتصادی قوانین کو مبنی کیا گیا ہے یعنی انسان کا مادی اور اقتصادی ہونا۔ ظاہر ہے کہ جب تک یہ فکر انسان کے ذہن میں رہے گی کہ وہ مرفہ مادی ہے۔ اس کا مقصد حیات عیش و عشرت اور لذت اندوزی ہے۔ اس کے طریقے اور جوں گے اور جب نظام اس یہ شعور پیدا کر دے گا کہ وہ مادی نہیں ہے بلکہ اس کے لئے کچھ روحانی افکار اور اخلاقی اقدار بھی ہیں تو اس کا اقتصادی نظام بدل جائے گا اور اسکے طریقہ زندگی میں نمایاں فرق پیدا ہو جائے گا۔

میرے خیال میں یہ بات اس وقت زیادہ واضح ہو جائے گی جب آپ سرمایہ دار

سماج کو اسلامی معاشرہ سے ملا کر دیکھیں گے اور اس بات کو ملاحظہ کریں گے کہ افکار کے تغیر نے اقتصادی زندگی کو کس طرح متاثر کیا ہے۔

ظاہر ہے کہ اسلامی پرچم کے زیر سایہ پرورش پانے والے بھی گوشت و پوست ہی کے انسان تھے لیکن اس کے باوجود ان کے دلوں میں وہ افکار جلوہ گر تھے جو ان کو تمام عالم سے ایک ممتاز حیثیت دے رہے تھے۔ ان کا کردار ایک انسان ہونے کی حیثیت سے اقتصادی قوانین کی حقیقت و غیر حقیقت کا فیصلہ کر رہا تھا۔ وہ اپنے وجود سے بتا رہے تھے کہ سرمایہ داری جیسے فرعونیات حتمی نہیں ہیں بلکہ افکار و اقدار کے بدل جانے سے بدل سکتے ہیں چنانچہ تاریخ نے اس مختصر مدت کی حالت بھی بیان کی ہے جس میں اسلامی قوانین کا تجربہ ہو رہا تھا۔ اور انسان ایک روحانی مخلوق کی حیثیت سے رونے زمین پر اپنی زندگی گزار رہا تھا۔ اس میں ایک رسالتی اسپرٹ تھی جو اسے ان آفاق میں گم ہونے سے روک رہی تھی۔ اس کا عالم یہ تھا کہ ”فقہوں کی ایک جماعت سرکار رسالت کی خدمت میں حاضر ہو کر عرض کرنے لگی، یا رسول اللہ سارا اجر تو مالداروں کو مل گیا۔ وہ ہماری طرح نماز روزہ بھی کرتے تھے اور اسی کے ساتھ صدقہ بھی دیتے ہیں۔“

جو ہمارے امکان سے باہر ہے ہم کیا کریں؟ تو آپ نے فرمایا کہ تمہاری تسبیح و تکبیر اور تہابا امر بالمعروف و نہی عن المنکر سب صدقہ ہے۔

ظاہر ہے کہ اس جماعت کا مقصد دولت حاصل کرنا نہ تھا وہ اس اجر آخرت سے عروجی پرفراوی تھی جو امراء کو ان کے صدقات سے حاصل ہو رہا تھا اور یہی وجہ تھی کہ جب ایک صدقہ کا سلسلہ مل گیا تو مطمئن ہو گئے۔

شاہجہانی نے اس دور کی تجارت اور اس کے اجارہ کی یوں تصویر کشی کی ہے کہ آپ دیکھیں گے کہ یہ لوگ کم سے کم اجرت یا فائدہ لیتے ہیں۔ ایسا معلوم ہوتا ہے کہ کاروبار سے ان کا مقصد دوسروں کو فائدہ پہنچانا ہوتا ہے۔ یہ نصیحت میں اس قدر مبالغہ کرتے ہیں جیسے

دوسروں کے وکیل ہوں۔ یہ اپنے لئے زیادہ لینا دوسرے کے حق میں خیانت تصور کرتے ہیں۔“

باسمی تعاون کے متعلق محمد بن زیاد کا بیان ہے:-

”اکثر ایسا ہوتا ہے کہ کسی کے گھر مہمان آگیا اور اس نے دوسرے کی پتیلی آگ پر سے اتار کر مہمان کو دے دی اور مالک کو معلوم ہوا تو وہ مہمان سے کہتا ہے اللہ مبارک کرے۔“

اب آپ خود ہی اندازہ کریں کہ کیا ایسے معاشرہ کے قوانین کسی دوسرے سماج میں نافذ ہو سکتے ہیں؟ اور کیا اس کے بعد اقتصادیات کے جملہ قوانین صحیحی قرار دیئے جاسکتے ہیں؟ ہرگز نہیں۔

اس قسم کا ایک دوسرا قانون بھی ہے جس کا تعلق عرض و طلب اور تقسیم منافع سے ہے جس کی شرح ریکارڈوں نے اس طرح کی ہے کہ مزدور کو اجرت میں سے ایک حصہ ملنا چاہیے جس سے وہ اپنی طاقت عمل کو محفوظ رکھ سکے۔ اس حصہ کی تحدید بھی بازار کی قیمت کے اعتبار سے ہونی چاہیے اور باقی منافع کو مختلف انداز سے تقسیم کر لینا چاہیے۔

اس قانون کا علمی پہلو یہ قرار دیا گیا ہے کہ اگر اجرت زیادہ ہوگی تو مزدور اپنی رفاہیت کی بناء پر نکاح و نسل کی طرف متوجہ ہوں گے اور اس طرح اولاد کی زیادتی سے مزدوروں کی زیادتی ہوگی اور مزدوروں کی زیادتی سے قیمت کم ہو جائے گی اور جب قیمت کم ہوگی تو فقیرانہ فاقہ بڑھے گا اور جب فقر و فاقہ کی فراوانی ہوگی تو مزدور کم ہوجائیں گے اور جب مزدور کم ہوجائیں گے تو اجرت پھر زیادہ ہو جائے گی۔

سرمایہ دار اہل اقتصاد نے خیال کیا ہے کہ ان کا یہ قانون کوئی حتمی پہلو رکھتا ہے حالانکہ یہ بالکل غلط ہے۔ یہ قانون اسی وقت کارگر ہوگا جب معاشرہ میں پسماندہ طبقہ کا کوئی ذمہ دار نہ ہو اور قیمت کا معیار بازار کو قرار دیا جائے لیکن اگر کسی معاشرہ میں عمومی ذمہ دار

کا قانون موجود ہوا (جیسا کہ اسلام میں ہے) یا بازار کا کوئی اعتبار نہ ہو (جیسا کہ اشتراکیت میں ہے) تو وہاں یہ قانون بالکل لغو ہو جائے گا۔

خلاصہ یہ ہے کہ سرمایہ دار علم اقتصاد نے جتنے قوانین بھی وضع کئے ہیں سب کا تعلق دوسری قسم سے ہے اور چونکہ اس قسم کے قوانین کا تعلق ارادہ، انکار، مفایم، اقدار، معاشرہ اور نظریات وغیرہ سے ہوتا ہے۔

لہذا ان کا انطباق صرف ایک معاشرہ پر ہو سکتا ہے کسی دوسرے معاشرہ کے لیے بالکل لغو اور بے کار ہوں گے۔

۲۔ مذہبی سرمایہ داری کے افکار و اقدار پر نقد و نظر

سرمایہ دار تنظیم سے یہ معلوم ہوتا ہے کہ اس کا سنگ بنیاد انسان کی اقتصادی زندگی ہے۔ اسی پر حملہ قوانین کی بنیاد ہے۔ اور اسی رنگ میں علمی قوانین ڈھالے گئے ہیں۔ ایسے حالات میں ایک نقاد کا فریضہ ہے کہ اس آزادی کا تجربہ کرے تاکہ اس بنیاد کی حقیقت معلوم ہو سکے جس پر پوری عمارت قائم ہے۔

اس سلسلے میں سب سے پہلا سوال یہ ابھرتا ہے کہ سماج میں اقتصادی آزادی کیوں ضروری ہے؟ انسان کو یہ حق کہاں سے حاصل ہوا ہے؟

سرمایہ دار نظریات نے اس سوال کے جواب میں چند طریقے اختیار کئے ہیں اور اسکی بنا پر آزادی کا احترام واجب قرار دیا ہے :-

۱۔ " انسان کے انفرادی اور اجتماعی مصلح میں موافقت ہوتی ہے

لہذا ہر اجتماع پسند نظام کے لئے ضروری ہے کہ وہ افراد کو مکمل آزادی دے تاکہ وہ اپنے ذاتی اغراض کے پیش نظر کام کریں اور آٹوٹھیکل طریقہ سے اجتماعی

مصالح وجود میں آئیں۔ اور چونکہ انفرادی آزادی ہی تمام اجتماعی اور سماجی مصالح کا سرچشمہ ہے اس لئے اس کا پورا پورا تحفظ ضروری ہے۔

۲۔ ”آزادی کے عالم میں انسان پورے طور سے پیداوار پر زور دے سکتا ہے اس لئے ہر شخص کو اس آزادی سے بہرہ ور ہونا چاہیے تاکہ اپنے ذاتی اغراض کی بنا پر پیداوار سے پوری پوری دلچسپی لے اور اس طرح معاشرہ میں ثروت کا اضافہ ہو۔“

حقیقت یہ ہے کہ یہ فکر پہلی فکر سے الگ کوئی شے نہیں ہے بلکہ اسی کا ایک شعبہ ہے۔ وہاں انفرادی مصالح کو تمام اجتماعی مصالح کا وسیلہ قرار دیا گیا تھا اور یہاں صرف پیداوار کی حد تک محدود کر دیا گیا ہے۔

۳۔ ”آزادی انسان کا ایک فطری حق ہے جو اسے ملنا چاہیے۔ چاہے اس سے مصالح عامہ رو بہ راہ ہوں یا نہ ہوں۔ پیداوار کی اصلاح جو یا نہ ہو۔ اس لئے کہ کسی شخص کو کبھی اس کے فطری حق سے محروم کر دینا انسانیت کے خلاف ہے۔“

ظاہر ہے کہ یہ انداز فکر سابق کے طریقوں سے مختلف ہے اس لئے کہ اب تک آزادی کو واقعی اور عاری حیثیت حاصل تھی اور اب یہ انسان کی داخلی طلب ہو گئی جس کا قبول کرنا انسانی فرض ہے۔

سرمایہ داری کے ان تمام افکار کا خلاصہ میں باتیں ہیں۔

(۱) حریت مصالح عامہ کا وسیلہ ہے۔

(۲) آزادی پیداوار کے اضافہ کا باعث ہے۔

(۳) آزادی انسان کا فطری حق ہے۔

ہمیں اس مقام پر انہیں مینوں کا حقیقی تجربہ کرنا ہے۔



حزیت صالحہ کا وسیلہ ہے

اس دعویٰ کا مرکزی نقطہ یہ ہے کہ انسان کے ذاتی مسائل جیسے اجتماعی مسائل سے جڑ جڑ سے
 ہیں، لہذا اگر انسان کو انفرادی آزادی دے دی جائے کہ وہ اپنے لئے ہی کوئی کام کرے تو اس کا نام
 اجنبی کر بھی بھیج جائے گا اور اس کے لئے نہ اخلاقیات کی ضرورت ہوگی اور نہ رسوم و تقالید کی۔
 اس لئے کہ انسان کسی قدر بھی بد اخلاق کیوں نہ ہو جائے اپنی ذات کے لئے کام ضرور کرے گا یہ سچا
 ہے کہ ذاتی فائدہ کا اثر بھی اجتماعی مصالحت پر پڑتا ہے لہذا اس کا نتیجہ یہ ہوگا کہ وہی مشورہ
 سے اس کام سے استفادہ کرے گا۔

شاید یہی وجہ ہے سرمایہ دار معاشرہ میں روحانیت اور اخلاقیات کا کوئی درد نہیں ہے
 ان کا تمام کام غیر ان پابندیوں کے بھی چل جاتا ہے۔ تو ان پابندیوں کو اپنے سر لے لینا کسی طرح
 بھی مناسب نہیں ہے۔

میرا مطلب یہ نہیں ہے کہ اس معاشرہ میں اخلاقی قدروں کا وجود نہیں ہے کہ کوئی شخص

اس پر اعتراض کر دے بلکہ میرا مقصد صرف یہ ہے کہ اس نظام کو ان اخلاقی اقدار کی کوئی ضرورت نہیں ہے بلکہ اس کا کام بغیر ان اقدار کے بھی چل سکتا ہے۔

سرمایہ دار نظام کے برا خواہوں نے اس کو یوں بھی بیان کیا ہے کہ آزادی کے دور میں ہر کارخانے والا اپنے کارخانے کو ترقی دینے کی کوشش کرے گا۔ مقابلہ کا باقاعدہ گرم ہوگا۔ بہتر شیئ کو دوسرے کے آگے بڑھ جانے کا خطرہ ہوگا اور نتیجہ میں وہ عمدہ سے عمدہ آلات استعمال کرے گا۔ اچھی سے اچھی ایجادیں کرے گا اور اس طرح صرف ذاتی اغراض کی بناء پر انسانی ضرورت کی تمام چیزیں بہتر سے بہتر عالم وجود میں آسکیں گی۔

اس کے بعد اور کیا ضرورت باقی رہ جاتی ہے کہ اخلاقی اور روحانی افراد کی بھی پابندی کی جائے۔ نصیحت و موعظے بھی سنائے جائیں۔ دعوت عمل بھی دی جائے؟ جب کہ تمام کام بغیر ان زہتوں کے بھی چل رہا ہے اور بہتر سے بہتر چل رہا ہے۔ ان کے لئے سب سے بڑا موعظہ اور سب سے موثر نصیحت مقابل کا وجود ہے جس کے آگے بڑھ جانے کا خطرہ ہر آن لگا ہوا ہے اور جس کے پس منظر میں اپنی موت بھی لکھی ہوئی ہے۔

سرمایہ داری اپنی اس فکر کو پیش کر کے چل بسی لیکن آج دنیا اس فکر پر خندہ بدلیبیہ کیا تاریخ کے وہ تمام صفحات محو کر دیئے جائیں گے جن میں اس سرمایہ داری کے مظالم کی داستانیں ہیں۔

کیا وہ خوشگوار حالات نظروں سے غائب ہو جائیں گے جن میں انفرادی اور اجتماعی مسائل کا تضاد نمایاں طور پر آ رہا تھا۔

کیا اخلاق و اقدار کے انکار کی یہ بد نظمی فرہوش کر دینے کے قابل ہے؟

حقیقت یہ ہے کہ ایک ایسے معاشرہ کا اندازہ بڑی سہولت سے ہو سکتا ہے جس نے تمام انکار و اقدار کا انکار کر دیا ہو خواہ اقتصادی زندگی میں اس کا اندازہ کیا جائے یا اخلاقی انحطاط میں یا دیگر معاشرہوں سے تعلقات میں۔

اور یہی وجہ تھی کہ سرمایہ پرست افراد نے بھی اس بد نظمی کا احساس کیا اور آزادی میں ترمیم شروع کی۔ لیکن ظاہر ہے کہ بنیادی افکار سے خالی افکار کے قدیم بھی ایک تاریخی خیال سے زیادہ حیثیت نہ رکھے گی۔

آپ ملاحظہ کریں تو معلوم ہو گا کہ اسی لامحدود آزادی کا نتیجہ تھا کہ ہر صاحب صلاحیت انسان نے اسے اپنے ہاتھ میں ایک بہترین اسلحہ خیال کیا اور اس کے ذریعہ پست طبقہ کی گردن کاٹنا شروع کر دی۔ اسے اپنے مصالح سے غرض تھی دوسروں سے کوئی تعلق نہیں تھا۔ فطری اعتبار سے صلاحیت بھی زیادہ پائی جاتی تھی۔

لہذا استفادہ کے مواقع بھی زیادہ تھے۔ اب باقی افراد کا فرض ہے کہ اس کے زیر دست رہیں اور اسی کے کرم کا سہارا لے کر زندگی گزاریں۔ جس کا آخری انجام یہ ہو کہ خود انسان بھی ایک متاع بن گیا اور اس کی خرید و فروخت شروع ہو گئی۔ جب انسانوں کی زیادتی ہو گئی تو ان کی قیمت گھٹ گئی۔ اور اس حد تک کہ لوگ بھوک سے تباہ ہونے لگے۔ مٹکوں پر ان کے جنازے نظر آنے لگے لیکن بنیادی فکر محفوظ رہی کہ مکمل آزادی ہونی چاہیے۔

چنانچہ ایک طبقہ آزادی سے استفادہ کرتا رہا اور دوسرا موٹ کے گھاٹ اترتا رہا۔ ہر شخص اس امید پر جیتا رہا کہ اگر ہماری قوم کے چند افراد یوں ہی بھوک سے مر جائیں تو اچھا ہوتا کہ کام کرنے والوں کی تعداد کم ہو اور اس طرح اجرت میں کچھ اضافہ ہو سکے۔

ظاہر ہے کہ جب انفرادی اور اجتماعی مصالح کی مطابقت کا یہ رنگ اقتصادیات کے بارے میں ہے تو روحانیت و اخلاقیات کے حق میں تو نتیجہ اور بھی بدتر ہو گا۔ یہاں نہ احسان کے جذبات ہوں گے اور نہ صلہ رحم کے حوصلے۔ نفسی نفسی کی دنیا ہو گی اور انسانیت کا بازار باہمی امداد کی جگہ جنگ و جدل کو ملے گی۔ اور اجتماعی کفالت کا درجہ اقتصادی گھوڑو ڈر کر۔

آپ یہ خیال نہ کریں کہ اخلاقی اقدار کا منکر ہمیشہ خود غرضی ہی سے کام لے گا۔ نہیں ہیں یہ کبھی ہو سکتا ہے کہ وہ کسی بنا پر اپنے ذاتی مصالح کو قربان کر دے۔ یا اس کے ذاتی۔

ہی اس کو اجتماع کی طرف کھینچ لائیں تو ایسے وقت میں اس کے کام اجتماعی بھی ہوں گے۔ لیکن وہ انسان نفس پرست ہو گا اخلاق پرست نہ ہو گا۔ اور یہ ایک ایسی بات ہے جس کا فرق انسان کی زندگی میں کسی نہ کسی وقت ضرور ظاہر ہو گا۔ جیسا کہ ہم آئندہ تفصیل کے ساتھ بیان کریں گے۔

ہم سرمایہ داری کے ان آثار سے قطع نظر بھی کر لیں جو ملک کے اندر ظاہر ہوتے ہیں۔ تو ہمیں ایک نظر ان حالات پر ضرور کرنی ہوگی جو بیرونی ممالک میں پیش آتے ہیں تاکہ یہ بھی دیکھ لیا جائے کہ یہ انفرادی مصالح صرف اپنے معاشرہ کے اجتماعیات سے مطابقت کرتے ہیں یا ان میں دیگر معاشروں پر حاوی ہونے کی قوت بھی ہے۔

اس مسئلہ کا سب سے بہتر حل خود سرمایہ داری کی تاریخ ہے۔ جس میں انسانیت نے بڑی ہولناک منزلیں طے کی ہیں۔ اور روحانیت و اخلاقیات نے بڑے صبر آزما موآج دیکھے ہیں جہاں آزادی تاریخ کی پیشانی پر کلنگ کا ٹیکہ ہے اور حریت انسانیت کی تباہی کا بہترین وسیلہ۔

آزادی ہی کا اثر تھا کہ یورپ کے ممالک نے دیوانہ وار سرمایہ ممالک پر قبضہ جانا شروع کر دیا تھا۔ اور ان کے سائنسین کو غلام بنا رہے تھے۔ ذرا افریقہ کی تاریخ کے خوبچاں ادراک تلاش کیجئے۔

شقادت و سنگدلی کا وہ طوفان جس میں برطانیہ، فرانس، اور ہالینڈ جیسے ممالک ملک کے مختلف رہنے والوں کو غلام بنا بنا کر بازاروں میں بیچ رہے تھے۔ عالم یہ تھا کہ دیہاتوں میں آگ لگادی جاتی تھی۔ اور جب بیچارے گاؤں سے باہر نکل پڑتے تھے تو انھیں گرفتار کر کے کشتیوں کے ذریعہ اس پار لاکر بیچ دیا جاتا تھا۔

۱۹ویں صدی تک یہ منظم جاری رہے یہاں تک کہ برطانیہ نے طاہری مہم دہلی کی بنا پر ایک شدید اقدام کیا۔ اور ایسے معاہدات کی بنیاد ڈالی جس میں بردہ فروشی ممنوع ہو لیکن ظاہر ہے کہ

یہ تمام باتیں صرف ظاہری تھیں جس کا نتیجہ یہ ہوا کہ برطانیہ نے افریقہ کے ساحلوں پر اپنا اسٹول متعز
 کر دیا تاکہ وہ جائز تجارتوں کی کڑی نگرانی کرے۔

بظاہر اس اقدام سے افریقی اقوام کی حمایت کی گئی لیکن اندر ہی اندر استعماری حرکت
 شروع ہو گئی کہ اعدا اب ان اقوام پر ان کے گھروں میں قبضہ کرنے لگا۔ یورپ کے بازاروں کی
 ضرورت سمجھ نہ رہی اور کام بھی بننے لگا۔ کیا ان حالات کے بعد بھی کوئی انصاف پسند انسان
 یہ کہہ سکتا ہے کہ اخلاقیات سے عاری سرمایہ دار معاشرہ اپنے مصالح کی تحصیل کے لئے عمومی
 مصالح کی ایجاد میں حصہ لے گا؟

آزادی پیداوار کی زیادتی کا ذریعہ ہے

آپ کو یاد ہو گا کہ سرمایہ دار نظام میں مطلق آزادی کا دوسرا جزو اس امر کو قرار دیا گیا تھا
 کہ آزاد معاشرہ میں کارخانوں کا مقابلہ ہوتا ہے اور ہر شخص اپنی اجتماعی حالت کو خوشگوار بنانے
 کے لئے زیادہ سے زیادہ اور بہتر سے بہتر جنس ایجاد کرتا ہے۔ نتیجہ یہ ہوتا ہے کہ یہی آزادی ملک
 کو جنس و متاع کی فراوانی سے مالا مال کر دیتی ہے۔

لیکن افسوس کہ سرمایہ داری نے اس مقام پر نہ سرمایہ دار آزادی کے مفہوم پر غور کیا
 ہے اور نہ پیداوار کی قدر و قیمت پر۔

آزادی کے مفہوم سے غفلت کا مقصد یہ ہے کہ اس معاشرہ میں تمام کارخانے برابر کے
 تو نہیں ہوتے کہ سب مقابلہ میں شریک ہو جائیں اور اس طرح پیداوار پر اچھا اثر پڑے بلکہ کارخانہ
 اپنی صلاحیت و استعداد کے اعتبار سے مختلف ہوتے ہیں۔ لہذا اس آزادی کا اثر یہ ہو گا کہ
 بڑے بڑے کارخانوں کے مالک چھوٹے چھوٹے سرمایہ داروں کو ہٹا کر جائیں اور معاشرہ
 تباہی کے آخری درجہ پر پہنچ جائے۔ احتکار کی فراوانی ہوا تو مالک طبقہ کے لئے موت کی

پیداوار کی قدر و قیمت نہ سمجھنے کا مفہوم یہ ہے کہ ان مفکرین نے اپنی تمام نکروں کو پیداوار کی زیادتی کی طرف مبذول کر دیا ہے اور اس بات پر غور نہیں کیا کہ معاشرہ کی اصلاح اور اسکی رفاہیت کا تعلق صرف پیداوار کے اضافہ سے نہیں ہے بلکہ اس میں دوسرے عناصر بھی شریک ہیں۔ اور ان میں سب سے اہم عنصر ہے پیداوار کی صحیح تقسیم اور یہی وہ منزل ہے جہاں سرمایہ داری کو اپنی عاجزی کا اعتراف کرنا پڑتا ہے۔

اس لئے کہ اس کی نظر میں تقسیم ثروت کا معیار ہے قیمت، جس کے پاس جنس کی قیمت جو وہ خرید لے اور کھائے۔ اور جس کے پاس قیمت نہ ہو، خواہ اس کے اسباب کچھ بھی ہوں نہ ہوں اسے نہ کھانے کا حق ہے اور نہ چینی کا۔

ظاہر ہے کہ آزادی سے متاثر افراد اتنی قیمت کے مالک نہ رہیں گے کہ اپنی زندگی سکون اطمینان کے ساتھ گزار سکیں۔ ان کی ساری دولت ناقام مقابلہ کی نذر ہو گئی ہوگی یا سرمایہ دار نے ان کے خدمات کو قبول کرنے سے انکار کر دیا ہوگا۔ ایسے عالم میں پست طبقہ کا آخری انجام موت اور تباہی کے سوا اور کیا ہو سکتا ہے؟

معلوم ہوتا ہے کہ معاشرہ کی اقتصادی اصلاح کی ذمہ داری صرف پیداوار پر نہیں ہے بلکہ اس سے کہیں زیادہ ثروت کی تقسیم پر ہے۔

اور یہی وہ نکتہ ہے جو سرمایہ داری کے بس سے باہر ہے اس لئے کہ اس نے مطلق آزادی کا قانون وضع کر دیا ہے۔

حریت انسان کا فطری حق ہے

سرمایہ داری کا آخری حربہ جسے اس نے آزادی کی حمایت کے لئے استعمال کیا ہے یہ ہے کہ آزادی انسان کا فطری حق ہے جو اسے ملنا چاہیے۔ آزادی کے بغیر انسانیت ایک بے معنی لفظ ہے۔

ہم اس حقیقت کو بے نقاب کرنے کے لئے پہلے حریت اور آزادی کا مفہوم سمجھنا چاہتے ہیں تاکہ اسی کی روشنی میں اس بیان کی صحت کا اندازہ ہو سکے۔ یاد رکھیے حریت کی دو قسمیں ہیں۔ طبیعی اور اجتماعی۔

طبیعی حریت عالم طبیعت کے دیئے ہوئے فطری اقتدار کی بنا پر ہوتی ہے۔ اور اجتماعی حریت نظام زندگی کے ذمہ ہوتی ہے اس کے ہمیا کرنے کی سہولیت نظام اجتماعی کی گردن پر ہوتی ہے۔

ان دونوں قسموں کو الگ کر دینے سے ہمارا مقصد یہ ہے کہ آپ کسی وقت بھی ایک قسم کی خصوصیات کو دوسرے پر منطبق نہ کریں۔ جیسا کہ خود سرمایہ داری نے کیا ہے۔

طبیعی حریت سے مراد حیات کا وہ اقتدار ہے جو ہر جاندار کو دیا گیا ہے اور چونکہ انسان ان تمام انواع سے مافوق ہے لہذا اس کی حریت بھی زیادہ وسیع ہوگی۔ اس حریت کی حقیقت کو سمجھنے کے لئے ضروری ہے کہ ہم ان جانداروں کا مقابلہ بے جان اشیاء سے کریں تاکہ حیات کے اختیارات کی وضاحت ہو سکے۔ پتھر ایک بے جان شے ہے آپ جب تک نہ پھینکیں گے نہیں جائے گا۔ جب پھینک دیں گے تو راستہ نہیں بدلے گا۔ اگر سانسے کوئی مزاحم پیدا ہو گیا تو واپس نہیں آئے گا۔ اس لئے کہ اس میں حیاتی قوت کا فقدان ہے اور

وہی ان امور کا سرچشمہ ہوتی ہے لیکن اگر نبات کو دیکھیں تو وہ حیات کے پست ترین طبقہ میں ہونے کے باوجود مزاحمت پیدا ہو جانے سے اپنا رخ بدل سکتا ہے۔ حیوان کا تباہ اس سے زیادہ بلند ہے وہ اپنی طبیعت اور خواہش کی بنا پر راہیں بھی کمال سکتا ہے۔ طریقہ بھی بدل سکتا ہے اور دفاع بھی کر سکتا ہے لیکن اس میں بھی اتنا اختیار نہیں ہے کہ طبیعی خواہشات سے مقابلہ کر سکے۔ اس لئے کہ اس کی قوت حیات بھی کم ہے۔ یہ مرتبہ تو قدرت نے صرف انسان کو عطا کیا ہے کہ اسے آزادی کے آخری درجہ پر فائز کر دیا ہے۔ وہ تمام تصرفات کے ساتھ طبیعی تقاضوں کو بھی بدل سکتا ہے اور خواہشات کو ٹھکرا کر ایک نئی راہ بھی کمال سکتا ہے۔

طبیعی آزادی حیات کی پابند ہے۔ اسی کی وسعت سے وسیع اور اسی کی تنگی سے تنگ ہو جاتی ہے۔ غیر جاندار اشیاء کا موقف اس کے مقابلہ میں سلبی ہے اور جاندار کا موقف ایجابی۔

یہی وہ حریت ہے جس کو جوہر انسانیت قرار دیا جاسکتا ہے اور یہی وہ آزادی ہے جسے بغیر انسانیت ایک بے معنی لفظ ہے۔

لیکن ظاہر ہے کہ اس کے بارے میں کوئی اجتماعی بحث بیکار ہے اس لئے کہ یہ قدرت کا ایک عطیہ ہے جو بقدر صلاحیت عطا ہو چکا ہے۔ اس کی تجدید غیبی انداز سے ہو چکی ہے اب اس پر مزید غور و فکر کی گنجائش نہیں ہے۔

سرمایہ داری کا طبیعی حریت کو محل بحث میں لانا اور پھر اجتماعی حریت کو انسانی جوہر کا ایک جزو قرار دینا اسی اشتباہ کا نتیجہ ہے کہ اس نے دونوں کے احکام کو مخلوط کر دیا ہے۔

اجتماعی حریت کا مفہوم سمجھنے کے لئے یہ سمجھنا ہو گا کہ اس آزادی کی بھی دو قسمیں ہیں واقعی اور مصوری۔

واقعی آزادی کا مطلب یہ ہے کہ اجتماعی نظام اپنے افراد کے لئے تمام صلاحیتیں دیا کرے کہ وہ اس آزادی سے استفادہ کر سکیں۔ کوئی شے خریدنا چاہتے ہیں تو نظام زندگی اس کی قیمت کا انتظام کرے۔ جنس کو بازار تک پہنچائے۔ احتکار کی ممانعت کرے اور اس طرح لوگوں کو واقعی معنی میں آزاد قرار دے ورنہ اگر قیمت پاس نہ ہو یا جنس ہی موجود نہ ہو اور عوام کو مکمل اختیار بھی دیدیا جائے تو یہ واقعی آزادی نہ ہوگی بلکہ صرف ایک صوری اعلان ہوگا جس کا فی الحال کوئی مقصد نہ ہوگا۔

اس لئے کہ صوری حریت میں کسی قسم کے انتظام کی ضرورت نہیں ہوتی ہے وہ اس شخص کو بھی دی جاسکتی ہے جس کے لئے عمل کرنا محال ہو یا وہ کسی کام کے قابل نہ ہو۔ اس آزادی کے اعتبار سے آپ ایک قلم کی خریداری میں اسی طرح آزاد ہیں جس طرح ایک کروڑ روپیہ کے کارخانے کی خریداری کے بارے میں۔ اس لئے کہ حکومت کا فریضہ نہ اس کا انتظام کرنا ہے اور نہ اس کا۔ یہ صرف انسان کی قسمت سے وابستہ ہے اگر تقدیر نے یادری کی اور اسباب جیسا ہو گئے تو یہ واقعی آزاد ہو جائے گا اور خرید لے گا۔ ورنہ صوری اور لفظی آزادی پرست کا اظہار کرتا رہے گا۔

اس مقام پر یہ سبھی واضح رہے کہ صوری آزادی صرف لفظ نہیں ہے بلکہ کبھی کبھی اس کا موقف ایجابی بھی ہو جایا کرتا ہے اور یہ انسان کے حق میں مفید ہو جایا کرتی ہے اس لئے کہ اگر کوئی شخص تمام اسباب رکھتا ہو اور قانونی حیثیت سے کارخانہ خریدنے میں آزاد نہ ہو تو اس کے لئے یہ تمام اسباب بیکار ہیں۔

اب ایسے حالات میں صوری آزادی دیدینا ایک پورے کارخانہ کی خریداری کا بلا^{عش} ہو سکتا ہے۔

مطلب یہ ہے کہ صوری آزادی قدرت کے مرادف نہیں ہے لیکن قدرت کے لئے ضروری ضرور ہے۔ درحقیقت یہ انسانی صلاحیتوں کے امتحان کا ایک وسیلہ ہے جو شخص بھی

اپنی صلاحیتوں کا امتحان کرنا چاہتا ہے اور اپنی طاقتوں کو آزمانا چاہتا ہے اسے چاہیے کہ اس آزادی کا سہارا لے کر کھڑا ہو جائے اور اسباب مہیا کر کے حقیقی آزادی حاصل کرے۔

سرمایہ دار نظام نے جس آزادی کو اپنایا ہے۔ وہ یہی صورتی اور ظاہری آزادی ہے۔

حقیقی آزادی کے متعلق اس کا خیال یہ ہے کہ یہ آزادی کی کوئی قسم نہیں ہے۔ بلکہ آزادی کا نتیجہ ہے۔ نظام اجتماع کا فریضہ صرف یہ ہے کہ وہ لوگوں کی راہ میں حائل نہ ہو اور انھیں آزادی سے کام کرتے رہے اس کا کام یہ نہیں ہے کہ ہر شخص کے لئے وسائل معیشت کا بھی انتظام کرے۔

واقعی آزادی کے غیر ممکن یا غیر مناسب ہونے کے لئے سرمایہ داری کے پاس دو دلیلیں ہیں :-

(۱) "کسی اجتماعی نظام کے پاس اتنی طاقت نہیں ہو سکتی کہ وہ ہر شخص کے

تمام مطالبات کو پورا کر دے اس لئے کہ اکثر افراد کے پاس تو اس بات کی صلاحیت ہی نہیں ہوتی کہ وہ اپنے مصالح کا تحفظ کر سکیں اور کسی نظام حیات کے لئے یہ ممکن نہیں ہے کہ وہ بیوقوف کو عقل مند اور کندوہن کو ذہین بنا دے۔ اس کے علاوہ بہت سے مطالبات ایسے ہوتے ہیں جن کا پورا کرنا غیر معقول ہے کہ ہر شخص کو ملک کا بادشاہ نہیں بنایا جاسکتا اور ہر شخص کو ریاست نہیں دی جاسکتی۔ حالانکہ اس کی ٹرپ ہر انسان کے دل میں ہوتی ہے۔ نظام زندگی صرف اتنا ہی کر سکتا ہے کہ تمام افراد کے لئے اقتصادی میدان صاف کر دے کہ وہ اپنی اپنی استعداد آزمائیں کامیاب ہوں یا وسط راہ ہی میں گر جائیں جو انجام کبھی ہو اس کی ذمہ داری خردوان کے سر پر ہوگی۔ حکومت کسی بات کی مسئول نہ ہوگی۔

(۲) " ہر شخص کے لئے واقعی آزادی کے جملہ اسباب کا مہیا کر دینا اور اس کی گردن سے مسئولیت کا بار اٹھالینا ایک ایسا کام ہے جس سے اس کی عملی سرگرمی ختم ہو جائے گی اور وہ دوسروں پر اعتماد کرتے کرتے خود اعتمادی کی دولت سے محروم ہو جائے گا۔ نتیجہ یہ ہو گا کہ وہ اپنی قسمت آزمائی نہ کر سکے گا اور اس کی عملی طاقتیں شل ہو جائیں گی۔

اس میں شک نہیں ہے کہ ان دلائل میں کسی حد تک معقولیت ضرور پائی جاتی ہے لیکن اس انداز سے سرمایہ دارانہ نظریہ پر واقعی آزادی کا ختم کرنا ایک غیر مناسب اقدام ہے۔ جب کہ ایک ایسا عمل بھی موجود ہے جس کی بنا پر ان تمام خرابیوں کا علاج ہو سکتا ہے۔

پوری پوری آزادی انسان کو نہیں دی جاسکتی۔ وہ اس طرح بے اعتماد ہو جائے گا لیکن یہ تو ممکن ہے کہ اسے بڑی حد تک اسے آزاد کر دیا جائے تاکہ اسے اپنی ذمہ داری کا احساس بھی رہے اور وہ بڑے بڑے ترقی یافتہ معاشروں کے مقابلہ میں جدوجہد بھی کرتا رہے۔

حقیقت امر یہ ہے کہ سرمایہ داری کا واقعی حریت کے بارے میں یہ سلبی موقف اس ایجابی موقف کا نتیجہ ہے جو اس نے صوری اور ظاہری حریت کے بارے میں اختیار کیا ہے اس لئے کہ جب معاشروں میں تمام اشخاص کو ظاہری آزادی دے دی جائے گی اور ان کے لئے کسی قسم کی روک ٹوک نہ ہوگی تو غیر ترقی یافتہ افراد کے لئے آزادی اور مہشت کا مکمل سلمان مہیا کرنا غیر ممکن ہو جائے گا۔

اس لئے کہ تمام افراد کے لئے سامان کا مہیا کرنا اس بات پر موقوف ہے کہ سب سے پہلے بڑھتی ہوئی دولت پر پابندی لگائی جاتی۔ اور یہی وہ بات ہے جو ظاہری آزادی کے درمیان نہیں ہو سکتی۔

اب نظام حیات کے سامنے دو ہی راستے رہ جاتے ہیں :-

(۱) " تمام افراد کو مکمل طور سے آزاد کر دیا جائے اور ان پر کسی قسم کی پابندی نہ لگائی جائے۔ "

ظاہر ہے کہ ان حالات میں غیر دولت مند افراد کی ضمانت کا کوئی انتظام نہیں ہو سکتا ہے اس لئے کہ وہ ثروت مندوں کی پابندی پر ہی ممکن ہے۔ "

(۲) " غریب طبقہ کی ضمانت لی جائے اور ان کے لئے سامان معیشت جیا کیا جائے۔ "

ظاہر ہے کہ اس صورت میں وہ آزادی نہیں محفوظ رہ سکتی جو مطلق طور پر ثروت مندوں کو دی گئی ہے اور جس پر پورے نظام کی بنیاد ہے۔ "

سرمایہ داری کی طرف سے صورتی آزادی کی یہ حمایت اس بات کی موجب ہوتی ہے کہ اشتراکیت اس سے بالکل متضاد موقف اختیار کرے۔ چنانچہ اس نے ڈکٹیٹر نظام قائم کر کے اس بات کا ذمہ لیا ہے کہ وہ واقعی آزادی کا انتظام کرے گی اور اب یہ دونوں نظام ایک طرف حساب رکھتے ہیں۔ ایک ظاہری آزادی کا حامی ہے تو دوسرا واقعی حریت کا۔

دین اسلام نے ان دونوں سے الگ ایک راستہ اختیار کیا ہے جس میں دونوں قسم کی آزادی کا بھی تحفظ کیا ہے اور ان کے باہمی تضاد کو بھی دور کرنے کی کامیاب کوشش کی ہے۔ اس نے ایک طرف پورے معاشرے کو آزادی دی ہے تو دوسری طرف ضمانت کا ایک معیار مقرر کر کے تمام افراد پر اس کی رعایت بھی ضروری قرار دی ہے۔

اس کی نظر میں ثروت مند افراد اپنے معاملات میں آزاد ہیں لیکن اس لحاظ کے ساتھ کہ ان کی اس آزادی سے پسماندہ طبقات کی معیشت کو نقصان نہ پہنچے اور ان کی

زندگی ضیق میں نہ پڑ جائے۔

آزادی اور ضمانت کا یہی وہ حسین امتزاج ہے۔ جس کی ضرورت آج بھی محسوس کی جا رہی ہے۔ اور لوگ اس مفہوم کو ایجاہد کرنے کے لئے آزادیوں پر پابندیوں کے پہرے بٹھا رہے ہیں۔

اس مقام پر ایک سوال ضرور ابھرتا ہے کہ سرمایہ داری کی نظر میں اس شکلی اور ظاہری آزادی کی بنیاد کیا ہے اور اسے کن اقدار پر قائم کیا گیا ہے؟ ضمانت اور واقعی آزادی کو کیوں پس پشت ڈال دیا گیا ہے؟

سرمایہ داری نے اجتماعی نظام کے اعتبار سے تو وہی جو بات دیئے ہیں جو ہم ابھی نقل کر آئے ہیں۔ اور ان پر ایک مناسب تبصرہ بھی کر چکے ہیں البتہ ذاتی اور شخصی اعتبار سے جو دلیل دی ہے وہ یہ ہے کہ طبعی آزادی انسان کا فطری حق ہے اور اس کا انکار گویا انسانی کرامت و شرافت کا انکار ہے۔

ظاہر ہے کہ اس دلیل سے وہ شخص مطمئن ہو سکتا ہے جو لفظی بازی گری کا عادی ہو۔ حقیقت پسند انسان اس قسم کی خطابت سے مطمئن نہیں ہو سکتا۔

اس لئے کہ اس پر یہ بات بالکل واضح ہے کہ انسان کا فطری حق اس کی فطری اور طبعی آزادی ہے نہ کہ اجتماعی اور سماجی آزادی۔

اکثر اس مقام پر یہ بھی کہہ دیا جاتا ہے کہ جب طبعی آزادی انسان کا فطری حق ہے تو اس کا مطلب یہ ہے کہ وہ فطری طور پر آزاد رہنا چاہتا ہے لہذا اب اگر اسے اجتماعی قید بند میں گرفتار کر لیا جائے گا تو یہ فطرت سے مقابلہ ہوگا اور فطرت سے مقابلہ کسی نظام کیلئے بھی مناسب نہیں ہے۔

بظاہر یہ بات کسی حد تک صحیح معلوم ہوتی ہے اور یہ حق بھی ہے کہ اجتماعی نظام کو انسانی جذبات کا احترام کرنا چاہیے لیکن مشکل یہ ہے کہ انسان کے نفسِ ناطق میں گونا گوں

جذبات پائے جاتے ہیں اور یہ غیر ممکن ہے کہ ایک جذبہ کا احترام کیا جائے اور دوسرے کو ٹھکرا دیا جائے۔ اجتماعی نظام کا جہاں یہ فرض ہے کہ جذبہ حریت کا تحفظ کرے وہیں یہ بھی فرض ہے کہ جذبہ سکون و اطمینان کا لحاظ رکھے۔ اور واضح سی بات ہے کہ اس جذبہ کا پورا پورا خیال اسی وقت ہو سکتا ہے جب جذبہ حریت کو پابند بنا دیا جائے ورنہ بڑے طبقہ کی آزادی چھیننے طبقہ کی دولت سکون کو تباہ و برباد کر دے گی۔

آخر کلام میں یہ بھی واضح کر دینا ضروری ہے کہ ظاہری آزادی کے اختیار کرنے میں سرمایہ داری کا نظریہ صحیح ہو یا غلط لیکن اپنی بنیادوں کے اعتبار سے بالکل صحیح ہے اس لئے کہ اس کے بنیادی نظریات کا لحاظ رکھتے ہوئے واقعی حریت کا اعتراف ممکن ہی نہیں ہے۔ واقعی آزادی ایک پابندی کی طالب ہے اور پابندی کے تین ہی راستے ہیں۔

(۱) " اس پابندی کو تاریخی ضرورت قرار دیا جائے اور یہ کہا جائے کہ

تاریخ اس دور میں اسی قید و بند کی طالب ہے جیسا کہ اشتراکیت نے اپنی ڈکٹیٹر حکومت کے لئے دعویٰ کیا ہے۔ لیکن یہ دعویٰ سرمایہ دار نظام کے لئے غیر ممکن ہے اس لئے کہ وہ تاریخی مادیت کے مارکسی مفہوم کی منکر ہے۔ "

(۲) " اس پابندی کو کسی بلند و بالا ذات کے اعتقاد کا نتیجہ قرار دیا جائے

اور یہ کہا جائے کہ اس کائنات شعور کا کوئی خالق ہے جسے انسانی نظام حیات کے پورے پورے اختیارات حاصل ہیں اور انسان کا فریضہ ہیکر اسکے بنائے ہوئے اصولوں پر عمل کرے جیسا کہ دینی تعلیم کا تقاضا ہے۔

لیکن ظاہر ہے کہ سرمایہ داری اس مسلک سے بھی مجبور ہے۔ اس نے دین کو اپنے فلسفہ مادیت سے پہلے ہی جدا کر دیا ہے۔

(۳) " اس پابندی کو اس ضمیر کی آواز قرار دیا جائے جو انسان کو روحانی

انکار اور اخلاقِ اقدار پر مجبور کرتا ہے اور اس کے لئے ایک عادل نظام کا مطالبہ کرتا ہے لیکن ظاہر ہے کہ سرمایہ داری اس راستہ پر بھی چلنے سے معذور ہے۔ اس کے یہاں ضمیر کا کوئی مفہوم ہی نہیں ہے وہ وجدان کے تقاضوں کو عرف و عادت اور رسم و رواج کا نتیجہ قرار دیتی ہے۔

ایسے حالات میں انسان خود ہی سرج سکتا ہے کہ دائمی آزادی کی کوئی راہ باقی نہیں رہ گئی ہے اور حکومت کا بھی صرف اتنا ہی فریضہ ہے کہ وہ عوام کی آزادی کا تحفظ کرے۔ اسے ان کے معاملات میں اس وقت تک دخل دینے کا حق نہیں ہے جب تک کہ اجتماعی نظام پر کوئی اختیاد نہ پڑ جائے۔

اسلامی اقتصادیات کے ارکان

- ۱۔ اسلامی اقتصادیات کا مختصر خاکہ
- ۲۔ اسلامی اقتصاد ایک مجموعی نظام کا جزء ہے
- ۳۔ اسلامی اقتصاد کوئی علمی قانون نہیں ہے
- ۴۔ تقسیم، پیداوار سے الگ صورت میں
- ۵۔ اقتصادی مشکلات کے اسلامی حل

۱۔ اسلامی اقتصادیات کا خاکہ

اسلامی اقتصادیات کے وہ بنیادی ارکان ہیں جن کی بنا پر وہ تمام اقتصادوں کی بنیادوں سے ممتاز اور

عزیز ہوتا ہے نہ حسین دینی ہی نعمت ہے۔

(۱) مرکب ملکیت۔

(۲) محدود آزادی۔

(۳) اجتماعی وراثت۔

ہر اسلامی اقتصاد کا تعلق فی الحال انہیں نعمت کی فہرست کا دو ترمیم سے ہے اور وہی کے بعد ان

کی تفصیلات پر تنقیدی نگاہ ڈالی جائے گی۔

تا کہ اسلامی اقتصادیات کا ایک مکمل نقشہ انسان کے ذہن میں آسکے اور وہ یہ اندازہ کرے

کہ اسلام کا اقتصادی مزاج کیا ہے۔

۱۔ مرکب ملکیت

اسلام اپنے نظریہ ملکیت میں سرمایہ داری اور اشتراکیت دونوں سے جداگانہ موقف کا حامل ہے۔ سرمایہ داری نظام کا خیال ہے کہ معاشرہ میں انفرادی ملکیت کو مرکزی نقطہ قرار دینا چاہیے اور کسی شے کی اجتماعی ملکیت کا اس وقت تک اعتراف نہ کرنا چاہیے جب تک کہ حکومتی ضرورت اس امر پر مجبور نہ کر دے۔

گویا کہ بنیادی نکتہ انفرادی ملکیت ہے اور استثنائی صورت اجتماعی ملکیت۔ اشتراکیت نے اس سے بالکل متضاد موقف اختیار کیا ہے۔ اس کا خیال یہ ہے کہ اجتماعی ملکیت کو مرکزی حیثیت دی جائے اور انفرادی ملکیت کو صرف ان مواقع پر جائز قرار دیا جائے جب حکومتی حالات اس بات پر مجبور کر دیں۔

یعنی اجتماعی ملکیت اصل ہے اور انفرادی ملکیت استثنائی۔

دین اسلام نے اپنے لئے ان دونوں سے الگ ایک راستہ نکالا ہے۔ اس کی نظر میں مرکزیت نہ اسے حاصل ہونی چاہیے اور نہ اسے۔ بلکہ ملکیت کی ایک ایسی شکل قرار دینی چاہیے جس میں تنوع اور ہمہ گیری ہوتا کہ جملہ قواعد اپنے اپنے حالات سے مخصوص رہیں۔ اور کسی قسم کے استثناء کی لزبت نہ آئے۔ وہ انفرادی ملکیت کا بھی قائل ہے اور اجتماعی و حکومتی ملکیت کا بھی لیکن ان سب کے میدان اس طرح الگ الگ کر دیئے ہیں کہ ایک دوسرے پر اثر انداز نہیں ہو سکتا۔

اسلامی نظام کو سرمایہ دارانہ نظام قرار دینا۔

اسی طرح غلط ہے جس طرح اسے اشتراکی نظام سے تعبیر کرنا ہے۔

سرمایہ داری فقط انفرادی ملکیت کے اعتراف کا نام نہیں ہے اور نہ اشتراکیت ہی

فقط اجتماعی ملکیت کا نام ہے بلکہ ان دونوں میں ایک قید یہ بھی ہے کہ اسی ملکیت کو اصل اور بنیاد قرار دیا جائے اور دوسری قسم کو استثناء اور یہی وہ بات ہے جسے اسلامی اقتصاد کا مزاج برداشت نہیں کر سکتا۔

اسلامی نظام کو دونوں کا مجموعہ قرار دینا بھی ایک فاش غلطی ہے جیسا کہ بعض تجدید پسند مفکرین کا خیال ہے۔ وہ یہ سمجھتے ہیں کہ اسلام نے اشتراکیت اور سرمایہ داری دونوں سے ایک ایک جزو کو لے لیا ہے اور اس طرح دونوں کی خوبیوں کا مجموعہ بن گیا ہے۔

لیکن حقیقت یہ ہے کہ یہ بات اسلامی نظام کے تجزیہ کے وقت انتہائی مہمل معلوم ہوگی اس لئے کہ نہ سرمایہ داری کی انفرادیت کا قائل ہے اور نہ اشتراکیت کی اجتماعیت کا۔ اس کا اپنا ایک انداز نظر ہے جس پر اس نے اپنی پوری عمارت قائم کی ہے۔ اور اس کی صحت کی دلیل یہ ہے کہ دونوں نظاموں نے ایک ایک قسم کو اپنا کر اپنے کو ایسی مصیبت میں مبتلا کر دیا ہے جس کے بعد انھیں استثنائی حالات کا اعتراف کرنا پڑا ہے۔

سرمایہ داری میں اجتماعی ملکیت کی تحریک تو ایک عرصہ سے چل رہی تھی۔ اشتراکیت جو ابھی طفل نوزائیدہ کے مانند ہے۔ اس میں بھی انفرادی ملکیت کے قوانین بننے لگے ہیں۔

چنانچہ سوویت دیس کے قانون کی دفعہ ۱ میں یہ بات کہہ دی گئی ہے۔ "جو لوگ باہمی زراعت کرتے ہیں انھیں ہر خاندان کے حساب سے کچھ زمین، ایک رہائشی مکان، کچھ جانور اور کچھ زراعتی آلات دیرے جائیں۔"

اسی طرح دفعہ ۹ میں یہ قانون بنا دیا گیا ہے کہ کاشتکاروں اور چھوٹے کاریگروں کو موٹا کارخانوں کی ملکیت کا حق دے دیا جائے اگرچہ اشتراکی ملکیت کا قانون محفوظ ہے۔

۲۔ محدود آزادی

اسلامی اقتصاد کا دوسرا اہم رکن یہ ہے کہ افراد کو اقتصادی آزادی دی جائے لیکن ان پر ایسی پابندیاں بھی عائد کی جائیں جو ان کے روحانیت اور اخلاقیات کا نتیجہ ہوں اور ان کی بالکل مطلق العنان نہ چھوڑا جائے۔

اس مقام پر بھی اسلام نے دونوں نظاموں سے ہٹ کر ایک نیا راستہ نکالا ہے۔ وہ نہ بالکل پابندی کا قائل ہے اور نہ مطلق آزادی کا، وہ ایک ایسی آزادی دینا چاہتا ہے جس سے اس کے مسلم اقدار و افکار پر کوئی برا اثر نہ پڑے بلکہ وہ اسی آزادی کے ذریعہ اپنے فریضہ کو ادا کر کے انسانیت کی صحیح رہنمائی کر سکے۔

اسلام نے اس تحدید اور پابندی کے دو طریقے اختیار کئے ہیں۔

(۱) داخلی تحکیمیں :- جس کے تیور نفس کی گہرائی سے پیدا ہوتے ہیں اور جس

کی پابندی روحانیت اور اخلاقیات کی بنیادوں پر ہوتی ہے۔

(۲) خارجی تحکیمیں :- جس کے تحدید و بند کا ذمہ دار نظام زندگی... ہوتا ہے

اور جو انسان پر اس کے خارجی حالات سے بار کی جاتی ہے۔

داخلی تحدید اس معاشرہ کا لازمی نتیجہ ہے جو اسلام کے زیر سایہ تربیت پارہا جس

کی پرورش کی ساری ذمہ داری اسلام کے اصول و قوانین نے لے لی جو اس لئے کہ اسلام کے

روحانی افکار اپنے اندر ایک ایسی تاثیر رکھتے ہیں کہ اگر انھیں تاریخ میں تصرف کرنے کا

موقع دے دیا جائے تو وہ ہندوب اور صالح انسان ڈھال سکتے ہیں۔ وہ ایک ایسا انسان

بنا سکتے ہیں جسے اپنے داخلی حالات و کیفیات کی بنا پر ان حدود و قیود کا احساس بھی نہ ہو اور

وہ اس حد بندی کو روحانی فرصت تصور کر کے صدقہ دل سے قبول کر لے۔

یہ تحدید اور پابندی تحدید نہیں ہے بلکہ انسان میں ایک ایسا صالح شعور پیدا کرانے کا نام ہے جس کے تحت اس کے تمام افعال صالح اور شائستہ ہوں۔

آپ تاریخ پر نظر ڈالیں گے تو آپ کو معلوم ہوگا کہ اسلامی تجربہ اگرچہ بڑی قلیل مدت کے لئے صغیر تاریخ پر ظاہر ہوا ہے اور اس کو پورے طریقہ سے کارکردگی کا نمونہ نہیں ملا لیکن اس نے اتنے ہی عرصہ میں ایسی ذہنیاتیں ایجاد کر دیں جن سے خیر و برکت، عدل و احسان کے حصے پھوٹ پھوٹ کر نکلنے لگے۔

اب اگر اس تجربہ کی مدت کچھ زیادہ ہو جاتی اور اسلام کو مکمل تربیت کا موقع مل جاتا تو کیا وہ یہ ثابت نہ کر دیتا کہ انسان ہی زمین پر الہی خلافت کا حقدار ہے اور وہی اس کرہ خاکی کو عدل و رحمت سے معمور اور ظلم و جور سے خالی کر سکتا ہے۔

اسلام کی اس مختصر ذہنی تربیت کا ایک نمایاں اثر یہ ہے کہ آج کے وہ مسلمان جو بظاہر اسلام کی حقیقی رہنمائی سے محروم ہو چکے ہیں، خلافت الہیہ کے صحیح مفہیم ان کی نظروں میں نہیں ہیں۔ رہائی اعتبار سے صدر اسلام ان سے بالکل الگ ہو چکا ہے۔ سماج کے اعتبار سے وہ دوسرے قوانین کے زیر سایہ جی رہے ہیں۔

لیکن ان تمام باتوں کے باوجود زکوٰۃ جیسے الہی حقوق پابندی سے ادا کرتے ہیں اور خیر و برکت کے وہ راستے جن پر اسلام انہیں چلانا چاہتا تھا، بغیر کسی خارجی پابندی کے چل رہے ہیں اور زبان حال سے اس امر کا اعلان کر رہے ہیں کہ اگر اسلام کو اس سے زیادہ موقع ملا ہوتا تو سارا کرہ ارض خیر و احسان سے معمور ہو جاتا۔

خارجی تحدید یعنی وہ پابندی جو اسلام نے معاشرہ پر اپنے تشریحی اصول اور شرعی احکام کے ذریعہ عائد کی ہے اور اس طرح ہر اس کیف و نشاط کو ممنوع قرار دے دیا ہے۔ جس سے اس کی اعلیٰ قدروں پر غلط اثر پڑتا ہو۔ اس پابندی کے نفاذ کے لئے بھی اس نے حسب ذیل طریقے اختیار کئے ہیں۔

(۱) اس اقتصادی طرب و نشاط کو حرام قرار دے دیا ہے جس سے اسلامی

قدریں متاثر ہو رہی تھیں جیسے سود خوری، ذخیرہ اندوزی وغیرہ۔

(۲) " عام اجتماعی حالات پر دلی امر کو نگران قرار دیا۔... اور اس کو اتنا

اختیار دیا۔... کہ اگر افراد کے جائز تصرفات بھی معاشرہ کے حق میں مضر ہوں

تو ان کے ان تصرفات پر پابندی لگا دے اور اس طرح اجتماعی مفاد کا تحفظ

کے۔

اسلام نے اس طریقہ کار کو صرف اس لئے اختیار کیا کہ اس کا نصب العین سماج میں

اجتماعی عدالت اور توازن کا قائم کرنا تھا اور ظاہر ہے کہ زمانہ کے حالات اور نمکانات

کے تغیرات سے عدالت کے تقاضے بدل جایا کرتے ہیں۔ ایک ماحول کا عدل دوسرے

ماحول کے حق میں ظلم ہو جاتا ہے ایک زمانہ کی عدالت دوسرے زمانہ کے لئے عذاب

بن جاتی ہے۔ زمانہ کے حالات اور تغیرات بھی اتنے رنگارنگ اور گونا گوں ہیں کہ ان

غیر متناسب تغیرات کے لئے دفعات و احکام کا وضع کرنا غیر ممکن ہے۔

ضرورت اس بات کی تھی کہ کچھ بنیادی اصول مقرر کر کے ایک ایسی حکومت قائم

کر دی جائے جو انہیں اصولوں کے ماتحت زمانہ کے حالات کی نگرانی کرے اور ہر دور

تاریخ میں ایسے احکام نافذ کرے جو اس دور میں اجتماعی عدالت کی بنیادیں مضبوط کر

سکتے ہوں۔

قرآن کریم نے اطیعوا اللہ و اطیعوا الرسول و اولی الامر منکم میں اسی

سلطنت اور اقتدار کی طرف اشارہ کیا ہے اور یہ واضح ہے کہ اقتدار اعلیٰ کو اس قسم کی

داخل اندازی کا پورا پورا اختیار ہے۔ مسلمانوں میں اگرچہ اولی الامر کے اوصاف و شرائط

کے بارے میں اختلاف ہے لیکن اتنا مسلم ہے کہ ان حضرات کو اسلامی نظام میں اقتدار

اعلیٰ کا مالک تصور کیا جائے گا۔

یہ اور بات ہے کہ ان کے اقتدار کا دائرہ کبھی کلی اسلام اور بنیادی اصولوں کے ساتھ تنگ ہو جایا کرے گا۔ یہ امت کے مصالح عامہ کی خاطر معاملات میں دخل اندازی کر سکتے ہیں۔ لوگوں کی آزادی پر پابندی لگا سکتے ہیں۔ لیکن ان کے اختیار میں یہ بات نہیں ہے کہ سوخوری اور فیضان کو جائز کریں۔ قانونِ حکیت کو باطل کر دیں اس لئے کہ ان کے اختیارات انہیں اصولوں کے تحفظ کے لئے وضع کئے گئے ہیں اب یہ کیسے ممکن ہے کہ انہیں اختیارات سے اصولوں کو باطل کر دیا جائے۔

ان کا کام یہ ہے کہ زمین کی آباد کاری، کانوں اور نہروں کی کھدائی جیسے مباح اور جائز کاموں کی نگرانی کریں۔ جب تک لوگوں کے تصرفات مصالح عامہ کے لئے مضر نہ ہوں۔ انہیں پوری آزادی سے استفادہ کرنے دیں۔ اور جب یہ دیکھ لیں کہ اب یہ آزادی عمومی مفاد کے حق میں مضر ہوئی جا رہی ہے تو فوراً اس پر پابندی لگا دیں تاکہ اجتماعی مفاد کے تیاہ میں کوئی دشواری نہ پیش آسکے۔

اقتدارِ اعلیٰ کے یہ وہ اختیارات تھے جنہیں سرکارِ دو عالم نے خود بھی صرف فرمایا ہے۔ جیسا کہ بعض روایات میں ہے کہ آپ نے مدینہ کے نخلت انوں کی چھوٹی چھوٹی نہروں کے بارے میں یہ حکم فرمایا ہے کہ اپنی ضرورت سے زیادہ پانی پر قبضہ نہ جمایا جائے بلکہ دوسرے کو استفادہ کا موقع دیا جائے اس کے علاوہ ایک مستقل اعلان کر دیا تھا۔ لا ضرر و دلا ضرر۔

(رسائل الشیعہ کتاب احیاء الموت)

فقہاء اسلام سے یہ بات مخفی نہیں ہے کہ پانی سے روک دینا یا گھاس سے استفادہ کرنے کا موقع نہ دینا کوئی فعل حرام نہیں ہے۔

ہر شخص اپنے مال میں پورے پورے اختیارات رکھتا ہے لیکن اس کے باوجود سرکارِ رسالت کی یہ نبی اور مخالفت اس بات پر صاف طریقہ سے دلالت کرتی ہے کہ آپ

بحیثیت رسول کوئی کلی یا عام قانون نہیں بیان کر رہے تھے بلکہ اقتدار اعلیٰ کے دئے ہوئے اختیارات کو صرف کر کے مباح اور جائز اقدام پر پابندی لگا رہے تھے۔ اور اس کا ثبوت یہ ہے کہ روایات میں لفظ نبی نہیں ہے بلکہ تضادات کا لفظ ہے جس سے کسی حکم خاص کا اظہار ہوتا ہے۔

۳۔ اجتماعی عدالت

اسلامی اقتصادیات کا میسر ادا کن ہے اجتماعی عدالت۔
اس کا مقصد اسلام کی نظر میں یہ تھا کہ ملکی ثروت کی تقسیم عادلانہ انداز سے ہو۔
اور اسلام کے وہ اعلیٰ اقدار بھی محفوظ رہیں جن کے لئے یہ سارے قوانین بنائے گئے ہیں۔

یاد رہے کہ اسلام جب بھی عدالت کا ذکر کرتا ہے تو اس سے مراد عدالت کا تجربی مفہوم نہیں ہوتا اور نہ یہ کوئی ایسا مبہم لفظ ہوتا ہے کہ ہر شخص کو اس کی تشریح و تفسیر کرنے کا حق حاصل ہو بلکہ اس نے اپنی دعوت کے ساتھ ساتھ عدالت سے اپنا مقصد بھی واضح کر دیا ہے اور اس بات کی کوشش کی ہے کہ عدالت انسان کے دل پہلے میں اس طرح سراپت کر جائے کہ ہر شخص کی رفتار سے عدالت کی آواز سنائی دے۔
اسلام نے اپنی اس عدالت کی بنیاد دو چیزوں پر رکھی ہے اور دونوں کے الگ الگ تفصیلاً بیان کئے ہیں۔

پہلی بنیاد ہے باہمی کفالت۔

اور دوسری بنیاد ہے اجتماعی توازن۔

یہی دونوں باتیں ہیں جن سے اسلامی اقدار نمایاں ہوتی ہیں۔ اور انہیں سے اجتماعی

عدالت کی نشان دہی ہوتی ہے۔

اسلام نے انسانی معاشرہ کی ایجاد میں جو اقدامات کئے ہیں ان میں یہ پہلو ایک نمایاں حیثیت رکھتا ہے۔ خود سرکار رسالت نے اپنے اعلان حکومت کے ساتھ جس نکتہ کا اعلان کیا تھا وہ یہی تھا۔ ”ایھا الناس! اپنے لئے کچھ پیشگی روانہ کر دو تمہیں معلوم ہے کہ ایک ایسا موقع بھی آئے گا۔ جب تم گھبرا کر اپنے جانوروں کو بغیر کسی نگرانی کے چھوڑ دو گے۔ اور پروردگار تم سے سوال کرے گا۔

کیا تمہارے پاس ہمارا رسول نہیں آیا تھا؟ کیا ہم نے تمہیں مال کثیر نہیں دیا تھا؟ پھر تم نے کیا کیا؟

اس وقت سوائے یہیں دیکھنا نظر کرنے کے اور کیا چارہ ہو گا۔ سامنے عذابِ جہنم ہو گا اب اگر کوئی شخص اپنے کو اس عذاب سے بچانا چاہتا ہے تو اسے چاہیے کہ اس امر کی کوشش کرے خواہ ایک دانہ خرماسے کیوں نہ ہو بلکہ یہ کبھی ممکن نہیں ہے تو ایک کلمہ طیب ہی سے یہی۔ ایک نیکی کا عوض دس سے سات سو تک چلا جاتا ہے۔ والسلام علیکم ورحمۃ اللہ وبرکاتہ۔

اس کے بعد جب سیاسی اعمال کی ابتدا کی تو سب سے پہلے مواخاۃ (باہمی برادری) کی بنیاد ڈالی اس لئے کہ باہمی امداد و کفالت کا اس سے بہتر کوئی وسیلہ نہیں ہو سکتا تھا۔

اسلامی اقتصادیات کے بنیادی ارکان یہ ہیں۔

(۱) مرکب ملکیت جس کی روشنی میں ثروت کی تقسیم ہو۔

(۲) محدود آزادی جس سے پیداوار، تعرف، صرف وغیرہ کی نگرانی کی جائے۔

(۳) اجتماعی عدالت جس کی بنا پر باہمی کفالت اور اجتماعی توازن کے اصول قائم کئے جائیں۔

اسلامی اقتصاد کو دو بنیادی صفتیں اس کے جملہ احکام و قوانین میں نمایاں طور پر نظر آتی ہیں۔ ایک واقعیت اور ایک اخلاقیات۔

اسلام نے اپنے اصولوں میں واقعیت کے ساتھ اخلاقی پہلو کا بھی لحاظ رکھا ہے اور یہ لحاظ صرف نتیجہ کے اعتبار سے نہیں ہے بلکہ طریقے بھی ایسے ہی اختیار کئے ہیں جن میں واقعی اور اخلاقی دونوں پہلو نمایاں ہوں۔

نتیجہ کے اعتبار سے واقعیت کا مطلب یہ ہے کہ وہ اپنے نظام سے ایسے مقاصد حاصل کرنا چاہتا ہے جو انسانی طبع و ضمیر کے موافق ہوں۔

نہ احکام کی زنجیروں سے جکڑ کر تو انہیں سے پامال کرنا چاہتا ہے اور نہ لفظوں کی بازی گری سے ہوائی فضا میں پرواز کرنا چاہتا ہے۔ استعمالی حکومت یہ خیالی پلاؤ پکا سکتی ہے کہ ایک دور ایسا آئے گا جب انسان اپنے تمام داخلی کیفیات اور باطنی جذبات و احساسات سے الگ ہو کر ایک ایسی شکل اختیار کر لے گا جس سے اپنی پوری آمدنی کو بلا کسی جبر و کراہ کے پورے سماج پر تقسیم کر دے گا لیکن اسلام اس قسم کے خواب نہیں دیکھتا اور نہ امت کو ایسے نیرایاں دکھانا چاہتا ہے۔ وہ وہی معاشرہ قائم کرنا چاہتا ہے جس میں انسان اسی زمین کا انسان رہے اور پھر اعلیٰ اقدار کا تحفظ کرے۔

طریقہ کی واقعیت کا عالم یہ ہے کہ اس نے اتنے اہم مقصد کو حاصل کرنے کے لئے صرف واعظوں اور مرشدوں کے بیانات پر اکتفا نہیں کی بلکہ ایسے قوانین بھی وضع کر دیئے جو ایک ایسے ہی معاشرہ کی ایجاد کے پورے پورے ضامن ہوں۔ وہ باہمی کفالت کو تضاد قدر کے حوالے نہیں کرتا بلکہ اس کے اسباب اپنے احکام و قوانین میں تلاش کرتا ہے۔ وہ اجتماعی عدالت و توازن کو اتفاقی حادثہ نہیں قرار دیتا بلکہ اپنے احکام کا حتمی نتیجہ تصور کرتا ہے۔

اخلاقی اعتبار سے واقعیت کا مطلب یہ ہے کہ اسلام اپنے اقتصادی نظام کے

روح میں ان طریقوں کا قائل نہیں ہے جن کا انسان سے کوئی تعلق نہ ہو اور جن سے قدرتی طور پر نتیجہ حاصل ہو جائے بلکہ وہ اپنے مقاصد و نتائج کو اخلاقی رنگ سے حاصل کرنا چاہتا ہے۔

اس کا یہ عقولہ نہیں ہے کہ مزدوروں کی زندگی ذریعہ پیداوار کے ذمہ ہے جو صحیح طور سے اسے زندہ رکھیں گے۔ بلکہ اس کا نظریہ یہ ہے کہ ان کی زندگی معاشرہ کا ایک اخلاقی فریضہ ہے جسے ادا کرنا سب پر لازم ہے اور جس کا ایجاد کرنا ہر صاحب صلاحیت کے لئے ضروری ہے۔

طریقہ کی اخلاقیات کا یہ عالم ہے کہ اس نے اپنے مقاصد میں فقط واقفیت پر اکتفا نہیں کی۔ وہ یہ نہیں چاہتا کہ میرا مقصد حاصل ہو جائے۔ خواہ کوئی طریقہ بھی استعمال کیا جائے بلکہ اس کا مقصد یہ ہے کہ ان طریقوں میں بھی ایک اخلاقی انداز ہو۔

وہ اپنے مقصد کی تحصیل کے لئے یہ بھی کر سکتا تھا کہ امت سے اموال کو سلب کر کے فقراء پر تقسیم کر دے۔ اور اس طرح اجتماعی توازن قائم ہو جائے لیکن اسے یہ کسی طرح بھی پسند نہیں ہے وہ تو اس عمل کو انسان ہی کے ہاتھوں سے دیکھنا چاہتا ہے۔

یہی وجہ ہے کہ اس نے اکثر طریقوں کو عبادت قرار دے دیا ہے تاکہ اس کی ادائیگی اندرونی جذبات اور داخلی احساسات کی بناء پر ہو اور اس طرح انسان اقتصادی ہونے کے ساتھ ساتھ اخلاقی بھی ہو اور مذہب واقعی ہونے کے ساتھ ساتھ مفاہیم و اقدار کا معیار بھی ہو۔

نفسیاتی عوامل کے لئے اسلام کا یہ اہتمام و احترام کوئی عجیب بات نہیں ہے بلکہ ہر صحت بعیرت انسان یہ جانتا ہے کہ انسان کی شخصیت کی تشکیل میں اس کے نفسیات کو بہت بڑا دخل ہوتا ہے اور یہی شخصیت اس کے اجتماعی اور سماجی حالات پر اثر انداز ہوتی ہے۔ اب اگر اس شخصیت کی اصلاح کرنی گئی اور اسے اپنے سانچے میں ڈھال لیا گیا تو پھر اجتماعی سدھار

بھی آسانی ممکن ہو جائے گا۔

دیا جاتی ہے کہ آج یورپ میں اقتصادی فریاد اسی نفسیاتی اصلاح کے نہ ہونے کی بنا پر

ہے۔

نفسیات کے اقتصادیات سے گہرے تعلق کا اندازہ اس بات سے بھی ہو سکتا ہے کہ اقتصادیات کے عرض و طلب کے مسائل انہیں نفسیاتی رغبت و کراہت سے پیدا ہوتے ہیں پیداوار کا اضافہ و نقصان مردور کی انہیں نفسیاتی کیفیات ہی کا نتیجہ ہوتا ہے۔ وغیرہ وغیرہ۔

یہی وجہ تو ہے کہ اسلام اپنے تعلیمات میں نقطہ انسان کے ظاہر پر نظر نہیں رکھتا بلکہ اس کے نفس کی گہرائی میں آتا جاتا ہے تاکہ اس کی داخلی زندگی کا علاج کر کے اسے اپنے ماحول کے لئے سازگار بنا دے اور اس کے بعد اپنے احکام کو اس پر نافذ کرے تاکہ وہ بلا تکلف انہیں قبول کر سکے۔

وہ حصول مقصد کے لئے ہر ایک طریقہ کو (نہیں اپناتا ہے بلکہ صرف ان طریقوں سے کام لیتا ہے جن میں ہدف و مقصد کی جھلک دکھائی دیتی ہو۔ جن میں نفسیاتی محرکات کا جلوہ نظر آتا ہو۔ جن کے خمیر میں خمیر کے جذبات و احساسات ہوں تاکہ اس طرح داخلہ فوارچہ سیاستوں میں یک رنگی اور واقع و اخلاق میں یکانگت پیدا ہو سکے۔

۲۔ اسلامی اقتصاد ایک مجموعہ کا جنم ہے

اسلامی اقتصاد پر گفتگو کرتے وقت یہ کسی طرح بھی مناسب نہیں ہے کہ اس کے ہر حکم کو الگ الگ مستقل طور سے زیر بحث لایا جائے۔ سود حوری کی حرمت اور انفرادی ملکیت جیسے تمام احکام کو نہ سب سے جداگانہ حیثیت دے دی جائے اور پھر ان کے

ہائے میں گفتگو کی جائے بلکہ یہ بھی مناسب نہیں ہے کہ اقتصادیات کو دیگر اجتماعی اور سیاسی مسائل سے الگ کر کے دیکھا جائے۔

اس سلسلہ کا صحیح طریقہ بحث یہ ہے کہ اقتصادیات کے مسئلہ کو اس سانچہ میں ڈھال کر دیکھیں کہ جو حیات انسانی کے تمام شعبوں پر حاوی ہو اس لئے کہ اس قسم کی محیط نظر عام کوتاہ نظروں سے مختلف ہوتی ہے۔ آپ ایک ہی خط کو دو طریقوں سے دیکھیں تو اس کی حیثیتیں مختلف ہو جائیں گی۔

ممکن ہے کہ وہ مستقل طریقہ پر طویل معلوم ہو، لیکن ایک نقشہ کے ضمن میں آکر کوتاہ نظر آئے گا۔ بعینہ ہی حال اقتصادی مسائل اور دیگر مسائل زندگی کا ہے کہ جب تک اقتصادیات کو حیات کے تمام شعبوں کے ساتھ ملا کر نہ دیکھیں گے ان کی صحیح نوعیت معلوم نہ ہو سکے گی۔ اسلامیات پر گفتگو کرنے کے لئے ایک دوسرا فریضہ یہ بھی ہے کہ اس ماحول اور سرزمین کا بھی جائزہ لے لیا جائے۔ جن پر ان احکام نے جنم لیا ہے اور اپنی زندگی کے دن گزارے ہیں۔ اس لئے کہ کسی بھی نظام زندگی کو اگر اس کے ماحول سے الگ کر لیا جائے گا تو اس کی صحیح حیثیت معلوم نہ ہو سکے گی۔

اسلام کے احکام و قوانین نے بھی ایک خاص فکری سرزمین پر اپنی نشوونما کے دن گزارے ہیں ہمیں اس سرزمین کو بھی نظر انداز نہیں کرنا چاہیے۔

اسلام کے جملہ اقتصادی احکام باہم مربوط و متحد ہیں۔ انہیں ایک دوسرے سے الگ نہیں کرنا چاہیے۔

پھر پورا اقتصادی نظام ایک مذہب سے مربوط ہے جس میں متعدد شعبے پائے جاتے ہیں اور پھر یہ مذہب کبھی ایک خاص سرزمین اور ایک مخصوص ماحول سے تعلق رکھتا ہے جس پر اس کے احکام و قوانین نے پرورش پائی ہے۔ لہذا اقتصادیات کی بحث کو مذہبی طور پر اور اس کا وجد باقی ماحول سے الگ کر کے محل بحث میں نہیں لایا جاسکتا۔

اسلامی معاشرہ کا ماحول چند عناصر سے مرکب ہوتا ہے۔

عقیدہ

۱

”وہ مرکزی قاعدہ فکر جو مرد مسلم کی آفاقی نظر کے حدود معین کرتا ہے

مفہیم و اقدار

۲

”جو کائنات کے بارے میں عقیدہ کی روشنی میں اسلامی افکار کی عکاسی کرتے ہیں۔ جن سے یہ معلوم ہوتا ہے کہ بنیادی عقیدہ کو پیش نظر رکھتے ہوئے کائنات کے موجودات کا مفہوم کیا ہو سکتا ہے اور ان کی قدریں کیا ہیں؟

جذبات و احساسات

۳

”جو انہیں مفہیم و اقدار کی بنا پر نفس انسانی میں ابھرتے ہیں۔ صرف اس لئے کہ کائنات کا اسلامی مفہوم مرد مسلم کے دل میں ہر شے کی طرف سے ایک خاص شعور و احساس کی بنیاد ڈالتا ہے اور اسی کے اعتبار سے جذبات و عواطف پیدا کرتا ہے۔

مقصد یہ ہے کہ جذبات و عواطف مفہیم و اقدار سے پیدا ہوتے ہیں اور مفہیم عقیدہ کی روشنی میں معین ہوتے ہیں لہذا کسی ایک نکتہ پر کبھی نظر کرنے کے لئے ان تمام جہات کا پیش نظر رکھنا ضروری ہے۔

ہمارے اس بیان کی ایک واضح مثال ہے تقویٰ! اس کا مفہوم اسلامی عقیدہ توحید کے زیر اثر پیدا ہوتا ہے اور پھر تمام شرافتوں اور کرامتوں کا منبع و مرکز بن جاتا ہے اور مرد مسلم کے دل میں اہل تقویٰ کی طرف سے ایک خاص جذبہ کی ایجاد کرتا ہے جس کا نام ہے ہندئہ احترام و تعظیم، گویا کہ اسلامی احکام کی سر زمین اور اس کا ماحول عقیدہ و مفہیم اور مخصوص اساسات و عواطف سے مل کر مرکب ہوتا ہے اور انھیں اسباب و موثرات کی بنا پر ندرتاً ایک ایسا ناقابل تجزیہ مجموعہ ہو جاتا ہے جس کے کسی ایک جز پر بھی اس وقت تک گفتگو نہیں ہو سکتی جب تک باقی اجزاء کو ساتھ نہ لایا جائے اور پھر جب یہ تمام اجزاء ایک جگہ جمع ہو کر ایک مجموعہ کی شکل اختیار کر لیں گے تو اسلام کو اس بات کا یقین پیدا ہو جائے گا کہ وہ اپنے عالمی پیغام کو صحیح طریقہ سے پہنچا سکے گا۔ اور وہ انسان کو اسی سانچے میں ڈھال سکے گا جس میں ڈھالنے کے لئے اس نے اس دنیا میں قدم رکھا تھا۔ سعادت مندی اور فاعلیت کی فراوانی ہوگی اور انسانی معاشرہ کو اس سے مکمل استفادہ کا موقع ملے گا۔

اب اگر ہم تمام اجزاء کو الگ الگ رکھ کر اس بات کی امید کریں کہ اسلام اپنے پیغام کو منزل مقصود تک پہنچا دے گا اور اپنی مہم میں کامیاب ہو جائے گا تو یہ ایک موبہم خیال ہوگا جس کی کوئی واقعیت نہ ہوگی اس لئے کہ کسی انجینئر کے نقشہ کا حسن اسی وقت ظاہر ہوتا ہے جب اس کے مطابق مکمل عمارت تیار ہو جائے۔ لیکن اگر کوئی شخص صرف ایک گوشہ تعمیر کر کے اسی کے مطابق حسن کی امید کرے تو اس کی یہ امید ایک دم و خیال و جنون سے زیادہ وقعت نہ رکھے گی۔

اسلام نے اپنے نقشہ تعظیم سے انسانی فلاح و بہبود کی ضمانت ضروری ہے لیکن یہ اسی وقت جب اس نقشہ کے مطابق مکمل تعمیر عالم وجود میں آجائے اور اس کو کامل شکل میں سماج پر منطبق کر دیا جائے۔ اب اگر اس کے شیرازہ کو منتشر اور اس کے اجزاء کو پریشان کر دیا جائے تو اس سے یہ توقع بالکل غلط ہوگی اور اس میں نظام زندگی کا کوئی تصور نہ ہوگا۔ ساری کوتاہیاں انسانی

کی جوگی۔

علوم طبیعیہ بھی اس بات کے شاہد ہیں کہ عالم کی ہر شے ایک خاص فائدہ اور خاصہ کی حامل ہوتی ہے لیکن یہ فائدہ انہیں مخصوص حالات میں حاصل ہوتا ہے جن میں یہ فائدہ دکھا گیا ہے اب اگر کوئی شخص ان حالات کی پروا کئے بغیر وہی استفادہ کرنا چاہے تو سوائے خسارت اور ناامیدی کے کوئی شے حاصل نہ ہوگی۔

اس تمہید کے بعد ضرورت تھی کہ ہم اسلامی اقتصادیات کے ان تمام تعلقات و روابط کو ظاہر کرتے جو انہیں عقیدہ، ماحول، جذبات، سیاست، اجتماعیت یا دیگر شعبہ ہائے زندگی سے حاصل ہیں۔ لیکن ظاہر ہے کہ اس مختصر بیان میں اس کی گنجائش نہیں ہے۔ نمونہ کے طور پر صرف چند روابط کا اظہار کرنا چاہتے ہیں تاکہ اس سے یہ واضح ہو جائے کہ ان احکام کے متحمل اور منفصل ہونے کی صورت میں نتائج کس قدر مختلف ہو جاتے ہیں۔

۱ اقتصاد کا ارتباط عقیدہ سے۔

”عقیدہ مذہب کی روحانیت کا مرکز اور اس کا سرچشمہ ہے اسی زمین سے اس کے احکام و قوانین کے سوتے پھوٹ کر نکلتے ہیں اور یہی مرد مسلم کی انیت کو مذہبی سانچہ میں ڈھال کر اسے مسلم انسان بناتا ہے۔

عقیدہ ہی انسان کے اعمال کو ایسا رنگ دے کر اس میں ایک معنوی قیمت پیدا کرتا ہے۔

ان تمام نتائج کے علاوہ جو خارجی طور پر ہمارے مشاہدہ میں آتے رہتے ہیں عقیدہ ہی مرد مسلم کے دل میں سکون و اطمینان کی دولت ایجاد کرتا ہے آہا لئے کہ اس کا مذہب اسی وقت تک تفصیلی پر تو ہے۔

مختصر یہ ہے کہ اسلام میں احکام کے نفاذ کی ضمانت اعمال کا ایمانی رنگ، روپ اور سکون و اطمینان وہ خصوصیات ہیں جو اسلامی اقتصادیات کو عقیدہ کی برکت سے حاصل ہوئے ہیں۔ اب اگر اقتصادیات کو عقیدہ سے الگ کر دیا جائے تو اس کے جملہ خصوصیات کا خون ہو جائے گا۔ اور اس کا صحیح نقشہ ذہن میں نہ آسکے گا۔

۲ اقتصادیات و مفاہیم

کھلی ہوئی بات ہے کہ کائنات کے موجودات کے بارے میں اسلام نے جن مفاہیم کو اختیار کیا ہے ان کا اثر اس کے اقتصادیات پر کبھی پڑے گا۔ مثال کے طور پر اس نے انفرادی ملکیت کو سلطنتِ مطلقہ کے بجائے ایک خاص مسئولیت اور ذمہ داری کا رنگ دیا ہے۔

فائدہ کے مفہوم کو عام مادی مفاہیم سے نکال کر روحانیت اور آخرت کا رنگ دیا ہے جس کی بنا پر عام نقصان بھی فائدہ بن سکتا ہے۔

اس طرز فکر کا لازمی نتیجہ یہ ہو گا کہ انفرادی ملکیت کا مالک اپنے تصرفات میں ایک مسئولیت کا احساس رکھے گا اور اس طرح اس کی آزادی محدود ہو جائے گی۔

فائدہ کا طالب اپنا مسلح نظر صرف مادی فائدہ کو نہیں قرار دے گا بلکہ وقت ضرورت ان مادی نرائم کو قربان بھی کر دے گا اور اس طرح اقتصادیات ان مفاہیم و اقدار سے پورا پورا فائدہ اٹھائیں گے لیکن اگر دونوں کو الگ الگ کر دیا جائے گا تو پھر رنگ ہی دوسرا سوجائے گا اور مذہب کا مکمل فائدہ حاصل

اقتصادیات و جذبات

۳

یہ ایک باعمل واضح حقیقت ہے کہ اسلامی مفایم سے وجود میں آنے والے جذبات و اساسات بھی اس کے اقتصادیات پر بڑی اچھی طرح سے اثر انداز ہوں گے۔

ایک جذبہ انوث کا حامل مسلمان جب ایک دوسرے سے محبت اور بہرہ روی کرے گا تو اقتصادی زندگی میں کفالت و ضمانت کے امور بڑی آسانی سے رواج پاسکیں گے اور ان کے لئے کسی جبری اور قہری طاقت کی ضرورت نہ ہوگی۔

اقتصادیات اور مالی سیاست

۴

دین اسلام نے اپنی مالی سیاست کو اقتصادیات سے الگ حیثیت نہیں دی۔ اس کا مطلب صرف یہ نہیں ہے کہ حکومت کو کسی نہ کسی طرح مال ملتا رہے اور وہ اس میں خاطر خواہ تصرف کرتی رہے بلکہ اس نے اس سیاست کو اقتصادی اغراض و مصالح کے حاصل کرنے کا وسیلہ و ذریعہ قرار دیا ہے اس کا مقصد یہ ہے کہ ان مالیات سے باہمی کفالت اور اجتماعی توازن کی ایجاد کی جائے اور معاشرہ کو اس کے اعلیٰ مرتبہ تک پہنچا دیا جائے۔ ظاہر ہے کہ ان حالات میں اقتصادیات کو سیاست سے الگ کر کے محل بحث میں

نہیں لایا جاسکتا ہے۔

۵ اقتصادیات اور سیاسی نظام

دین اسلام نے حکومت کو جس قدر اقتصادی اختیارات دیئے ہیں اگر ان کو سیاست سے الگ کر لیا جائے تو وہ ایک ظلم کی حیثیت رکھتے ہیں۔ لیکن انہیں اختیارات کو اگر سیاست کے آئینہ میں دیکھا جائے اور یہ اندازہ کر لیا جائے کہ اسلام ہر کس و ناکس کو عوامی قسمت کا مالک نہیں بنانا بلکہ اس کے لئے عصمت یا کم از کم عدالت کو شرط قرار دیتا ہے (جیسا کہ بعض مسلمانوں کا خیال ہے) تو یہ اعتراض رٹ ہو جائے گا اور انسان سمجھ لے گا کہ عدالت و عصمت کے بعد ظلم کا تصور مہمل ہے۔

۶ سود خوری اور اجتماعی عدالت

اسلامی احکام میں اگر سود کی حرمت اور ممانعت کو تمام احکام سے الگ کر کے دیکھا جائے تو اس سے بہت سے ایسے مشکلات پیدا ہوتے ہیں جن کا حل کرنا بظاہر ناممکن ہے لیکن اگر اس ایک حکم کو باقی احکام کے ساتھ منضم کر لیا جائے اور یہ دیکھا جائے کہ اسلام نے ان تمام مشکلات کو باجمعی کفالت اور اجتماعی توازن اور مضاربتہ جیسے معاملات میں حل کر لیا ہے تو پھر کوئی دشواری

۱۔ مضاربتہ کا مطلب یہ ہے کہ انسان کسی شخص کو سرمایہ دیکر اس سے اس شرط پر تجارت کرانے کے فائدہ
(بقیہ اگلے صفحہ پر)

باقی نہ رہ جائے گی۔

وہ گیا یہ سوال کہ ان مشکلات کو کہاں اور کس طرح حل کیا گیا ہے؟ تو اس کے جواب کا انتظار کیجئے۔

۷ انفرادی ملکیت اور جہاد

اسلام نے معرکہ جنگ میں ولی امر کو یہ اختیار دیا ہے کہ وہ اسیروں کو غلام بنا کر مال غنیمت کی طرح مجاہدین پر تقسیم کر دے۔
میسیت پرست اسلام دشمن افراد نے یہ خیال کر لیا کہ اسلام بھی انھیں غلام پسندنا سبب میں سے ہے جو ہمارے تنگ و تاریک دور میں حکومت کر رہے تھے اور انسانیت کو ذلت و رسوائی کی زندگی گزارنے پر مجبور کر رہے تھے۔ جن کے بجز استبداد سے صرغاً پورپ نے نجات دلائی ہے ورنہ وہ آج تک اسی تحقیق و تذلیل کا شکار رہتے۔

حالانکہ انھیں اسلام کے اس حکم پر تنقید کرنے سے پہلے یہ دیکھنا چاہئے تھا کہ اس کی نظر میں مال غنیمت کیا ہے؟ اور ولی امر کو اسیروں کو غلام بنانے کے اختیارات کس ماحول میں دئے گئے ہیں؟ اور پھر وہ حاکم اور ولی امر کون ہے جسے اتنے اہم اختیارات دیدئے گئے ہیں۔

جب یہ تمام گوشے نظر آجائیں گے تو اسلام پر صحیح تنقید کا حق حاصل ہوگا

(بقیہ صفحہ سے آگے) میں دونوں افراد کسی ایک مقررہ نسبت سے شریک نہیں گئے خواہ وہ آدمی ہو یا چورتھائی

(مترجم)

یا کچھ اور۔

اور غنیمت کے بارے میں اس کا واقعی موقف معلوم ہو سکے گا۔

غنیمت کے بارے میں اسلام کا عقیدہ یہ ہے کہ وہ صرف جائز قسم کے جہاد اور عقائدی جنگ میں حاصل شدہ مال کا نام ہوتا ہے۔ اگر جنگ کو عقائد سے کوئی تعلق نہ ہو اور وہ غارتگری، ملک گیری کا وسیلہ ہو تو اس میں حاصل شدہ مال کو غنیمت نہیں کہا جاسکتا۔

یعنی مال کے غنیمت میں داخل ہونے کی دو شرطیں ہیں۔

(۱) جنگ ولی امر کے حکم سے اسلام کی دعوت کے سلسلے میں ہو۔ جاہلیت کی طرح لوٹ مار اور غارتگری کو اسلامی جہاد نہیں کہا جاسکتا جیسا کہ سرمایہ دار ممالک میں آج بھی رائج ہے۔

(۲) اسلامی قانڈ پیلے دلائل و براہین کی روشنی میں اپنے عقائد کو پیش کر کے فریق مخالف کو ان کے قبول کرنے کی دعوت دے اور جب اتمام حجت ہو جائے اور مقابل منطقی جوابات سے عاجز آ کر برسر پیکار ہو جائے تو پھر مادی قوت سے کام لے کر ان مفسد عناصر کا استیصال کر دے جن کے پاس عناد و تکبر جہالت و غرور کے علاوہ کچھ نہیں ہے۔ ایسے وقت میں معرکہ جہاد سے جو مال حاصل ہو گا اسے غنیمت کہا جائے گا۔

مال غنیمت میں جو لوگ گرفتار ہو کر آئیں گے ان کے ساتھ میں قسم کے برتاؤ کئے جائیں گے۔

(۱) انھیں بالکل معاف کر کے آزاد کر دیا جائے۔

(۲) ان سے فدیہ لے کر انھیں چھوڑ دیا جائے۔

(۳) انھیں غلام بنا لیا جائے۔

ظاہر ہے کہ غلامی میں صورتوں میں سے صرف ایک صورت کا نام ہے جس پر

عمل صرف انہیں حالات میں ہو گا جب ولی امر کی نظر میں یہ صورت باقی دو وزنوں صورتوں سے زیادہ مفید اور صالح ہو جیسا کہ علامہ علی اور شہید ثنائی وغیرہ نے فتویٰ دیا ہے) اور پھر ولی امر بھی وہ شخص ہو گا جو زیور عصمت و طہارت سے آراستہ و پیراستہ ہو۔

اس کا کھلا ہوا مطلب یہ ہے کہ اسیر باقی دو وزنوں صورتوں کے نامناسب ہونے کی صورت میں ایک معصوم اور بے خطا انسان کی صوابدید کے مطابق عمل میں آئے گی اور اس طرح ان تمام اوہام و اشکالات کا دفعیہ ہو جائے گا جو اسلام کی اسیری کے بارے میں پیش کئے جا رہے تھے۔

سوالیہ رہ جاتا ہے کہ غلام بنانا کن حالات میں زیادہ مناسب ہو سکتا ہے۔

اس کا ایک مختصر جواب یہ ہے کہ جب فریق مخالف ان افراد میں سے ہو جو اپنے اسیروں کے ساتھ یہی سلوک کرتا رہا جو اب اسے کبھی غلام بنایا جائے تاکہ اسے اپنے عمل کی زشتی اور قسوت کا صحیح احساس ہو سکے۔ اس کے علاوہ اسلام نے دستوری طور پر ان تفصیلات کو صرف اس لئے واضح نہیں کیا کہ اس نے ان تمام باتوں کا ذمہ دار ایک معصوم شخص کو قرار دیا ہے اور ظاہر ہے کہ معصوم اپنی فکر و نظر میں خطا کار نہیں ہو سکتا۔ اس کی صوابدید ہمیشہ حق و واقع کے مطابق ہی رہے گی۔ لہذا اس کے واسطے مزید مہیا کیا کی ضرورت ہی نہیں ہے۔

اس کے علاوہ اگر اسلامی احکام کا وہ دور کبھی دیکھیں جس میں یہ احکام انطباق کی منزلوں سے گزر رہے تھے اور اسلام واقعی جہاد میں مشغول تھا تو جیسے ہی نظر آئے گا۔

اسلام نے غلامی کا حکم صرف ان افراد پر منطبق کیا ہے جو خود اپنے ایسوں کے ساتھ یہ سلوک کر رہے تھے ظاہر ہے کہ ایسے افراد کے حق میں ان کے عناد و تکبر کے بدلے میں اس سے زیادہ مناسب سلوک کیا ہو سکتا ہے؟

۸ اقتصادیات اور تغیرات

اسلامی اقتصادیات کے قانون "باجہی کفالت" اور "اجتماعی توازن" پر باقاعدہ نظر کر لینے کے بعد بہت سے وہ اعتراضات رافع ہو جاتے ہیں جن کا تعلق اسلامی تغیرات سے ہے، سرمایہ داری کی نظر سے چور کا ہاتھ کاٹ دینا ایک بہت بڑا سنگ دل اور شدید امیر اقدام ہے اس لئے کہ وہاں اکثریت اپنے مقدر پر گریاں اور سرمایہ داری سے دست دگر بیاں ہے لیکن وہ ماحول جن اجتماعی عدالت کی بنا پر ہر شخص کی زندگی کے متوازن اسباب جمیا کر دیئے گئے ہوں اس میں ایسے بدکار انسان کے ساتھ اس سے بہتر اور کیا سلوک ہو سکتا ہے؟

۳۔ اسلامی اقتصاد کا عمومی اسلوب

اسلامی اقتصاد اپنے دینی رنگ کی بنا پر تمام دیگر نظام ہائے زندگی سے ایک ممتاز اور جداگانہ حیثیت رکھتا ہے دین اس کی نظر میں زندگی کے تمام شعبوں پر حاوی اور اس کے تمام مشکلات کا معالج ہے۔ اسلام جب کسی بھی شعبہ زندگی کی اصلاح کرنے کا تو اس کو دینی سانچے میں ڈھال کر اشد اور روز آخرت سے مہربان کر دے گا۔

اس کا یہی دینی رنگ ہے جو اس کے اجتماعی مصالحوں کے حصول کا ذریعہ ہے اور اس کے بغیر ان مصالحوں کا حاصل کرنا ناممکن اور غیر معقول ہے۔

اس اجمال کو سمجھنے کے لئے پہلے یہ دیکھنا پڑے گا کہ انسانی زندگی کے اجتماعی مصالحوں کیا ہیں اور ان کی کس حد تک ضمانت لی جاسکتی ہے تاکہ اسی تحقیق کی روشنی میں یہ دیکھا جائے کہ اس ضمانت کے اسباب کیا ہوں گے؟ اور پھر ہم یہ ثابت کر سکیں کہ دین کے علاوہ اس کا کوئی ذریعہ نہیں ہے۔

انسانی مصالحوں کو دو قسموں پر تقسیم کیا جاسکتا ہے۔

(۱) "وہ مصالحوں جن کا انتظام عالم طبیعت کے ذمہ ہے جیسے طبی اور یہ ظاہر ہے کہ ان مصالحوں کا کوئی تعلق اجتماعی نظام سے نہیں ہے بلکہ یہ انسان کا ذاتی مسئلہ ہے جو اسے خود ہی حل کرنا ہے۔ وہ اپنے اندر جراثیم رکھتا ہے یہ جراثیم مرض پیدا کرتے ہیں۔ اب اس کا فرض ہے کہ ان طبی اور یہ کائنات کے انہیں استعمال کرنے چاہیے اس کی زندگی کسی اجتماع میں برپا اجتماع سے باہر تنہا زندگی کے دن گزارا ہو۔"

(۲) وہ مصالحوں جن کی ذمہ داری اجتماعی نظام کے سر ہے صرف اس بنا پر کہ انسان ایک اجتماعی مخلوق ہے وہ دوسروں سے تعلقات رکھتا ہے اور ان تعلقات سے کچھ مشکلات پیدا ہوتے ہیں جن کا حل کرنا ضروری ہے جیسے وہ مصالحوں جنہیں انسان اجناس کے تبادلہ سے حاصل کرتا ہے یا وہ مصالحوں جو بیکار اور عاجز افراد کی کفالت سے متعلق ہوتے ہیں۔ پہلی قسم کا نام ہے طبی مصالحوں اور دوسرے کا نام ہے اجتماعی مصالحوں۔

اب اگر انسان ان تمام طبی اور اجتماعی مصالحوں سے استفادہ کرنا چاہتا ہے تو اس کا واحد طریقہ یہ ہے کہ ان مصالحوں کا انکشاف کرے اور کوئی ایسی طاقت پیدا کرے جو اسے

ان مصالغ کی ایجاد کی دعوت دے۔

ٹی، بی کی دوا انسان اسی وقت معلوم کرتا ہے جب اسے یہ اندازہ ہو جائے کہ اس مرض کی ایک دوا ہے۔ اور اس کے حاصل کرنے کا ذریعہ ہے اور پھر اس تحصیل کا کوئی محرک بھی ہو۔

بیکاروں کی معیشت کی ضمانت بھی اسی وقت ہو سکتی ہے جب انسان اس کے فوائد سے واقف ہو اور اس کی ایجاد کے محرکات اپنے نفس کے اندر پاتا ہو۔

ان دونوں شرطوں کے بغیر ان مصالغ سے استفادہ کرنا غیر ممکن ہے۔

انسانی مصالغ کے بارے میں اس کے دو فرض ہیں۔

(۱) ان مصالغ کے ادراک کے طریقے معلوم کرے۔

(۲) ان کی ایجاد کے اسباب پیدا کرے۔

طبعی مصالغ کا تجزیہ بتاتا ہے کہ انسان ان کی طرف سے بالکل مطمئن پیدا ہوا ہے وہ اپنے اندر اتنی صلاحیت رکھتا ہے کہ ان مصالغ کا علم حاصل کر سکے۔ اس کی فطرت تجربات کی طرف راغب ہے اور تجربہ ہمیشہ بلند پروازی سکھاتا ہے جیسے جیسے تجربات بڑھتے جائیں گے وہ اپنے مقصد سے قریب تر ہوتا جائے گا۔

اسی صلاحیت کے ساتھ وہ ایک نفسیاتی جذبہ بھی رکھتا ہے۔ جو اسے ان مصالغ کی ایجاد پر آمادہ کرتا ہے۔ اس لئے کہ طبعی مصالغ نفسانی محرک کے ساتھ ہمیشہ ہم آواز ہوتے ہیں۔

ٹی، بی کی دوا کا ایجاد کرنا کسی ایک آدمی کی مصلحت سے متعلق نہیں ہے بلکہ اس میں ہر شخص کی مصلحت ہے اور انسان فطری طور پر ان مصالغ کی تحصیل پر مجبور ہے یہی وجہ ہے کہ سارے انسان ہمیشہ ان مصالغ کی فکر میں رہتے ہیں۔

اجتماعی مصالغ بھی طبعی مصالغ ہی کے مانند ہیں یہاں بھی ادراک کے لئے محرکات

اور ان کی ایجاد کے لئے عوامل کی ضرورت ہے لیکن سوال یہ پیدا ہوتا ہے کہ کیا انسانی فکر میں اتنی صلاحیت ہے کہ وہ ان اجتماعی مصالح کا ادراک بھی کرے اور پھر ان کی ایجاد کی طرف متوجہ بھی ہو۔

عام طور سے یہ مشہور ہے کہ انسان ایک ایسی اجتماعی تنظیم کے ادراک ہی سے قاصر ہے جو اس کے اجتماعی مصالح کی ذمہ دار اور اس کی افتاد طبع سے ہم رنگ ہو اس لئے کہ یہ اور انسان کے تمام اجتماعی خواص کے علم و عرفان پر موقوف ہے اور اتنا وسیع علم انسان کے احتیاج سے باہر ہے۔

اس بیان سے ان حضرات کا مقصد یہ ہے کہ اجتماعی نظام انسان کے لئے مافوق طاقت کی طرف سے بننا چاہیے وہ خود اپنی محدود معرفت کی بنا پر اس کے اسرار و رموز معلوم کرنے سے عاجز ہے اور یہی وہ مقام ہے جہاں سے دین کی ضرورت کا آغاز ہوتا ہے۔ اور انبیاء و مرسلین کی احتیاج ثابت ہوتی ہے۔

انبیاء و مرسلین وحی و الہام کے ذریعہ اجتماعی مصالح کی تجدید کرتے ہیں اور ربوبی اشارے سے انسان کے نظام حیات کو تشکیل دیتے ہیں۔

لیکن ہم یہ پرچہ سکتے ہیں کہ کیا ان مکمل اجتماعی مصالح کی طرح انسان طبعی مصالح سے بھی ناواقف نہیں تھا؟ تو کیا ان مصالح کے انکشاف کے لئے بھی انبیاء و مرسلین کی ضرورت تھی۔

نہ جانے کتنے افراد سل دوق کا شکار ہو کر چل بسے۔

نہ جانے کتنی مدت تک انسانیت اپنی لاعلمی کی اوپر ان مصائب و آلام میں

مبتلا رہی۔

نہ جانے کتنے عرصہ کے بعد انسان میں یہ صلاحیت پیدا ہوئی کہ وہ ان امراض کی دواؤں کا انکشاف کر کے اپنی نوز کا تحفظ کر سکے تو کیا ان سابق ادوار میں کوئی ایسا انتظام

ہوا تھا۔

ظاہر ہے کہ نہیں ہوا تھا اس لئے کہ خالق کائنات نے انسان کو جس صلاحیت اور استعداد سے نوازا تھا اس پر اعتماد کر کے اسے اس معرکہ زندگی میں ڈال دیا تھا کہ وہ اپنی صلاحیتوں کے بل بوتے پر تجربہ کرتے کرتے ایک دن اپنے امراض کی صحیح دوا دریافت کر لے گا اس کے لئے نہ کسی نجی کی ضرورت ہوگی اور نہ کسی مرسل کی۔

یہی حال اجتماعی مصالغ کا بھی ہے۔ انسان فی الحال ان صحیح تنظیمات کے ادراک سے قاصر ہے جو اس کے واقعی مصالغ کے حصول میں مددگار ثابت ہو سکیں لیکن اسی کے ساتھ ساتھ اس میں اتنی صلاحیت بھی پائی جاتی ہے کہ وہ اپنی عملی طاقت صرف کر کے مسلسل تجربات کرے اور پھر ایک ایسے نظام تک پہنچ جائے جو اس کے حق میں صالح اور مناسب ہو، انسان کا موجودہ نقص واضح ہے کہ اس کے نظام آئے دن بدلتے رہتے ہیں لیکن پھر بھی اس کا مستقبل اتنا تاریک نہیں ہے اور اس سے یہ توقع کی جاسکتی ہے کہ وہ طبعی مصالغ کی طرح ایک دن ان مصالغ کو بھی معلوم کر لے گا اور اس طرح انسانیت خیر و سعادت اور فلاح و بہبود کے ساحل تک پہنچ جائے گی۔

اس بیان کی روشنی میں یہ کہا جاسکتا ہے کہ انسان طبعی مصالغ کی طرح اجتماعی مصالغ کے ادراک کی بھی صلاحیت رکھتا ہے۔ اور اسے اس ادراک کے لئے کسی نجی و مرسل کی ضرورت نہیں ہے۔

وہ ہر اعتبار سے ناقص تھا اور رفتہ رفتہ کامل ہوتا گیا، کسی منزل کو حاصل کر چکا ہے اور کسی منزل کو مستقبل میں حاصل کر سکتا ہے۔ لہذا دین کی اختیاج کی یہ بنیاد بالکل بے بنیاد ہے۔

حقیقت امر یہ ہے کہ انسانیت کے لئے اجتماعی مصالغ کے بارے میں جو مشکل پیش آتی ہے وہ ان کے علم و ادراک سے متعلق نہیں ہے بلکہ اس کا تعلق اس عامل و محرک سے ہے

جس کی بنا پر وہ صالح نظام عالم وجود میں آئے گا اور انسانیت اس کے برکات سے استفادہ کریگی اور یہی وہ نکتہ ہے جہاں طبیعی اور اجتماعی مصالح میں فرق ہو جاتا ہے۔

طبیعی مصالح ہمیشہ اس کے ذوق مفاد سے متعلق تھے اس لئے ان کی تفصیل کیلئے ذرا خود کوشش کیا کرتا تھا اس کے لئے کسی خارجی محرک کی ضرورت نہ تھی لیکن اجتماعی مصالح کا مواد اس کے بالکل برعکس ہے وہ کبھی کبھی اس کے ذوق مفاد کے خلاف ہو جاتے ہیں۔ ایسے حالات میں سوال یہ پیدا ہوگا کہ ان کا محرک کون ہوگا۔ نفسانی جذبات تو مخالفت ہی کریں گے ان کی ابرو کی کوشش نہ کریں گے۔ اس لئے کہ یہ غیر ممکن ہے کہ فقیر و عاجز افراد کی ذمہ داری کے قانون وہ لوگ نافذ کریں جن کے پاس سرمایہ ہے اور انہیں کے سرمایہ سے ان کا رزق مہیا کیا جاتا رہے گا؟ یا زمین کی قومی ملکیت کی حمایت وہ افراد کریں جو انفرادی ملکیت کے دلدار اور اپنی ممتاز شخصیت کے خواہاں ہیں؟

سوال پھر سامنے آئے گا کہ ایسے اوقات میں ان مصالح کی ایجاد کا وسیلہ کیا ہوگا اور کن اسباب کی بنا پر انہیں معاشرے میں رائج کیا جائے گا؟ انسان کی نفس پرستی اور خود پسندی کا خاتمہ کیونکر ہوگا؟ اس میں اجتماعی مفاد کی صلاحیتیں اور ایشاد کے جذبات کیوں کر پیدا کئے جائیں گے۔

انسان کے اجتماعی مصالح ایک ایسے عظیم محرک کے محتاج ہیں جو انہیں عالم وجود میں لے آئے اور ہر شخص کو ان کے ایجاد کی ذمہ داری محسوس کرائے خصوصاً ان ناخوشگوار حالات میں جب ان میں اور ذوق مفاد و مصالح میں تضاد پیدا ہو جائے اور وہ ان کی مخالفت پر آمادہ ہو جائیں۔

طبیعی علوم اس مسئلہ کے حل کرنے سے قاصر ہیں

بعض زبانوں پر یہ الفاظ چڑھے ہوئے ہیں کہ جس علم نے یہ بے پناہ ترقیاں کر لی ہیں۔ جس نے فکر و حیات و کائنات کے میدانوں میں ایسے ایسے اقدامات کئے ہیں جن کی بنا پر وہ اسرار کائنات کی گہرائیوں میں اتر گیا ہے۔

جس نے عالم کے پیچیدہ سے پیچیدہ محوں کو حل کر لیا ہے۔

جس نے ذرۂ کاشمک چاک کر کے اس میں سے طاقت نکال لی ہے۔ افلاک کو اپنی زد میں لاکر ان پر راکٹ اڑا دیئے ہیں۔ جہاز ایجاد کر کے فضاؤں کو مستخر کر لیا ہے اور طبیعت پر قابو حاصل کر کے ہزاروں میل کی آوازوں کو اپنے سامنے حاضر کر لیا ہے۔

جس نے اتنی قلیل مدت میں اتنے زیادہ فتوحات کر لئے ہیں کیا اس کے امکان میں یہ بات نہیں ہے کہ اپنے وسیع معارف اور محیط معلومات کی بنا پر ایک ایسا معاشرہ ایجاد کر دے جو عالم بشریت کے لئے صالح اور اس کے اجتماعی مصالح کے لئے مناسب و مفید ہو۔ اور اگر ایسا ممکن ہے تو پھر کیا وجہ ہے کہ وہ تمام معرکے تو اپنے دست و بازو کی قوت سے سر کرے اور صرف اس میدان میں دوسرے افراد کا دست نگر ہو جائے؟

حقیقت یہ ہے کہ یہ ناقص خیال علوم کی ذمہ داریوں سے ناواقفیت کا نتیجہ ہے۔ علم ہزار ترقی کے بعد بھی انکشاف ہی کا ایک ذریعہ ہوتا ہے اس کا کام اسرار و رموز کا ظاہر کر دینا ہوتا ہے۔

اس کا فرض یہ ہے کہ وہ کائنات کے ہر مسئلہ کی بہتر سے بہتر تفسیر اچھے سے اچھے پیرایہ میں کرے۔ وہ یہ بہتر بنا سکتا ہے کہ ہر راہ و دار نظام کیسے رائج ہوتا ہے۔ وہ یہ بخوبی اظہار کر سکتا ہے

کہ فلاں کیمیا کے استعمال سے کیسے مہلک امراض پیدا ہوں گے۔ لیکن اس کی ذمہ داری اسی اعلان کے ساتھ ختم ہو جائے گی۔

اب اس کا فرض یہ نہیں ہے کہ انسان کا ہاتھ پکڑ کر اسے کیمیا کے استعمال سے روک دے تو سوال یہ پیدا ہو گا کہ پھر وہ کون سی طاقت ہے جو ایسے سرمایہ دار نظام کو توڑ دے یا انسان کو اس کیمیا سے پرہیز کرنے کے طریقے سکھائے۔

کیمیا کے بارے میں تو یہ کہا بھی جاسکتا ہے کہ انسان اپنی ذات سے محبت کی بنا پر ذاتی طور پر اس سے اجتناب کرے گا اور اپنی نجات کے اسباب مہیا کرے گا لیکن سرمایہ داری کے متعلق یہ بات نہیں کہی جاسکتی اس لئے کہ علم اس کی برائی کا اظہار کر کے الگ ہو چکا ہے۔ اب ایک ایسے محرکات کی ضرورت ہے جو اس کی مخالفت پر آمادہ کریں۔ ظاہر ہے کہ وہ انسان کا نفس نہیں ہو سکتا اس لئے کہ بسا اوقات سرمایہ دارانہ انداز ہی نفسانی مفاد کے موافق ہوتا ہے۔ ایسی حالت میں نفس کی طرف سے اس کی مخالفت کی توقع بالکل غلط اور بے جا ہے۔ لہذا ایک ایسے محرک کی تلاش ضروری ہے جو اس مقصد کو حاصل کر سکے۔ یہ بات نہ نفس انسانی کے بس کی ہے اور نہ علم طبیعیہ کے۔

مادیتِ تاریخی اور مشکل

مارکسیت کا خیال ہے کہ اس مشکل کو تاریخی مادیت کے حوالے کر دیا جائے وہ خود وہی ایک دن اس کا کوئی معقول حل تلاش کر لے گی، اس لئے کہ اس مشکل کی بنیاد صرف یہ ہے کہ انفرادی مصالح بسا اوقات اجتماعی مصالح سے متصادم ہو جاتے ہیں اور ایسے وقت میں نفس پرست انسان اپنے ذاتی مفاد کو مقدم کر دیتے ہیں اور اس طرح اجتماعی مفاد کا خون ہو جاتا ہے۔

لیکن ظاہر ہے کہ یہ کوئی جدید مشکل نہیں ہے بلکہ یہ صورت ابتدائے تاریخ سے چلی آرہی ہے
 ہر دور میں انفرادیت پرست افراد نے معاشرہ سے ۔۔۔۔۔ بغاوت کر کے طبقاتی نظام
 قائم کیا ہے اور پھر ذرائع پیداوار سے ملکیت کی بنا پر میدان اقتصاد کے فاتح بھی قرار پائے
 ہیں اور آخر کار تاریخ نے وہ منظر بھی پیش کر دیا ہے جب ان کی انفرادیت کا جنازہ مکمل گیا،
 ایک غیر طبقاتی نظام قائم ہو گیا اور ہر شخص اجتماعی مفاد پر جان دینے لگا۔

ہم نے اس مادیت کا تجزیہ کرتے وقت ہی ظاہر کر دیا تھا کہ اس قسم کے الہام کی کوئی بظاہر
 دلیل نہیں ہے اور نہ اس کو اس اہم مسئلہ کا حل قرار دیا جاسکتا ہے۔ مسئلہ اپنی اصلی حالت پر
 باقی ہے۔ اور معاشرہ پر خواہشات کی حکومت قائم ہے۔ اب کامیابی اس کے ہاتھوں ہے جو
 اپنے خواہشات کے مطابق عمل درآمد کر سکے اور جو شخص اپنے دست و بازو میں اتنی طاقت نہیں رکھتا
 اسکی قسمت میں بڑے طبقہ کی زیر دستی کے علاوہ کچھ نہیں ہے۔

فطرت ٹرپ رہی ہے کہ ایک قانون بن جائے جو انسانیت کے اجتماعی مفاد کا تحفظ کرے
 اور پھر اسی قانون کی حکومت ہو۔

مکن ہے کہ کوئی شخص یہ خیال کرے کہ قانون کو نافذ کرنے کے لئے حکومت کافی ہے لہذا
 مسئلہ کو اقتدار اعلیٰ کے حوالے کر دینا چاہیے۔ لیکن میرا کہنا یہ ہے کہ یہ خیال بالکل ہی مہمل ہے اس
 لئے کہ حکومت کے افراد خود بھی سماج کے باہر سے نہیں آتے ہیں بلکہ وہ بھی اسی سماج کی پیداوار ہو
 ہیں۔ انھیں بھی اپنے نفس سے محبت ہوتی ہے ان کے بھی ذاتی مصالح ہوتے ہیں۔ ان حالات میں
 اس بات کی ذمہ داری نہیں لی جاسکتی ہے کہ وہ اپنے انفرادی مفاد سے قطع نظر صرف اجتماعی مصالح
 کو مستحکم کرنے کی کوشش کریں گے۔

تو کیا انسانیت کے مقدر میں یہی لکھا ہے کہ وہ اس قسم کے مشکلات کا شکار رہے اور اپنی
 بدبختی پر نوحہ پر ہمتی رہے؟ کیا وہ کائنات جسے ارتقاء و تکامل کے اصلاحیات اور کمال کے جذبات
 سے نوازا گیا ہے انسان اس سے الگ کوئی مخلوق ہے۔

یہی وہ بھیا تک منظر ہے جہاں دین کا حسین چہرہ چمکتا ہوا نظر آتا ہے اور وہ اعلان کرتا ہے کہ اس نازک مسئلہ کے لئے اگر کوئی واقعی حل ہو سکتا ہے تو وہ مذہب ہے۔

مذہب ہی وہ روحانی طاقت ہے جو انسان سے انفرادی مفاد کو ترک کر سکتی ہے اس لئے کہ اس کی نظر میں اس سے بلند فائدے بھی ہوتے ہیں۔

یہی وہ قوت ہے جو انسان سے اسکے وجود کو بھی قربان کر سکتی ہے صرف اس تصور میں کہ اسے بعد ایک جاودانی زندگی ہاتھ آئے گی۔

یہی وہ زاویہ نظر ہے جو اپنے مفاد کے مقابل دیگر مصالح کا احساس پیدا کر سکتا ہے۔

یہی وہ طرز فکر ہے جہاں ہر نقصان فائدہ اور ہر سخت لذت معلوم ہوتی ہے۔ دوسروں کا خسارہ اپنا خسارہ اور دوسروں کا فائدہ اپنا ذاتی مفاد معلوم ہوتا ہے۔ انفرادی واقعاتی مصالح کا تفرقہ ختم ہو جاتا ہے اور انسان آفاق عالم میں سیر کرتا ہوا نظر آتا ہے۔

قرآن کریم نے فائدہ و نقصان اور حیات و موت کے اسی جدید مفہوم کی وسعت اور سہم گیری کے اعلان کے لئے حسب ذیل بیانات دیئے ہیں۔

وَمَنْ عَمِلْ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَاُولَٰئِكَ يَدْخُلُوْنَ الْجَنَّةَ
يَسْرَرًا قَوْمًا فِيْهَا يُغَيَّرُ حِسَابًا ۝

(جو مرد و عورت با ایمان رہ کر عمل صالح کرے گا اس کا مقام جنت ہو گا وہ اپنی منزل اعلیٰ میں بلا حساب داخل ہو گا)

مَنْ عَمِلْ صَالِحًا فَلِنَفْسِهِۦٓ وَ مَنِ اَنْتَا فَعَلِيْهَا ۝

(جو شخص اچھا کرے گا وہ اپنے لئے اور جو برا کرے گا وہ کجا اپنے نفس کے اوپر)

يَوْمَئِذٍ يُصَدِّقُ النَّاسُ اَشْتَابًا لِّبُرُوْا اَعْمَالَهُمْ فَمَنْ يَعْمَلْ مِثْقَالَ ذَرَّةٍ
خَيْرًا يَّرَ اِيْرَةً وَّمَنْ يَعْمَلْ مِثْقَالَ ذَرَّةٍ شَرًّا يَّرَ اِيْرَةً ۝

قیامت کے دن لوگ اپنے اعمال کا انجام دیکھنے کے لئے قبروں سے نکالے جائیں گے اگر وہ
 برابر خیر کیا ہے تو وہ بھی دیکھیں گے اور اگر بقدر ذرہ برائی کی ہے تو وہ بھی سامنے آئے گی
 وَلَا تَحْسَبَنَّ الَّذِينَ قَاتَلُوا فِي سَبِيلِ اللَّهِ أَمْوَاتًا بَلْ أحيَاءٌ عِنْدَ رَبِّهِمْ يُرْزَقُونَ
 (راہِ خدا کے شہداء کو مردہ نہ خیال کرو، یہ زندہ ہیں اور اپنے پروردگار کے پاس رزق

پا رہے ہیں)

مَا كَانَ لِأَهْلِ الْمَدِينَةِ وَمَنْ حَوْلَهُمْ مِنَ الْأَعْرَابِ أَنْ يَخْلِفُوا عَنْ رَسُولِ اللَّهِ
 وَلَا يَرْغَبُوا بِأَنْفُسِهِمْ عَنْ نَفْسِهِ ذَلِكَ بِأَنَّهُمْ لَا يُصِيبُهُمْ ظَمَأٌ وَلَا نَصَبٌ وَلَا
 مَخْمَصَةٌ فِي سَبِيلِ اللَّهِ وَلَا يَطْمُونَ مَوْطِئًا يَغِيظُ الْكُفَّارَ وَلَا يَنَالُونَ مِنْ
 عَدُوِّ نِيْلًا إِلَّا كَمَا كُتِبَ لَهُمْ بِهِ عَمَلٌ صَالِحٌ إِنَّ اللَّهَ لَا يُضَيِّعُ أَجْرَ الْمُحْسِنِينَ وَلَا
 يُنْفِقُونَ نَفَقَةً صَغِيرَةً وَلَا كَبِيرَةً وَلَا يَقْطَعُونَ وَادِيًا إِلَّا كَمَا كُتِبَ لَهُمْ
 لِيُحْزِنَ بِهِمُ اللَّهُ أَحْسَنَ مَا كَانُوا يَعْمَلُونَ ۝

(مدینہ اور اس کے اطراف والوں کو یہ حق نہیں ہے کہ وہ رسول سے الگ ہو جائیں اور اپنے
 نفس کو ان کے نفس پر مقدم کر دیں اس لئے کہ راہِ خدا میں انھیں بھوک، پیاس وغیرہ جو تکلیف بھی
 ہوتی ہے وہ دشمنوں کے لئے جو مقدم بھی اٹھاتے ہیں اور ان سے جو اذیت بھی اٹھاتے ہیں سب کے
 عوض میں انھیں عملِ صالح کا اجر ملتا ہے اس لئے کہ اللہ حسن عمل والوں کے اجر کو ضائع نہیں کرتا۔
 یہ لوگ راہِ خدا میں جو کچھ بھی خرچ کرتے ہیں یا جس قدر مسافت بھی طے کرتے ہیں یہ سب لکھ لیا
 جاتا ہے تاکہ انھیں بہتر سے بہتر بدلہ دیا جاسکے)

یہ وہ حسین نقشہ ہے جس میں ذاتی اغراض اور خیر کے راستوں کو مستعد بنا کے پیش کیا
 گیا ہے تاکہ انسان یہ سمجھ لے کہ اس کے ذاتی اور اجتماعی مفاد میں یکسانیت اور یک رنگی پائی جاتی
 ہے۔

دین ہی وہ واحد طاقت ہے جو اس مشکل مسئلہ کو حل کر سکتی ہے اس انداز سے کہ ذاتی

مصالح کے عوامل و محرکات بھی اجتماعی مصالح کے محرک بن جائیں۔

یہی انسان کی وہ فطری ضرورت ہے جو فطرت ہی سے پیدا ہونے والے مشکلات کو حل کرتی ہے۔

حقیقت یہ ہے کہ جب قدرت نے انسان کو تحصیل کمال کے جذبات دیئے ہیں اور اسے ارتقاء و تکامل کی راہیں دکھائی ہیں تو اس کا فرض تھا کہ اس کی فطرت سے پیدا ہونے والے مشکلات کا حل اسی فطرت میں دو لیت کرے۔ چنانچہ اس نے ایسا ہی کیا اور فطرت میں ایسی دورنگی پیدا کر دی کہ وہ ایک طرف ذاتی اغراض کو ابھار کر اجتماعی مشکل پیدا کرتی ہے۔ اور دوسری طرف انسان کو دین کے سانچے میں ڈھال کر اس عظیم مشکل کا حل بھی پیش کرتی ہے۔

وہ اگر مشکل کو ابھار کر خاموش ہو جائے تو انسان تا قیامت اس سے نجات نہ پاسکے اور ہمیشہ اسی مصیبت میں گرفتار رہے اس لئے مشکل کو ابھارنے کے ساتھ ہی فوراً اس کے حل کی طرف بھی متوجہ کر دیتی ہے۔

قرآن کریم نے اسی نکتہ کی طرف اشارہ کیا ہے۔

فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبَدِّلْ
مِلْحَاقُ اللَّهِ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ

(اپنا رخ دین حنیف کی طرف رکھو، یہی اللہ کی وہ فطرت ہے جس پر لوگوں کو خلق کیا ہے اور اس کی خلقت قابل تبدیلی نہیں ہے۔ یہی حکم دین ہے لیکن اکثر لوگ اس سے ناواقف ہیں)۔ سورہ روم۔

اس آیت کریمہ سے چند باتوں پر روشنی پڑتی ہے۔

(۱) "دین ایک نظریہ ہے جسے لیکر ان دنوں دنیا میں آتا ہے اور اس خلقت میں کسی طرح کا تغیر غیر ممکن ہے۔"

(۲) انسان کو جس دین پر پیدا کیا گیا ہے وہ دین حنیف یعنی خالص توحید کا دین ہے۔ یہی دین اپنے واقعی ذرائع کو ادا کر سکتا ہے اور یہی انسان کو اجتماعی تنظیم اور عملی معیار پر متحد بنا سکتا ہے۔ اس کے علاوہ ادیان شرک یعنی متفرق خداؤں کے دین اس مشکل کو حل کرنے سے قاصر ہیں کہ ان کا وجود ہی اس مشکل کا نتیجہ ہوتا ہے۔ جیسا کہ جناب یوسف نے فرمایا تھا۔

مَا تَعْبُدُونَ مِنْ دُونِهِ إِلَّا أَسْمَاءٌ سُمِّيَتْ بِهَا أَنْتُمْ
وَأَبَائُكُمْ مَا أَنْزَلَ اللَّهُ بِهَا مِنْ سُلْطَانٍ۔

(تم لوگ تو صرف ان ناموں کی پرستش کرتے ہو جنہیں تم نے اور تمہارے آباؤ اجداد نے مل کر مقرر کر لیا ہے اللہ نے اس پر کوئی دلیل نہیں نازل کی ہے)۔

مطلب یہ ہے کہ یہ خود نفسانی محرمات کی پیداوار ہیں جنہوں نے انسان کو اپنے انفرادی مصالح کے لئے ان ادیان شرک کا درس پڑھایا ہے تاکہ وہ اس طبعی رجحان کا مقابلہ کریں جو انسان کو دین حنیف کی طرف کھینچ رہا ہو۔

(۳) وہ دین حنیف جس پر عالم بشریت کی تخلیق ہوئی ہے اس کا ایک نام یہ ہے کہ وہ محکم دین ہے اور انسانیت کو اپنے سانچے میں ڈھال سکتا ہے اس لئے کہ جو دین انسان کی صحیح قیادت نہ کر سکے وہ اس اجتماعی مشکل کو حل کرنے سے قاصر ہے۔

ہمارے ان بیانات سے دین و حیات کے بارے میں اسلام کے مختلف نظریات سامنے آجاتے ہیں۔

۱۔ انسانی زندگی کی بنیادی شکل خود اس کی فطرت سے پیدا ہوتی ہے جو نفس پرستی اور خود پسندی کا جذبہ لے کر دنیا میں آئی ہے اور پھر اس مشکل کا علاج بھی اسی فطرت سے ہوتا ہے۔ اور یہ علاج صرف دینِ حنیف ہے جو انسان کے ذائقے اور اجتماعی مفاد میں مطابقت پیدا کر سکتا ہے۔

۲۔ اجتماعی زندگی کو ایک محکم دین کی ضرورت ہے۔

۳۔ زندگی کے مختلف شعبوں کی اجتماعی تنظیم دین کے زیر سایہ ہونی چاہیے۔ یہی اس کے جملہ امراض کا معالج اور تمام مشکلات کا واحد حل ہے۔

اسلام کا اقتصادی نظام اجتماعی تنظیم کا ایک جزء ہونے کی حیثیت سے دین کے ضمن میں زیر بحث آنا چاہیے وہی اس کی بنیاد اور اس کے قوانین کا سرچشمہ ہے۔ اقتصاد کا دین سے الگ کر لینا اس کے دائمی رنگ کو تباہ کر دینا اور اسے اس کی دائمی منزل سے معزول کر دینا ہے۔

اسلامی اقتصاد کوئی علم نہیں ہے

کھلی ہوئی بات ہے کہ ہر اقتصادی تنظیم کسی مکمل نظام کا ایک جزء ہوتی ہے۔ جو زندگی کے تمام شعبوں پر حاوی ہوتا ہے۔ مثال کے طور پر اسلامی اقتصاد مذہبِ اسلام کا ایک شعبہ ہے، سرمایہ دار اقتصاد ڈیوٹو کر لسی سرمایہ داری کا ایک جزء ہے۔ اشتراکی تنظیم مارکسی نظام کا ایک پہلو ہے اور یہ تمام مذاہب اور نظام اپنے بنیادی اصولوں میں شدید اختلاف رکھتے ہیں اور انھیں اصولوں کی بنیاد پر ان کا ٹائٹیل قائم ہوتا ہے۔

مار کسی اقتصاد اپنے لئے علمی رنگا۔ اختیار کرتا ہے اس لئے کہ وہ اشتراکیت کو علمی اور تاریخی قوانین کا حتمی نتیجہ قرار دیتا ہے۔

سرمایہ دار اقتصاد اپنے کو تارخ سے الگ کر کے چند مخصوص افکار و اقدار کا نمونہ قرار دیتا ہے۔

اور اسلام ان دونوں سے الگ ایک راستہ اختیار کرتا ہے۔ وہ نہ تو اپنے کو تارخ کا حتمی نتیجہ قرار دیتا ہے اور نہ حیات و کائنات سے مفایم سے الگ قدروں کا قائل ہے وہ اپنے اقتصادی نظام کو اسی مذہب کا ایک جز سمجھتا ہے جس کی بنیاد دینی عقائد پر ہے اس کے علمی نہ ہونے کا مطلب یہ ہے کہ وہ سیاسی اقتصادیت کی طرح نہیں ہے بلکہ وہ باہر تارخ تنظیم کا شعبہ ہے جس کے تمام شعبے ایک مرکز پر جمع ہوجاتے ہیں۔ اور ان کے مجموعہ کا نام دین ہوتا ہے۔

دین ایک انقلابی تحریک ہے جو فاسد عناصر کو ختم کر کے صالح معاشرہ کی تشکیل کرتا ہے اس کا کام عمل ہوتا ہے۔

وہ معاشرہ کے حوادث و فطائع کی نئی توجیہ نہیں کرتا اور نہ اسے اس فکری رنگ دور سے کوئی دلچسپی ہوتی ہے۔

وہ انفرادی ملکیت کو تارخ کے کسی دور کا حتمی نتیجہ نہیں سمجھتا بلکہ انسانیت کے حق میں صالح اور مناسب خیال کر کے اس کی ایجاد کے اسباب فراہم کرتا ہے اور اس اعتبار سے کسی حد تک سرمایہ دار نظام سے مشابہت رکھتا ہے اس لئے کہ وہاں بھی انقلاب کا کام ہوتا ہے تاریخی ضرورت اور حادثاتی تفسیر کا نہیں!

اسلامی اقتصادیات کے بارے میں عمل کا فریضہ یہ ہے کہ تشریح اسلام کی روشنی میں اقتصادیات کی مکمل تنظیم کو معلوم کر کے ان افکار و مفایم کا اندازہ لگائے جو اس تنظیم کی پشت پر کار فرما ہیں اور علم کا فریضہ یہ ہے کہ ان واقعات و حوادث کی تفسیر کر کے ان کے باہمی

رابطہ کو تلاش کرے۔

اس لحاظ سے مجوز اسلام کی شکل سیاسی اقتصاد کی سی ہوگی جہاں مذہب کے نشانات معین کرنے کے بعد علمی قوانین کا انکشاف کیا جاتا ہے۔

ظاہر ہے کہ اسلامی اقتصاد کے لئے یہی ایک بات ممکن ہے کہ اسلامی معاشرہ کے حالات کو دیکھ کر اس کے لئے ایک علمی قانون بنایا جائے لیکن سوال یہ ہے کہ یہ کام اسلامیات کے سطح پر کیا اور کیسے ہو سکتا ہے۔

اس سوال کا جواب یہ ہے کہ اقتصادی زندگی کے حالات کی توجیہ و تفسیر کے دو طریقے ہوا کرتے ہیں۔

(۱) کسی ایک معاشرہ پر اس نظام کو منطبق کر کے اس کے تجربات کو جمع کر لیا جائے اور پھر انہیں واقعات کے درمیان سے اس امر کا استنتاج کیا جائے کہ ان کی پشت پر کون سے قوانین کام کر رہے تھے۔

(۲) چند مسلم قوانین فرض کر لئے جائیں اور پھر انہیں کی روشنی میں ان پر مرتب ہونے والے نتائج کا اندازہ کیا جائے تاکہ اس طرح ایک مکمل علم تشکیل پاسکے۔

پہلی صورت حال سرمایہ داری کے لئے تو ممکن ہے کہ وہ نظام عالم پر منطبق بھی ہوئے ہیں اور اس کے تجربات بھی حاصل ہوئے ہیں لیکن اسلام کے لئے یہ بات غمیدہ ممکن ہے۔

اس لئے کہ اس کا رواج دنیا کے کسی گوشے میں نہیں ہے۔ اس کے قوانین و اصول کہیں بھی حکومت نہیں کرتے۔ معاشرہ کے حالات سے اس کے علمی قوانین کا تجزیہ کرنا غیر ممکن ہے۔

البتہ دوسری صورت ممکن ہے اس لئے کہ اس میں کسی ایسے خارجی تجربہ کی ضرورت

نہیں ہے جس سے اسلام کو محروم فرمنا کیا جائے بلکہ صرف چند مفروضات کی ضرورت ہے اور انہیں کی روشنی میں تاریخی حواشی کی تفسیر کرنی ہے۔

اس بنیاد پر یہ ممکن ہے کہ مسلمان نقاد اس بات کا دعویٰ کر دے کہ اسلامی نظام میں اہل تجارت اور بینک والوں کے مصالح میں موافقت و مطابقت ہوگی اس لئے کہ اسلام میں بینک سود خوری کی بنیاد پر قائم نہیں ہوتا بلکہ اس کی بنیاد مضاربہ پر ہوتی ہے اور مضاربہ میں منافع کی تقسیم دونوں کے درمیان فیصدی نسبت سے ہوتی ہے اس کی کوئی مقدار معین نہیں ہوتی۔

ظاہر ہے کہ ایسی صورت میں دونوں کے مصالح میں کوئی اختلاف نہیں ہو سکتا۔ اسلامی نظام کے انطباق سے پہلے اس بات کا اندازہ صرف اس امر سے ہو گیا کہ اسلام نے سود کو حرام قرار دیا ہے جس طرح کہ اسی ایک قانون سے یہ بھی معلوم ہو گیا کہ اسلامی معاشرہ میں وہ مصائب و مشکلات بھی نہ پیدا ہوں گے جن میں سرمایہ داری مبتلا ہوئی ہے۔ اس لئے کہ سودی نظام میں ہر شخص دولت جمع کرنے کی فکر کرے گا تا کہ زیادہ سے زیادہ سود حاصل کر سکے۔ اس طرح نہ پیداوار میں اضافہ ہوگا اور نہ مال ہی تقسیم ہو سکے گا۔ معاشرہ ایک کساد بازاری کا شکار ہو جائے گا۔ لیکن اگر سود کو حرام کر کے ذخیرہ اندوزی کو بھی حرام کر دیا جائے اور اس پر کوئی ٹیکس لگا دیا جائے تو اس کا لازمی اثر یہ ہوگا کہ لوگ دولت کو صرف کریں گے اور ان تمام مشکلات سے نجات مل جائے گی جو سرمایہ داری کے زیر اثر پیدا ہوتے ہیں۔

ان طریقوں سے یہ بات تو ممکن ہے کہ اسلام کے لئے ایک معاشرہ فرض کر کے اس کے قوانین کے نتائج معلوم کر لئے جائیں لیکن ظاہر ہے کہ اسے علمی استنتاج نہیں کہا جاسکتا اس لئے کہ فرضی معاشرہ واقعی سماج سے مختلف ہوا کرتا ہے جیسا کہ سرمایہ داروں نے دیکھا ہے کہ انہوں نے اپنی تنظیم کے لئے جو نتائج فرض کئے تھے انطباق کے وقت وہ سب بدل گئے اور اس کے برعکس نتائج برآمد ہوئے۔

دوسری بات یہ بھی ہے کہ اسلامی معاشرہ کا روحانی مزاج بھی اقتصادی حالات پر بڑی حد تک اثر انداز ہوتا ہے اور چونکہ اس مزاج کا کوئی درجہ معین نہیں ہے اس لئے کہ اس کے نتائج بھی حتمی نہیں ہو سکتے۔

مقصود یہ ہے کہ اسلام کا علم الاقتصاد اس وقت تک مرتب نہیں ہو سکتا جب تک کہ اس نظام کو کسی ایک معاشرہ پر منطبق کر کے اس کے نتائج اپنی آنکھوں سے نہ دیکھ لئے جائیں۔

۵۔ تقسیم پیداوار سے الگ شکل میں

انسان اپنی اقتصادی زندگی میں دو قسم کے اعمال انجام دیتا ہے ایک پیداوار اور ایک تقسیم، وہ ایک طرف اپنے معلومات بھروسہ پیدوار سے مسلح ہو کر عالم طبیعت کا مقابلہ کرتا ہے اور اس سے طبیعی نعمتیں حاصل کرتا ہے اور دوسری طرف باہمی تعلقات قائم کر کے مختلف شئون زندگی کے لحاظ سے انسانی روابط کی تحدید کرتا ہے، انہیں باہمی تعلقات کا نام اجتماعی نظام ہے۔ جس میں ہر قسم کے اجتماعی تعلقات مع تقسیم ثروت کے داخل ہیں۔

اس کا مطلب یہ ہے کہ بنی نوع انسان پیداوار کے مسئلہ میں عالم طبیعت سے منافع حاصل کرتے ہیں اور نظام اجتماعی کے اعتبار سے ان منافع کو اپنے اجتماعی تعلقات کی بنیاد پر تقسیم کر لیتے ہیں۔

ظاہر ہے کہ پیداوار کا کام علمی ترقیوں کے ساتھ روبہ ارتقا ہے۔ ایک زمانہ تھا جب انسان پیچھے سے کام لیا کرتا تھا اور ایک زمانہ ہے کہ جب ایٹم کی طاقت سے کام لیا جا رہا ہے لیکن یاد رکھئے کہ اجتماعی نظام کے باہمی تعلقات بھی جاہد و ساکت نہیں ہیں بلکہ

ان میں بھی حالات اور ادوار کے اعتبار سے تغیر ہوتا چلا جا رہا ہے کل کے تعلقات اور تھے اور آج کے تعلقات اور ہیں۔ یہ ضرور ہے کہ اس مقام پر ایک سوال یہ پیدا ہو جاتا ہے کہ ان دونوں قسم کے تغیرات میں کوئی بنیادی رابطہ ہے یا نہیں؟

اور یہی وہ عمیق مسئلہ ہے جہاں آکر اسلام اور مارکسیت کی راہیں بدل جاتی ہیں۔ مارکسیت اپنے بنیادی اصولوں کی بنا پر یہ کہنے پر مجبور ہے کہ ذرائع پیداوار کے ساتھ اجتماعی تعلقات اور طریقہ تقسیم کا بدل جانا ضروری اور تہری ہے۔ یہ غیر ممکن ہے کہ ذرائع پیداوار ترقی کر جائیں اور اجتماعی نظام اپنی حالت پر باقی رہے۔

ایک اجتماعی نظام تاریخ کے مختلف ادوار میں کارآمد نہیں ہو سکتا اور نہ اس سے کوئی فائدہ اٹھایا جاسکتا ہے اور اس کا سبب یہ ہے کہ پیداوار کی شکلیں تیزی کے ساتھ بدلتی جا رہی ہیں یہاں تک کہ اب ایٹم و الیکٹرونک ٹیکنالوجی ہے۔ لہذا آج کے نظام کو دستکاری کے نظام سے الگ ہونا چاہیے۔ آج کا دستور کل کے دستور سے جداگانہ حیثیت کا حامل ہونا چاہیے۔ اور یہی وجہ تھی کہ مارکسیت نے اشتراکیت کو تاریخ کے اس دور کا حتمی نظام قرار دیا ہے۔

ظاہر ہے کہ اسلام اس حتمی اتحاد کو تسلیم نہیں کر سکتا۔ وہ اپنے ایک نظام کو مختلف ادوار تاریخ پر منطبق کرنا چاہتا ہے اس کا نظریہ یہ ہے کہ پیداوار اور تقسیم دو مختلف میدان ہیں۔ ایک میں انسان کا مقابلہ طبیعی مواد سے ہوتا ہے اور وہ ان سے استفادہ کرتا ہے اور دوسرے کا تعلق دیگر افراد نزع سے ہوتا ہے اور وہ ان سے اتصال و ارتباط قائم کرتا ہے۔

پہلی قسم کا نتیجہ پیداوار کی مختلف شکلوں میں ظاہر ہوتا ہے اور دوسری قسم کا اثر نظام زندگی کی مختلف صورتوں میں۔

تاریخ نے دونوں قسموں کی ترقی کا تذکرہ کیا ہے لیکن اس کا مطلب یہ نہیں ہے کہ

دونوں کے درمیان ایک حتمی اور یقینی رشتہ تسلیم کر لیا ہے اس لئے کہ اسلام اپنے اجتماعی نظام کو ایم کے دور میں اسی طرح صالح خیال کتابے جس طرح وہ دستکاری کے دور میں تھا۔

اسلام اور مارکیٹ کے اس اختلاف کی برگشت ایک دوسرے نقطہ کی طرف ہے اور وہ ہے اجتماعی نظام کی تمدید و تعریف، مارکیٹ کے نزدیک اجتماعی زندگی ذرائع پیداوار کی پیدا کردہ ہوتی ہے۔ لہذا ان کے تغیر کے ساتھ اس کا تغیر ہو جانا ضروری ہے۔ ذرائع پیداوار کے متحرک اور قافلہ بشریت کے قائم، ہیں۔ ان کے چشم و ابرو کے اشاروں پہ اجتماعی نظام کا گردش کرنا ایک ضروری اور لازمی امر ہے۔ جس کا مکمل تجزیہ تاریخی مادیت کی بحث میں ہو چکا ہے۔ اور حتمی التماس و اتحاد کے تا روپود کھیرے جا چکے ہیں لہذا اب دوبارہ بحث کرنا غیر ضروری ہے۔

اسلام کی نظر میں اجتماعی زندگی پیداوار کی تابع نہیں ہے بلکہ ذرائع پیداوار خود بھی انسانی ضروریات کے تابع ہیں۔ اس کے نزدیک تاریخ کا محرک اقتصاد نہیں بلکہ انسان ہے۔ وہی اپنی ضروریات کے مطابق تاریخ کو حرکت دیتا ہے اور وہی اس قافلہ کی قیادت کرتا ہے۔

اس کی فطرت میں اپنی ذات سے محبت داخل ہے۔ وہ اس محبت کی خاطر ہر شے کو اپنا خلام بنا کر اس سے استفادہ کرنا چاہتا ہے۔ ہر شخص دوسرے شخص سے اپنا کام کالنا چاہتا ہے وہ اپنے اندر اتنی سکت محسوس نہیں کرتا کہ اپنے جملہ ضروریات تنہا فراہم کر سکے اور یہی ضرورتیں وہ ہوتی ہیں جن سے اجتماعی تعلقات پیدا ہوتے ہیں اور پھر انہیں کے ساتھ ترقی بھی کرتے ہیں۔

اس کا مطلب یہ ہے کہ اجتماعی زندگی ضرورتوں کی تابع ہے اور صالح نظام وہی ہے جو زندگی کو ضرورت کے مطابق مستطعم کر سکے۔

جب ہم انسانی ضروریات کا جائزہ لیتے ہیں تو ہمیں یہ نظر آتا ہے کہ اس کے بعض

ضروریات ہر دور کے اعتبار سے ثابت و جاہد میں اور بعض ضروریات اور ار کے اختلاف کے ساتھ بدلتے رہتے ہیں۔

انسان کی جسمانی ترکیب، اس کا نظام ہضم و تولید، اس کا قانون احساس و ادراک ایسا مشترک امر ہے جو ہر دور میں انسانی ضروریات میں اتحاد کا خواہاں رہا ہے اور یہی وہ عمومی ضرورتیں ہیں جن کی بنا پر تمام انسان ایک امت شمار کئے جاتے ہیں۔ جیسا کہ قرآن کریم کا اعلان ہے۔

اِنَّ هٰذِهِ اُمَّتُكُمْ اَحَدَةٌ وَاَنَا رَبُّكُمْ فَاعْبُدُوْنِیْ

(یہ تمہاری امت سب ایک ہی ہے اور میں سب کا ہی رب ہوں۔ لہذا میری ہی عبادت کرو)

اسی کے مقابلہ میں بہت سے ایسے ضروریات بھی ہیں جو وقتاً فوقتاً انسانی زندگی میں داخل ہوتے جا رہے ہیں اور پھر معلومات اور تجربات کے ساتھ بڑھتے بھی جا رہے ہیں۔

دوسرے نغظوں میں یوں کہا جائے کہ بنیادی ضرورتیں ثابت و جاہد میں اور خارجی ضرورتیں متغیر و منظور۔

جب یہ بات واضح ہو چکی ہے کہ اجتماعی نظام ضرورتوں سے تشکیل پاتا ہے اور یہ بھی معلوم ہو گیا ہے کہ صالح نظام کے لئے تمام اجتماعی ضرورتوں کا لحاظ رکھنا ضروری ہے تو ایسا یہ کہا جا سکتا ہے کہ اجتماعی نظام نہ ثابت ہو سکتا ہے اور نہ متغیر۔ اس لئے کہ انسان کی ضرورتیں دونوں قسم کی ہیں۔ اور نظام صالح کے لئے لازم ہے کہ اس کے دو پہلو ہوں۔ ایک پہلو ثابت ہو جو لازمی اور بنیادی ضروریات کا علاج کرے اور ایک پہلو متغیر ہو جو روز افزوں نوزائیدہ مشکلات کو حل کرے۔

اسلام نے اسی طریقہ تنظیم کو اختیار کیا ہے اس نے ایک طرف اپنے قانون کو ثبات

کارخ دیا ہے اور بنیادی ضرورتوں کے علاج کے لئے تقسیم ثروت، بچاؤ، طلاق، حدود، قصاص، جیسے احکام وضع کئے ہیں۔ اور دوسری طرف تغیر کا پہلو بھی باقی رکھا ہے اور اس میں ولی امر کو مصلحت و وقت کے مطابق فیصلہ کرنے کا موقع دیا ہے۔ اس نے مارکیٹ کی بنیاد کو ٹھکرا کر یہ ثابت کر دیا ہے کہ صانع نظام تاریخ کے مختلف ادوار کے لئے کارآمد ہو سکتا ہے وہ کسی وقت بھی پیداوار کی زنجیروں میں نہیں جکڑا جا سکتا۔

یہیں سے یہ بات بھی واضح ہو گئی کہ تاریخ میں تقسیم ثروت کے جتنے بھی طریقے بیان کئے گئے ہیں ان سب کے بارے میں اسلام کا نظریہ مارکیٹ سے مختلف ہے۔
 مارکیٹ صرف ان طریقوں کو پسند کرتی ہے جو ذرائع پیداوار کے مطابق ہوں۔ اور ہر اس طریقہ کو مسترد کر دیتی ہے جو اس سے ایک قدم آگے بڑھ جائے یا پیچھے رہ جائے۔

اور یہی سبب ہے کہ دستکاری کے دور کے لئے اس نے غلامانہ نظام زندگی کو مردود قرار دیا ہے اور اس کی یہ توجیہ کی ہے کہ اس دور میں اکثریت کے سروں پر تلوار کا علم کرنا، ان کا کوزوں سے اذیت دینا ضروری ہو گیا تھا اس لئے کہ ذرائع پیداوار اور زیادہ مشقت کے طالب تھے اور لوگ اس کے تحمل کے لئے تیار نہ تھے۔

ایسے وقت میں اس شدت اور ظلم کو ترقی اور اس عمل کے انجام دینے والے کو "بیدار مغز انقلابی" انسان کہا جائے گا۔ اور اس کی مخالفت کرنے والے کو ہر اس لقب سے یاد کیا جائے گا جو اشتراکیت کے دور میں سرمایہ دار کو دیا جاتا ہے۔

اسلام اس کے بالکل برعکس نظام زندگی کی صلاحیت کو ذرائع پیداوار سے الگ کر کے ضروریات کے معیار پر پرکھتا ہے اگر وہ نظام انسانی ضرورتوں کی تکمیل کر سکتا ہے تو صانع و مناسب ہے ورنہ فاسد۔ پیداوار کی حالت ایک ہی رنگ پر جو یا مختلف ہو جائے۔

اسلام اس مارکسی اتحاد کو فقط نظری اعتبار سے باطل نہیں قرار دیتا بلکہ اس پر تاریخی شواہد بھی پیش کرتا ہے اس نے خود اپنے تجربہ میں وہ کامیابی حاصل کی ہے جو اس کی حقانیت کی دلیل اور مارکسیت کے بطلان پر برہان ہے۔ اس نے اپنے وجود سے یہ ثابت کر دیا تھا کہ معاشرہ میں ذرائع پیداوار کے وجود و سکوت کے باوجود اجتماعی نظام میں انقلاب لایا جاسکتا ہے اور اسکو نئی شکل دی جاسکتی ہے۔

چنانچہ اسلام کا وہ خارجی وجود جس میں وہ ایک مخصوص سماج پر منطبق ہوا تھا اور اس نے ایک ایسا انقلاب برپا کر دیا تھا جو آج تک تاریخ میں ثبت ہے۔ اس نے ایک نئی امت پیدا کر کے ایک جدید تمدن کی بنیاد ڈال کر تاریخ کی رفتار بدل دی اور یہ ثابت کر دیا کہ ذرائع پیداوار کے اس دور میں اتنا عظیم انقلاب مارکسی فکر کے تصور میں بھی نہیں آسکتا تھا۔

حقیقت یہ ہے کہ اسلامی نظام کے اس مختصر دور نے مارکسی منطق کو ہر اعتبار سے چیلنج دے دیا تھا۔

مسادات کے بارے میں مارکسیت کا خیال تھا کہ یہ اس وقت تک نہیں پیدا ہو سکتی جب تک بورژوازی طبقہ نہ پیدا ہو جائے اور یہ اس وقت ہو گا جب صنعتی نظام برسر کار آجائے گا لیکن اسلام نے اپنے موقف میں اس فکر کو ہنسی میں اڑا دیا۔ اس نے علم مسادات بلند کیا انسان میں صحیح شعور و ادراک پیدا کیا، اجتماعی تعلقات کو مسادات کے سانچے میں ڈھالا اور یہ سب اس وقت کیا جب بورژوازی کو خطہ ارض پر قدم رکھنے کی اجازت بھی نہ ملی تھی اور اس کی پیدائش کو ہزار سال باقی تھے۔ اسلام کا کھلا ہوا اعلان تھا۔

تم سب آدم سے ہو اور آدم مٹی سے ہیں۔

لوگ کنگھی کے دندانوں کی مثل برابر ہیں۔

عرب کو عجم پر تقویٰ کے علاوہ کسی بنیاد پر فضیلت حاصل نہیں ہے۔

کیا اسلام نے یہ خیالات ان بورژوائی ذرائع پیداوار سے حاصل کئے تھے جو ایک ہزار سال بعد پیدا ہونے والے تھے یا یہ سب ان ابتدائی ذرائع معیشت کے دور میں ہو رہے تھے جس سے حجازی معاشرہ گزر رہا تھا۔

اس وقت تو عرب تمام عالم سے بدتر حالت میں تھے پھر اس مساوات کی بنیاد حجاز کے پس ماندہ خطہ میں کیوں رکھی گئی۔ اس فکر کی ابتدا یمن، حیرہ اور شام کے ترقی یافتہ معاشرہوں سے کیوں نہیں ہوئی۔

اس کے بعد اسلام نے تاریخی مادیت کو چیلنج کیا اور یہ بتایا کہ ایک عالمی نظام پوری انسانیت کو ایک پلیٹ فارم پر جمع کر سکتا ہے اور اس نے اس فکر کے لئے بھی ایک ایسے خطہ کو اختیار کیا جہاں قبائلی جنگوں کی بھرمار تھی اور ایک قومی حکومت کا بھی تصور نہ تھا لیکن اس نے سب کو انسانیت عظمیٰ کی منزل پر لا کر متحد کر دیا اور مسلمانوں کو اس قبائلی فکر سے بلند و بالا کر دیا۔ جس کی بنیاد خون، قرابت، ہمسائیگی وغیرہ پر تھی۔ اس نے انسان کو وہاں پہنچا دیا جہاں ان عناصر کا وجود کبھی نہ تھا۔ بلکہ اسلام کے فکری قوانین کی حکومت تھی۔

اب آپ بتائیں کہ جس قوم میں قومی اجتماع کی بھی صلاحیت نہ تھی اسے عالمی اجتماع کی امامت کن ذرائع پیداوار نے سپرد کی تھی۔

اسلام نے اس کے بعد تاریخی منطق کو چیلنج کیا اور تقسیم ثروت کے وہ اصول وضع کئے جو مارکیٹ کی نظر میں ایک عظیم صنعتی انقلاب کے بغیر ناممکن تھے۔ اس نے انفرادی ملکیت کی تحدید کر کے اس کے مفہوم کو پاکیزہ بنایا۔ اس کے حدود قائم کر کے فقراء و مساکین کی کفالت کا انتظام کیا۔

اجتماعی عدالت و توازن کی ذمہ داریاں وضع کیں اور یہ سب اس دور میں کیا جب مادی شرائط کے وجود کے آثار دور دور تک نظر نہ آتے تھے اور اٹھارہویں صدی میں یہ کہا

جا رہا تھا کہ :-

” سوائے احمقوں کے ہر شخص جانتا ہے کہ پست طبقہ کو فقیر رہنا چاہیے
تا کہ عمل میں زحمت و محنت کریں “

(اثر یونج کاتب قرن بیچہ دم)

انیسویں صدی کا یہ قول تھا کہ :-

” جو شخص ایسے عالم میں پیدا ہو جہاں ملکیت طے ہر چکی ہو اسے وسائل
معیشت کے نہ ہونے کی صورت میں زندہ رہنے کا کوئی حق نہیں ہے۔ وہ
سماع میں ایک طفیلی کی حیثیت رکھتا ہے جس کا وجود بالکل غیر ضروری ہے
اس لئے کہ عالم طبیعت کے دسترخوان پر اس کی کوئی جگہ نہیں ہے۔ طبیعت
اسے بھگانا چاہتا ہے اور اس کے حکم میں سستی مناسب نہیں ہے۔ “

(ماتس کاتب قرن نوزدہم۔ ولادت ۱۷۶۶ء وفات ۱۸۳۳ء مترجم)

آج عالم صدیوں کے بعد اس مہمانت کی فکر کر رہا ہے جس کا اعلان اسلام نے برسہا برس
پہلے کر دیا تھا۔

” جو شخص اپنے لاوارث بچے چھوڑ دے گا میں اس کا ذمہ دار ہوں، جو

شخص مقروض مرے گا میں اس کا ضامن ہوں “

اسلام واضح لفظوں میں اس بات کا اعلان کرتا ہے کہ فقر و فاقہ عالم طبیعت کے
تخل کا نتیجہ نہیں ہے بلکہ یہ غلط طریقہ تقسیم اور صالح نظام سے انحراف کا نتیجہ ہے۔
جہاں فقیر کو غنی سے الگ کر دیا گیا ہے اس کا قول ہے کہ :-

” کوئی شخص اس وقت تک بھوکا نہیں ہو گا جب تک کہ اس کے پہلو

میں کوئی آسائش پسند نہ ہو “

ظاہر ہے کہ اجماعی عدالت کے بارے میں اسلام کے یہ ترقی پسند اور بلند پایہ

افکار اور اس دور کے سیلچر و کدال، کارگیری اور دستکاری کا نتیجہ نہیں ہو سکتے۔
 کہا یہ جاتا ہے کہ یہ بلند فکر، یہ اجتماعی انقلاب اور یہ جاذبیت سب کے سب مکہ کی اس
 بڑھتی ہوئی تجارت کا نتیجہ ہیں جو ایک بڑی حکومت کے تقاضی تھے۔ ایک ایسی حکومت
 جس کے اجتماعی احکام اس ترقی یافتہ تجارت کے لئے سازگار ہوں۔

کیا خوب اپوری انسانی زندگی کا تہ وبالا ہو جانا اس ایک تجارت کا نتیجہ ہے جو
 جزیرہ عرب کے شہروں میں سے ایک معمولی شہر میں ترقی کر رہی تھی میں نہیں سمجھ سکتا کہ
 فقط مکہ کی تجارت نے اتنا زور کیسے دکھایا کہ دیگر عرب و غیر عرب ترقی یافتہ متمدن شہر
 اس کے پیچھے رہ گئے آخر ترقی پسند مہذب ممالک کہاں سر رہے تھے؟
 کیا جدیدیاتی منطق کا تقاضہ یہ نہ تھا کہ یہ انقلاب ایسے ہی کسی بڑے ترقی یافتہ
 شہر سے اٹھے؟

پھر اس انقلاب کے جراثیم مکہ میں کیسے بڑھے جو ان تمام شہروں سے زیادہ پست اور
 فلاکت زدہ تھا؟

اگر مکہ کے تجارتی حالات فقط شام و یمن کے سفر کی بنا پر خوشگوار تھے تو نیپٹوں کے
 حالات تو اور بھی بہتر رہے ہوں گے اس لئے کہ انہوں نے بطور تجارتی اڈہ قرار دے کر
 وہاں ایسی شہریت قائم کر دی تھی جس کی اس وقت میں نظر بھی نہ تھی۔ ان کا نفوذ ہمیشہ
 ممالک تک پہنچ چکا تھا۔ انہوں نے وہاں تجارتی قافلوں کے لئے حمایت قائم کر کے کاروبار
 پر قبضہ کرنے کے اڈے جمادیئے تھے۔ چنانچہ یہ شہریت ایک عرصہ دراز تک برقرار رہی
 اور تجارت روز افزوں ترقی کرتی رہی، یہاں تک کہ اس کے آثار سلوقیہ، شام اور اسکندریہ

۱۵ بحیرہ لوط اور بحر احمر کے درمیان نیپٹوں کی مکت کا پایہ تخت عرب اس کو ملے کہتے ہیں

(مترجم)

میں بھی پائے جانے لگے! یہ لوگ تجارتی سلسلے میں یمن سے افادیر، چین سے رشیم، عقلمان سے حنا، صیدا و مور سے شیشہ و رنگ، ظلیج فارس سے موتی، روم سے خزف وغیرہ خریدتے تھے اور اپنے یہاں سونا چاندی تارکول، تل و تیل وغیرہ پیدا کرتے تھے، تعجب یہ ہے کہ ان تمام مادی ترقیوں کے باوجود ان کا اجتماعی نظام اپنی حالت پر باقی تھا اور رطلۃ الشتاء والعیف پر گذر کرنے والی قوم انقلاب سے کھیل رہی تھی۔

اس کے علاوہ مناذرہ کے عہد میں حیرہ کی بے پناہ ترقی جہاں لباس، اسلحہ، خزف اور مٹی کے برتنوں کا زرد و سُور تھا اور ان کا تجارتی نفوذ جنوب و غرب جزیرہ عرب تک پہنچ چکا تھا۔ ان کے قافلے ہر بازار میں کھلی سامان لئے حاضر رہتے تھے۔ اس طرح تدریجاً کی ترقی جو صدیوں قائم رہی جس میں تجارت عالمی پیمانہ پر ہوتی رہی۔ چین، ہند، بابل، فینقیہ اور جزیرہ کے ممالک سے تجارت ہوتی رہی۔ خود یمن کی شہرت تاریخ کا ایک اہم واقعہ ہے۔ کیا ان تمام حالات میں اتنی صلاحیت نہ تھی کہ کسی انقلاب سے آشنا ہوتے۔ یہ بات صرف مکہ کے لئے لکھی تھی کہ اس کی تجارت بابرکت ثابت ہوتی اور اسلام انقلاب عظیم برپا کر دیتا۔

حقیقت یہ ہے کہ ان گونا گوں حالات کے بعد اسلام کو یہ حق پہنچتا ہے کہ وہ پورے وثوق و اطمینان کے ساتھ تاریخی مادیت کے حتمی فیصلوں کا انکار کرے اور یہ اعلان کر دے کہ اجتماعی تعلقات کو پیداوار سے کوئی تعلق نہیں ہے۔ دونوں کی رفتار جداگانہ اور دونوں

۱۰ ایک خوشبو کا نام ہے۔ (مترجم)

۱۱ حیرہ کے بادشاہوں کا لقب ہے۔ (مترجم)

۱۲ کوزہ کے قریب ایک مقام ہے جہاں عہد قدیم کے آثار خود مترجم نے مشاہدہ کئے ہیں۔ (مترجم)

۱۳ دمشق کے شمال مشرق میں ایک شہر تھا جس کا نام ہے PALMYRE۔ (مترجم)

۱۴ ساحل لبنان کے قدیم شہروں کا نام ہے PHEMIE۔ (مترجم)

کار آہنگ آہنگ۔ لہذا یہ قطعی طور پر ممکن ہے کہ پیداوار سے جداگانہ اسلوب سے ثروت کو تقسیم کیا جائے اور اس طرح سے کوئی غلط نتیجہ برآمد نہیں ہوگا۔

۶۔ اقتصادی مشکلات اور ان کا حل

مسئلہ کیا ہے؟

اقتصادیات کے بارے میں دنیا کے جملہ نظریات اس بات پر متفق ہیں کہ معاشی زندگی میں بعض اہم مسائل و مشکلات پیش آتے ہیں اور ان کا علاج بھی ممکن ہے لیکن اختلاف اس نقطہ پر ہے کہ یہ مشکلات کیا ہیں؟ اور کیوں؟

سرمایہ داروں کا عقیدہ ہے کہ یہ مشکل طبعی مواد کی قلت کی بنا پر پیدا ہوتی ہے۔ عالم کی روز افزوں آبادی کے لئے زمین کا یہ محدود رقبہ اور خام مواد کی یہ قلیل مقدار کافی نہیں ہے۔ لہذا اس قلت کی بنا پر عالم اقتصاد کو ایک اہم مشکل سے دوچار ہونا پڑتا ہے۔

مارکسیت کا خیال یہ ہے کہ یہ مشکل پیداوار اور تقسیم کے اختلاف کی بنا پر پیدا ہوتی ہے۔ لہذا اگر دونوں میں اتفاق و اتحاد قائم کر دیا جائے تو عالم میں سکون و اطمینان برپا ہو جائے گا۔

اسلام ان دونوں نظریات کا مخالف ہے۔ وہ عالم طبیعت کو جملہ ضروریات کا کفیل تصور کرتا ہے۔ اس کی نظر میں عالم امکان میں کسی قسم کا بخل یا قصور نہیں ہے۔ وہ ان اقتصادی مشکلات کو طبقاتی نزاع کا نتیجہ بھی نہیں قرار دیتا بلکہ اس کا عقیدہ یہ ہے کہ یہ مشکل صرف انسان سے پیدا ہوتی ہے۔

قرآن کریم نے اس امر کی صاف وضاحت کر دی ہے۔

اللَّهُ الَّذِي خَلَقَ السَّمَاوَاتِ وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ
 بِهِ مِنَ الثَّمَرَاتِ رِزْقًا لَكُمْ وَسَخَّرَ لَكُمُ الْفُلْكَ لِتَجْرِيَ فِي الْبَحْرِ بِأَهْرِهِ
 وَسَخَّرَ لَكُمُ الشَّمْسَ وَالْقَمَرَ ذَاتَ ابْتِئَانٍ وَسَخَّرَ لَكُمْ اللَّيْلَ وَالنَّهَارَ وَأَتَاكُم
 مِنْ كُلِّ مَأْسَأٍ لَتَمُوهُ وَإِنْ تَعَدُّوا نِعْمَةَ اللَّهِ لَا تُحْصُوهَا
 إِنَّ الْإِنْسَانَ لَظَلُومٌ كَفَّارٌ۔

(اللہ نے تمہارے لئے زمین و آسمان کو پیدا کیا پھر آسمان سے پانی برساکر میوے پیدا
 کئے جو تمہارا رزق ہے، تمہارے لئے کشتیوں کو مسخر کر دیا تاکہ تم انہی سے سمندر میں سیر کریں۔
 نہروں کو مسخر کیا، شمس و قمر کے حرکات مسخر کئے، لیل و نہار کو مسخر کیا اور وہ سب کچھ دے دیا
 جس کا تم نے سوال کیا تھا۔ اب اگر اس کی نعمتوں کا حساب کرنا چاہو تو نہیں کر سکتے ہو۔) لیکن
 اسے کیا کیا جائے کہ انسان بڑا ظالم اور ناشکر ہے۔

(سورہ ابراہیم آیت)

ان فقرات سے صاف ظاہر ہوتا ہے کہ خالق کائنات نے عالم کی اس وسیع فضا کو
 مصالح و منافع سے بھر کر دیا ہے۔ اس کی ضرورت کے مطابق چیزیں پیدا کر دی ہیں لیکن
 انسان نے ان مواقع کو اپنے ہاتھ سے دے دیا ہے اور وہ ظالم و منکر بن گیا ہے۔
 جس کا مطلب یہ ہے کہ تمام اقتصادی مشکلات کا سرچشمہ یہی عملی زندگی کا ظلم اور
 نظری حیات کا انکار ہے۔ اگر ظلم کے ذریعہ غلط تقسیم اور کفرانِ نعمت کے ذریعہ پیداوار میں
 سستی اور کاہلی نہ برقی جائے تو کوئی معنی نہیں کہ انسان اقتصادی مشکلات میں گرفتار ہو۔
 اسلام نے اسی نقطہ نظر سے ظلم و جور کے خاتمہ کے لئے تقسیم و تبادلہ کے احکام وضع کئے اور کفرانِ
 نعمت کے علاج کے لئے پیداوار کے احکام و مفایم مقرر کئے۔ ہماری بحث اس مقام پر صرف
 ظلم سے متعلق ہوگی۔ کفرانِ نعمت کے بارے میں ہماری تفصیلی گفتگو دوسری جلد میں ہوگی۔

طریق تقسیم

دولت کی تقسیم کے بارے میں انسانیت ہر دور میں کسی نہ کسی شکل میں گرفتار رہی ہے۔ کبھی افراد کی بنیاد پر تقسیم ہوئی تو معاشرہ پر ظلم ہوا، کبھی اجتماع کی بنیاد پر تقسیم ہوئی تو افراد پر ظلم ہوا۔

اسلام نے تقسیم کا ایک ایسا عادلانہ انداز اختیار کیا ہے جہاں فرد و اجتماع دونوں کے حقوق کی رعایت ہو۔ نہ فرد کے خواہشات کا درمیان مائل ہو جائے، اور نہ اجتماع کی کرامت و اہمیت کا انکار ہو، اور اس طرح تقسیم کے جملہ طریقوں سے امتیاز پیدا ہو جائے۔

اسلام نے اپنے نظام تقسیم کو دو اسباب سے مرکب کیا ہے۔ ”عمل اور ضرورت“ اور دونوں کے معاشرہ میں مخصوص آثار و نتائج قرار دیئے ہیں۔ سادہ موضوع سخن بھی یہی ہو گا کہ ان اسباب کو تقسیم میں کیا دخل ہے؟ اور اسلام کے علاوہ دیگر مذاہب نے ان اسباب کو جو درجہ دیا ہے اسلام نے اس سے کس قدر اختلاف کیا ہے؟

تقسیم میں عمل کا حصہ

اس سلسلے میں ہمیں سب سے پہلے اس اجتماعی تعلق کو دیکھنا ہو گا جو عمل اور ثروت کے درمیان قائم ہوتا ہے۔ یہ تو معلوم ہے کہ عمل مختلف طبعی مواد پر صرف ہوا کرتا ہے۔ یہی زمین سے معدنیات نکالتا ہے۔ یہی درخت سے لکڑیاں قطع کرتا ہے۔ یہی دریا سے موتی حاصل کرتا ہے۔ یہی فضا سے طائروں کا شکار کرتا ہے۔ یہی طبیعت کے جملہ منافع جمیا کرتا ہے۔

لیکن سوال یہ ہے کہ عمل سے ان تمام خام مواد میں کیا رنگ پیدا ہوتا ہے؟ اور عامل (کارکن) کا اس نردت سے کیا رشتہ ہوتا ہے جو اس کی محنت سے پیدا ہوتی ہے؟

بعض حضرات کا خیال ہے کہ عمل اور عامل میں کوئی اجتماعی تعلق نہیں ہوتا اسے بقدر حاجت نردت مل سکتی ہے۔ خواہ پیداوار کی مقدار کتنی ہی زیادہ کیوں نہ ہو اس لئے کہ محنت اور شقت اس کا اجتماعی فریضہ تھا اس نے ادا کر دیا۔ اب اس کے ضروریات کا پورا کرنا معاشرہ کا فرض ہے لہذا اسے بھی ادا ہونا چاہیے۔

یہ خیال اشتمالیت سے بڑی حد تک متحد ہے اس لئے کہ وہ معاشرہ کو ایک ایسی مخلوق فرض کرتی ہے جس میں سارے افراد فنا ہو چکے ہوں اور ان کی حیثیت کا خاتمہ ہو چکا ہو، یہاں ہر فرد انسانی نطفہ کے ایک کیڑے کی حیثیت رکھتا ہے جو باہمی جنگ و جدل سے ایک کیڑے کی شکل میں آتے ہیں۔

گویا کہ افراد کی حیثیت کو کل حکمت کر کے گھلا دیا گیا ہے اور اس سے ایک "انسان اکبر" تشکیل پایا ہے جس کا نام ہے معاشرہ اور سماج، اب یہی معاشرہ پوری نردت کا مالک ہے۔ اور یہی افراد کی معیشت و زندگی کا ذمہ دار، یہ افراد ایک کارگاہ میں ایک مشین کے پرزوں کی حیثیت رکھتے ہیں۔

جس طرح پرزے مالک نہیں ہوتے بلکہ انھیں بقدر ضرورت تیل دے دیا جاتا ہے اسی طرح بنی نردت انسان کو بقدر حاجت غذا مہیا کر دی جائے گی اور انھیں مالک نہیں فرض کیا جائے گا۔

اس طرز فکر کی بنیاد یہ ہے کہ انسان ذریعہ پیداوار ہے لیکن وسیلہ تقسیم نہیں ہے۔ تقسیم کی میزان میں نقطہ ضرورت کا حصہ ہے عمل سے کوئی تعلق نہیں ہے۔

اشتراکی اقتصاد کا خیال ہے کہ عمل و عامل میں ایک بڑا عین ربط ہے۔ عامل ہی اپنے عمل سے مواد کی قیمت پیدا کرتا ہے۔ اسی کی وجہ سے خام مواد میں جان آتی ہے۔ لہذا یہ کیسے

ممكن ہے کہ اسے اس کے نتیجہ عمل سے محروم کر دیا جائے، تقسیم کامعیار حاجت و ضرورت کو نہ بننا چاہیے بلکہ اس کا تمام تردد اور مدار عمل پر ہونا چاہیے جو جس قدر عمل کرے اسی قدر حقدار ہو۔

اسلام ان دونوں نظریات سے الگ عقیدہ کا حامل ہے وہ اشتراکیت کی طرح عامل کو اپنے نتیجہ عمل سے الگ کر کے معاشرہ کو اس کی دولت پر قابض نہیں بنانا چاہتا۔ اس لئے کہ اس کی نظر میں معاشرہ کسی مستقل شے کا نام ہے بلکہ انھیں افراد کے اجتماع کی ایک تعبیر ہے لہذا افراد کو بے حیثیت قرار دیکر معاشرہ کی ہمدردی ایک بے معنی شے ہے۔

وہ اشتراکیت کے مانند عامل کو خلاقِ قیمت بھی تسلیم نہیں کرتا بلکہ قیمت کی تخلیق میں خام مواد کو حقدار قرار دیتا ہے اور اس کی قدر و قیمت کا معیار اجتماعی رغبت و میلان کو سمجھتا ہے۔ اس کی نظر میں عامل کو اپنے عمل کے نتائج سے استفادہ کرنے کا پورا پورا اہمیت ہے اس لئے کہ یہ انسان کی فطری خواہش ہے اور انسان چاہتا ہے کہ جس طرح اس نے اپنی زحمت سے عمل کیا ہے اسی طرح اپنی خواہش کے مطابق اس کے نتائج پر تعریف کرے۔ وہ اس انفرادی شعور سے کسی وقت بھی الگ نہیں ہو سکتا خواہ اس کی زندگی تمام تر مادی ماحول میں کیوں نہ گزری ہو۔

یہی وجہ ہے کہ مادی ماحول میں ابتداء سے کام ہی معاشرہ کے لئے کیا جاتا ہے تاکہ افراد کی رگِ حمیت نہ پھٹنے پائے ورنہ اگر انسان اپنے نام پر کام کرے گا تو یہ برداشت نہیں کر سکتا کہ اس کے ثمرات و نتائج دوسرے شخص کے زیر تعریف آجائیں۔

اس بیان سے واضح ہو جاتا ہے کہ اسلام ملکیت کے بارے میں عمل کو خاطر خواہ اہمیت دیتا ہے اور عامل کو اپنے نتائج عمل سے پورا پورا استفادہ کرنے کا موقع دیتا ہے۔ وہ انفرادیت کے شعور کو پامال نہیں کرنا چاہتا اور نہ اس کا مقصد انسان کی داخلیت سے نبو آزمانی ہے۔

مختصر یہ ہے کہ عمل کے بارے میں تین مسلک ہیں۔

اشتمالیت سے! اس کا خیال ہے کہ عمل کے نتائج سماج کی ملکیت میں افراد سے ان کا کوئی تعلق نہیں ہے۔

اشتراکیت سے! اس کا خیال ہے کہ عمل بنیادِ قیمت ہے لہذا پوری قیمت عامل کو ملنی چاہیے۔

اسلام! اس کا عقیدہ یہ ہے کہ عمل موجب ملکیت ضرور ہے لیکن خلاق قیمت نہیں، قیمت دیگر عناصر سے بھی پیدا ہوتی ہے۔

موتی اپنی آب و تاب ذاتی طور پر رکھتا ہے اور وہ ایک قدر و قیمت رکھتا ہے۔ دریا سے نکالنے والا اسے یہ قدر و قیمت نہیں دے سکتا۔

تقسیم میں ضرورت کا حصہ

نظامِ تقسیم میں جس طرح عمل ایک اہم عنصر ہے۔ اسی طرح ضرورت بھی ایک بڑا درجہ رکھتی ہے۔ اسلامی معاشرہ میں یہی دونوں عنصر ایسے ہیں جن کی اجتماعی کارگزاری سے نظامِ تقسیم کی تشکیل ہوتی ہے۔ اس اجتماعی کارگزاری کی تفصیل کے لئے معاشرہ کو تین حصوں میں تقسیم کرنا پڑے گا۔

- ۱۔ وہ لوگ جو اپنی فکر اور فطری صلاحیتوں کی بنا پر اپنی معیشت کے اسباب ہمیا کرنے پر پوری پوری قدرت رکھتے ہیں۔
- ۲۔ وہ لوگ جو صرف بقدر شکم سیری کام کر سکتے ہیں اس سے زیادہ محنت کرنے کی صلاحیت ان کے اندر نہیں ہے۔
- ۳۔ وہ لوگ جو بدنی کمزوری یا عقلی مرض کی بنا پر کسی کام کے کرنے سے عاجز ہیں اور سماج کی گردن پر ایک بار ہیں۔

اسلامی نظام اقتصاد میں پہلا گروہ اپنا پورا حصہ اپنے عمل کی بنیاد پر حاصل کرے گا اس لئے کہ اس نے کام کیا ہے۔ اور کام ہی ملکیت کا وسیلہ ہے اس کے بارے میں ضرورت کا کوئی لحاظ نہیں ہوگا بلکہ اسلامی حدود کے اندر پوری مشقت کا پورا اثر قرار دیا جائے گا۔

دوسرا فرقہ بقدر ضرورت خود ہی کسب کر سکتا ہے لہذا اس کی بنیاد ملکیت کا دار و مدار عمل پر ہوگا لیکن چونکہ دیگر ضروریات کے اعتبار سے عاجز ہے لہذا اس سلسلے کی املاک کا معیار ضرورت کو قرار دیا جائے گا۔

تیسرے فرقے کی تمام تر ذمہ داری معاشرہ پر ہے وہ کسی قسم کے کام پر قادر نہیں ہے لہذا اس کی ساری ملکیت حاجت و ضرورت کی عنوان کرم ہوگی۔

یہیں سے یہ بھی واضح ہو جائے گا کہ اسلامی اقتصاد میں ضرورت کا کیا مرتبہ ہے اور اسکو نظام تقسیم میں کس قدر دخل اندازی کا حق ہے؟

ضرورت اسلام و اشتراکیت کی نظر میں

اشتمالیت اپنے مخصوص نظریہ کی بنا پر ضرورت کو نظام تقسیم کی بنیاد قرار دیتی ہے اس کی نظر میں کسی شخص کو سبھی اپنی ضرورت سے زیادہ املاک کا استحقاق نہیں ہے خواہ اسکے عمل کی مقدار کسی قدر زیادہ کیوں نہ ہو لیکن اسلام عمل کو بھی ذریعہ تقسیم قرار دیتا ہے اور اس کی اہمیت کا قائل ہے۔ اس لئے کہ اسی کے ذریعہ انسان کی صلاحیتوں کا اظہار ہوتا ہے۔ مقابلہ اور سبق کے جذبات کام کرتے ہیں۔ ہر شخص اپنے پورے امکانات کو صرف کرتا ہے اور نظام اشتمالیت کی طرح اس کے فطری محرکات پسپا نہیں ہوتے۔ اس کے عملی جذبات کو فنا نہیں کیا جاتا۔ ضرورت بھر ملکیت پر اکتفا کرنے کی پابندی لگا کر عملی قوتوں کو مشغول نہیں بنایا جاتا اور ہمت شکنی کے ذریعہ اقتصادی زندگی کو تباہ نہیں کیا جاتا۔

ضرورت اسلام و اشتراکیت کی نظریں

اشتراکیت اپنے مخصوص طرز فکر کی بنا پر عمل کو قیمت کی بنیاد قرار دے کر ضرورت کو باطل جہل و عبث تصور کرتی ہے۔ اس کی نظر میں اگر عامل نے اپنی ضرورت سے زیادہ پیدا کر لیا ہے تو وہ بھی اسی کا ہے اور اگر کم پیدا کیا ہے تو بھوکا رہنا بھی اسی کا حصہ ہے سماج اسکی ضرورت کا ذمہ دار نہیں ہے۔

اسلام نے اس کی شدید مخالفت کی ہے۔ وہ با استعداد عامل کو اس کے نتائج عمل سے محروم نہیں کرتا لیکن اسی کے ساتھ ساتھ بے استعداد اور عاجز انسان کی زندگی کی بھی ذمہ داری لیتا ہے۔

اشتراکیت صرف اپنے نتیجہ عمل پر اکتفا کرنے اور بالائی طبقہ کے امتیازات پر صبر کرنے کی دعوت دیتی ہے۔ اور اسلام عمل کے ساتھ ضرورت کو معیار قرار دے کر اس کی معیشت کے اسباب ہمیا کرتا ہے، اس نے نہ تو صاحب استعداد کی صلاحیت کو ضائع کیا ہے اور نہ عاجز و مسکین کی زندگی کو

اسلام و اشتراکیت جہاں دوسرے فرقہ (بقدر ضرورت کام کرنے والا گروہ) کے بارے میں اختلاف رکھتے ہیں وہاں تیسرا فرقہ بھی ان کے درمیان عمل نرانا بنا ہوا ہے۔ میرا مقصد یہ نہیں ہے کہ میں آج کے اشتراکی سماج پر تبصرہ کروں اور ان اخبار کو نقل کروں جو مخالفین اشتراکیت نے درج کئے ہیں اور جن میں اس طبقہ کے لئے موت کے حتی ہونے کا اظہار کیا گیا ہے۔ اس لئے کہ میرا کام نظریات پر تنقید کرنے کا ہے۔

مجھے خارجی ماحول سے کوئی تعلق نہیں ہے بلکہ میرا کہنا یہ ہے کہ اشتراکیت اپنے نظریات کی بنا پر اس فرقہ کو زندگی کا حق نہیں دے سکتی، اس لئے کہ اس کے یہاں تقسیم ثروت پیداوار کے

اعتبار سے ہوتی ہے۔ اور ظاہر ہے کہ یہ فرقہ اپنی بے لیاقتی کی بنا پر ہر قسم کی پیداوار سے عاجز ہے اور شاید یہی وجہ ہے کہ اس نے قدیم معاشروں میں غلاموں کی موت اور انکی نتائج اعمال سے محرومی کو مدد و دستگیری سے قرار دیا ہے اس لئے کہ وہ طبقاتی نزاع کا نتیجہ تھی اور جب طبقات ہی معاشرہ کی جان ہوں تو یہ غریب فرقہ تو کہیں کا نہ رہے گا۔ یہ نہ سرمایہ دار کہے جانے کا مستحق ہے اور نہ مزدور۔ اسے نہ سرمایہ ملے گا اور نہ اجرت اور ظاہر ہے کہ ایسے حالات میں موت کا صحیح و لازمی جزا ایک یقینی امر ہے۔

لیکن اسلام نے اپنے طریقہ تقسیم کو طبقات سے انک کر لیا ہے اور اسے اپنے اعلیٰ اقدار و مفاہیم کی روشنی میں مرتب کیا ہے اس کے یہاں قادر و عاجز، با استعداد و بے لیا سب کو بھینے کا حق ہے۔

یہاں تیسرے فرقہ کی زندگی کا بھی تحفظ کیا جائے گا اس لئے کہ وہ بھی انسانوں ہی کا ایک جز ہے اور اسی سماج کا ایک حصہ ہے۔

یہاں اچھے معاشرہ کا تصور اسی وقت مکمل ہو گا جب اس عاجز و مسکین فرقہ کی ضروریات زندگی کی ذمہ داری لے لی جائے۔

”ان کے اموال میں سائل اور محروم دونوں کا حق ہے“

(قرآن کریم)

ضرورت - اسلام و سرمایہ داری کی نظر میں

سرمایہ دار اقتصاد ضرورت کے سلسلے میں اسلام کا بالکل مخالف ہے۔ وہ تقسیم ثروت میں ضرورت کو کوئی مرتبہ نہیں دیتا۔ اس کے یہاں ضرورت کی زیادتی مزید محرومی کا باعث بن جاتی ہے یہاں تک کہ اکثر افراد تقسیم کے میدان سے الگ کر دیئے جاتے ہیں اور وہ ہلاکت

کے گھاٹ اتر جاتے ہیں اور اس کا ازیہ ہے کہ ضروریات زندگی کی زیادتی کے ساتھ سرمایہ دار بازار میں کارگیروں اور مزدوروں کی زیادتی ہو جاتی ہے اور چونکہ مزدور عام جنس کے بھاؤ بکتے ہیں۔ اس لئے جنس کی زیادتی سے کم قیمت ہو جاتے ہیں۔ یہاں تک کہ جب بازار کو جنس کی ضرورت نہیں رہتی تو اکثر صاحبان ضرورت بیکاری کا شکار ہو جاتے ہیں اب یہ لوگ یا تو محالات کو ممکن بنا کر جنیں گے یا پھر موت کی آغوش میں آرام کریں گے۔

اس نظام میں ضرورت کوئی شے نہیں ہے۔ بلکہ اس کا معاشرہ پورے طور پر تیار ہے۔ اس کی وجہ سے اکثر با استعداد افراد کو کبھی محروم ہو جانا پڑتا ہے اور ان کی اہمیت میں کبھی کمی واقع ہو جاتی ہے۔

انفرادی ملکیت

اسلام جب انسان کے طبعی رجحان کا لحاظ کرتے ہوئے اسے اس کے نتیجہ عمل کا حقدار قرار دیتا ہے تو اس سے دو اہم نکات واضح ہوتے ہیں۔

۱۔ "اقتصادیات میں انفرادی ملکیت کا تصور صرف اس بنا پر ہے

کہ انسانی عمل ملکیت کا باعث ہوتا ہے اور یہ ہر شخص کا ایک فطری رجحان

ہے کہ جس طرح عمل کو اپنی ذاتی محنت و مشقت سے انجام دیتا ہے اسی طرح

اس کے ثمرات و نتائج سے بھی خود ہی استفادہ کرے۔ اسی انفرادیت کی

خواہش کو علم الاجتماع کی اصطلاح میں ملکیت کہتے ہیں۔ اسلام دین فطرت

ہونے کے اعتبار سے انسان کے اس جذبہ کا احترام کرتے ہوئے اسکی انفرادی

ملکیت کا اعتراف کرتا ہے لیکن اس ملکیت میں مختلف تفرقات کو علم الاجتماع

کے حوالے کر دیتا ہے۔ اس کے مدد و قیود اجتماعی نظام کی طرف سے مقرر ہونگے

اس لئے کہ انفرادی ملکیت کی مطلق آزادی معاشرہ کے حق میں انتہائی مضر ہے یہ مسئلہ اجتماعیات ہی سے حل ہو گا کہ انسان کو اپنے اطلاق میں مطلق تصرفات کا حق ہے یا نہیں؟ وہ اسے تبدیل کرنے یا اس سے تجارت کرنے کا بھی حق رکھتا ہے یا نہیں؟ وغیرہ۔

اسلام نے خود بھی ان حدود و قیود کا اہتمام کیا ہے۔ فرق صرف یہ ہے کہ اس کے جملہ حدود و مفاسد و اقدار کی بنا پر ہیں جن پر اس کے سارے نظام کی بنیاد ہے اور اسی لئے اس نے اسراف کو حرام کیا ہے اور باقی مصارف کو جائز رکھا ہے، سودی تجارت کو ممنوع قرار دیا ہے اور باقی طریقوں کو جائز رکھا ہے۔“

۲۔ ”اسلام کی نظر میں انسان کی انفرادی ملکیت عمل سے پیدا ہوتی ہے لہذا اسے عمل ہی کے دائرہ تک محدود رہنا چاہئے جہاں انسانی محنت کی دسترس نہ ہو وہاں اس ملکیت کا سوال بھی نہ اٹھنا چاہئے۔ گویا عالمی اموال کی دو قسمیں ہیں۔ عمومی ثروت اور خصوصی دولت۔“

خصوصی دولت سے مراد وہ مال ہے جو انسانی محنت سے تخلیقی یا صنعتی مندرجہ طے کرتا ہے جیسے غلہ، کپڑا وغیرہ یا انسانی عمل کو اس کے استخراج میں دخل ہوتا ہے جیسے الیکٹرک، پٹرول کی برآمد، ان کا وجود انسانی محنت کا نتیجہ نہیں ہے اور نہ انسانی صنعت نے انھیں کوئی خاص شکل دی ہے۔ محنت کا کام صرف یہ ہے کہ انھیں استفادہ کے قابل بنا دے اسی قسم کی دولت میں انفرادی ملکیت کی بحث اٹھتی ہے اور یہیں اسلام نے ملکیت اور حقوق کے احکام وضع کئے ہیں۔

عمومی ثروت سے مراد وہ اموال ہیں جن میں انسانی عمل کو کوئی دخل نہ ہو جیسے زمین کہ اس کی تخلیق میں انسانی اعمال کو کوئی دخل نہیں ہے۔

یہ بات اور ہے کہ بعض اوقات یہی عمل اس سے استفادہ کے لئے ضروری ہو جاتا ہے لیکن یہ صورتیں محدود و معین قسم کی ہیں۔ عام طور پر ایسا نہیں ہوتا لہذا ایسے اوقات میں زمین کا حکم معدنیات کا ہوجانے کا جن کی تخلیق خالق طبیعت کے ہاتھ سے ہوتی ہے لیکن استفادہ انسانی اعمال کے ہاتھوں۔

ظاہر ہے کہ ابتدائی طور پر اس ثروت کو کسی کی ملکیت نہیں ہونا چاہیے۔ اس لئے کہ اسکی تخلیق میں انسانی عمل کو دخل نہیں ہے بلکہ تمام امت کے لئے مباح اور حلال ہونا چاہیے جس طرح کہ زمین کا حال ہے کہ وہ کسی کی ملکیت نہیں ہے۔ عمل اس کی اصلاح میں حصہ لیتا ہے اور وہ کبھی محدود اوقات میں لہذا اس عمل کو موجب ملکیت نہیں قرار دیا جا سکتا بلکہ اس سے صرف اتنا فائدہ ہوتا ہے کہ عمل کرنے والا اس سے استفادہ کر سکے اور دوسروں کو روکنے کا حق نہ ہو۔ اس لئے کہ زحمت اسی نے کی ہے۔ حق بھی اسی کا مقدم ہونا چاہیے۔ یہ صریحی ظلم ہے کہ محنت کرنے والے کو بیکار لوگوں کے برابر بنا دیا جائے۔ لیکن اس خصوصیت کا تعلق صرف ان اوقات سے ہے جن میں محنت کرنے والا زمین سے استفادہ کرتا ہے اب اگر اس نے ہاتھ کھینچ لیا تو اس کا حق ختم ہو جائے گا اور زمین اپنی اصلی حالت کی طرف پلٹ جائے گی۔

خلاصہ کلام یہ ہے کہ ملکیت کا قانون صرف خصوصی دولتوں سے متعلق ہوتا ہے عمومی ثروت سے اس کا کوئی ربط نہیں ہے اس لئے کہ ملکیت عمل سے پیدا ہوتی ہے اور اس ثروت میں کسی قسم کا عمل ہی صرف نہیں ہوتا۔ اب اگر اس قانون میں کسی وقت کوئی استثناء ہو جائے تو اس کو قانون سے کوئی تعلق نہ ہو گا بلکہ اس کو دلی امر کے مصالح و مفاد کے حوالے کر دیا جائے گا جس کی تفصیل آئندہ آرہی ہے۔

ملکیت بھی ذریعہ تقسیم ہے

عمل اور ضرورت کے بعد عالم تقسیم میں ملکیت کا دور آتا ہے۔ اس لئے کہ اسلام نے انفرادی ملکیت کو جائز قرار دینے کے بعد مالک کے حقوق میں بھی اشتراکیت اور سرمایہ داری نظریات سے اختلاف کیا ہے۔ اس نے نہ تو سرمایہ دارانہ نظام کی طرح دولت بڑھانے کی مطلق آزادی دیدی ہے اور نہ اشتراکیت کی طرح فائدہ کے طریقوں کا گلا گھونٹ دیا ہے بلکہ ایک معتدل موقف اختیار کیا ہے۔ تجارتی فوائد کو حلال کیا ہے اور سود خواری کو حرام۔

سود خواری کی تحریم میں سرمایہ داری سے مقابلہ ہے اور تجارتی فوائد کے حوازیں اشتراکیت سے۔

ظاہر ہے کہ جب تجارتی فائدہ جائز ہو گا اور اسے مارکسی اصطلاح کے مطابق "زائد قیمت" کا درجہ حاصل نہ ہو گا تو انسان کے مال میں اضافہ ہو گا اور جب ملکیت سے فائدہ حاصل ہونے لگے گا تو تقسیم میں بھی اس کی دخل اندازی ضرور ہوگی۔ اس لئے کہ دولت کے لئے اسلام میں اجتماعی عدالت کی ذمہ داریاں مقرر کر دی گئی ہیں۔ فرق صرف یہ ہے کہ عمل اور ضرورت کا درجہ اولیٰ ہو گا اور ملکیت کا مرتبہ ثانوی۔ ان مباحث کی تفصیل انشاء اللہ آئندہ ہی ہے۔

اسلامی تقسیم کا مکمل نقشہ مختصر صورت میں یوں پیش کیا جا سکتا ہے۔

- (۱) عمل ملکیت کی بناء ہونے کی حیثیت سے تقسیم کا اساسی ذریعہ ہے۔
- (۲) ضرورت و حاجت انسانی زندگی کا حق ہونے کی حیثیت سے تقسیم میں عظیم حصہ رکھتی ہے۔

(۳) ملکیت بھی تقسیم کا ایک ثانوی ذریعہ ہے ان تجارتی منافع کی بنا پر جنہیں اسلام نے چند خاص قیود و شرائط کے تحت جائز قرار دیا ہے۔

تبادلہ

اقتصادی زندگی کا ایک عام رکن جو تاریخی وجود میں پیداوار اور تقسیم سے متاثر ہونے کے باوجود اہمیت میں ان سے کچھ کم نہیں ہے۔ ”تبادلہ اجناس“ ہے۔ انسان نے جب سے اجتماعی میدان میں قدم رکھا ہے پیداوار اور تقسیم کے مسائل نے بھی اسی وقت سے جنم لیا ہے اس لئے کہ سماج میں زندگی کے لئے عمل ضروری ہے اور عمل کے لئے تقسیم منافع کے اصول لازم ہیں گویا کہ پیداوار اور تقسیم کے مسائل اتنی بنیادی حیثیت رکھتے ہیں کہ ان کے بغیر اجتماعی زندگی کا ہونا محال ہے۔ تبادلہ کو یہ حیثیت حاصل نہیں ہے اس لئے کہ ابتدائی معاشرہ میں ضروریات زندگی کی قلت کی بنا پر لوگ باہمی پیداوار اور باہمی تقسیم کی بنا پر کام چلا لیا کرتے تھے۔ اور کسی تبادلہ کی ضرورت محسوس نہ ہوتی تھی لیکن جب سے انسانی ضروریات زندگی نے ترقی کی۔ اسوال کی نوعیت نے مختلف رنگ اختیار کئے اور ایک انسان اس بات پر قادر نہ رہا کہ اپنے تمام ضروریات کا انتظام کر سکے تو اس وقت اس امر کی ضرورت محسوس ہوئی کہ تمام افراد باہمی طور پر اعمال کو تقسیم کر لیں اور ہر شخص اپنی جہارت کے اعتبار سے کوئی نہ کوئی شے ایجاد کرے اور اس کے بعد دیگر ضروریات کے لئے اپنی پیدا کردہ جنس کا تبادلہ کرے۔ گویا کہ یہ تبادلہ پیداوار اور خرچ کے درمیان ایک واسطہ ہے۔ ہر ایجاد کرنے والا اپنے مال کو نکالنے کے لئے تاکہ دوسرے اسوال کو دور آند کر سکے۔

لیکن انوس کو وہی ظلم جس نے قرآنی بیان کے مطابق انسان کو عالم طبیعت کے خیر و برکت سے محروم کر دیا یہاں بھی آڑے آگیا اور انسان نے تبادلہ جنس کے صحیح مفہوم کو

فراہم کر کے اسے ذخیرہ اندوزی اور پس اندازی کا ذریعہ بنا لیا اور اس طرح سماج ان تمام مشکلات سے دوچار ہونے لگا۔ جو اشتراکیت کے اصول تقسیم سے سامنے آرہے تھے۔

تبادلہ کے بارے میں اسلام کی رائے معلوم کرنے سے پہلے یہ معلوم کرنا ضروری ہے کہ اسلام کی نظر میں تبادلہ کے غلط استعمال کا سبب کیا ہے۔ اور اس غلطی کے اثرات و نتائج کیا ہیں۔ تاکہ یہ کبھی معلوم ہو سکے کہ اسلام نے اس مشکل کو کہاں تک حل کیا ہے اور اس نے اپنا عادلانہ نظام کن اصولوں پر قائم کیا ہے؟

اس مقام پر یہ بات بھی پیش نظر رہنی چاہیے کہ تبادلہ اموال کو دو قسمیں ہیں۔ تبادلہ جنس، تبادلہ نقد،

تبادلہ جنس۔ تبادلہ کی وہ شکل ہے جہاں ایک جنس کو دوسری جنس سے تبدیل کیا جاتا ہے۔ تبادلہ کی تاریخ میں سب سے پہلا طریقہ یہی ہے کہ جب انسان اپنی ضرورت سے زائد جنس کو دیکر دوسرے شخص سے اسکی پیداوار کو حاصل کر لیا کرتا تھا۔ اگر ایک شخص نے سو کیلو گیوں پیدا کیا ہے تو پچاس کیلو اپنی ضرورت کے لئے محفوظ کر کے باقی پچاس کیلو کو ایک معین مقدار میں روٹی سے بدل لیا کرتا ہے لیکن افسوس کہ یہ صورتحال زیادہ دنوں باقی نہ رہ سکی۔ اس لئے کہ اس طرح انسانیت گونا گوں اقتصادی مشکلات میں گرفتار ہو گئی۔ اب گیہوں کے مالک کو روٹی اسی وقت مل سکتی ہے جب روٹی کے مالک کو گندم کی ضرورت ہو اور روٹی کے مالک کو گندم اسی وقت حاصل ہو سکتا تھا جب گندم کے مالک کو روٹی کی ضرورت ہو۔

پھر قیمتوں کا تناسب بھی ایک مستقل مسئلہ بنا ہوا تھا۔ ظاہر ہے کہ گھوڑے کا مالک گھوڑے کو مرغی سے کبھی نہ بدلے گا۔ اب نہ وہ گھوڑے کے ٹکڑے کر سکتا ہے اور نہ حسب ضرورت مرغی حاصل کر سکتا ہے۔ اس سے بڑی مشکل قیمتوں کے تعین کی تھی اس لئے کہ قیمت کا تعین دوسری جنس کے مقابلہ سے پیدا ہوتا ہے اور یہاں تبادلہ ہی عملی بحث ہوا تھا۔

یہی وہ اسباب تھے جن کی بنا پر ہر انسان کو ان مشکلات کے حل کرنے کی فکر سونی اور

وہ مختلف طریقے سوچنے لگا۔ آخر کار یہ بات ذہن میں یہ راسخ ہو گئی کہ "تبادلہ" جنس کے بجائے نقد سے ہونا چاہیے اور اس طرح تبادلہ کی دوسری شکل وجود میں آگئی۔

تبادلہ نقد! حقیقت یہ ہے کہ اس معاملہ میں نقد سکنے جنس کی وکالت کا کام انجام دیا ہے۔ اب خریدار کو اس بات کی ضرورت نہیں ہے کہ وہ بھی جنس کو دے بلکہ نقد سکہ بھی دیکر مال خرید سکتا ہے۔ سابق مثال میں یوں سمجھ لیجئے کہ اگر مالک گندم کو میوؤں کی ضرورت ہو تو وہ اس امر کا محتاج نہیں ہے کہ میوہ فروش کو گندم دے بلکہ یہ بھی ہو سکتا ہے کہ گندم روٹی والے کے ہاتھ بیچ کر نقد مال سے میوہ خرید لے۔

سکہ کی یہی وکالت تھی جس نے جنس کے تمام مشکلات کو حل کر دیا۔ اب شخص اپنی ضرورت کے مطابق جنس خرید سکتا ہے۔ طرف مقابل کو اسکی پیداوار کی ضرورت ہو یا نہ ہو۔ اسی طرح میوے کے تناسب کا مسئلہ بھی صاف ہو گیا۔ اس لئے کہ اب تناسب نقد کے معیار پر قائم ہو گا۔

اصل قیمت کے تعین کی شکل بھی آسان ہو گئی ہر شے کو اسی سکے کے معیار پر پرکھ لیا جائے گا۔ لیکن افسوس کہ سکے کی زندگی کا یہ پہلو جہاں اس قدر روشن اور حلال مشکلات تھا وہاں ایک دوسرا پہلو انتہائی تاریک اور موجب وحشت بھی تھا اس لئے کہ سکنے فقط وکالت ہی کا کام نہیں کیا بلکہ انسان کی اقتصادی زندگی سے کھیلنا بھی شروع کر دیا جس کا نتیجہ یہ ہوا کہ سکے کے نتائج جنس کے نتائج سے بدتر ہونے لگے۔ فرق صرف اتنا رہ گیا کہ جنس کے مشکلات نظری اور طبعی تھے اور سکے کے مشکلات انسان ہی کے مظالم کا نتیجہ تھے۔

اس دعویٰ کی مزید وضاحت کے لئے تبادلہ کے ان تغیرات کا جائزہ لینا ضروری ہے جو جنس اور نقد کے مختلف ادوار میں پیش آئے۔

جنس کے تبادلہ کے دور میں خریدار اور بائع کا کوئی امتیاز نہ تھا۔ ہر شخص بائع بھی تھا اور مشتری بھی۔ ایک جنس دیتا ہے اور دوسری حاصل کرتا تھا اور اس طرح دونوں کی ضرورتیں ایک ہی معاملہ میں پوری ہوجاتی تھیں لیکن سکے کے دور نے یہ امتیاز بھی پیدا کر دیا۔ اب حسباً

جنس کو تاجر اور صاحب نقد کو خریدار کہتے ہیں۔ اب روٹی کے طالب کو ایک معاملہ میں روٹی نہیں مل سکتی بلکہ ضرورت ہے کہ پہلے گندم کو نقد سے بیچے اور پھر اس نقد سے روٹی خریدے اور اس طرح ہر معاملہ کے لئے دوسرے معاملات وجود میں آئیں۔

اس تفرقہ کا ایک خطرناک پہلو یہ نکل آیا کہ خرید کا معاملہ فروخت سے موخر ہونے لگا اب ضرورت اس امر کی نہیں رہی کہ ہر بیچنے والا اسی وقت خرید بھی کرے بلکہ یہ بھی ممکن ہو گیا کہ ایک مال کو فروخت کر کے نقد محفوظ کر لے اور دوسرے مال کو پھر کسی وقت میں خریدے۔ درحقیقت اس ایک غنیمت موقع نے معاملات کی نوعیت ہی بدل دی پہلے تاجر خریداری پر مجبور تھا اس لئے تجارت کے وقت کی قیمت سے خریدنا پڑتا تھا اب وہ خریداری میں مختار ہو گیا لہذا مناسب قیمت کے وقت میں خریدے گا کہ ادھر دولت جمع کی جائے گی اور ادھر مال کی ذخیرہ اندوزی ہوگی۔

نقد کا ایک فائدہ یہ بھی ہوا کہ ذخیرہ اندوزی کے تمام اموال ایک عرصہ کے بعد اپنی قدر و قیمت کھو بیٹھتے ہیں اور ان کی حفاظت پر کبھی کچھ نہ کچھ خرچ کرنا پڑتا ہے لیکن سکے ان تمام عیب سے بری ہے اس کی قدر و قیمت میں دوام و ثبات اور اس کا تحفظ کم خرچ ہے اس سے ہر شے بروقت مل بھی سکتی ہے۔

نتیجہ یہ ہوا کہ سماج میں ذخیرہ اندوزی کی رفتار تیز تر ہو گئی اور تبادلہ نے اپنا افسانہ ترک کر دیا۔ کل تک خرید و فروخت کا کام برابر سے ہوتا تھا اور آج مال فروخت ہوتا ہے تو سکے کو داخل خزانہ کرنے کے لئے عرض و طلب کی نسبت بدل گئی ہے اور احتکار کے جذبات کا فروما ہو گئے ہیں۔ ہر ذخیرہ اندوز بازار کا سارا مال خرید کر جمع کر لیتا ہے، فروخت کرنے کے لئے؟ نہیں اچھوتے کو بڑھانے کے لئے یا اس قدر کم کر دینے کے لئے کہ دوسرے چھوٹے تاجر تباہ حال ہو جائیں۔ اور سرمایہ دار کو مال ذخیرہ کرنے کے بہتر سے بہتر مواقع مل سکیں۔ سماج کا پورا سکھ اپنے خزانے میں جمع ہو جائے اور تبادلہ کی اتبری سے اکثریت افلاس و تنگدستی کا شکار ہو جائے۔

ظاہر ہے کہ اس افلاس سے پیداوار بھی متاثر ہوئے بغیر نہ سگے گی اس لئے کہ جب خریداری کا بازار کساد ہو جائے گا اور بڑے سرمایہ دار کم سے کم قیمت پر خریدنے لگیں گے تو پیداوار ولے انڈر بھی سست پڑ جائیں گے اور پوری اقتصادی زندگی مشکل میں پڑ جائے گی۔

یاد رکھئے کہ نقد کے مشکلات اسی حد پر ختم نہیں ہوتے بلکہ ابھی ایک منزل اور سامنے آتی ہے اب تک یہ سکے ذخیرہ اندوزی کا کام دیتے تھے اور اب فرض دیکر اضافہ کے اسباب بھی ہمایا کر رہے ہیں۔ سود خوری کا بازار گرم ہو رہا ہے۔ سرمایہ داروں کے صندوق اور بینکوں کی تجویاں پُربو رہی ہیں کوئی تاہم کارخانہ کی طرف اس وقت تک نہیں جاتا جب تک اسے اس بات کا یقین نہیں ہو جاتا کہ تجارت کا فائدہ فرض یا بنک بلینس کے سود سے زیادہ ہو گا نتیجہ یہ ہوا کہ ہر شخص نے اپنا مال بنک کے حوالے کرنا شروع کر دیا۔۔۔ اس امید پر کہ اس میں اضافہ ہو گا اور بنک نے بھی عوام کی دولت گھسیٹنا شروع کر دی یہ دکھا کہ تمہارا مال روز بروز ترقی کرے گا۔ اموال پیداوار پر صرف ہونے کے بجائے بنک میں جمع ہونے لگے۔ ملک کی زمام بینکوں کے ہاتھ میں آگئی اور اجتماعی توازن کے مفایم پامال ہونے لگے۔

تبادلہ کے ان تمام مشکلات کو نہایت ہی جلدی میں ذکر کیا گیا ہے پھر بھی اس سے یہ واضح ہو گیا ہے کہ اقتصادی زندگی کے تمام مشکلات نقد مال کے غلط استعمال اور اس کے ذخیرہ اندوزی اور پس اندازی کا شکار ہونے کا نتیجہ ہیں۔ شاید اسی کی طرف رسول کریم نے اشارہ فرمایا تھا۔ زرد دینار اور سفید درہم تمہیں بھی اسی طرح ہلاک کر دیں گے جس طرح تم سے پہلے والوں کو کیا ہے۔

اسلام نے ان تمام مشکلات کا ایک مناسب علاج کیا ہے اور تبادلہ کو اپنی اصلی حالت پر لانے کے لئے حسب ذیل طریقے اختیار کئے ہیں۔

(۱) خزانہ داری کی مخالفت! اس طرح کہ جمع شدہ مال پر زکوٰۃ واجب کر دی۔ اب اگر مال جمع ہی رکھا جائے تو چند سال کے بعد اس کا خاتمہ ہو جائے گا اور اگر نکالا جائے تو اقتصادیات

کی ترقی برگی جو عین مقصود ہے۔

خزانہ داری کے اسی پہلو کو نظر میں رکھتے ہوئے قرآن کریم نے اس پر جہنم کی تہدید کی ہے اور یہ بتایا ہے کہ ایسے لوگ عام طور سے حقوق سے کنارہ کشی کرتے ہیں ورنہ اتنی دولت کے جمع ہو جانے کا سوال ہی کیا ہے۔ ارشاد الہی ہے۔

”جو لوگ سونا اور چاندی کو ذریعہ کرتے ہیں اور پھر انھیں خدا کی راہ میں صرف نہیں کرتے انھیں درناک عذاب کی بشارت دے دو، جہنم میں انھیں سکون کو گرم کر کے ان کے پہلو پیشانی اور پشت کو داغا جائے گا (ان کو تباہ دیا جائے گا) کہ یہ تم نے ہی جمع کیا ہے لہذا اس کا مزہ چکھو۔“

(۱۲) سود خوری کو مطلق طریقہ سے حرام کر دیا اور اس طرح ان تمام مشکلات کا علاج کیا جو سود سے پیدا ہو رہے تھے اور جن سے اجنبائی تو اذنی برباد ہو رہا تھا اب نقد جنس کی دلالت کا کام کرے گا اور اسے غلط اندازی کا موقع نہ مل سکے گا۔

بعض سرمایہ دارانہ ذہنیت کے لوگوں کا خیال ہے کہ بینک کے سود پر پابندی لگانے کا نتیجہ یہ ہوگا کہ تمام بینک بند ہو جائیں گے حالانکہ اقتصادی زندگی کی چہل پہل انھیں بینکوں سے وابستہ ہے۔ لیکن یہ خیال درحقیقت اس غفلت کا نتیجہ ہے جس نے نہ بینک کے مشکلات و خطرات کو سمجھنے کا موقع دیا ہے۔ اور نہ ان علاجوں پر غور کرنے کا موقع دیا ہے جو اسلام نے اس سلسلے میں مقرر کئے ہیں۔

(۱۳) ولی امر کو ایسی صلاحیتیں دیں جن کی بنا پر اسے تبادلہ کی رفتار کی کڑی نگرانی کا حق حاصل ہو اور وہ ایسے تصرفات کا راستہ روک سکے جو اقتصادی زندگی کی تباہی کا باعث ہو رہے ہوں یا بازار میں کسی ناجائز قبضہ کا ارادہ رکھتے ہوں۔

ہم انشاء اللہ آئندہ گفتگو میں ان نکات کو تفصیل کے ساتھ پیش کریں گے اس لئے کہ اس وقت ہمارا موضوع کلام صرف اسلامی اقتصادی ہی ہوگا۔

سازمان تبلیغات اسلامی

روابط بین الملل

تهران ص. ب. ۱۳۱۳/۱۴۱۵۵

جمهوری اسلامی ایران